

దక్కన్


సామాజిక రాజకీయ మాసపత్రిక ల్యాండ్

సెప్టెంబర్ 2013








DECCAN LAND, HYDERABAD

13

కాళోజీ యాదిలో...
వార్షిక ప్రత్యేక సంచిక




❖ కాలజ్ఞాని కాళోజీ ❖ సీమాంధ్ర ఎడారవుతుందా?
❖ ఇంటర్వ్యూలు: వరవరరావు | కోదండరాం




మన తెలంగాణ వస్తుందని
మన నీళ్లు దక్కుతాయని
అలసి సొలసి దాహంతోనే
తనువు చాలించావా...
ప్రత్యేక రాష్ట్ర పోరుబాటకు
వేగుచుక్కవై నిలిచావా...

Photos G. Bharath Bhushan



With Best Compliments From
M. RAGHAVENDER RAO
Mangal Parthy, MEDAK




కాళోజీ... ఈ మూడు అక్షరాలే సీమాంధ్ర పాలకవర్గాల గుండెల్లో తూటాలు పేల్చాయి. తెలంగాణ ప్రజల గుండెల్లో స్వరాష్ట్ర ఆకాంక్షను రగిల్చాయి. కాళోజీ మాట... తెలంగాణ గుండె చప్పుడు. ఆయన రాసిన ఒక్కో అక్షరం ఒక్కో మందుపాతరగా మారింది. స్వరాష్ట్రాన్ని వ్యతిరేకించే ద్రోహులను ఉప్పుపాతర వేయమంటోంది. శత్రువును పొలిమేర దాటే దాకా ఉరికించమంటోంది. తన జీవితంలో తెలంగాణ భూత భవిష్యత్ వర్తమానాలను సందర్శించిన కాలజ్ఞాని కాళోజీ. ఆయన శత జయంతుత్సవాలు ఈ ఏడాది పొడుగునా నిర్వహించాలని నిర్ణయించడం అభినందనీయం. ఏడాది పూర్తి చేసుకున్న దక్కన్ ల్యాండ్, కాళోజీ శత జయంతుత్సవాల అరంభాన్ని పురస్కరించుకొని అందిస్తున్న అక్షర సీరాజనం ఈ ప్రత్యేక సంచిక.



"CHANDRAM" 490, St.No. 11, Himayatnagar, Hyderabad - 500 029.
 Tel.No. 040-64524554 Fax: 040-27635644
 Mobile: 9030626288
 E-mail: deccanlandindia@gmail.com website : www.deccanland.com

ఇప్పుడు తెలంగాణ అంతట ఆంధ్రత్వం ఎటు చూచిన
 'చా' 'టీ' అయి మసలుతాంది, 'సరకు' రోడ్డె సాగుతున్నది





హైదరాబాద్ తెలంగాణ దస్కత్

హైదరాబాద్ తెలంగాణ తల
కోసి తీస్కప్తోరంట తస్కాత్ జాగ్రత్త
హైదరాబాద్ తెలంగాణ దస్కత్

ఈ ఏడాది పొడుగునా...

కాళోజీ శతజయంతి ఉత్సవాలు

ప్రజాకవి కాళోజీ నారాయణరావు దాదాపు 6 దశాబ్దాలు తన కవితల ద్వారా, ఉపన్యాసాల ద్వారా, కార్యచరణతో సామాజిక, రాజకీయ విలువల పతనంపై తీవ్రస్థాయిలో ఆగ్రహించారు. ప్రస్తుత రాజకీయ, సామాజిక నేపథ్యంలో ఆయన ఆలోచనా స్రవంతిని సమాజానికి అందించడం చాలా అవసరం. కాళోజీ సూరవ జన్మదినం 2014 సెప్టెంబర్ 9న వస్తుంది.

కాళోజీ శత జయంతి ఉత్సవాలను సంవత్సర కాలమంతా జరపడానికి సమాజంలో విశ్వసనీయత కలిగిన పెద్ద మనుషులతో, ప్రజాస్వామిక వాదులతో, సాహితీ, సామాజిక సంస్థలలోని ప్రముఖులతో కాళోజీ శతజయంతి ఉత్సవ కమిటీ ఏర్పడింది. ఈ కమిటీకి సుప్రీం కోర్టు విశ్రాంత న్యాయమూర్తి, గోవా రాష్ట్రం ప్రస్తుత లోకాయుక్త జస్టిస్ బి. సుదర్శన్ రెడ్డి ముఖ్య పోషకులుగా, ప్రముఖ సినిమా దర్శకులు, నటుడు, నిర్మాత, చిత్రకారుడు బి.నరసింగరావు చైర్పర్సన్ గా వ్యవహరిస్తున్నారు. కాళోజీ ఫౌండేషన్ (వరంగల్, హైదరాబాద్)తో బాటు రాష్ట్రంలోని పదహారు సాహిత్య, సాంస్కృతిక సంఘాలు ఈ శతజయంతి ఉత్సవకమిటీకి సహకరిస్తూ కార్యక్రమాలు రూపొందిస్తున్నాయి.

శతజయంతి ఉత్సవాలు వరంగల్ లో 2013 సెప్టెంబర్ 9న జస్టిస్ బి. సుదర్శన్ రెడ్డిచే ప్రారంభించబడుతాయి. సంవత్సరం పొడవునా నెల నెలా వివిధ కార్యక్రమాలు నిర్వహించబడుతాయి. కవి సమ్మేళనం, కాళోజీ కవితల సీడీ విడుదల, ఫోటో ప్రదర్శన, ప్రత్యేక సంచిక విడుదల, వెబ్ సైట్ ప్రారంభం, కాళోజీ రచనల సంపూర్ణ ప్రచురణ, కాళోజీపై నాటిక, కాళోజీపై డాక్యుమెంటరీ విడుదల, ఆయన అనువాదాల ప్రచురణ, కాళోజీపై ఆంగ్లంలో వ్యాసాల ప్రచురణ, క్యాలెండర్ ముద్రణ, డైరీ ముద్రణ, పాఠశాల విద్యార్థులకు కార్టూన్ రూపంలో కాళోజీ పరిచయం, పుస్తకాలు ముద్రించడం కార్యక్రమాలు ఉంటాయి. ఈ కార్యక్రమాలు సంవత్సరం పొడవునా రాష్ట్రవ్యాప్తంగా జరుగుతాయి. హైదరాబాద్ లో 2014 ఆగస్టులో ఉత్సవాల ముగింపు కార్యక్రమం జరుగుతుంది.

ఈ కార్యక్రమాలు నిర్వహించడానికి వివిధ రంగాలకు చెందిన వ్యక్తులు, కమిటీలు వేసుకొని పని ప్రారంభించడం జరుగుతుంది. ఈ ప్రయత్నం ఆశించిన ఫలితాలనిస్తుందని, కాళోజీ అభిమానులు, యువకులు, సామాజిక, సాంస్కృతిక రంగాలలోని కార్యకర్తలు మాకు చేయూత నివ్వాలని కోరుతున్నాం.

- బి.నర్సింగరావు, కె.ప్రతాప్ రెడ్డి, టి. ప్రభాకర్, ఎస్.జీవన్ కుమార్, ప్రొ. హరనాథ్ పొలాస

హైదరాబాద్ తెలంగాణ ఏలిముద్దెర
హైదరాబాద్ సిర్స్ హమారా
హైదరాబాద్ తెలంగాణ గుండె
హైదరాబాద్ తెలంగాణ హృదయం
హైదరాబాద్ షహర్ హమారా వతన్ హమారా
హైదరాబాద్ భాగ్యమతి కుతుబ్షాల ప్రేమరూపం
హైదరాబాద్ మతసామరస్యం సాకారం
హైదరాబాద్ సర్వమత సమ్మేళనం
హైదరాబాద్ సకలజనుల సమ్మిళితం
హైదరాబాద్ యూటీ అంటె ఊరుకోం
పాలోడు ఏరుబడి పంపకాలయ్య
ఏరింటికి ఎల్లిపోత
పొయ్యిమీద పొంగుతున్న పాలకుండ పట్కచ్చి
పటెల్మని నట్టింట్ల ఎత్తేసి పల్కొట్టినట్లు
హైదరాబాద్ ను మాటకు యూటీ అంటె ఏమొస్తది
ఇద్దరి నోట్ల ఇంత మన్నుబడ్డది అంతే
చార్మినార్ చౌరస్త మీద ఒట్టేసి చెప్తున్నం
గోల్కొండ అడ్డమీద బరిగీసి అంటున్నం
మాంకాలమ్మ గుడిగడప మీద గిరి గీసినం
పోతపోత పొరపొచ్చాలెందుకు
ఇంకా కిరికిరి జేస్తే పొలిమేర దాక దొడుతీయిస్తం
పొయ్యెముండుపొట్టాలెందుకు
అన్నదమ్ముల్లా ఏరుబడి పోదాం.
అత్తుబంధువులోల్లై కలిసిమెలిసుందాం

-యం. రత్నమాల

వివాదాస్పద న్యాయఖ్యలు

సమైక్యం కోసమే సంతకం చేశా...తప్పేంటి
- సీఎం కిరణ్ కుమార్ రెడ్డి

కొత్త రాష్ట్రాల ఏర్పాటుతో దేశ ఐక్యతకు ముప్పు - సుప్రీంకోర్టు
మాజీ న్యాయమూర్తి, కర్నాటక మాజీ లోకాయుక్త సంతోష్ హెగ్డే

పేదరికం ఒక మానసిక స్థితి - రాహుల్ గాంధీ

హైదరాబాద్ ను తెలంగాణలో ఎలా కలుపుతారు
- వైఎస్ఆర్ సీపీ గౌరవ అధ్యక్షురాలు విజయమ్మ



అదాలతు 'కోర్టా'యెను ముల్తీం ముద్దాయాయెను
షక్కర్ సుగరయి ఉప్పు సాల్టుగా మారెను

దక్కన్ ల్యాండ్

సామాజిక, రాజకీయ మాసపత్రిక

సంపుటి: 2

సంచిక: 1

సెప్టెంబర్- 2013

సంపాదకులు

యం. వేదకుమార్

అసోసియేట్ ఎడిటర్

ఎన్. వంశీ మోహన్

సెల్ : 9848902520

లే అవుట్ & కంపోజింగ్

చరిత ఇంప్రెషన్స్

కవర్ ఫాటో

భరత్ భూషణ్

వాణిజ్య ప్రకటనలు

9030626288

ముద్రణ:

దక్కన్ ప్రెస్

ఆజూమాబాద్, హైదరాబాద్-500 020.

కార్యాలయ చిరునామా



RESEARCH
RESOURCE CENTRE

DECCAN LAND

"CHANDRAM" 490,

St.No. 11, Himayatnagar,

Hyderabad - 500 029.

Mobile: 9030626288

Fax: 040-27635644


E-mail: deccanlandindia@gmail.com

website : www.deccanland.com

విజెస్సీ కోసం..

దక్కన్ ల్యాండ్ మాసపత్రిక స్థానిక విజెస్సీ కోసం పత్రిక చిరునామాలో లేదా ఆనండ్ ఏజెన్సీస్ (చిక్కడపల్లి, ఫోన్ నెం: 9848428516, 9246826191) లో సంప్రదించవచ్చు.

లోపలి పేజిల్లో...



తెలంగాణ ఏర్పడితే సీమాంధ్ర ఎడారవుతుందా?	ఆర్.విద్యాసాగర్‌రావు	9
సాధించుకున్న ఫలాలకు అడ్డుపడవచ్చా?	కరపత్రం	12
తెలంగాణ జీవన మార్గదర్శి జయశంకర్ సార్!	దక్కన్ న్యూస్	13
తెలంగాణ వచ్చి తీరుతుంది	కోదండరాం (ఇంటర్వ్యూ).....	14
'కమిటీ' మెంటు	సతీష్ చందర్	16
అరుణాకాశంలో విప్లవతార	డి.ఎన్	18
అది ప్రేరేపిత ఆందోళన	వరవరరావు (ఇంటర్వ్యూ).....	19
కాలజ్ఞాని కాళోజీ	వంశీ	20
దక్కన్ సహజీవన సంస్కృతి	జయధీర్ తిరుమలరావు	23
సీమాంధ్రులుగా తెలంగాణ రాష్ట్రాన్ని స్వాగతీద్దాం	కృపాకర్ మాదిగ	25
వితరేయ బ్రాహ్మణం నుంచి ఆంధ్రప్రదేశ్ విభజన దాకా.....	దేవీ ప్రియ	27
కాళోజీ హక్కుల ఆక్రోశ కవితలు	యస్. జీవన్‌కుమార్	28
ఉద్యోగులు బుద్ధిజీవులు కావాలి	కె. ప్రభాకర్	31
ఉద్యమకుట్రల మధ్య ఊగిసలాడుతున్న తెలంగాణ	మాడభూషి శ్రీధర్	33
అబల ఆలోచనలను తీర్చిదిద్దిన మాలతీ చందూర్	సామిడి జగన్‌రెడ్డి	36
సీమాంధ్ర ఉద్యోగులది అపోహలే	దేవిప్రసాద్	38
అరవై యేండ్ల ఆకాంక్ష ఫలించిన వేళ	జూపాక సుభద్ర	41
నేను తెలంగాణను	డాక్టర్ కాసుల లింగారెడ్డి	42
కుప్పకూలిన రూపాయి	ఎ. నర్సింహారెడ్డి	43
హైదరాబాద్ హమారా - తెలంగాణ ఆత్మరా	సామిడి జగన్‌రెడ్డి	49
వీర తెలంగాణ సాయుధ పోరాట చరిత్ర.....	దామరపల్లి నర్సింహారెడ్డి	53
ఎనిమిది శతాబ్దాల రామప్ప	సంకేపల్లి నాగేంద్ర శర్మ	56
పుస్తకం	దక్కన్ న్యూస్	58

ఇక పదండి ముందుకు....

వచ్చిందని పోయిందని అంటలేదు ఎవడిప్పుడు
వచ్చాడని చచ్చాడని అంటున్నాడు చచ్చినట్లు





సదస్సుల పేరుతో రెండు ప్రాంతాల ప్రజలు మోహరిస్తే, అది సివిల్ వార్ కు దారి తీస్తుంది

- సీపీఐ రాష్ట్ర కార్యదర్శి నారాయణ



తెలంగాణ ప్రక్రియను అడ్డుకునేందుకు సీఎం అనవసర రాద్ధాంతం చేస్తున్నారు. సీఎం తీరును ఎండగట్టాలి

- పీసీసీ మాజీ చీఫ్ డీఎన్



సీమాంధ్రలో జరుగుతున్న సమైక్యాంధ్ర ఉద్యమం అగ్రకుల రాజకీయ నాయకులు చేయిస్తున్న కృత్రిమ ఉద్యమం

- సామాజికాంధ్ర జేపీసీ నేత పల్నాటి శ్రీరాములు



అవినీతి, అసమర్థ ప్రభుత్వం దిగిపోవాలి

- నాగం జనార్దన్ రెడ్డి



సమైక్యాంధ్ర అంటే పెట్టుబడి పెత్తనమే

- మందకృష్ణ మాదిగ



సీమాంధ్రలో విగ్రహాల కూల్చివేత సహించరాని నేరం

- మంత్రి గీతారెడ్డి



టాలీవుడ్ కు దీటుగా దక్కన్ వుండే

- తెలంగాణ ఫిలిం జేపీసీ చైర్మన్ రోశం బాలు



సమైక్యమనే వారు ప్రేమాన్యాయులతో సమానం

- టిజాక్ చైర్మన్ కోదండరాం



తెలంగాణ రాష్ట్రంలోనే గిరిజనులకు ప్రాధాన్యం

ప్రత్యేక తెలంగాణ రాష్ట్రంలోనే గిరిజనులకు ప్రాధాన్యం దక్కుతుందని టిజాక్ చైర్మన్ ప్రొఫెసర్ కోదండరాం అన్నారు. ప్రపంచ ఆదివాసీ దినోత్సవం సందర్భంగా ఆగస్టు 8న ఓయూ ఆర్స్ కాలేజీలో తెలంగాణ గిరిజన విద్యార్థి సంఘం ఆధ్వర్యంలో జరిగిన కార్యక్రమానికి ఆయన ముఖ్యఅతిథిగా హాజరయ్యారు. భద్రాచలం దగ్గర డ్యాం నిర్మాణం వల్ల 2,000 గిరిజన కుటుంబాలు ఆశ్రయం కోల్పోతాయన్నారు.

మీ ఆండ కోరుతూ ...

రాజకీయ పార్టీలు విఫలమైన సందర్భంలో సృజనశీలులైన కవులు, రచయితలు, సాంస్కృతికరంగ యోధులే ప్రజలు నడిపించటంలో కీలకపాత్ర వహించాలి. తెలంగాణ రాష్ట్రం విషయంలో అన్ని రాజకీయ పక్షాలు ఏకాభిప్రాయం ప్రకటించి కేంద్రం రాష్ట్రం ప్రకటిస్తామని చెప్పిన తర్వాత రాష్ట్రంలో రాజకీయపార్టీలు తలకిందులుగా వ్యవహరించటం మొదలుపెట్టాయి. ఇంతకుముందే సీమాంధ్ర రచయితలారా! మీరెటువైపు అంటూ తెలంగాణ రచయితల వేదిక ప్రశ్నిస్తే తాము తెలంగాణ ప్రజాస్వామిక ఆకాంక్షవైపేనని ప్రకటించారు. “కావడికుండలు” సంకలనం తీసుకువచ్చిన సీమాంధ్రకు చెందిన ప్రగతిశీలులైన కవులు, రచయితలూ ఇప్పుడు తెలంగాణ రాష్ట్ర డిమాండ్ ను మరింతగా బలపరచవలసిందిగా కోరుతున్నాం. ఒక ప్రాంతం ప్రజాస్వామిక ఆకాంక్షను గౌరవించటంలో అందుకు మద్దతు తెలియచేయటంలో సీమాంధ్ర కవులు, రచయితలు ఒక చారిత్రక సంతకం చేయవలసి ఉంది. హైదరాబాద్ లో ఉండే సీమాంధ్రులకు కేంద్ర పోలీసులో, చట్టాలో రక్షణ కల్పించలేవని, తెలంగాణ సమాజమే వారికి అండగా ఉంటుంది. ఆనాటి వీర తెలంగాణ సాయుధ పోరాటానికి అండగా నిలిచిన చైతన్యవంతమైన సీమాంధ్ర సమాజమే, నేటి ప్రత్యేక తెలంగాణ రాష్ట్ర సాధన ఆకాంక్షకు అండగా ఉండాలని కోరుతున్నాం. వేయి మంది తల్లుల గర్భశోకానికి, గాయాల తెలంగాణకు సృజనకారులైన సీమాంధ్ర సాహితీవేత్తలే అండగా నిలవాలని ఆ దిశగా వారి కలాలను, గళాలను విప్పాలని ఆకాంక్షిస్తున్నాం.

ప్రొ|| జయధీర్ తిరుమలరావు, జూలూరు గౌరీశంకర్, జూకంటి జగన్నాధం, నలిమల భాస్కర్, సూరేపల్లి సుజాత, డాక్టర్ దామెర రాములు, డాక్టర్ అప్పాల చక్రధర్, అన్నవరం దేవేందర్, గాజోజు నాగభూషణం, అంబటి వెంకన్న, తిర్పల్, కాకి భాస్కర్, కొండి మల్లారెడ్డి, జలజం సత్యనారాయణ, కోట్ల వెంకటేశ్వర రెడ్డి, పొట్లపల్లి శ్రీనివాస్, అనిశెట్టి రజిత, బన్నా ఐలయ్య, ఎస్. రఘు, నాళేశ్వరం శంకరం, రసమయి బాలకృష్ణ, పెద్దింటి అశోక్ కుమార్, జ్వలిత, దాసోజు కృష్ణమాచారి, మోతూరి శ్రీనివాస్, ఉడారి నారాయణ, గోపగాని రవీందర్, తోకల రాజేశం, తోటపల్లి భూమన్న, వి. రాజేశ్వర శర్మ, ఎనికట్టే శంకర్.

- తెలంగాణ రచయితల వేదిక

‘దక్కన్ ల్యాండ్’లో అచ్చపుతున్న రచనలలో వ్యక్తమవుతున్న అభి ప్రాయాలన్నింటితో సంపాదకులకు ఏకీభావం ఉండాలి అవసరం లేదు. ‘దక్కన్ ల్యాండ్’ను ప్రజాస్వామిక అభిప్రాయ వేదికగా, ప్రజాపక్ష రాజకీయార్థిక, సామాజిక విశ్లేషణావేదికగా తీర్చిదిద్దాలన్నదే మా సంకల్పం. అందుకు అనుగుణంగానే అన్ని రకాల అభిప్రాయాలకు, భిన్నాభిప్రాయాలకూ స్థానం కల్పించాలన్నది మా ఉద్దేశం. వివిధ రంగాల్లో నిపుణుల రచనలను అందించడం ద్వారా ఆయా అంశాలపై, సమస్యలపై, పరిష్కార మార్గాలపై పాఠకుల్లో అవగాహన పెంపొందించడమే ‘దక్కన్ ల్యాండ్’ లక్ష్యం.



‘పసుపు కుంకుమలు’ ఇప్పుడే ‘పేరంటా’లవుచున్నవి

హైదరాబాద్ తెలంగాణకు మాత్రమే రాజధాని... అలా అయితేనే రెండు రాష్ట్రాలకూ మేలు

ఒక కుటుంబంలో అన్నదమ్ములు విడిపోవడం ఎంత సహజమో, ఎంత న్యాయమో రాష్ట్ర విభజన కూడా అంతే. కలసి ఉంటూ కలహాల కాపురం సాగించే బదులు విడిపోయి ఇద్దరూ సుఖంగా ఉండడమే ఇద్దరికీ మంచిది. ఈ సత్యాన్ని గ్రహిస్తే బలవంతంగా కలసి ఉండేందుకు ప్రయత్నిస్తున్న వారు తమ ప్రయత్నాలను విరమించుకునే అవకాశం ఉంది.

ప్రస్తుతం సీమాంధ్ర ప్రాంతంలో జరుగుతున్న ఆందోళనలను చూస్తుంటే అదంతా కూడా హైదరాబాద్ ను లక్ష్యంగా చేసుకొని మాత్రమే జరుగుతున్నట్లుగా స్పష్టమవుతోంది. కొద్ది మంది స్వార్థపరులు తమ స్వప్రయోజనాలకోసం ఆడిస్తున్న ఈ నాటకాన్ని సీమాంధ్ర సాధారణ ప్రజానీకం క్రమంగా గ్రహిస్తోంది. ఇప్పటికే ఎస్సీ, ఎస్టీ తదితర సంఘాలకు చెందిన ఉద్యోగులు ఈ ఆందోళనకు దూరంగా ఉన్నారు. నిజానికి సీమాంధ్ర ప్రాంతంలోనూ సాధారణ ప్రజానీకం ప్రత్యేక రాష్ట్రాన్ని, వేరే రాజధానిని కోరుకుంటున్నారు. నూతన రాజధాని నిర్మాణానికి ఏళ్ళు పడుతాయి అనే కారణంతో హైదరాబాద్ ను కోరుకోవడంలో అర్థం లేదు. ఎప్పటికైనా తమకంటూ ఒక రాజధాని కావాలనే విషయాన్ని గ్రహించాలి. ఉమ్మడి రాజధాని కోరుకున్నా, పదేళ్ళ సుదీర్ఘ గడువు కోరుకున్నా కూడా ఈ నూతన రాజధాని నిర్మాణం మరింత జాప్యం చోటు చేసుకుంటుంది. ఆ ప్రాంతంలో అభివృద్ధి వెనుకబడుతుంది. అది సీమాంధ్ర ప్రాంతాల ప్రజల ప్రయోజనాలకే భంగకరం.


హైదరాబాద్ ను ఉమ్మడి రాజధానిగా చేయడం, పదేళ్ళ గడువు ఇవ్వడం, యూటీగా చేయడం లాంటి ప్రతిపాదనలన్నింటినీ తెలంగాణ ప్రజానీకం తీవ్రంగా వ్యతిరేకిస్తున్నది. ఈ వ్యతిరేకత వెనుక ఉన్నది సీమాంధ్ర సాధారణ ప్రజానీకంపై ద్వేషం కాదు... ఆ ప్రాంతానికి చెందిన కొంతమంది నాయకుల స్వార్థప్రయోజనాలకు వ్యతిరేకంగా గల ఆగ్రహవేషమే. ఇన్నాళ్ళుగా జరిగిన అన్యాయాలను ఇక క్షణం కూడా భరించలేని నిస్సహాయస్థితికి చేరడమే.

నేడు తెలంగాణ ప్రజలు పది జిల్లాలతో కూడిన, హైదరాబాద్ రాజధానిగా ఉండే రాష్ట్రాన్ని కోరకుంటున్నారు. తమ హైదరాబాద్ తమకు మాత్రమే రాజధానిగా ఉండాలని ఆకాంక్షిస్తున్నారు. ఎలాంటి షరతులు లేని ప్రత్యేక రాష్ట్రాన్ని వాంఛిస్తున్నారు. దేశంలో ఇతర రాష్ట్రాలకు ఏ హక్కులైతే ఉంటాయో అవన్నీ తెలంగాణ రాష్ట్రానికి ఉండాలని కోరుకుంటున్నారు. దేశంలోని ఇతర రాష్ట్రాలకు రాజధాని విషయంలో ఎలాంటి హక్కులు ఉంటాయో, ఎలాంటి పాలన ఉంటుందో అలాంటి హక్కులను, అలాంటి పాలనను వారు తమ రాజధాని హైదరాబాద్ పై ఆశిస్తున్నారు. ప్రత్యేక పాలన అధికారిని నియమించడం, శాంతిభద్రతల పర్యవేక్షణ బాధ్యతలను కేంద్రం స్వీకరించడం లాంటివన్నీ కూడా ప్రత్యేక తెలంగాణ ఆకాంక్షను సీరుగాల్పేవే. తెలంగాణ పోరాటం జరిగింది ఇలాంటి షరతులతో కూడిన రాష్ట్రాన్ని, రాజధానిని పొందేందుకు కాదు.

తెలంగాణ ప్రజానీకం భారతదేశంలోని ఇతర రాష్ట్రాల తరహాలో తమ ప్రాంతంపై, పాలనపై సంపూర్ణ హక్కులు కోరుకుంటున్నారు. వాటిని మరెవరితోనైనా పంచుకునేందుకు సిద్ధంగా లేరు. ఇలాంటి పంపకాల్లో జరిగిన మోసమే తెలంగాణ దుస్థితికి కారణమై ఉద్యమానికి దారి తీసిందనే విషయం మరువవద్దు. అలా కాదంటే మరో విడత పోరాటం చేసేందుకు తెలంగాణ ప్రజానీకం సిద్ధంగా ఉంది. పోరాటాలు తెలంగాణకు కొత్త కాదు. ఆనాడు తెలంగాణ సాయుధ పోరాటం మొదలుకొని ఇప్పటి ప్రత్యేక రాష్ట్ర సాధన వరకు ఎన్నో అంశాలపై తీవ్రస్థాయిలో పోరాడిన చరిత్ర తెలంగాణ ప్రజానీకానికి ఉంది.

తెలంగాణ ప్రజల ఆకాంక్షను కేంద్రం దృష్టికి తీసుకెళ్ళేందుకు, పార్లమెంట్ లో తక్షణంబిల్లు పెట్టించేందుకు కేంద్రంలో, రాష్ట్రంలో వివిధ పదవుల్లో కొనసాగుతున్న తెలంగాణ కాంగ్రెస్ నాయకులకు, ఇతర పార్టీల్లోని తెలంగాణ నాయకులకు ఇది చివరి అవకాశం. ఈ అవకాశాన్ని వారు సద్వినియోగం చేసుకుంటే రాజకీయాల్లో మనగలుగుతారు. లేదంటే తదుపరి ఎన్నికల్లో ప్రజలే వారికి తగిన బుద్ధి చెబుతారు. ప్రాణాలను బలిదానం చేసి ప్రజలు ప్రత్యేక తెలంగాణ కోసం ఉద్యమించారు. రాజకీయ ప్రక్రియతో ఆ కలను నిజం చేయాల్సింది ఇక తెలంగాణ ప్రాంత నాయకులే. ఆ దిశగా వారు చొరవ తీసుకోవాలి. ఇదే సమయంలో ఉద్యమ సంఘాలు అప్రమత్తంగా ఉండి ఇరు ప్రాంతాలతో సత్సంబంధాలు కలిగి సభలు నిర్వహించి ఇరు ప్రాంతాల సామాన్య ప్రజానీకం ఆకాంక్షను కేంద్రానికి తెలిపే రీతిగా ఉండే దిశగా పయనించాలి.

వేదకుమార్.యం
(యం. వేదకుమార్)
ఎడిటర్



‘ఆంధ్రుల సంస్కృతి సభ్యత తెలంగాణ కబ్బితాంది
రెండున్నర జిల్లాల యాసంతట వెలుస్తాంది’



సీమాంధ్ర నేతల కుట్రలు తిప్పికొట్టాలి

సీదబ్బ్యూసీ చేసిన తీర్మానాన్ని అమలు పరిచే బాధ్యత సీఎం కిరణ్ కుమార్ రెడ్డి, పీసీసీ అధ్యక్షుడు బొత్త సత్యనారాయణలదేనని తెలంగాణ జర్నలిస్టుల ఫోరం ఆగస్టు 8న నిర్వహించిన సమావేశంలో వక్తలు స్పష్టం చేశారు. తెలంగాణ అనివార్యం - మాకు శాంతి కావాలి అనే అంశంపై సోమాజీగూడ ప్రెస్ క్లబ్ లో ఫోరం అధ్యక్షుడు, నమస్తే తెలంగాణ ఎడిటర్ అల్లం నారాయణ అధ్యక్షతన ఈ కార్యక్రమాన్ని నిర్వహించారు. తెలంగాణ జేపీసీ చైర్మన్ ప్రొఫెసర్ కోదండరాం మాట్లాడుతూ, సీదబ్బ్యూసీ తీర్మానాన్ని అమలు చేసే బాధ్యత కాంగ్రెస్ నాయకులదేనని, ప్రధాన ప్రతిపక్షమైన డీడీపీ కూడా ఒత్తిడి తీసుకురావాలని డిమాండ్ చేశారు. హైదరాబాద్ తెలంగాణాలో అంతర్భాగమేనని కేంద్ర కేబినెట్ లో స్పష్టంగా తీర్మానం చేయాలన్నారు. ప్రొఫెసర్ ఘంటా చక్రపాణి మాట్లాడుతూ, సీమాంధ్ర నేతలు ఢిల్లీలో పైరపీలు చేస్తుంటే, తెలంగాణ కాంగ్రెస్ నేతలు ఏం చేస్తున్నారో అర్థం కావడం లేదన్నారు. సీమాంధ్ర మీడియా స్పష్టంగా తెలంగాణకు వ్యతిరేకంగా పని చేస్తున్నదని, భయంకర పరిస్థితులు

సృష్టిస్తోందని ధ్వజమెత్తారు. సీమాంధ్రలో ప్రభుత్వమే కృత్రిమ ఉద్యమం సాగిస్తున్నట్లు స్పష్టమవుతోందన్నారు. అల్లం నారాయణ మాట్లాడుతూ, తెలంగాణలో అంతర్భాగమైన హైదరాబాద్ గురించి బేరసారాలు చేసే ప్రసక్తి లేదన్నారు. డీఎన్ జీవో అధ్యక్షుడు దేవీప్రసాద్ మాట్లాడుతూ, మీడియా ఏకపక్షంగా వ్యవహరిస్తోందని విమర్శించారు. హైదరాబాద్ మనది అన్నవారే ఇప్పుడు మాది అంటున్నారని ఆవేదన వ్యక్తం చేశారు. తెలంగాణ గెజిటెడ్ అధికారుల సంఘం అధ్యక్షుడు శ్రీనివాస గౌడ్ మాట్లాడుతూ, హైదరాబాద్ పై పట్టు సాధించేందుకే సీమాంధ్ర ఉద్యోగుల ప్రయత్నమని విమర్శించారు. సచివాలయంలో 144 సెక్షన్ పెట్టినప్పుడు సీమాంధ్ర ఉద్యోగులు ర్యాలీలు ఎలా తీస్తారని ప్రశ్నించారు. తెలంగాణపై కేబినెట్ వెంటనే తీర్మానం చేయాలని తెలంగాణ ప్రజాఫ్రంట్ ఉపాధ్యక్షుడు వేదకుమార్ డిమాండ్ చేశారు. బొంబాయి, కలకత్తాలలో ఇతర రాష్ట్రాల ప్రజలకు ఏ విధమైన భద్రత ఉంటుందో అదే తరహాలో సీమాంధ్ర ప్రజలకు హైదరాబాద్ లో రక్షణ ఉంటుందన్నారు.

వర్షాకాల సమావేశాల్లోనే బిల్లు పెట్టాలి

పార్లమెంటు వర్షాకాల సమావేశాల్లోనే తెలంగాణ బిల్లు పెట్టాలని విప్లవ రచయితల సంఘం డిమాండ్ చేసింది. ఈ మేరకు విరసం నేతలు వరలక్ష్మి, వరవరాధు, చలసాని ప్రసాద్, కృష్ణాబాయి, సీఎస్ ఆర్, రుక్మిణి, చెంచయ్య, కళ్యాణరావు, రత్నమాల, గీతాంజలి, బాసెత్, కాశీం, పాణి, రివేరా, ఉదయభాను తదితరులు ఒక ప్రకటనలో కోరారు. తెలంగాణ రాష్ట్రం ఏర్పాటు చేసేందుకు యూపీఏ, కాంగ్రెస్ ఆమోదం తెలపడం ఆమోదించదగ్గ విషయమన్నారు. కానీ, చేతి లోని ముద్దకు, నోటికి మధ్య ఉన్నంత దూరంలో తెలంగాణ ఉన్నందున ఇక్కడి ప్రజలు అప్రమత్తంగా ఉండాలన్నారు. హైదరాబాద్ రాజధానిగా పది జిల్లాలతో కూడిన తెలంగాణ తప్ప దేనికీ అంగీకరించవద్దని సూచించారు. ఉమ్మడి రాజధాని ఆమోదయోగ్యం కాదన్నారు. కేంద్రపాలిత ప్రాంతమంటే తీవ్రంగా ప్రతిఘటించాలన్నారు. ఆదివాసీలను ముంచేసే పోలవరం ప్రాజెక్టును వ్యతిరేకించాలన్నారు.

తెలంగాణ ఏర్పాటు హర్షణీయం

తెలంగాణ ప్రత్యేక రాష్ట్రం ఏర్పాటు హర్షణీయమని ఆంధ్రప్రదేశ్ దళిత మహాసభ వ్యవస్థాపక ప్రధాన కార్యదర్శి డాక్టర్ కత్తి పద్మారావు హర్షం వ్యక్తం చేశారు. సీదబ్బ్యూసీ నిర్ణయాన్ని వ్యతిరేకిస్తున్న సీమాంధ్రకు చెందిన కేంద్ర మంత్రులు చిరంజీవి, పల్లంరాజు, దగ్గబాటి పురంధేశ్వరి, ఎంపీలు లగడపాటి, రాయపాటిలపై క్రమశిక్షణ చర్యలు తీసుకోవాలని ఆగస్టు 5న జరిగిన మీడియా సమావేశంలో డిమాండ్ చేశారు. కార్యక్రమంలో బీఎస్ రాములు, విమలకృ, ప్రొఫెసర్ వినోద్ కుమార్, ప్రొ. తిరుమలి తదితరులు పాల్గొన్నారు.

తక్షణం పార్లమెంట్ లో తెలంగాణ బిల్లు

ప్రస్తుత పార్లమెంట్ సమావేశాల్లోనే తెలంగాణ బిల్లు పెట్టి ఆమోదింప జేయాలని తెలంగాణ ప్రజాఫ్రంట్ డిమాండ్ చేసింది. ఆగస్టు ఆరున జరిగిన మీడియా సమావేశంలో ఫ్రంట్ రాష్ట్ర అధ్యక్షుడు ఆకుల భూమయ్య, ఉపాధ్యక్షుడు వేదకుమార్ మాట్లాడుతూ, పోలవరం నిర్మాణం కోసం భద్రాచలం కట్టా చేయాలని చూస్తున్న సీమాంధ్ర కుట్రలను ఎదుర్కోవాలని పిలుపునిచ్చారు.

రాష్ట్ర విభజన చర్యలు తీసుకునేలా తెలంగాణ నాయకులు, పార్టీలు, సంస్థలు ఐక్యంగా ఉద్యమించాలని కోరారు. హైదరాబాద్ ను యూటీ చేసే ప్రతిపాదన తమకు ఆమోదయోగ్యం కాదని స్పష్టం చేశారు.

సమావేశంలో టీపీఎఫ్ రాష్ట్ర ప్రధాన కార్యదర్శి నలమాస కృష్ణ, కార్యదర్శి దేవేంద్ర, జగన్, పూజారి నర్సింగ్ రావు, చిక్కుడు ప్రభాకర్, సనా ఉల్లాఖాన్, రత్నమాల తదితరులు పాల్గొన్నారు.

ఏపీ ఎన్టీవో సమ్మెలో పాల్గొనం
ఆంధ్ర దళిత బహుజన ఉద్యోగుల సంఘం
 ఏపీఎన్టీవో సమ్మెలో తాము పాల్గొనబోమని ఆంధ్ర దళిత బహుజన ఉద్యోగుల సంఘం ప్రకటించింది. గుంటూరులో ఆగస్టు 7న జరిగిన మీడియా సమావేశంలో ఎస్సీ, ఎస్టీ, బీసీ, మైనారిటీ ఉద్యోగుల ఐక్యవేదిక కన్వీనర్ తేళ్ళ అంజయ్య తదితరులు ఈ విషయం వెల్లడించారు. ఈ సంఘం ప్రకటనపై పలు ప్రజాసంఘాలు హర్షం వ్యక్తం చేశాయి.

అధికారము మదము బూని / అవినీతితో వర్తిస్తూ
 బ్రతుకుతెరువులన్ని మూసి / ప్రజల బానిసగ జూస్తా - పరిణామము తిరుగుబాటు

తెలంగాణ ఏర్పడితే... సీమాంధ్ర ఎడారవుతుందా?

ప్రత్యేక తెలంగాణ రాష్ట్రం ఏర్పడితే సీమాంధ్ర ఎడారి అవుతుందన్న భావనను కొంతమంది నాయకులు ప్రచారం చేస్తున్న సేవధ్యంలో ఈ అంశంపై వాస్తవాలను వివరిస్తున్నాడు జలవనరుల నిపుణులు, చీఫ్ ఇంజినీర్ (రిటైర్డ్) ఆర్. విద్యాసాగర్ రావు

తెలంగాణ కోసం తెలంగాణ ప్రాంతమంతా ఇన్నాళ్లు నిరసనలు, సభలు, రాస్తారోకోలు, ఆత్మహత్యలతో రగిలిపోయింది. ఇప్పుడు కోస్తాంధ్ర సీమవాసుల వంతు. మళ్ళీ అదే తంతు. సీమాంధ్ర ప్రాంతమంతా అట్టుడికి పోతోంది. కారణం ఆ ప్రాంతవాసులకు “తెలంగాణ వద్దు సమైక్యాంధ్ర ముద్దు”. ఎందుకంటే? తెలంగాణ వస్తే సీమాంధ్ర ప్రాంత మంతా ఎడారిగా మారిపోతుందట. తత్ఫలితంగా రైతులు ఎండిపోతారు, విద్యార్థులు, ఉద్యోగులు హైదరాబాద్ తెలంగాణకు చెందడం సహించలేకపోతున్నారు. విద్య, ఉపాధి అవకాశాలు లేక రోడ్డున పడతారట. తెలంగాణలో మరి ముఖ్యంగా రాజధాని నగరంలో ఉంటున్న సీమాంధ్ర ప్రజలు భద్రత కరువయ్యి రోజూ కంటికి కుసుకు లేకుండా అల్లల్లాడి పోతారు. కొత్త రాజధాని కట్టుకోవడమంటే మాటలా? ఎన్నేళ్లుపట్టుంది? కట్టుకున్నా ఆ కొత్త నగరం హైదరాబాద్ అందచందాలుతో వెలిగిపోతుందా? కనుక మాకు ఇప్పుడున్న ఆంధ్రప్రదేశ్ యే యధాతథంగా కొనసాగాలి - ఇంకా మరికొన్ని కోరికలు (కోరికలు కాకపోతే భయాందోళనలు, సందేహాలు వగైరా వగైరా) వాళ్ల మనుషులో ఉన్నాయి. ఇంతకీ వాస్తవమేమిటి? తెలంగాణ ఏర్పడితే సీమాంధ్ర ప్రజలు నీళ్లు నియమకాలు! నిధులు లేక అన్యాయమయిపోతారు? ఇప్పుడు నీళ్ల గురించి నేను వర్ణిస్తాను. మిగిలిన విషయాలు ఆయా రంగాల్లో నిష్ణాతులు సమయానుసారంగా చెప్తారు.

మన రాష్ట్రంలోని ప్రధాన నదులు గోదావరి, కృష్ణ - గోదావరి నదికి మహారాష్ట్ర, కర్ణాటక, ఆంధ్రప్రదేశ్, మధ్యప్రదేశ్ (ఛత్తీస్ గఢ్), ఒడిషా తమవంతు నీళ్లందిస్తాయి. మన రాష్ట్రానికి సంబంధించినంత వరకు తెలంగాణ, కోస్తాంధ్ర ఈ నదిలో పరీవాహక ప్రాంతం కలిగి న్నాయి. తెలంగాణ 79% పరీవాహక ప్రాంతం (క్యాచ్ మెంట్ ఏరియా) కలిగి ఉంటే కోస్తాంధ్రది 21%. గోదావరి బేసిన్లో మన రాష్ట్రానికి సుమారు 1480 టీఎంసీల నికరజలాల కేటాయింపుంది. ఇందులో 900 టీఎంసీల వినియోగం తెలంగాణ కోసం, మిగులు 580 టీఎంసీల వాటా కోస్తాంధ్రకు వివిధ ప్రాజెక్టుల ద్వారా ఉంటుందని ప్రభుత్వం అనేక పర్యాయాలు వెల్లడించింది. గోదావరి జలాల వినియోగం ఇంకా సగం దాకా కావలసి వుంది. కనుక ప్రత్యేక తెలంగాణ ఏర్పాటువుతే గోదావరి నీటి వినియోగం విషయంలో కోస్తాంధ్రకు ఎలాంటి భయాం దోళనలు ఉండనక్కర్లేదు. నికర జలాల వినియోగమే అంతవరకు పూర్తి కానప్పుడు మిగులు జలాల గురించి ఎవరూ ప్రస్తుతం ఆలోచించడం లేదు.

ఇక కృష్ణా విషయానికివస్తే మహారాష్ట్ర, కర్ణాటక, ఆంధ్రప్రదేశ్ రాష్ట్రాలు ఈ బేసిన్ ను పంచుకుంటున్నాయి. ఈ బేసిన్ లోని మన రాష్ట్రం కేటాయింపులుగా నికరజలాలను 811 టీఎంసీలుగా నిర్ధారించడం జరిగింది. ఈ నిర్ధారణ బచావత్ న్యాయపీఠం చేసింది. నదిలో వచ్చే ప్రవాహాన్ని నికరజలాలు, వరద జలాలుగా పేర్కొంటారు. 75 శాతం విశ్వసనీయతన లభించే జలాలను నికర జలాలను, అంత కన్న తక్కువ విశ్వసనీయత కలిగిన జలాలను మిగులు జలాలుగా వర్గీకరణ చేయడం జరిగింది. మూడు రాష్ట్రాలకు (మహారాష్ట్ర, కర్ణాటక, ఆంధ్రప్రదేశ్) నికర జలాలను పంచిన బచావత్ ట్రిబ్యూనల్ మిగులు జలాల పంపకం విషయంలో ఏర్పడ్డ ఇబ్బందుల దృష్ట్యా దాన్ని 2000 సం॥ మే నెలదాక వాయిదా వేసి (బచావత్ తీర్పు 1976లో వెలువడింది). అప్పటి వరకు ఈ మిగులు జలాలను అనుభవించే పూర్తి స్వేచ్ఛను (ఎలాంటి హక్కు కలిగి ఉండకుండా) ఆంధ్రప్రదేశ్ కిచ్చింది. అయితే దురదృష్టవశాత్తు ఈ స్వేచ్ఛను హక్కుగా భావించి ఆంధ్రప్రదేశ్ మిగులుజలాలను 227.50 టీఎంసీలుగా అంచనావేసి రాష్ట్రంలోని ఏడు ప్రాజెక్టులకు ఆ నీటిని కేటాయించింది. అందులో మూడు తెలంగాణకు, మూడు రాయల సీమ కు, ఒకటి కోస్తాంధ్రకు. వివరాలిలా ఉన్నాయి.

తెలంగాణ: కేటాయింపు (టీఎంసీలలో)

- 1) నెట్టేంపాడు 22
 - 2) కల్వకుర్తి 25
 - 3) ఎస్ఎల్బీసీ 30
- (శ్రీశైలం ఎడమ గట్టు కాలువ)
మొత్తం 77

రాయలసీమ కేటాయింపు (టీఎంసీలలో)

- 1) తెలుగు గంగ 29
- 2) గాలేరు నగరి 38
- 3) హంద్రీనీవా 40

కోస్తాంధ్ర కేటాయింపు టీఎంసీలలో

- 1) వెలిగొండ 43.5

ఈ రకంగా తెలంగాణకు 77 టీఎంసీలు, సీమాంధ్రకు 150.5 టీఎంసీలు కేటాయించడం జరిగింది. వెరసి 227.50 టీఎంసీలన్న మాట. తెలంగాణకు 34 శాతం, సీమాంధ్రకు 66 శాతం దక్కాయి. నికరజలాల్లో కేటాయింపును, ప్రాజెక్టుల వారీగా బచావత్ ట్రిబ్యూనల్ కేటాయించింది. ట్రిబ్యూనల్ కేటాయింపులను అనుసరించి తెలంగాణకు

జనతా జనార్ధన్ నని / మనసులోన కసి రగిలి - రగిలిన కసితో మనుసులు / అగ్గి కొండలై పగిలి - పరిసరాల నిండ 'లావ' / చిమ్ముతు శాంతిస్తాయి



2777.86 టీఎంసీలు, సీమాంధ్రకు 522.14ల టీఎంసీలు లభించాయి. ఆ తర్వాత ప్రభుత్వం కేటాయింపులలో సర్దుబాటు చేసి తెలంగాణకు మరో 20 టీఎంసీల నీటిని పెంచింది. వెరసి నికరజలాలు తెలంగాణకు 298.96 టీఎంసీలు (36.8 శాతం), ఇక్కడ గమనించవలసిన విషయమే మంటే తెలంగాణ బేసిన్ లోపల ఉంది. సీమాంధ్రలో చాలా ప్రాంతాలు (నీరు పొందే ప్రాంతాలు) బేసిన్ బయట ఉన్నాయి. అంతర్జాతీయ న్యాయ సూత్రాలనుసరించి బేసిన్ లోపల ఉన్న ప్రజలకే ఆ నీటిని అనుభవించే హక్కు ఉంటుంది. ఈ సూత్రాన్ని ప్రపంచ వ్యాప్తంగా అమలు చేస్తున్నారు. కొన్ని ప్రత్యేక కారణాలవల్ల బచావత్ ట్రిబ్యునల్ తెలంగాణకు ఎక్కువ వాటా ఇవ్వలేకపోయింది (ఆ విషయాన్ని ట్రిబ్యునల్ తన నివేదికలో స్పష్టం చేసింది). అయితే ప్రభుత్వం మిగులు జలాల విషయంలోనైనా తెలంగాణకు న్యాయం చేయలేకపోయింది. రాయలసీమ దుర్భిక్ష ప్రాంతం. నీటి వసతి సరిగ్గా లేదన్న కారణంగా మిగులు జలాలలో ఎక్కువ కేటాయింపులు చేసినట్లు సమర్థించుకుంటోంది. బేసిన్ లోపల ఉన్న దుర్భిక్షప్రాంతాలు మహబూబ్ నగర్, నల్లగొండ కొంతమేరకు రంగారెడ్డి, పరిస్థితి కూడా ఏమీ మెరుగ్గాలేదు. అయినా ప్రభుత్వం మొగ్గ చూపలేదు. కృష్ణ ప్రక్కనే ఉన్న ఏటా వలసపోతున్న 14 లక్షల పాలమూరువాసులకు, నీరు లేక సతమతవుతున్న షోరెడ్ పీడిత బాధితులకు న్యాయం చేయాలన్న ఆలోచన ఈ సమైక్య పాలకులకు లేదు. ఇకపోతే బచావత్ తరువాత ఏర్పడ్డ ట్రిజెక్స్ కుమార్ ట్రిబ్యునల్ మిగులు జలాలను మూడు రాష్ట్రాలకు పంచాలని నిర్ణయించి, వాటిని రెండు శ్రేణులలో విభజించింది. 65 శాతం విశ్వసనీయత ఆధారంగా మొదటిశ్రేణి మొత్తం మిగులు జలాలు 448 టీఎంసీలు, అందులో మన రాష్ట్రానికి దక్కినవి 190 టీఎంసీలు, మొదటి శ్రేణిలో 45 టీఎంసీలు, మిగతా రెండవశ్రేణిలో 145 టీఎంసీలు, వాటి వివరాలు ఇలా ఉన్నాయి.

- మొదటి శ్రేణి (65 శాతం విశ్వసనీయత)
- జూరాల - 9 టీఎంసీలు
- శ్రీశైలం నాగార్జున సాగర్ క్యారీవర్ స్టోరేజి-30 టీఎంసీలు
- నదిలోకి (పర్యావరణం దృష్ట్యా) 6 టీఎంసీలు
- వదల వలసిన నీరు (కనిష్టంగా)
- మొత్తం 45 టీఎంసీలు**
- రెండవ శ్రేణి
- శ్రీశైలం, నాగార్జున సాగర్ 120 టీఎంసీలు
- క్యారీవర్ స్టోరేజి తెలుగుగంగ 25 టీఎంసీలు
- మొత్తం 145 టీఎంసీలు**

ఒక్క తెలుగు గంగకు తప్ప ఇతర ప్రాజెక్టులేవీ మిగులు జలాలకు నోచుకోలేదు. ఇది ట్రిజెక్స్ కుమార్ తీర్పు. ఈ తీర్పు మనల్ని కలచివేసిన మాట వాస్తవం. దాన్ని ఛాలెంజ్ చేస్తూ సుప్రీంకోర్టు గడపకొక్కడం, అదే సమయంలో తీర్పును పునఃసమీక్షకోసం ట్రిబ్యునల్ కు మన అభ్యంతరాలు తెలియచేయడం జరిగింది. ప్రస్తుతం మూడు రాష్ట్ర వాదనలు ముగిసాయి. అంతిమ తీర్పు మరో నెలరోజుల్లో వెలువడనుంది. అప్పటిదాకా మిగులు జలాల గురించి మనం ఏమీ మాట్లాడలేం.

ఇక్కడ గమనించవలసిన విషయమేమంటే తెలంగాణ బేసిన్ లోపల ఉంది. సీమాంధ్రలో చాలా ప్రాంతాలు (నీరుపొందే ప్రాంతాలు) బేసిన్ బయట ఉన్నాయి. అంతర్జాతీయ న్యాయసూత్రాలనుసరించి బేసిన్ లోపల ఉన్న ప్రజలకే ఆ నీటిని అనుభవించే హక్కు ఉంటుంది. ఈ సూత్రాన్ని ప్రపంచ వ్యాప్తంగా అమలు చేస్తున్నారు. కొన్ని ప్రత్యేక కారణాలవల్ల బచావత్ ట్రిబ్యునల్ తెలంగాణకు ఎక్కువ వాటా ఇవ్వలేకపోయింది

ఇకపోతే ఇప్పుడు రాష్ట్ర విభజన జరిగి తెలంగాణ ఏర్పడితే నీళ్ల పరిస్థితి ఏమిటి? కొత్త ట్రిబ్యునల్ కూడా పాత ట్రిబ్యునల్ ఖరారుచేసిన 811 టీఎంసీల నికర జలాల కేటాయింపునే యథావిధంగా ఉంచింది. కనుక ఆ నీటినే రెండు రాష్ట్రాలు పంచుకోవలసి ఉంటుంది. తెలంగాణకు 298.96 టీఎంసీల నీళ్ల కేటాయింపు యథాతథంగా ఉంటుంది. అదే విధంగా సీమాంధ్ర రూ. 512.04 టీఎంసీల కేటాయింపు కెలాంటి ఘోకా ఉండదు.

చట్టబద్ధంగా ఎవరికెన్నినీళ్లు రావాలి? ప్రాజెక్టుల కేటాయింపుల ఆధారంగా స్పష్టంగా చెప్పబడ్డక మరి ఎందుకంత ఆందోళన? నీళ్లు రావని, ఎడారి అవుతుందని ఎందుకా దుష్ప్రచారం? ఒకవాదన ఏమిటంటే నీళ్ల కేటాయింపు ఉంది కాని తెలంగాణ పైన ఉంది కాబట్టి సీమాంధ్రకు నీళ్లురావు. కారణం? అధికారం ఇప్పుడు తెలంగాణ వారికి వస్తుంది కాబట్టి! మునుపటిలా సీమాంధ్ర ప్రాజెక్టులకు నీళ్లు రావు. ఇంకా ఇతర ప్రాజెక్టులకు నీటిని తరలించుకునే అవకాశం ఉండదు. ఫలితంగా సీమాంధ్ర ప్రాంతానికి నష్టం వాటిల్లుతుందేమోనన్న బెంగ, అనుమానం కలగడం సహజమే. అయితే ఈ నీటి విడుదల అంశం ఇకపైన అంటే తెలంగాణ ఏర్పడ్డక తెలంగాణ చేతిలో ఉండదు. కేంద్ర ప్రభుత్వం ఏర్పాటు చేసే కంట్రోల్ బోర్డు ఈ నీటి పంపకాల వ్యవహారం చూసుకుంటుంది. ఆ కంట్రోల్ బోర్డు కేంద్ర ప్రభుత్వ అధికారి పర్యవేక్షణలో పనిచేస్తుంది. ఆ బోర్డులో ఆయా రాష్ట్ర ప్రతినిధులు కూడా సభ్యులుగా వ్యవహరిస్తారు. అంటే కృష్ణానదిపైన రాజోలిబండ, శ్రీశైలం, నాగార్జునసాగర్ ప్రాజెక్టులపైన బోర్డులు ఏర్పాటుచేస్తారు. ఏ రాష్ట్రానికి ఎంత విడుదల చేయాలో, చట్ట ప్రకారంగా తయారు చేసిన అధికారిక పట్టికలో చూపించిన కేటాయింపుల ప్రకారంగా విడుదల చేస్తారు. ఉదాహరణకు రాజోలిబండ ఏర్పాటు చేయబోయే కంట్రోల్ బోర్డు 1.2 టీఎంసీలను కర్నూటకకు, 15.9 టీఎంసీలను తెలంగాణకు 31.9 టీఎంసీలను కెసి కాలువకు విడుదల చేస్తుంది. అంతకన్నా ఎక్కువ వాడుకోవడానికి వీలుండదు. తుంగభద్రలో నీరు తగ్గితే దామాషా పద్ధతిన అన్ని ప్రాజెక్టులకు కోతలు విధిస్తారు. నీరు అధికంగా ఉంటే మిగతా నీటిని కృష్ణాలోకి సుంకేసుల ద్వారా వదులారు. అలాగే నాగార్జునసాగర్ కంట్రోల్ బోర్డు ఎడమకాలువకు కుడికాలువకు చెరో 132 టీఎంసీలు 152.20 టీఎంసీలను కృష్ణాడెల్టా ఉపయోగార్థం విడుదల చేస్తుంది. అన్నీ సక్రమంగా జరుగుతాయి కదా. మరి నీళ్లు రావన్న ఈ దుష్ప్రచారం దేనికి? ఈ దుమారం దేనికి? నిజానికి సక్రమంగా, చట్టబద్ధంగా రావలసిన నీళ్లను తెలంగాణ వాళ్లు బంధిస్తారేమో, రాకుండా చేస్తారేమో

సక్రమమా ? అక్రమమా? / అను మాటకు తావుండదు.
ఏమి కాలె! ఏమి కూలె! / అను సంగతి గుర్తుండదు.

అన్న బెంగ ఏకోశానా సీమాంధ్రకులేదు. వాళ్ల బెంగెల్లా మునుపటిలాగ (సమైక్యాంధ్రప్రదేశ్ లో మాదిరి) అక్రమాలు సాగడానికి అవకాశం ఉండదు కదా అని. వాళ్ల పరేషాన్ ఏదంటే.. 1) రాజోలి బండకు పూర్తిస్థాయి నీరందితే కేసీ కాలువ ఇదివరలో మాదిరి తనవంతుకంటే అధికంగా నీరు అనుభవించే అవకాశం అంటే 31.90 టీఎంసీలకు బదులు 60 టీఎంసీలు వాడుకునే వీలు కోల్పోతుంది. పోతిరెడ్డిపాడు నుంచి 19 (ఎన్ఆర్బీసీ) 15 (మద్రాసు త్రాగునీటి కోసం తెలుగుగంగ) వెరసి 34 టీఎంసీలు మాత్రమే ఇకపైన విడుదలవుతాయి. ఇప్పటివరకు మిగులు జలాల విషయం తేలలేదు. తేలినా తెలుగుగంగకు తప్ప ఇతర సీమాంధ్ర ప్రాజెక్టులు అంటే హంద్రీనీవా, గాలేరు, నగరి, వెలిగొండకు నీరులభించదు. ఇదివరకైతే అదిరించో, బెదిరించో పోతిరెడ్డిగేట్లు లేపి నికరజలాలను తరలించుకుపోయే పరిస్థితి ఉండేది. ఇకపై ఆ ఆటలు సాగవు.

మైసర్ ఇరిగేషన్ కోసం తెలంగాణకు సుమారు 90 టీఎంసీల కేటాయింపు ఉంది. ఏనాడూ 20 టీఎంసీల కన్న ఎక్కువ వినియోగం కావడంలేదు. మిగిలిన 70 టీఎంసీలను సీమాంధ్రలో అనుభవించడం జరిగేది. ఇకపైన ఆ నీటి దుర్వినియోగానికి అవకాశముండదు.

కేటాయించిన అన్ని ప్రాజెక్టులకు సమప్రాధాన్యత ఉంటుందని బచావత్ ట్రిబ్యునల్ స్పష్టంగా చెప్పింది. దాన్ని ఖాతరు చేయకుండా ప్రభుత్వ జీవోలను ప్రక్కనబెట్టి కృష్ణాడెల్టాకు ప్రథమ ప్రాధాన్యం ఉందని బుకాయించి, ప్రభుత్వం మెడలు వంచి, సాగర్ లో శ్రీశైలంలో నీళ్లున్నా లేకపోయినా, ఉన్న నీటిని తోడైనా సరే డెల్టాకు విడుదల చేయించుకోవడం ఇకపైన సాధ్యపడదు.

ఇక గోదావరి విషయానికివస్తే... ధవళేశ్వరం బ్యారేజికి నీళ్లు కావలసి వచ్చినప్పుడెల్లా శ్రీరాంసాగర్ ప్రాజెక్టును, కిన్నెరసానిని ఖాళీచేయించడం ఇప్పటిదాకా సాగింది. అది ఇకపై సాగదు.

గోదావరి నుండి వరదజలాల ముసుగులో 160 టీఎంసీల నీటిని దమ్ముగూడెం నుంచి తరలించి నాగార్జునసాగర్ టెయిల్ పాండ్ కు చేర వేయాలని ప్రారంభించిన పథకం తెలంగాణ వస్తే మూలపడుతుందన్న భయం. పోలవరం ప్రాజెక్టుపై సుప్రీంకోర్టు తీర్పు ఇచ్చే లోపున తెలంగాణ ఏర్పడితే పోలవరం ప్రాజెక్టును అడ్డుకునే అవకాశం ఉంది. ఇలాంటి అనేక భయాలు సీమాంధ్ర ప్రజలను వెంటాడుతున్నాయి. ఇప్పటిదాక సాగిన కుట్రలు, కుతంత్రాలు ఇకపై సాగవన్న దుగ్ధ మూలంగానే అబద్ధాల ప్రచారం చేస్తూ సీమాంధ్ర ప్రజలను మరీ ముఖ్యంగా రైతులను భయాందోళనలకు గురిచేయడం జరుగుతోంది.

కాబట్టి ఇక ఆలస్యం చేయకుండా తెలంగాణ ఏర్పాటు చేయడం ఒక్కటే ఈ సమస్యలన్నింటికీ పరిష్కారం. నీటికి సంబంధించిన కేంద్ర కమిటీలు, కంట్రోల్ బోర్డులు ఏర్పాటు చేసి అధికారికంగా ఎవరికెన్ని నీళ్లు కేటాయించాలో వాళ్లకు అన్ని వదలడం పరిష్కారం అని గ్రహించాలి. తెలంగాణ ఏర్పాటు చేసేలోపు సీమాంధ్ర ప్రజల సందేహ లకు, అనుమానాలకు నిపుణులతో, ప్రజాసంఘ ప్రతినిధులచేత సమాధానాలు ఇప్పించి సంతృప్తి పరచేలా ప్రయత్నించడం ప్రస్తుత కర్తవ్యం. ఆ ప్రయత్నానికి ఎంత త్వరగా పూనుకుంటే అంత మంచిది. **ఢ**

క్యాలెండర్

- 1: అమెరికా నిఘా రహస్యాలను బయటపెట్టిన స్పృడెన్ కు రష్యా ఆశ్రయం
- 2: సీమాంధ్ర ప్రాంతాల్లో కాంగ్రెస్ నేతల విగ్రహాల విధ్వంసం
- 3: ఓయూలో బస్సుల రాకపోకలు ప్రారంభం-సర్కార్ సర్వాయి పాపన్న మహారాజ్ 369 జయంతి ఉత్సవాల పోస్టర్ ఆవిష్కరణ
- 5: తెలంగాణ వెనక్కిపోతుందేమోనన్న ఆవేదనతో రంగారెడ్డి జిల్లా జీడిమెట్లలో సంజీవరావు ఆత్మహత్య-ఆత్మబలిదానం చేసుకున్న శ్రీకాంత్ రెండో వర్ణం
- 6: తెలంగాణ కోసం ఆత్మబలిదానం చేసుకున్న సంజీవరావు ఆంధ్రక్రియలు - తెలంగాణ రాష్ట్ర ప్రక్రియ కొనసాగుతుందని పార్లమెంట్ లో ప్రకటించిన మంత్రి చిదంబరం
- 7: లోక్ సభలో ఆహార భద్రత బిల్లు ప్రవేశపెట్టిన ప్రభుత్వం - తెలంగాణను అడ్డుకుంటున్నారని మరో బలిదానం-కరీం నగర్ లో చికిత్స పొందుతూ చంద్రారెడ్డి (సుల్తానాబాద్ మండలం ఐతరాజ్ పల్లి టీఆర్ఎస్ గ్రామశాఖ ఉపాధ్యక్షుడు) మృతి
- 8: సచివాలయంలో ఘనంగా బోనాలు-పార్లమెంట్ లో కొనసాగిన 'సమైక్య' ఆందోళన - పాలమూరు-రంగారెడ్డి ఎత్తిపోతల సర్వేకు సర్కార్ గ్రీన్ సిగ్నల్
- 9: రంజాన్, తొలి శ్రావణ శుక్రవారం
- 29: రాష్ట్ర విభజన నిర్ణయాన్ని వ్యతిరేకిస్తూ వైఎస్ఆర్ సీపీ నేత జగన్ చేపట్టిన దీక్ష భగ్నం
- 30: పార్లమెంట్ లో తెలంగాణ బిల్లు పెట్టాలని కోరుతూ మెదక్ జిల్లా మాడ్డికి చెందిన ధన్ రాజ్ ఆత్మహత్య-ఉస్మానియాకు జగన్ ను తరలించడంతో, భద్రత కారణాలతో వైద్యం అందక మహబూబ్ నగర్ జిల్లా కొందూరు మండలం గాలిగూడెం గ్రామానికి చెందిన కృష్ణమ్మ మృతి-భూసేకరణ బిల్లుకు లోక్ సభ ఆమోదం
- 31: మెట్రో ఇండియా ఆంగ్లదినపత్రిక ఆవిష్కరణ

అల్ జజీర్ లో తెలంగాణ

తెలంగాణ అంశం ఇప్పుడు ప్రపంచవ్యాప్తమైంది. ఆగస్టు 6,7 తేదీల్లో అల్ జజీరా టీవీ చానల్ తెలంగాణ అంశంపై చర్చను నిర్వహించింది. ఈ చర్చలో టీఆర్ఎస్ పాలిట్ బ్యూరో సభ్యుడు డాక్టర్ శ్రావణ్ కూడా పాల్గొన్నారు. వాల్ ఫ్రీట్ జర్నల్ కాలమిస్ట్ సదానంద్ ధూమే, బ్లాగర్ అతుల్య మహాజన్, లైవ్ మింట్ కాలమిస్ట్ హర్ష గుప్తా తదితరులు పాల్గొన్నారు.

ఎవడు చచ్చె? ఎవడు మిగిలె? / అనే చూపు అసలుండదు 

సాధించుకున్న ఫలాలకు అడ్డుపడవచ్చా?

తెలంగాణ ప్రజలు ఆంధ్రా, రాయలసీమ ప్రజలకు వ్యతిరేకంగా ఏనాడు పోరాటం చేయలేదు. ఆ ప్రాంత ప్రజలను ఎప్పుడూ పల్లెత్తుమాట అనలేదు ఆంధ్రా, రాయలసీమలను నిత్యం వెలిగిస్తూ ఆ ప్రాంతాలను అభివృద్ధి చేస్తూ వచ్చిన అక్కడి కష్టజీవులను, అట్టడుగు వర్గాల మహా జనావళిని ఇప్పటికే కాదు ఎప్పటికీ కూడా మా కడుపుల్లోనే దాచు కుంటాం. కాకపోతే దోపిడి దారులను, దగాకోరులను ఎప్పుడైనా, ఎక్కడైనా ఎండగడుతువచ్చాం. అందుకు ప్రాంతాల ఎల్లలు లేకుండా దోపిడి శక్తులను తెలంగాణ మొదటి నుంచి వ్యతిరేకిస్తూ ఎదుర్కొంటూనే వస్తుంది. ప్రాంతాలుగా విడిపోయినా అన్నదమ్ముల్లా కలిసి ఉండామని అంటున్నామంటే రెండు ప్రాంతాలలో అట్టడుగు మహాజనావళి అన్ని రంగాల్లో ఎదగాలి, రాజ్యాధికారాన్ని చేపట్టాలి. రెండు ప్రాంతాలలో దోపిడిశక్తులను పాతర పెట్టాలి. ఇప్పటికే ఆంధ్రా, రాయలసీమ ప్రజల ఆకాంక్షలను తెలంగాణ నేల గౌరవిస్తుంది. అయితే ఇక్కడ పేపీ ఏమి టంటే తమ ఆకాంక్షలు, కోరికలు ఇతర ప్రాంతాల ప్రజలను ఆత్మ న్యూనతకు గురిచేయకూడదు. తెలంగాణ ప్రత్యేక రాష్ట్రం కావాలని ఇక్కడి కోట్లాది మంది ప్రజలు ఆరు దశాబ్దాలుగా కోరుకుంటున్నారు. ఆ కోరికల ధారలో నెత్తురు ధారపోశారు. ఎన్కోటర్లకు గురయ్యారు. ప్రజాయుద్ధనాక వెన్నెముకలో ఇప్పటికీ ఒక తుపాకి తూటా సాక్ష్యంగా మిగిలేవుంది.

ఉస్మానియా విశ్వవిద్యాలయంలో రాష్ట్ర పోలీసులు కేంద్ర బలగాలు కలిసి జరిగిన లాఠీచార్జీలు, బాష్పవాయువుగోళాలు, తూటాల ప్రయోగాలు, రబ్బరు బుల్లెట్ల దాడులు అన్నీ ఎలక్ట్రానిక్ మీడియా కన్నుల్లో, ప్రింట్ మీడియాలు ముద్రించిన అక్షరాలలో సజీవంగానే ఉన్నాయి. ఉస్మానియా విశ్వవిద్యాలయం ఒక పోరు యుద్ధకేంద్రంగా మారింది. ఆర్ట్స్ కాలేజీ మెట్లదగ్గర నుంచి మొదలైన ఉద్యమం మొత్తం తెలంగాణ విద్యాలయాలను కదనరంగాలుగా మార్చింది ఇంత పోరాడుతున్నా కదలని కేంద్ర రాష్ట్ర ప్రభుత్వాలను చూసి వేయిమంది శ్రీకాంత్చారీలు, యాదయ్యలు, యాదిరెడ్డిలు కానిస్టేబుల్ కిష్టయ్య తమ దేహాలకు నిప్పంటించుకొని ఆత్మబలిదానాలు చేసుకున్నారు. తెలంగాణ నేలమీద ఆ తల్లుల తర్ఫుశోకాన్ని సాటి తెలుగు సహోదరులుగా అర్థంచేసుకోవాలి. వేయిమంది పిల్లలు ఆత్మబలిదానాలు చేసుకొని తమ రెండువేల కళ్లను వొలిచిపెట్టి తమ నేల స్వతంత్రం కోరే ఉద్యమ కన్నయ్యలు చేసిన త్యాగాలను పక్క ప్రాంతం తమ సహోదర గుండెల్లో దాచుకోవాలి ఈ నేపథ్యంలో ఇక్కడ 13 సంవత్సరాలుగా నిరంతరంగా సబ్బండవర్షాలు జరుపుతున్న ఉద్యమాలను మిలియన్ మార్చులు, సకలజనుల సమ్మెలు, సాగరతీరాలు, సమరహారాలు, సడక్ బంద్లు, చలో అసెంబ్లీలు, ప్రతి గడపా ఒక జేపీసీగా మారిన స్థితి నుంచి జన కెరటాలు ఎగిసిపడ్డాయి. ఇవన్నీ ఇతర ప్రాంతాలపై దాడిచేయటం కోసంకాదు. ఇతర ప్రాంత ప్రజలను తక్కువ చేయటం కోసం కాదు. ఈ గ్లోబల్ ప్రపంచ పటంపైన మహోత్తరంగా ఎగిసిన తెలంగాణ అస్థిత్వ ఆత్మగౌరవ పోరాటంగా నిలబడింది. మాకు మా దగ్గర రాజకీయ నాయకులు మంట ఎగదొస్తే

ఎగిసిన పోరాటంకాదు. ఇది రాజకీయ నిరుద్యోగుల పోరుకాదు. ఏదో ఎన్నికల్లో అధికారం తెచ్చుకునేందుకు ఎగిసిన ఉద్యమాలు అంతకన్నా కావు. ఇవి ఆరుదశాబ్దాల దీర్ఘకాలకు సాకారంగా ఎగిసిన తెలంగాణ రాష్ట్ర పోరాటంగా నిలిచింది. దీన్ని ఆలోచనాపరమైన సీమాంధ్ర సమాజం అర్థంచేసుకునే ఉంటుంది. ఆంధ్రప్రదేశ్ అవతరణకు పూర్వం ఉన్న హైదరాబాద్ రాష్ట్రం తనది తనకు కావాలని తెలంగాణ సమాజం కదిలింది. సిద్ బఖ్షాసి స్పందించింది. కాంగ్రెస్ కోర్ కమిటీ కన్నుతెరిచింది. జూలై 30న ప్రత్యేక తెలంగాణ ఇనామని యుపిఏ భాగస్వామ్య వక్షాలంటే, అందుకు బిజెపి తదితర పార్టీలు అంగీకరించాయి. పార్లమెంటులో వెంటనే తెలంగాణ బిల్లుపెట్టి రాష్ట్ర ప్రకటన చేయాలని తెలంగాణ సమాజం డిమాండ్ చేస్తుంది. ఈ ప్రకటనను మొత్తం తెలంగాణ సమాజం గుండెలకు హత్తుకుంది. తెలంగాణ ప్రత్యేక రాష్ట్రం నాలుగు కోట్లమంది కలల పంటగా నిలిచింది. కానీ సీమాంధ్ర సమాజాన్ని అక్కడి రాజకీయ పార్టీలు సమ్మెక్యాంధ్ర పేరుతో కదిలిస్తున్నారు. ఈ సమయంలో రెండు సమాజాల్లోని విజ్ఞులు ఏం చేయాలి? ఇది అందరి ముందున్న ప్రశ్న? దీనికి సమాధానాలు వెతకాలి? ఇలాంటి సమయంలోనే ప్రజల ప్రజాస్వామిక డిమాండ్లను గౌరవించి న్యాయం చేయాలి.

తెలంగాణ ప్రాంతం తమ పోరాటం ఫలితం సాధించిందని హార్డాతిరేకాలతో ఉండి ఆనందంతో పండుగచేసే కుంటుంది. తినే కంచంలోకి ఎవరైనా మట్టిపోసే పనిచేస్తే దానంత దుర్మార్గం ఇంకొకటి ఉండదు. తెలంగాణ కంచంలో దుమ్ముపోసేపని ఎవరు చేసినా తెలంగాణ సమాజం సహించదు.

తెలంగాణ రాష్ట్రం తమకు అంగీకారమే అని ప్రకటించిన రాజకీయ పార్టీలు ఇప్పుడు ప్రవర్తిస్తున్న తీరును ఆ పార్టీల అసలు స్వరూపం ప్రపంచమంతా చూస్తుంది. ఇంత వంకరనాలుకల అబద్ధాలకోరు పార్టీల వంచనను చరిత్రక్షమించదు. రాష్ట్రంలో రాజకీయపార్టీలు రెండు ప్రాంతాల ప్రజల మధ్య యుద్ధవాతావరణాన్ని సృష్టించటం దారుణమైన విషయం.

హైదరాబాద్ తో కూడిన తెలంగాణ రాష్ట్రం లేకపోతే అది తలలేని మొండెంగానే ఉంటుందని ఇక్కడి ప్రజలు ఎప్పటి నుంచో చెబుతూ ఉద్యమిస్తున్నారు. హైదరాబాద్ లో వున్న సీమాంధ్రులకేకాదు, అన్ని రాష్ట్రాలవారికి, అన్ని దేశాల వారికి సంపూర్ణమైన రక్షణను తెలంగాణ సమాజమే కల్పిస్తుంది. హైదరాబాద్ రాష్ట్రానికి సంబంధించిన లా అండ్ ఆర్డర్ హైదరాబాద్ భూములపై హక్కును కేంద్రం చేతిలో ఉండాలని కొందరు సీమాంధ్ర పెట్టుబడిదారులు, పెట్టుబడి నుంచి వచ్చిన రాజకీయ నాయకులు అడగటం అన్యాయమైన విషయం. హైదరాబాద్ లో వున్న ఇతర ప్రాంతాల వారికి రక్షణ అన్నది చట్టాలవల్ల సాధ్యంకాదు. అది తెలంగాణ సహృదయంవల్లనే సాధ్యమౌతుంది. తెలంగాణ ప్రజలకు ఆ విశాలత ఉందని గత 6 దశాబ్దాలుగా ఆచరణాత్మకంగా నిరూపించారు.



ప్రముఖుల పట్టెన్నె ఎప్పుడు / ప్రజల ఉద్యమము ఆగదు
ఉద్యమము ప్రజలదైతే / ప్రతి ఒక్కడు ప్రముఖుడేను

తెలంగాణ జీవన మార్గదర్శి జయశంకర్ సార్!

తెలంగాణ జాతిపితకు ఘనంగా నివాళి ✦ వాడవాడలా జయంతి



హైదరాబాద్ పై సంపూర్ణ అధికారాలు సాధించుకునే వరకు, పార్లమెంట్ లో తెలంగాణ బిల్లు ఆమోదం పొందే వరకూ తెలంగాణ ఉద్యమం కొనసాగుతుందని తెలంగాణ జాతిపిత జయశంకర్ జయంతి సభలలో వక్తలు స్పష్టం చేశారు. ప్రొఫెసర్ జయశంకర్ తెలంగాణ జీవన మార్గదర్శిగా నాలుగు కోట్ల ప్రజల నీరాజనాలు అందుకుంటున్నారని పేర్కొన్నారు. అగస్టు 6న తెలంగాణ వ్యాప్తంగా జయశంకర్ జయంతి వేడుకలు ఘనంగా నిర్వహించారు. పుట్టుక నీది... చావు నీది... బతుకంతా తెలంగాణిది

తెలంగాణ రాష్ట్ర డిమాండ్ న్యాయబద్ధమైనదని దేశంలోని ప్రధాన పార్టీలు, పార్లమెంట్ లోని మెజారిటీ సభ్యులు ఒప్పుకున్నారు. పార్లమెంట్ లో బిల్లు పెడితే అది వెంటనే అమలు అయ్యేందుకు అత్యధిక మెజార్టీ కూడా ఉంది. ఇప్పుడు దాన్నడ్డుకునే ప్రయత్నం చేయించేందుకు రాజకీయ పార్టీలే తెరవెనుక నుంచి పురికొల్పటాన్ని రాజీయే చరిత్ర క్షమించదు. తన నేలపై తన పాలన అనే అస్తిత్వ ఉద్యమానికి తెలంగాణ ఒక పాత్యాంశంగా నిలబడుతుంది. అన్ని రకాల అస్తిత్వ ఉద్యమాలను గౌరవించి అక్కణ్ణు చేర్చుకునే సీమాంధ్ర కవులు, రచయితలు, సాంస్కృతిక రంగం సంయుమనంతో ప్రత్యేక రాష్ట్ర డిమాండ్, తెలంగాణ దీర్ఘకాలిక ఆకాంక్షల పక్షాన నిలబడాలి. “సీమాంధ్ర కవులారా మీరెటువైపు?” అని తెలంగాణ ప్రజల తరుపున ఓ ప్రశ్నను సంధిస్తే మేము తెలంగాణ సమాజంవైపేనని కాళీపట్నం రామారావు స్పందించారు. ఒంగోలు నుంచి పల్నాటి శ్రీరాములు, కోయికోటేశ్వరరావు, కత్తిపద్మారావు, ఇంద్ర వెల్లి రమేష్, జి.వి. రత్నాకర్, పైడితెరేష్ బాబు, రాచపాళెం చంద్రశేఖర్ రెడ్డి తదితరులు కదలివచ్చారు. గుంటూరు వై.కే. మా వాదనలకు అండగా నిలబడ్డారు. బహుజన, దళిత, మైనార్టీ వర్గాలకు చెందిన సీమాంధ్ర కవులు “కాపడికుండలు” అన్న సంకలనం తెచ్చారు. ఆ పుస్తకాన్ని కత్తిపద్మారావు చేతుల మీదుగా తెలంగాణ అమరవీరుల స్థూపం దగ్గర ఆవిష్కరించారు. కావలికి చెందిన అంబేద్కర్, విశాఖపట్నానికి చెందిన విరసంనేత చలసాని ప్రసాద్ సీమాంధ్రకు చెందిన అనేక మంది పౌరహక్కుల, మానవహక్కులనేతలు తెలంగాణ రాష్ట్ర డిమాండ్ ను సమర్థించారు. ఇప్పటికీలక సమయంలో సీమాంధ్రలోని ప్రజాస్వామిక వాదులు, కవులు, రచయితలు, కళాకారులు తెలంగాణ ప్రజాస్వామిక

డిమాండ్ కు కొండంత అండగా నిలవాలి. ఇప్పటి వరకు తెలంగాణ సమాజం చేసిన పోరాటం సీమాంధ్రకు వ్యతిరేకపోరాటం కాదు. ఇది తమ స్వరాష్ట్రం కోసం జరిపిన మహాత్తర అస్తిత్వపోరాటం. తెలంగాణలో వున్న ఉద్యమనాయకులందరికీ సీమాంధ్ర ప్రజలపై ప్రేమ, గౌరవాలున్నాయి. హైదరాబాద్ లోని సీమాంధ్రులకే కాదు, మొత్తం తెలంగాణ 10 జిల్లాలో వున్న ప్రాంతేతరులందరికీ సంపూర్ణ రక్షణగా ఉండటమే కాదు, వాళ్లంతా తెలంగాణ బిడ్డలుగానే కలిసి ఉంటారు. ఆ వాతావరణం సృష్టించేందుకు తెలంగాణ ఉద్యమకారులు కృషిచేస్తుంటే, రాజకీయ పార్టీలు పాలకులు మాత్రం రెండు ప్రాంతాల ప్రజలమధ్య బిచ్చుపెట్టే ప్రయత్నం చేస్తున్నారు. ఒక మంచి వాతావరణాన్ని రెండు ప్రాంతాలలోని ప్రజాస్వామిక వాదులు నెలకొల్పేందుకు కృషి మొదలుపెట్టాలి.


ప్రజలు సాధించుకుని గెలిచిన ఉద్యమ ఫలితాలకు ఎవరు కూడా అడ్డుపడకూడదు. తమకు కూడా న్యాయం చేయాలని అడగటం, తమ కోరికలను వ్యక్తం చేయటంలో తప్పులేదు. కానీ ఒకరు అందుకునే స్వాతంత్ర్యానికి మరొకరు అండగా నిలవాలి. ఈ నీతికి రెండు ప్రాంతాల లోని ప్రజలు సంయుమనంతో అర్థంచేసుకొని వ్యవహరిస్తే రెండు ప్రాంతాలు అభివృద్ధి వైపుకు దృష్టిపెట్టవచ్చు. రెండు ప్రాంతాలలో దళిత, బహుజన రాజ్యాలు రావాలి. రెండు ప్రాంతాలలో దోపిడీకి, ఆధిపత్యానికి, పెత్తందారీ విధానాలకు వ్యతిరేకంగా పోరాడాలి. అన్ని రంగాల్లో సమత్వం చిన్న రాష్ట్రాల వల్లనే సాధ్యమని తెలంగాణ, సీమాంధ్రులు నిరూపించాలి.

- జాలూరు గౌరీశంకర్, అధ్యక్షులు
తెలంగాణ రచయితల వేదిక



తెలంగాణ ప్రజలు సల్పు / తెలంగాణ ఉద్యమాన్ని
రౌడీ అలజడి అంటూ / బాకాలాదెడి ఆంధ్రుల - దెంతపాటి సభ్యతంట!





ఇక వెనుకడుగు వేయలేదు... తెలంగాణ వచ్చి తీరుతుంది

సహజంగా ఏర్పడే ప్రజాభిప్రాయానికి, తమ సొంత ప్రయోజనాల కోసం పెట్టుబడిదారులు, వారికి వంత పలికే మీడియా ఏర్పరిచే ప్రజాభిప్రాయానికి మధ్య ఎంతో తేడా ఉంటుంది. మీడియా విపరీత దుష్ప్రచారంతో ఈ కృత్రిమ ప్రజాభిప్రాయం కాస్తా ఒక ప్రాంతపు మెజారిటీ ప్రజానీకం ముసుగును ధరించగలిగింది. ఈ మెజారిటీ ప్రజానీకానికి వాస్తవాలు తెలుసుకునే అవకాశం లేకపోవడంతో మీడియా ప్రచారాన్ని విశ్వసించి, తమకేదో అవకారం జరిగిపోతున్నదన్న అపోహతో అది రోడ్లపైకెక్కింది. దీంతో అసలు సినలు ప్రజాభిప్రాయం కనుమరుగై పోయింది. నేడు రాష్ట్రంలో పరిస్థితికి ఇది అద్దం పడుతోంది. ఈ నేపథ్యంలో తెలంగాణ ప్రత్యేక రాష్ట్రం ఏర్పాటుకు కాంగ్రెస్ సీడబ్ల్యూ సీ తీర్మానం అనంతరం సీమాంధ్రలో ప్రస్తుతం జరుగుతున్న ఆందోళనలు తదితర అంశాల గురించి తెలంగాణ జాకీ కన్వీనర్ కోదండరాం తో 'దక్కన్ న్యూస్' సంభాషించింది. ఆ సంభాషణలోని ముఖ్యాంశాలు ఇక్కడ అందిస్తున్నాం. అరవై ఏళ్ళ ఇక నెరవేరనుందని, కేంద్రం ఇక వెనుకడుగు వేయలేదని, తెలంగాణ వచ్చి తీరుతుందని అంటున్నారని కోదండరాం.

దక్కన్ న్యూస్: సీమాంధ్ర ప్రాంతాల్లో ఈ స్థాయిలో ప్రజలు ఏ ఏళ్లలోకి వస్తారని మీరు ఊహించారా? ప్రస్తుత ఆందోళనలను ఏ విధంగా అర్థం చేసుకోవాలి? వారు అంతగా ఆవేదన చెందాల్సిన అవసరం ఉందా?

కోదండరాం: ఈ ప్రశ్న కరెక్ట్ కాదు. ఆందోళనలు ఉంటాయా... ఉండవా అంటే... కేశవరావ్ జాదవ్ చెప్పినట్లుగా హైదరాబాద్ అనేది ఆస్తి వ్యవహారం కాదు...వేరే వారికి వదిలేసేందుకు. ఆ విషయంలో కొనసాగా ఘర్షణకు దిగాల్సి ఉంటుంది. ప్రస్తుత సామాజిక పరిస్థితుల నేపథ్యంలో ఏర్పడిన అవగాహన విషయానికి వస్తే... విడిపోవడానికి సంబంధించి కొన్ని భయాలు, భావోద్వేగాలు ఉన్నాయి. నీళ్ళు దక్క వేమోనని, హైదరాబాద్ వదులుకోవాలి వస్తుందనే భయాలున్నాయి. ఇన్నాళ్ళుగా కలసి ఉన్నాం అనే భావోద్వేగం ఉంది. అయితే, వీటికి సమాధానం ఇవ్వడం కష్టం కాదు. ఒక్కముక్కలో చెప్పాలంటే పాలకులు అక్కడి ప్రజలను రెచ్చగొట్టి తమ ప్రయోజనాలు కాపాడుకోవాలని చూస్తున్నారు. విభజనకు అనుకూలంగా ఉన్న శక్తులు బలంగా ఉన్నప్పటికీ, మీడియా వికృత ప్రాత్ర ముందు వాటి గొంతు విన్పించడం లేదు. వైతిక ఒత్తిడి, మీడియా వైఖరి ప్రత్యామ్నాయ రాజకీయ శక్తుల ఎదుగుదలకు అవరోధంగా పరిణమించాయి. గతంలో కూడా మీడియా ధోరణి ఇదే విధంగా ఉన్నప్పటికీ, ఇప్పుడది మరింత బలంగా ఉంది. ఈ ప్రాత్రను నిలువరించే వ్యూహం దొరికితే, రేపటినాడైనా ఈ ప్రత్యామ్నాయ రాజకీయ శక్తులు బలపడక తప్పదు. రాష్ట్ర విభజన జరగాలి.

జరుగుతుంది. తెలంగాణ తప్పక తెచ్చుకునే పరిస్థితి నేడు ఉంది.

దక్కన్ న్యూస్: విభజన జరిగినా, తెలుగు భాష పేరుతో తిరిగి విలీనం చేస్తామని సీమాంధ్ర పెట్టుబడిదారీ నాయకులు కొందరు అంటున్నారు. అలా జరిగే అవకాశం ఉందా? దాన్ని అడ్డుకోవడం ఎలా?

కోదండరాం: ఇప్పటికే తెలంగాణకు ఒక రాజకీయ అస్తిత్వం ఏర్పడింది. కాంగ్రెస్ పార్టీ ప్రకటనతో, కూటమి ప్రకటనతో అది వేగం పుంజుకుంది. తెలంగాణ శక్తుల పునరేకీకరణ జరుగుతుంది. ఆంధ్రా నేతలతో సంబంధం లేకుండానే ఇది జరుగుతుంది. తెలంగాణ శక్తులు మరింత బలపడుతాయి. ఇకపై తెలంగాణ అస్తిత్వంలో ఎవరూ జోక్యం చేసుకోలేరు. ఒకసారి విభజన జరిగిన తరువాత ఏకీకరణ ఇక సాధ్యం కాదు.

దక్కన్ న్యూస్: హైదరాబాద్ లో ఫేస్ బుక్ తరం పెరుగుతోంది. ఐటీ కల్చర్ విస్తృతమైపోయింది. ఇది తెలంగాణ సెంటిమెంట్ ను తగ్గించే అవకాశం ఏమైనా ఉందా?

కోదండరాం: మనిషి అన్నాక ఓ అస్తిత్వం, గుర్తింపు, జీవన విధానం ఉంటాయి. ఫేస్ బుక్ జనరేషన్ కు కూడా ఓ అస్తిత్వం ఉంది. ఆంధ్రా ప్రాంతంలో కూడా అస్తిత్వాన్ని వెతుక్కోవడం ప్రారంభమైంది. ఇవన్నీ మంచి పరిణామాలే. ఈ విధమైన అస్తిత్వ అన్వేషణతో అక్కడి ప్రజలు ఏకమవుతారు. ఇన్నేళ్ళ కాలంలో అక్కడి పౌరసమాజం చితికిపోయింది. ఇప్పుడు ఆ సంఘాల భావనల రూపకల్పనకు అవకాశం కలుగుతుంది.

దక్కన్ న్యూస్: తెలుగు భాష అనే ఒకే ఒక్క బలహీన బంధంతో తెలంగాణ ప్రత్యేకరాష్ట్ర భావనను అణచివేయాలని చూస్తున్నారు. తెలుగును వదిలించుకొని తెలంగాణ భాషను పెంపొందించుకోలేమా?

కోదండరాం: తెలంగాణ ఏర్పడితే తెలంగాణ భాష, నుడికారాలకు రక్షణ మొదలవుతుంది. భాషాపరమైన సాంకేతిక అంశాల జోలికి నేను పోదల్చుకోలేదు. ఇక్కడి పదాలకు ప్రత్యేకత ఉంది. అందులో జీవం ఉంది. ఇన్నేళ్ళుగా ఆంధ్రాతో నలిగిపోయిన తెలంగాణ భాష ఇప్పుడు చిగురిస్తున్నది. ఎంతో మంది ఇప్పుడు స్థానిక నుడికారంతో రాస్తున్నారు. ఒకప్పుడు తమ యాస మాట్లాడేందుకు భయపడిన వారు ఇప్పుడు ధైర్యంగా అలా మాట్లాడగలుగుతున్నారు. తమ పద్ధతులను మరింత బలంగా ముందుకు తీసుకుపోగలుగుతున్నారు.

దక్కన్ న్యూస్: సీమాంధ్ర పార్టీల నాయకులంతా ఇప్పుడు అంతా సమన్వయం అని అంటున్నారు. దాన్ని ఎలా అర్థం చేసుకోవాలి?

కోదండరాం: తమ ఆస్తిని ఎవరో దోచుకోబోతున్నారని, ఆ దోపిడీని అడ్డుకోవడానికే సమైక్యాంధ్ర ఉద్ద్యమం అనే అభిప్రాయం ప్రజల్లో కల్పించే ప్రయత్నం అక్కడి నాయకులు చేస్తున్నారు. కేంద్రప్రభుత్వం తండ్రి



'తెలుగువారి రాజ్యం ఇది ప్రాంతం మాటెత్తొద్దు
పెత్తనము రెండున్నర జిల్లాలది మరవొద్దు'

మాదిరిగా రెండు ప్రాంతాలను సమానంగా చూడాలి. వాస్తవానికి తెలంగాణ ఉద్యమం వచ్చిందే దోపిడీకి వ్యతిరేకంగా. అస్తిత్వాన్ని కాపాడుకునేందుకు, ఆంధ్రాతో సమానంగా అభివృద్ధి చెందేందుకు తెలంగాణ ఉద్యమం మొదలైంది. తెలంగాణ కూడా సమన్వయాన్నే కోరుకుంటున్నది. విభజనతోనే సమన్వయం జరుగుతుంది.

దక్కన్ న్యూస్: రాష్ట్ర విభజనపై కేంద్రం ఇప్పుడు వెనుకడుగు వేసే అవకాశం ఉందా?

కోదండరాం: తెలంగాణ రాష్ట్ర విభజన నిర్ణయాన్ని యూపీఏ సమన్వయ కమిటీ, కాంగ్రెస్ వర్కింగ్ కమిటీలు ప్రకటించినా, ప్రభుత్వం ద్వారా దాన్ని చేయబోతున్నామనే సందేశాన్ని స్పష్టంగా అందించాయి. ఇది మూడు దశలుగా ఉంటుంది. మొదటి దశలో ఉద్దేశాన్ని ప్రకటించారు. రెండో దశలో రూపకల్పన జరగాల్సి ఉంటుంది. మూడో దశలో బిల్లు ఆమోదించి, ఆచరించే ప్రయత్నం చేయాలి. మొదటి దశ పూర్తయింది. ఇక క్యాబినెట్ తీర్మానం చేసి తమ ఉద్దేశాన్ని స్పష్టం చేయాలి. మొదటి దశనే ఎంతో కీలక దశ. ఇక్కడ వారు తమ ఉద్దేశాన్ని స్పష్టంగా చెప్పారు. సోనియాగాంధీ, మన్మోహన్ సింగ్ అంతా అదే విషయం స్పష్టం చేశారు. ఇక చిక్కులు తొలగిపోతాయి. కుట్రలు పన్నే పన్నాగాలు చెల్లవు.

దక్కన్ న్యూస్: రాష్ట్ర విభజనకు కేంద్రం నిర్ణయం తీసుకున్న తరువాత, అప్పటి వరకూ తెలంగాణకు అనుకూలంగా ఉన్న కొన్ని పార్టీల వైఖిరిలో కొంత మార్పు కనిపిస్తోంది...

కోదండరాం: కేంద్రం తీసుకున్న నిర్ణయం ప్రభావం ఆ పార్టీలపై ఉంటుంది. అలాగని అవి పూర్తిగా గొంతు మార్చాయని అనలేం. ప్రస్తుత పరిస్థితుల నేపథ్యంలో కొంత సమయం తీసుకున్న తరువాత అయినా తిరిగి అవి తెలంగాణకు అనుకూలంగా తమ గొంతు బలంగా వినిస్తాయి.

దక్కన్ న్యూస్: తెలంగాణ ఇస్తామని ఇప్పుడు కేంద్రం ప్రకటించినా ఆ ప్రకటన నమ్మశక్యంగా లేదు. గతంలో ఇదే విధంగా పార్లమెంట్ లో ప్రకటన చేసినా వైదొలిగిన ఉదంతం ఇంకా మన కళ్ళముందు మెదలుతూనే ఉంది. ఈ నేపథ్యంలో తెలంగాణ పూర్తిస్థాయిలో ఏర్పడే వరకూ ఎలాంటి పోరాటాలు చేయాలని భావిస్తున్నారు?

కోదండరాం: ఉద్యమంలో ఎప్పుడూ ఒకే విధమైన పోరాట రూపాలు ఉండవు. ఇప్పుడు ఇక ప్రకటన వచ్చింది కాబట్టి తెలంగాణ కాంగ్రెస్ నాయకులే కొంత కార్యాచరణ చేయాల్సి ఉంటుంది. ఇక్కడ మూడు అంశాలను పరిగణనలోకి తీసుకోవాలి. 1. తెలంగాణ కాంగ్రెస్ నాయకులు కదిలేలా చేయాలి. 2. మన డిమాండ్లు స్పష్టంగా, బలంగా ఉండాలి. 3. విభజన రెండు ప్రాంతాల వికాసానికేనని చెబుతూ శాంతియుతంగా విభజన జరిగేలా చూడాలని ఆంధ్ర ప్రాంత ప్రజానీకానికి విజ్ఞప్తి చేయాలి. ఇకపై బంద్ లు, రాస్తారోకోలు లాంటి పోరాట రూపాలు అవసరం లేదు. అలాగని కార్యాచరణ అపడం ప్రమాదం. మొదటికే నష్టం వస్తుంది. శాంతి, సద్భావన ర్యాలీలు, సదస్సులు ప్రధాన

ఇప్పటికే తెలంగాణకు ఒక రాజకీయ అస్తిత్వం ఏర్పడింది. కాంగ్రెస్ పార్టీ ప్రకటనతో, కూటమి ప్రకటనతో అది వేగం పుంజుకుంది. తెలంగాణ శక్తుల పునరేకీకరణ జరుగుతుంది. ఆంధ్రా నేతలతో సంబంధం లేకుండానే ఇది జరుగుతుంది. తెలంగాణ శక్తులు మరింత బలపడుతాయి. ఇకపై తెలంగాణ అస్తిత్వంలో ఎవరూ జోక్యం చేసుకోలేరు. ఒకసారి విభజన జరిగిన తరువాత ఏకీకరణ ఇక సాధ్యం కాదు.

రూపాలుగా చేసుకుని ప్రజలను సన్నద్ధులను చేస్తుండాలి.

దక్కన్ న్యూస్: తెలంగాణ ఉద్యమంలో ప్రజా సంఘాల పాత్ర....

కోదండరాం: తెలంగాణ విషయంలో ఆంధ్ర ప్రాంతంలో అక్కడి నాయకులు అనేక వివాదాలు రేకెత్తిస్తున్నారు. పాలకవర్గాలకు సొంత మీడియా, అనుకూలమైన మీడియా ఉన్నాయి. తెలంగాణ వారికి మాత్రం వారి తరపున మాట్లాడే మీడియా అంతగా లేదు. కాబట్టి ప్రజలను చైతన్యపంతులను చేసేందుకు పార్టీలు చేసే కృషి ఒక్కటే సరిపోదు. పార్టీలకు సొంత కేడర్ ఉంటుంది. ఒక పార్టీ వారు మరో పార్టీ వారితో కలవలేరు. ప్రజాసంఘాల విషయంలో అలా కాదు. అన్ని రకాల వారు కలసి వస్తారు. అంతమాత్రాన ప్రజాసంఘాల వారే అన్ని చేయలేరు. రాజకీయ ప్రక్రియ ముందుకు సాగాలంటే పార్టీలు కూడా అవసరమే.

దక్కన్ న్యూస్: తెలంగాణ జాకీ కన్వీనర్ గా ఎదుర్కొన్న ఒత్తిళ్ళు...

కోదండరాం: ఏ కార్యాచరణ చేసినా ఒత్తిళ్ళు ఉంటాయి. ప్రజా కార్యక్షేత్రంలో ఉన్నాం కాబట్టి ఎప్పుడూ ఏదో విధమైన ఒత్తిళ్ళు ఉండనే ఉంటాయి. గతంలో పని చేసిన కార్యక్షేత్రంలో అంతా ఒకే విధమైన భావాలతో ఉండే వారం. ఒకే కార్యాచరణ ఉండేది. ఇప్పుడు కొంత మేరకు అందరినీ కలుపుకుపోయే ధోరణిలో ముందుకు సాగాల్సి వస్తోంది. ప్రజాస్వామిక ధోరణులను అనుసరించాల్సి ఉంటుంది. అంతా కలసికట్టుగా ఒకే సంఘంగా ముందుకు సాగాలి. ఆ క్రమం చెదిరి పోకుండా చూసుకోవాలి.

దక్కన్ న్యూస్: తెలంగాణ ఉద్యమంలో మీకు ఎదురైన బాధాకర సంఘటనలు...

కోదండరాం: పిల్లల ఆత్మహత్యలు. ఆ అంశం దిగ్భ్రాంతి కలిగిస్తోంది. ఒక లక్ష్యం కోసం మనిషి ఇలా ప్రాణం తీసుకోవడం ఊహించలేని విషయం. ఎంతో పట్టుదలతో ప్రజల అవసరాన్ని తమ సొంత అవసరంగా చూస్తూ, తన నిరసన కార్యాచరణకు తన ప్రాణాన్నే ఒక సాధనంగా ఉపయోగించుకోవడం కనివిని ఎరుగనిది. ఈ అంశం విపరీతమైన దుఃఖాన్ని కలిగిస్తోంది. లేత వయస్సులో వారి పట్టుదల, త్యాగనిరతి చూస్తుంటే ఒక్క జలదరిస్తోంది. ప్రత్యేక రాష్ట్ర ఫలాలను అందుకోవాల్సిన వారు ఈ పోరాటంలో బలినానలతో రాలిపోయారు. అందుకే ఆత్మహత్యలు వద్దని, మరింత పట్టుదలతో ఉద్యమంలో పాల్గొనాలని, రేపటి నాడు ప్రత్యేక రాష్ట్రంలో అభివృద్ధి ఫలాలను అందుకోవాలని కోరుతున్నాం.



'తెలంగాణపోళ్ళు మరీ పోకిరైపోతున్నారు ఆంధ్రులు అలజడి జేస్తే ప్రజాచెల్లువనిపించును'



లైట్స్! కెమెరా! రియాక్షన్!

‘కమిటి’ మెంటు!

-సతీష్ చందర్

సీన్ 1: ముగ్గురు భార్యల ముద్దుల భర్త మహారాజే కానక్కర్లేదు. ఆటో డ్రైవర్ కూడా కావచ్చు. పేరు కూడా ఊహించదగిందే. దశరథ్. అలాగని పది రథాలైవు. ఒక్కటే రథం. అదే అతడి డొక్కు ఆటో. రాత్రి తొమ్మిదయ్యింది. గురుడు ద్యూటీ దిగి, మూడు అంతస్తుల... సారీ మూడు ‘అంతఃపురాల’ గుడిసె ముందు ఆపాడు. మూడో భార్య ‘ముంతాజ్’ ఎదురొచ్చింది. అసలు పేరు మా లచ్చిమి. కల్లు అమ్మేది.

పైవేలో కల్లు ముంతతో కనపడ్డనాడే, లేపుకుని వచ్చేసాడు. అప్పట్నుంచి ‘ముంతాజ్’ అని ముద్దుగా పిలుచుకుంటాడు. ఆటో చప్పుడు విని వెలుపలికి రావటానికి ఆమె ఒక్కరై ఖాళీ గా వుంది. నిండుచూలాలూ. రేపోమాపో ప్రసవించటానికి సిద్ధంగా వుంది. లోపల రెండో భార్య ‘లక్ష్మి’. అసలు లచ్చిమి. ఉత్త లచ్చిమే. మాలచ్చిమి కాదు. కూరగాయలమ్మేది. ఆమె పైనల్లోనే సెకెండ్ హాండ్ ఆటో కొనుక్కున్నాడు. ఇక మొదటి భార్య తన సెలక్షన్ కాదు. మేనత్త కూతురు. అందుకే ఆమె ముద్దు పేరు లేదు. అసలు పేరుతోనే పిలుస్తాడు -బద్రకాళీ- అని. మేనమామ చిన్న వీధి రౌడీ. వద్దనే వీలు లేకుండానే కట్టి పారేశాడు. ఆమెకు ఇద్దరు ఆడపిల్లలు. తొమ్మిది, ఇంటర్లు చదువుతున్నారు.

దశరథ్: (ముంజేతికి కట్టిన మల్లె పూల చెండు వాసన చూస్తూ) ఓసి నా ముద్దుల ముంతాజూ... యాడున్నావే.? (గుడిసె గుమ్మం ముందు ఊగుతూ తచ్చాడాడు.)

ముంతాజ్: ఈడ చచ్చా. (ఆగిన ఆటోనుంచి వచ్చింది స్వరం)

దశరథ్: అఛ్చా! మంచిగ చేపల పులుసు పెట్టి, నీ చేతి ముద్దులు తినిపిస్తావులే అనుకున్నా. ఇదేం తమాషా?

ముంతాజ్: నిన్న రాత్రిరి మందుకొట్టి చెప్పినావ్..గుర్తు రాలే..? ముందు బండితీయ్. బావర్షికి పోనియ్, బిర్యానీ తినిపించు. ఐమాక్స్ పోనియ్. సినిమా చూపించి. ఇంకేమన్నా ముచ్చటంటే.. ఆ తర్వాత.

దశరథ్: మరీ అంత లెవెల్లో కమిట్టుయి పోయానా?

ముంతాజ్: నీ గుడిసె మొత్తం నాకు రాసిచ్చేసినట్టు పీలయిపోతా వేంటి..? ఒక్క సారి లైట్ సె ఎనక్కి లుక్కిచ్చుకో...!

దశరథ్: (ఆటోలోపల లైట్ సె, చూశాడు. ఎరుపు రంగు పంజాబీ డ్రస్సులో ముంతాజ్ మెరిసిపోతోంది.) ఒక్క నా గుడిసేంటి, నా పక్కింటోడి గుడిసె కూడా రాసేస్తాను.

ముంతాజ్: అంటే ఏంటి నీ ఉద్దేశం? నేను ఆడి ఆటోకూడా ఎక్కాలా? నీ కంటికి నేనెలా కనిపిస్తన్నా..!

దశరథ్: ఎలాగా? కాలేజీ పిల్లలా కనిస్తన్నావ్! (అని దగ్గరకు రాబోయాడు.)

చీకట్లో, ఎవరో ఆకారం ఆటో వైపు కదలి వస్తోంది.

ముంతాజ్: కాలేజీ చదివే పిల్లే వస్తోంది చూడు. గిరుక్కున తిరిగి చూశాడు దశరథ్.

కాలేజీ కూతురు: నాన్నా రేపు ఫీజు కట్టాలి. రెండు వేలు. అమ్మ అడగమన్నది.

ముంతాజ్: (కిసుక్కున నవ్వింది.) అడగమన్నది తమరి మొదటి పెళ్ళాం. బద్రకాళి.

దశరథ్: రెండు వేలే..! నా కాడ ఏడుంటాయ్? నీ తాత సొమ్ము ఏమన్నా దాచావా?

కాలేజీ కూతురు: (చకచకా తన చేతిలో వున్న మొబైల్ డయిల్ చేసి, చెవి దగ్గర పెట్టుకుంది) తాతయ్యా నేను. నీ పెద్ద బంగారాన్ని. మా నాన్న దగ్గర నీ సొమ్ము ఏమన్నా దాచావా? (అని లౌడ్ స్పీకర్ ఆన్ చేసింది.)

రౌడీ మామ: (ఫోన్లో) ఎవడు నీ బాబు గాడేనా అన్నది. ఫోన్ వాడి కివ్వ. (ఫోన్ దశరథ్ చేతికి వస్తుంది.) అరె. బద్మాష్. వజ్రం లాంటి నా కూతురు బద్రకాళినిచ్చినా. అది బంగారం లాంటి ముగ్గురు కూతుళ్ళను కనిచ్చింది. ఇంకా సొమ్ము కావాలా? అయితే ఇను. నీ రెండో పెళ్ళాం దగ్గరా, నీ మూడో పెళ్ళాం దగ్గరా నేను చెప్పా నని చెప్పి తీస్తా ఇప్పుడు రెండు వేలూ కక్కు బుర్రకెక్కిందా?

దశరథ్: (తలూపుతూ) అలాగే మామా! మరి వాళ్ళ అప్పు ఎలా తీర్చటం?

రౌడీ మామ: (బిగ్గరగా నవ్వి) ఓరి నా అమాయకపు అల్లుడా? నా దగ్గర రణబ్- అనీ అసిస్టెంటున్నాడు. డబ్బు వడ్డీ కిస్తాడు. ఆడితో ఇప్పుడే కమిటి వేస్తాను. రేపు నీకు పైనలందుతాయి.

దశరథ్: నమ్మొచ్చంటావా మామా?

రౌడీ తాత: ఒక్క సారి కమిటి వేశాక నా మాట నేనే వినను. ముందు ఆ రెండు వేలు, నా పెద్ద బంగారానికీచ్చేయ్? దశరథ్ గుడిసెలోన రెండో అంతఃపురానికి వెళ్ళాడు. లక్ష్మి దగ్గర ఎనిమిది వందలుతీసుకున్నాడు, ముంతాజ్



‘విద్యా విజ్ఞానమంత రెండున్నర జిల్లాలది కథలు కైతలు అన్ని రెండున్నర జిల్లాలవి

సీన్ 2: దగ్గర ఎనిమిది వందలు తీసుకున్నాడు. తన దగ్గర నాలుగు వందలూ కలిపి కాలేజీ కూతురుకిచ్చేశాడు. మరుసటి రోజు తీర్చి షరతు మీద, ఇద్దరూ రెండేసి వందలు ముందే మినహాయించుకున్నారు. తన దగ్గర మిగిలి వున్న డబ్బును సరి చూసుకుని, ముంతాజ్ తో ఆటోను పోనిచ్చాడు. ముంతాజ్ హుషారుగా వుంది. మరుసటి రోజు సాయింత్రం. గుడిసెకు ఆమడ దూరంలో సిటీ బస్సు ఆగింది. కొంచెం ఊగుతూ దిగాడు. ఈ సారి నిండు చూలాలయిన తన రెండో భార్య లక్ష్మి ఎదురొచ్చింది.

దశరథ్: లక్ష్మి, లక్ష్మి నేనెక్కడికి పారిపోతానే. ఎదురొచ్చేశావ్? (అంటూ జేబులో డబ్బు కట్ట తీసి అందులోనుంచి వెయ్యి రూపాయలు తీసి ఆమెకు ఇస్తాడు.)

లక్ష్మి: నేను వట్టి... డబ్బు మనిషిలా కనిపిస్తున్నానా నీకంటికి?

దశరథ్: ఛ..చ.. వట్టి మనిషివెలా అవుతావ్.. నిండు మనిషివి కదా!

లక్ష్మి: ఆయినా కానీ, కడుపుతో వున్నది అడిగింది కదా, అని భావర్చికి తీసుకెళ్ళి బిర్యానీ తినిపించావా? ముంతాజ్ దాన్నయితే తీసుకుపోతావా?

దశరథ్: ముంతాజంటే గుర్తుగొచ్చింది. దాని డబ్బు దానికి పడెయ్యాలి.(అంటూ లోపలికి వెళ్ళి, తురుస వచ్చే శాడు.) ఓసి నా లక్ష్మి నీ కన్నా నాకెవరు ఎక్కువ? ఉండు. ఆటోను పిలుచుకొస్తాను.

లక్ష్మి: నీ ఆటో ఏమయిందిరా మగడా?

దశరథ్: తాకట్టు పెట్టానే..! (రోడ్డు వైపు చూసి) ఓయ్.... ఆటో... బావర్చి కొస్తావా?

రోడ్డు మీద ఎవరు పలకలేదు కానీ, వెనక నుంచి ఎవరో పలికారు - 'బట్టల పాపు కొస్తా' - అని. తీరా చూస్తే ఎవరో కాదు హైస్కూలు కూతురు.

హైస్కూలు కూతురు: నాన్నా యూనిఫాం లేకుండా స్కూలుకు రావద్దన్నారు. నువ్వొచ్చినా సరే. డబ్బులిచ్చినా సరే. మూడు జతలకి మూడు వేలు. రెడీమేడ్ వి అమ్ముతున్నారు. అమ్మ అడగమంది.

లక్ష్మి: (రాబోయిన నవ్వును ఆపుకోబోయింది.) అడుగుతున్నది భద్రకాళి.

దశరథ్: బద్రకాళయితే ఇచ్చేస్తామా? దాని బాబు సొమ్ము దాని పెట్టిందా..! (అని విసురుగా అనేసి, పర్యావసానం గుర్తుకొచ్చి నాలుక కరుచుకున్నాడు.)

హైస్కూలు కూతురు అప్పటికే మొబైల్ డయల్ చేసి లౌడ్ స్పీకర్ ఆన్ చేసి వాళ్ళ తాతయ్య కిచ్చేసింది

రాడీ మామ: (ఫోన్లో) ఒరేయ్! సైతాన్! ఎంటీ నకరాలే చేస్తున్నావ్. ముందు మూడు వేలు పిల్లకు ఇవ్వు. నేనొచ్చానంటే పార్సులు మిగలవ్.

దశరథ్: (నసుగుతూ) మామాజీ రెండు వేలకీ రణబ్ కమిటీ వేశావ్. పైసలాలేదూ.. మళ్ళీ మూడు వేలంటే...? అక్కడికీ ఆటో తాకట్టు పెట్టాను.

రాడీ మామ: అరే.. నేనుండగా నీకు ఫికర్ లేదు. నా దగ్గర కిష్టయ్య అని పహిల్వాన్ వున్నాడు. రణబ్ కమిటీ పైసలెందు కియ్యలేదో, ఆడు లెక్క తేలుస్తాడు. అంతే కాదు, నా ఆటో తెచ్చి రెప్పొద్దున్న కెల్లా నీ గుడిసె ముందు పెడతాడు.

దశరథ్: నమ్మొచ్చా మామా?

రాడీ మామ: నమ్మకేం చేస్తావ్? ఒక్క సారి కమిటీ వేశాక, నా మాట నేనే వినును.

అంతే. తన దగ్గర వున్న పైసల్లో మూడు వేలు తీసి, హైస్కూలు కూతురు కిచ్చేసి, వేరే ఆటోలో లక్ష్మితో పాటు తురుమున్నాడు.

సీన్ 3: గుడిసె ముందు కూర్చుని, చేతిలో క్వార్టర్ (మద్యం సీసా) పెట్టుకుని, తానే మొబైల్ తీసుకుని, లౌడ్ స్పీకర్ ఆన్ చేశాడు.

దశరథ్: (ఫోన్లో)(మాట తడబడుతూ.) మామా! పైసలూ రాలేదు, ఆటో రాలేదు.

రాడీ మామ: అరె. ఇంత బేకార్ గాడివేంట్రా నువ్వు. పైసలకి పైసలూ, ఆటోకి ఆటో అవే వస్తాయి. నువ్వు మందుకొట్టి గుడిసెలోకి వెళ్ళి పడుకో.

దశరథ్: ఎక్కడా? రోడ్డు మీదా? ముగ్గురు పెళ్ళాలున్నారా? ఏ ఒక్కతీ తలుపు తీయటం లేదు. దానికేం రోగమొచ్చిందో...!

రాడీమామ: నా కూతురికి రోగమంటావా..? నాలుక కోస్తా.

దశరథ్: మరేం చెయ్యమంటావ్? రణబ్ కమిటీ అన్నావ్. పైసలు రాలేదు. కిష్టయ్య కమిటీ అన్నావ్. ఆటో రాలేదు.

రాడీమామ: అరేయ్! చవలా! నా దగ్గర 'టోనీ' అని వున్నాడు. ఈ రెండు కమిటీల మీద ఆడి పేరుతో ఇంకో కమిటీ వేస్తున్నా.

దశరథ్: 'టోనీ' కమిటీయా? అదేం చేస్తుంది?

రాడీ మామ: నీ గుడిసె అమ్మేసి, నీ ఆటో, నీ డబ్బులూ నీ కిచ్చేస్తుంది.

దశరథ్: ఎవరికమ్ముతుంది..?

రాడీ మామ: ఇంకెవరికీ నాకే.

దశరథ్: మరి నేనిప్పుడు ఎక్కడవుండాలి.

రాడీ మామ: రోడ్డు మీద.

(దశరథ్ తన క్వార్టర్ బాటిల్ తీసుకుని నేల కేసి కొడతాడు. గుడిసెలోంచి తన ముగ్గురు భార్యలు నవ్వులు వినిపిస్తాయి.)



బాలానంతం సాంతము రెండున్నర జిల్లాలది
రేడియోలు సినిమాలు రెండున్నర జిల్లాలవి



భగత్ సింగ్ అమర వీరుడు కాదా?

భారతదేశ స్వాతంత్ర్య సమరంలో భగత్ సింగ్ వలస పాలకుల ఫాసిస్టు విధానాలకు వ్యతిరేకంగా హెూరాహెూరా పోరాడి వీరమరణం పొందాడు. దోపిడి, సామ్రాజ్యవాద వ్యతిరేక ప్రజా ఉద్యమాలకు భగత్ సింగ్ ఒక స్ఫూర్తిని అందించాడు. విలక్షణమయిన నాయకుడు - గొప్ప దేశభక్తుడు. సోషలిస్టు విప్లవం కోసం పరిపరి విధాలుగా పరితాపించాడు. తుదిశ్వాస విడిచేంతవరకు తన జీవితాన్ని ప్రజల కోసం అంకితమిచ్చిన వాడు. ఎన్ని నిర్బాంధాలు, అక్రమ అరెస్టులు చవిచూసినా సమాజం పట్ల ఆయనకున్న నిబద్ధత చెదిరిపోలేదు. చివరి వరకూ సోషలిజం మాత్రమే మానవాళికి ఏకైక ప్రత్యామ్నాయమని ఆయన విశ్వసించారు. భారతదేశ విప్లవోద్యమంలో భగత్ సింగ్ చాలా కీలక పాత్ర పోషించారు. ఖైదీల హక్కుల కోసం రాజీలేని పోరాటం సాగించాడు. భగత్ సింగ్ త్యాగం దేశానికి నేడు ఎంతో మార్గదర్శకం. ఆయన సృష్టించిన విప్లవాలు, సాధించిన విజయాలను బేరీజు వేసుకోవడానికి ఆయన జయంతి ఓ విశిష్ట సందర్భం. సూతనతరం విప్లవకారులను, ప్రగతిశీల వాదులను చైతన్యపంతులుగా చేయడానికి భగత్ సింగ్ త్యాగం స్ఫూర్తిగా తీసుకోవాలి. భగత్ సింగ్ విప్లవకారునిగా ఒక మహోన్నత వ్యక్తిగా నిలిచాడు. తరతరాలుగా ప్రజల హృదయాల్లో చిరస్థాయిగా నిలిచాడు. సామ్రాజ్యవాద వ్యతిరేక ఉద్యమాలకు ప్రేరణ కల్పించాడు. గదర్ వీరుల పుట్టినిల్లు అయిన పంజాబు లాహౌరు సమీపం లోని సాందా గ్రామంలో 1907 సెప్టెంబర్ 7న భగత్ సింగ్ జన్మించాడు. తండ్రి కిషన్ సింగ్ తల్లి విద్యావతి. కిషన్ సింగ్ రైతు నాయకుడు. లాలాజపతిరాయ్ ముఖ్య అనుచరుడు. తమ్ముడు అజిత్ సింగ్ విప్లవకారుడు. సామ్రాజ్యవాదులపై దడ పుట్టించి విప్లవ జ్వాలలు రగిలించిన వాడు. భగత్ సింగ్ బాల్యం బాంగాబాక్ గ్రామంలో తాత వద్ద గడిచింది. అక్కడ ప్రాథమిక విద్యను అభ్యసించాడు. తాత అర్జున్ సింగ్ భగత్ సింగ్ కు దేశభక్తిని నూరిపోసిండు. భగత్ సింగ్ కు ఊహ తెలిసే నాటికి గదర్ వీరులు సామ్రాజ్యవాదులకు వ్యతిరేకంగా సాగించిన ప్రజా విప్లవోద్యమాలు పంజాబ్ లో ప్రతిధ్వనించాయి. ఉరికంబమెక్కేముందు కర్తర్ సింగ్ చేసిన ప్రకటనలు, ప్రజలకిచ్చిన సందేశాలు త్యాగానికి దేశభక్తికి సంకేతాలైనాయి. కర్తర్ సింగ్ ఉరిశిక్షతో పంజాబ్ రాష్ట్రమే కాకుండా దేశమంతా విషాదఛాయలు అలుముకున్నాయి. కర్తర్ సింగ్ భగత్ సింగ్ కు మార్గదర్శకుడయ్యాడు. జలియన్ వాలాబాగ్ మారణకాండ జాతిని కదిలించింది. కసి లేపింది. జనరల్ డయ్యర్ రాక్షసు కృత్యాన్ని ఖండిస్తూ దేశభక్తిని ఎలుగత్తి చాటారు. జలియన్ వాలాబాగ్ ను చూడాలన్న సంకల్పం కలిగింది. అప్పుడు భగత్ సింగ్ వయస్సు పన్నెండేళ్ళే. భగత్ సింగ్ కూడా వందేమాతర ఉద్యమంలో పాల్గొన్నాడు. అది దేశవ్యాప్తంగా మహోద్యమంలా సాగింది. లాఠీలు తూటాలు ఏమి లెక్కచేయకుండా అదరకుండా బెదరకుండా వందేమాతరం అంటూ ముందుకు సాగినారు.

విద్యార్థుల్లో అభ్యుదయ భావాల వల్ల భగత్ సింగ్ సుఖ్ దేవ్, రాజ్ గురు యశపాల్ భగవతీ చరణ్ తో పరిచయాలైనాయి.

1929 ఏప్రిల్ 8న పార్ల మెంటుపై దాడి జరిపి బాంబులు విసిరారని అభియోగంతో భగత్ సింగ్ రాజుగుర్, సుఖ్ దేవ్ జతీన్ దాస్ లను జైలులో నిర్బంధించారు. అనేక కుట్ర కేసుల్లో ఇరికించారు. సామ్రాజ్యవాదుల కళ్ళు తెరిపించాలని జాతి గొంతును వినిపించాలని భగత్ సింగ్ నిరసన తెలిపారు. ఇంక్విలాబ్ జిందాబాద్, సామ్రాజ్యవాదం నశించాలి, ప్రపంచప్రజలారా శ్రామిక జనులారా, కార్మికులారా ఏకంకండి అని నినదించాడు. కోర్టును రాజకీయ ప్రచార వేదికగా మార్చుకోవాలని భావించాడు. దుర్మార్గువు చట్టాలన్న ప్రతిఘటించాలని, సామ్రాజ్యవాద దోపిడిని ఎండగట్టాలని, జైల్లు పోరాట కేంద్రాలుగా మార్చాలని విప్లవకారులు పలు నిర్ణయాలు తీసుకున్నారు.

1931 మార్చి 23 భారతదేశ విప్లవోద్యమ చరిత్రలో ఒక దుర్దినం. భగత్ సింగ్, రాజ్ గురు, సుఖ్ దేవ్ లు వీరమరణం పొందారు. అమర త్యాన్ని ఆయుధంగా అందించారు. దేశమంతా ఒక్కటయిన రోజు ఇన్ క్విలాబ్ నినాదం దేశమంతా ప్రతిధ్వనించింది. భగత్ సింగ్ 24 సంవత్సరాల చిరువయస్సులోనే ఉరికంబాన్ని ముద్దాడిన వాడు. జైలులో నిరహారదీక్షలు 63 రోజులుగా కఠినంగా చేస్తూ జతీన్ దాస్ లాహౌర్ జైలులో వీరమరణం పొందారు. భగత్ సింగ్, రాజుగురు సుఖ్ దేవ్ లపై త్యాగాలపై దేశభావలన్నింటిలో కథలు, కవితలు, నవలలు, పాటలు, వ్యాసాలు ఎన్నెన్నో వచ్చాయి.

కేంద్ర హెూంశాఖది దొడ్డిదారిన ప్రకటన

67 స్వాతంత్ర్యం దినోత్సవం సందర్భంగా భారత సోషలిస్టు విప్లవ వీరుడు భగత్ సింగ్ పై కేంద్ర హెూంశాఖ దొడ్డిదారిన ప్రకటన చేసింది. భగత్ సింగ్, సుఖ్ దేవ్, రాజ్ గురులు సమరయోధుల జాబితాలో లేరని పేర్కొనడం చూస్తుంటే ప్రభుత్వం వలస సామ్రాజ్యవాద ప్రయోజనాలకు అనుకూలంగా వ్యవహరిస్తున్నట్లు కనిపిస్తోంది. కేంద్ర హెూంశాఖది సిగ్గుమాలిన ప్రకటన. దాన్ని వెనక్కి తీసుకుని భారత స్వాతంత్ర్య పోరాట చరిత్రలో అమరత్వం పొందిన భగత్ సింగ్ - రాజ్ గురు - సుఖ్ దేవ్ లను అమరవీరులుగా గుర్తించి సరియైన గుర్తింపునివ్వాలి. భగత్ సింగ్ ను అవమానపర్చినట్లయితే భారత ప్రజాసేనాన్ని అవమానపర్చడమే.

వలస పాలకులకు వ్యతిరేకంగా పోరాడినటువంటి మహనీయుల విగ్రహాలు ఢిల్లీలో ఏర్పాటు చేసి జయంతి వర్ధంతి సభలను ప్రభుత్వమే అధికారికంగా జరపాలి. భగత్ సింగ్ - రాజ్ గురు - సుఖ్ దేవ్ లు ప్రజల హృదయాలను గెలుచుకున్న మహనీయులు. వాళ్ళే భారత విప్లవోద్యమ నిర్మాతలు.

- డి.ఎస్.



దోపిడి చేసే ప్రాంతేతరులను / దూరముదాకా తన్ని తరుముతం
ప్రాంతం వాడే దోపిడి చేస్తే / ప్రాణంతోటే పాతర పెద్దం



అది ప్రేరేపిత ఆందోళన

సీమాంధ్రలో ప్రస్తుతం జరుగుతున్న ఆందోళనలు తదితర అంశాల గురించి ప్రముఖ విప్లవ రచయిత వరవరరావుతో 'దక్కన్ న్యూస్' సంభాషణ

దక్కన్ న్యూస్: సీమాంధ్ర ప్రాంతంలో జరుగుతున్న ఆందోళనలను ఎలా అర్థం చేసుకోవాలి?

వరవరరావు: ఇందులో రెండు పార్శ్వాలున్నాయి. 1. ఉద్యోగాల విషయానికి వస్తే, హైదరాబాద్ ఒక్కటే ఉద్యోగాలకు కేంద్రీకృత స్థానంగా మారిపోయింది. ఈ నగరం ఒక్కటే ఉద్యోగాలు పొందేందుకు అనువుగా ఉండడం వల్ల, హైదరాబాద్ లోనే తమకు ఉద్యోగాలు లభిస్తాయని, అది లేకుంటే తాము ఉద్యోగాలు కోల్పోతున్నామని అనుకోవడం. 2. ప్రభుత్వరంగంలో కూడా ఉద్యోగావకాశాలు పోతాయి, అక్కడినుంచి చాలా మంది వెళ్ళాల్సి వస్తుంది అని భావించడం. రాయలసీమకు సంబంధించి నీళ్ళు ప్రధాన అంశంగా మారింది. ఇప్పటికే ఉన్న కరువు నేపథ్యంలో ఎగువ నుంచి వచ్చే నీళ్ళు రానివ్వని స్థితి వస్తే ఎట్లా అనే ప్రశ్న ఏర్పడింది. మరోవైపున శ్రీబాగ్ ఒప్పందం నుంచి జరిగిన ఉల్లంఘనలపై నెలకొన్న ఆందోళనలున్నాయి. ఆధిపత్య వర్గాల నుంచి న్యాయం జరుగదనే భయం ఉంది. ఇది రాయలసీమ పాలకవర్గాలకూ వర్తిస్తుంది. తెలంగాణ నాయకులతోనైనా తమ స్వలాభాలు పంచుకోగలగానీ డెల్టా నాయకులతో పంచుకోలేమని వారు భావిస్తున్నారు. నిజానికి ఇలాంటివన్నీ అపోహలే. రాష్ట్రంలో ఇన్నాళ్ళుగా అనుసరించిన అభివృద్ధి నమూనానే ఇప్పటి సమస్యలన్నింటికీ మూలకారణం

దక్కన్ న్యూస్: సీమాంధ్ర లో ఆందోళనను ఏ విధంగా చూడవచ్చు?

వరవరరావు: ప్రతి ఒక్కరూ హైదరాబాద్ వంటి రాజధాని అంటూ మాట్లాడుతున్నారు. దాని అర్థం ఏమిటి? సైబరాబాద్, బహుళజాతి కంపెనీలతో కూడిన రాజధాని అనా? లేక అందరికీ మౌలిక వసతులు, హక్కులు కల్పించే రాజధాని కావాలా? కేంద్రీకృతమైన అభివృద్ధి తమకు చెందకుండా పోతున్నదనే భ్రమాత్మక ఆందోళన ఇది. అభివృద్ధి నమూనా కల్పించిన భ్రమల వల్ల ఏర్పడిన ఆందోళనను తమ స్వార్థానికి ఉపయోగించుకునేందుకు ఆయా పార్టీలు ఈ ఆందోళనను ఎగదోస్తున్నాయి. ఆ అర్థంలో ఇది ప్రేరేపిత ఆందోళననే. స్వత:సిద్ధంగా వచ్చింది కాదు.

దక్కన్ న్యూస్: ప్రస్తుతం సీమాంధ్ర ప్రాంతంలో జరుగుతున్న ఆందోళనలకు సంబంధించి ఆయా పార్టీల వైఖరి...

వరవరరావు: విభజన నిర్ణయాన్ని వ్యతిరేకిస్తూ మొదటగా బయటపడి ఆందోళనను ప్రారంభించింది వైఎస్ఆర్ కాంగ్రెస్ పార్టీ. వెనుకబడి పోకూడదని భావిస్తూ కొనసాగిస్తున్నది తెలుగుదేశం పార్టీ. నిజానికి కాంగ్రెస్, కేంద్ర ప్రభుత్వం కూడా కోరుకుంటున్నది ఇదే. తెలంగాణ ప్రజల ఆకాంక్షను గుర్తించక తప్పనిస్థితిలో నేడు కేంద్రం ఉంది. ఎన్నికల పార్టీలకు తక్షణ ప్రయోజనాలు ఉంటాయి. కాబట్టి ఆ భయంతో అప్పట్లో కేంద్రం పది రోజుల ఆందోళన నేపథ్యంలో విభజన ప్రకటన, ఆ

తరువాత ఆ ప్రాంతాల దళారీ నాయకుల ఒత్తిడితో ఉప సహరణ ప్రకటించింది. ఇప్పుడలా కాదు. దిగ్విజయ విశ్లేషణ నేప థ్యంలో కాంగ్రెస్ పార్టీ విజయావకాశాల దృష్ట్యా 'తెలంగాణ'ను ప్రకటించింది.

దక్కన్ న్యూస్: పార్లమెంట్ లో ప్రభుత్వ ప్రకటనకే దిక్కు లేకుండా పోయిన నేపథ్యంలో పార్టీ ప్రకటనను విశ్వసించడమెలా?

వరవరరావు: ప్రస్తుత ప్రకటన ప్రభుత్వ నిర్ణయం కాదు. పార్లమెంట్ నిర్ణయం కాదు. లాబీయింగ్ తప్పకుండా జరుగుతుంది. నన్ను కొట్టండి అని వారే చెబితే ఎలా ఉంటుందో ఇప్పటి పరిస్థితి అలానే ఉంది. అన్ని పార్టీల ధోరణి కూడా ఇలానే ఉంది.

దక్కన్ న్యూస్: ప్రస్తుత పరిస్థితుల్లో మీడియా పాత్ర ఎలా ఉంది? సీమాంధ్ర ప్రజాసేవక ఆందోళనను అర్థం చేసుకోవడమెలా?

వరవరరావు: రెండు చానళ్ళు మినహా అన్నీ కూడా అంధ్రా పాలక వర్గాలే. అక్కడి ప్రజాసేవక సహజమైన ఆవేదనను అర్థం చేసుకున్నప్పటికీ, అభివృద్ధి నమూనాను మార్చుకుంటే తప్ప, వికేంద్రీకరణ చోటు చేసుకుంటే తప్ప అభివృద్ధి సమస్య పరిష్కారం కాదు. 1953లోనే అంధ్ర ప్రాంతానికి ఒక రాజధాని దొరికితే ఇప్పుడు ఈ సమస్య వచ్చి ఉండేదే కాదు. ఎస్టీఆర్ సమితి (బ్లాక్) వ్యవస్థను రద్దు చేసి మండలాలు ఏర్పాటు చేశారు. కారణాలు ఏవైనప్పటికీ అది వికేంద్రీకరణకు దోహదం చేసింది. కాకోజీ చెప్పినట్లుగా రెండున్నర కులాలకు, రెండున్నర జిల్లాల ఆధిపత్యానికి వ్యతిరేకంగా జరగాల్సిన పోరాటం నేడు ప్రాంతాల మధ్య పోరాటంగా పరిణమించింది. కోస్తాలోని ప్రజాసంఘాలకు మద్దతు ఇచ్చి ఆధిపత్య శక్తులపై పోరాటం చేయాల్సి ఉండింది. అలాంటి అవగాహన కల్పించలేకపోయాం. ఉత్తరాంధ్రలో కూడా అణచివేత సాగింది. అక్కడి పోరాటాలకు తెలంగాణ వారు మద్దతు పలకాల్సి ఉండింది. శత్రువును ఒంటరి చేయడంలో విఫలమయ్యాం. దాంతో వారు తమ పై జరుగుతున్న పోరాటాన్ని తమ ప్రాంతంపై జరుగుతున్న పోరాటంగా అక్కడి ప్రజల్లో అభిప్రాయాన్ని కల్పించారు.

దక్కన్ న్యూస్: హైదరాబాద్ పై సీమాంధ్ర ప్రాంతానికి గల హక్కు...

వరవరరావు: అభివృద్ధి అనేది కేవలం పెట్టుబడితోనే సాధ్యం కాదు. శ్రమ కూడా ఉండాలి. బాంబే అభివృద్ధిలో తెలంగాణతో సహా పలు ప్రాంతాల కార్మికుల శ్రమ ఉంది. గుజరాతీల పెట్టుబడి ఒక్కటే దాని అభివృద్ధికి కారణం కాదు. శ్రమ, ప్రకృతి అనే వైసర్గి వనరుల అవసరం మౌలికంగా పొందకుండా పెట్టుబడి దానికదిగా అభివృద్ధి సాధించదు. గుప్పెడు గింజలు నాగేటి చాళ్ళలో చల్లితే పుట్టెడు పంట రావడంలో మానవ శ్రమ పాత్ర ఉంది. ప్రకృతి పాత్ర ఉంది. కానీ, రూపాయి విత్తికే, రూపాయి కూడా మొలవదు. ఈ ఒక్క అంశమే కాదు... ఈ సంక్షోభానికంతా మనం దేనిని అభివృద్ధి అనుకుంటున్నామన్నదే కీలక సమస్య.

“ప్రత్యేక తెలంగాణము - దక్షిణ పాకిస్థానము”
అనుటలోని ఔచిత్యభంగమును ఎరుగవీవు



కాలజ్ఞాని కాళోజీ

అక్షరాల్లో వర్తమానాన్ని దర్శించడం, అక్షరబద్ధం చేయడం గొప్ప కాదు. భూత భవిష్యత్ కాలాలనూ అన్వయించుకోవడమే గొప్పదనం. అలాంటి గొప్ప కవి, కాలజ్ఞాని కాళోజీ. గతంలో, వర్తమానంలో, భవిష్యత్తులో తెలంగాణకు జరిగిన, జరుగుతున్న, జరుగబోయే అన్యాయాన్ని ఆయన దర్శించాడు. అక్షరబద్ధం చేశాడు. ఒక్కముక్కలో చెప్పాలంటే కాలానికి అతీతంగా నిలిచాడు. త్రికాలాల్లోనూ తెలంగాణాను సందర్శించాడు. ప్రత్యేకరాష్ట్ర పోరాటానికి వేగుచుక్కగా నిలిచాడు. కాలానికే కాదు... కలానికీ లొంగని మహోన్నతుడు కాళోజీ. ఆయన గురించి ఎంత చెప్పినా తక్కువే. కాళోజీ శత జయంతి ఉత్సవాలు సెప్టెంబర్ లో ప్రారంభం కానున్న నేపథ్యంలో తెలంగాణ ఆవేదనతో కాళోజీ అనుబంధంపై 'దక్కన్ ల్యాండ్' అందిస్తున్న ఓ చిన్న కథనం...

కాళోజీని గుర్తు చేసుకోవడం అంటే మనల్ని మనం వెతుక్కోవడమే. అలాంటి గడ్డురోజుల్లో జీవిస్తున్నాం మరి. తెలంగాణ అంటే కాళోజీ... కాళోజీ అంటే తెలంగాణ. ఆయన అక్షరాలా అక్షరాలా తూటాలు. తెలంగాణ జీవితంలో ప్రతి కోణాన్నీ ఆయన తన అక్షరాలతో తడిమి చూశారు. కన్నీళ్ళు కార్చారు. తిరగబడాల్సిందిగా పిలుపునిచ్చారు. మార్గ నిర్దేశనం చేశారు. అది ఎలా సాగిందో చూద్దాం.

సంస్మృతిపై....

హైదరాబాద్ అంటే ఒకప్పుడు అందరికీ గుర్తొచ్చేది ఇరానీ చాయ్ మాత్రమే. అలాంటిది ఇప్పుడు ఇరానీ చాయ్ అనే మాటనే వినరావడం లేదు. నిజానికి ఈ పరిస్థితిని కాళోజీ 1969- 70 నాటి 'చెడిన తెలుగుతనం' కవితలో ఆనాడే అక్షరబద్ధం చేశారు.

'నిజాం నవాబు పాలన క్రింద చెడిన తెలుగుతనం గడిచిన పదిహేనేండ్లలో దిద్దబడెను చాలావరకు ఇప్పుడు తెలంగాణ అంతట ఆంధ్రత్వం ఎటు చూచిన 'చా' 'టీ' అయి మసలుతాంది, 'సరకు' రోడ్డె సాగుతున్నది అదాలతు 'కోర్టా'యెను ముఖ్తీం ముద్దాయాయెను షక్కర సుగరయి ఉప్పు సాల్ఫుగా మారెను వచ్చిండని పోయిండని అంటలేడు ఎవడిప్పుడు వచ్చాడని చచ్చాడని అంటున్నడు చచ్చినట్లు 'పసుపు కుంకుమలు' ఇప్పుడే 'పేరంటా'లవుచున్నవి - అంటూ తెలంగాణ నుడికారాన్ని సీమాంధ్ర పాలకులు ఎలా బ్రష్టు పట్టించారో వివరించారు.

'ఆంధ్రుల సంస్కృతి సభ్యత తెలంగాణ కబ్బుతాంది రెండున్నర జిల్లాల యానంతట వెలుస్తాంది' అంటూ తెలంగాణను కమ్మేస్తున్న ఆంధ్రా పాలక సంస్కృతిని దునుమాడారు. ఎందుకోసమీ పోరాటం...

తెలంగాణ ప్రజ పోరుబాటు పట్టించెందుకో కాళోజీ వివరించారు. అధికారము మదము బూని / అవినితితో వర్తిస్తూ

బ్రతుకుతెరువులన్ని మూసి / ప్రజల బానిసగ జూస్తై పరిణామము తిరుగుబాటు - అంటూ హెచ్చరించారు. ఆ తిరుగుబాటు ఎలా ఉంటుందో కూడా చెప్పారు. అదెలా ఉంటుందంటే - జనతా జనార్ధనుని / మనసులోన కసి రగిలి రగిలిన కసితో మనుసులు / అగ్గికొండలై పగిలి పరిసరాల నిండ 'లావ' / చిమ్ముతు శాంతిస్తాయి - అని స్పష్టం చేశారు. పోరాటం ఎంత ఉధృతస్థాయిలో జరుగుతుందో కూడా చెప్పారు. సక్రమమా ? అక్రమమా? / అను మాటకు తావుండదు. ఏమి కాలె! ఏమి కూలె! / అను సంగతి గుర్తుండదు. ఎవడు చచ్చె ? ఎవడు మిగిలె ? / అనే చూపు అసలుండదు - అంటూ ఉద్యమంలో హింసాత్మక ధోరణి కూడా చోటు చేసుకోవచ్చంటూ హెచ్చరించారు.

అణచివేతలపై...

ప్రముఖుల పట్టెస్తై ఎప్పుడు / ప్రజల ఉద్యమము ఆగదు ఉద్యమము ప్రజలదైతె / ప్రతి ఒక్కడు ప్రముఖుడేను - అంటూ పోరాటాన్ని అణచివేతలతో ఆపలేరని కాళోజీ స్పష్టం చేశారు.

మీడియాపై...

తెలంగాణ ఉద్యమంపై మీడియా చిన్నచూపును కాళోజీ ఆనాడే దుయ్యబట్టారు. - తెలంగాణ ప్రజలు సల్పు / తెలంగాణ ఉద్యమాన్ని రౌడి అలజడి అంటూ / బాకాలాదెడి ఆంధ్రుల దెంతపాటి సభ్యతంట! - అంటూ నిలదీశారు.

రాజకీయాలు....

'తెలుగువారి రాజ్యం ఇది ప్రాంతం మాటెట్టెద్దు పెత్తనము రెండున్నర జిల్లాలది మరవొద్దు' అని కాళోజీ భవిష్య దర్శనం చేశారు. ఇది చదువుతుంటే చంద్రబాబు హయాంలో అసెంబ్లీలో తెలంగాణ మాట ఎత్తడమే నేరంగా మారిన వైనం గుర్తుకు రాకమానదు.

ప్రత్యేక రాష్ట్ర పోరాటంపై....

'తెలంగాణపోళ్ళు మరీ పోకిరైపోతున్నరు ఆంధ్రులు అలజడి జేస్తే ప్రజావెల్లువనిపించును' అని చదువుతుంటే అటు ఉస్మానియా యూనివర్సిటీలో విద్యార్థులు చేసిన పోరాటం, ఇటు సీమాంధ్రలో జరుగుతున్న ఆందోళనలు గుర్తుకొస్తాయి. మీడియా పక్షపాత ధోరణి మదిని పిండేస్తుంది.

సాహిత్యం, సినిమారంగం....

'విద్యా విజ్ఞానమంత రెండున్నర జిల్లాలది / కథలు కైతలు అన్ని రెండున్నర జిల్లాలవి / బాలానంతం సాంతము రెండున్నర జిల్లాలది రేడియోలు సినిమాలు రెండున్నర జిల్లాలవి' అని కాళోజీ అంటే, అదే పరిస్థితి నేటికీ కొనసాగుతున్న దుస్థితి గుర్తుకొస్తుంది. ప్రింట్, ఎలక్ట్రానిక్ మీడియా అంతా కూడా సీమాంధ్ర పాలకవర్గాల చేతుల్లోనే కొనసాగడం యాదికొస్తుంది.



'ప్రత్యేక తెలంగాణ దక్షిణ పాకిస్థానము' అంటే ఆశ్చర్యమేమీలేదు కాని అపదుంది

చదువులు-కొలుపులు

విద్య, ఉద్యోగాల్లో నేటికీ వివక్ష కొనసాగుతూనే ఉంది. న్యాయబద్ధంగా తెలంగాణకు రావాల్సిన వాటాను సీమాంధ్ర వారు అక్రమంగా సొంతం చేసుకుంటున్నా పాలకవర్గాలు కళ్ళు మూసుకున్నాయి. నిబంధనలకు పాతరేశారు. నిస్సిగ్గుగా ఉద్యోగాలను తన్నుకుపోతున్నారు.

‘ముల్కీ రూల్సుట / నీ నాటివట / ఇంకా బ్రతికున్నాయని / యస్.సి. తీర్పు జెప్పింది / నువ్వేను కద ఆనాడు / ఎందుకు పెట్టమన్నావు వాటిని’ అంటూ ఆవేదనతో ‘కొత్వాల్ సాబ్’ రాజబహదూర్ వెంకట్రామ రెడ్డికి తన గోడును వినిపించాడు కాళోజీ. అదే పరిస్థితి నేటికీ కొనసాగుతున్నది. అంటే ఇన్నేళ్ళలో సాధించిన అభివృద్ధి ఏదీ లేదా? అలాంటప్పుడు విలీనానికి అర్థం ఏమిటి? ఆంధ్ర ప్రాంతం మాత్రమే అభివృద్ధి చెందేందుకేనా ఈ విలీనం? వారి దోపిడి కోసమేనా ఈ విలీనం ?

తెలంగాణ వనరులను, విద్య, ఉద్యోగావకాశాలను సీమాంధ్ర పాలకవర్గాలకు చెందిన వారు దోచుకుంటూనే ఉన్నారు. అది నేటికీ కొనసాగుతూనే ఉంది. అందుకే కాళోజీ ఆనాడే అన్నారు.

దోపిడి చేసే ప్రాంతేతరులను / దూరముదాకా తన్ను తరుముతం ప్రాంతం వాడే దోపిడి చేస్తే / ప్రాణంతోటే పాతర పెద్దం - అని. ఆ మాటలను నిజం చేస్తే తప్ప తెలంగాణ వచ్చేలా లేదు.

మైనారిటీ వ్యతిరేక వ్యాఖ్యలపై....

ప్రత్యేక తెలంగాణ రాష్ట్రం ఇస్తే దక్షిణ ‘పాకిస్థాన్’ ఏర్పడుతుందని సమైక్యవాదులు గగ్గోలు పెట్టడం ఈనాడు కొత్తగా వచ్చిందేమీ కాదు. అది 1969 నాటి నుంచీ ఉంది. దాన్ని ఆనాడే కాళోజీ ఖండించారు.

“ప్రత్యేక తెలంగాణము - దక్షిణ పాకిస్థానము” అనుటలోని ఔచిత్యభంగమును ఎరుగవీవు - అని మందలించారు.

‘ప్రత్యేక తెలంగాణ దక్షిణ పాకిస్థానము’

అంటే ఆశ్చర్యమేమీలేదు కాని అపదుంది...అంటూ హెచ్చరించారు. అలా అనడం సరికాదని స్పష్టం చేశారు.

కమ్యూన్యం ‘రెడ్డి’ రాజులస్థానంబాయెనా? ప్రత్యేక తెలంగాణ పాకిస్థానంబానా? అంటూ నిలదీశారు.

కొత్త రాష్ట్రాల ఏర్పాటుపై....

రాష్ట్ర విభజన కోరడం దేశద్రోహం కాదు. దేశ సమైక్యతకు అది భంగకరం కాదు. ఆ విషయాన్ని కాళోజీ ఎంతో స్పష్టంగా చెప్పారు.

ప్రదేశాల పునర్నిర్మాణము లక్షసార్లు జరుగవచ్చు

తప్పలేదు - కోరుట నేరము కాదు - అంటూ దశాబ్దాల కిందటే హితబోధ చేశారు. అయినా అది సీమాంధ్ర పాలకవర్గాలకు నేటికీ తల కెక్కడం లేదు. తెలంగాణ ప్రత్యేక రాష్ట్ర ఏర్పాటును అడ్డుకునే కుట్రలను నేటికీ కొనసాగిస్తూనే ఉన్నాయి. అలాంటి కుట్రలు అప్పుడూ జరిగాయి. అందుకే కాళోజీ ఏమున్నాడంటే....

ప్రజలు చావుకు సిద్ధము / చావుకన్నా భయమేమిటి ‘కనబడితే కాల్పు’ / అన్నదొకటి మిగిలింది ఇక - అని అన్నారు.

ఆ కోరిక కూడా తీర్చుకోండంటూ సవాలు చేశారు. అందుకే ‘కనబడితే కాల్పుయ్య’ / అన్నదొకటి మిగిలినారు

అది కూడా చేసి చూడ / మోజుంటే కానియ్య - అని నిలదీశారు. అంత జరిగినా ప్రత్యేక రాష్ట్ర పోరాటం ఆగదని స్పష్టం చేశారు. అలా కాల్చేసినా కూడా.... ప్రజల ఉద్యమము మాత్రం / ప్రజ్వలించు ఆరకుండ ప్రత్యేక తెలంగాణ / ప్రాప్తించిన నాడు కాని / తొమ్మిది జిల్లాల ప్రజలు / శాంతిల్లరు శాంతిల్లరు - అంటూ స్పష్టం చేశారు.

(ఇక్కడ కాళోజీ గుర్తించలేకపోయిన అంశం ఒకటుంది. పోలీసులు, భారత సైన్యం తెలంగాణవాదులను కాల్చిచంపుతారని ఆయన భావించారు. అంతకు మించిన దారుణమే నేటి ఉద్యమంలో చోటు చేసుకుంది. వేల సంఖ్యలో ముక్కుపచ్చలారని యువతీయువకులు తమకు తాముగా ఆత్మార్పణం చేసుకున్నారు. అయినా కూడా సీమాంధ్ర పాలకవర్గాల పాపాణ హృదయాలు కరగడం లేదు.)

‘తెలుగుతల్లి’ ద్రోహంపై...

తెలుగుతల్లి పేరిట చేస్తున్న ద్రోహాన్ని కాళోజీ ఆనాడే ఎండగట్టారు.

‘తెలుగుతల్లి పిల్లలమ’ను మాటలోనే ముసలముంది

తెలుగుమాటలాడేటి వెలుగు పులుగులంత జేరి

కలిసిమెలిసి బలిసి నిక్కి ‘తెలుగేతరుల’ను తరుము

తయ్యారౌదామన్న తలపున్నది, ధ్వని వున్నది - అంటూ తెలుగుతల్లి సృష్టిన ఆయన ఆనాడే తీవ్రంగా నిరసించారు. ఇక్కడ ‘తెలుగేతరుల’ను ప్రయోగంతో తెలంగాణ వారు తెలుగువారు కాదనే భావం మొదట కలిగింది ఆంధ్రులకేనని స్పష్టం చేశారు.

‘తెలుగు తల్లి’ పేర నేడు ప్రేరణ కలిగింది నీకు

భారతమాతను మరచి పలవరించుతున్నావు - అంటూ తెలుగుతల్లి కంటే కూడా భారతమాత గొప్పదని, భారతమాత బిడ్డలందరికీ న్యాయం జరగాలని ఆకాంక్షించారు.

తెలంగాణ మంత్రుల నాటకాలపై...

తెలంగాణ మంత్రులు నాటకాలు ఆడడం అప్పట్లోనూ జరిగింది.

‘ముల్కీ మంత్రుల’ ద్రోహాన్ని కాళోజీ తీవ్రంగా గర్హించారు.

తెలంగాణ విషయంలో / మొసలికంటి నీరుగార్చి

తెలంగాణ క్షేమానికి / సమగ్రాంధ్ర నిలపుదలకు

దీక్ష వహించుచున్నారట అంటూ వారి బండారాన్ని బయట పెట్టారు.

పదవులు విడుచుట సైతం / బ్రహ్మాన్న బంట్ల వలెనే

వహ్వారే మీ బుద్ధులు / చాలుబాజి నాటకాలు

తొమ్మిది జిల్లాల ప్రజలు /మిమ్ము బాగ ఎరిగినోరు

సమ్మరు సమ్మరు మిమ్ములు - అంటూ స్పష్టం చేశారు. తెలంగాణ మలి ఉద్యమంలోనూ తెలంగాణ మంత్రులు ఇదే విధమైన ధోరణిలో కొనసాగిన సంగతి తెలిసిందే. అంతేకాదు. ప్రజల ఆకాంక్షను మన్నించని మంత్రులకు ఏ గతి పడుతుందో, తప్పయిపోయిందని లెంపలేసుకుంటే తెలంగాణ ప్రజలు ఏం చేస్తారో కూడా చెప్పారు. మలివిడత ఉద్యమంలోనూ మంత్రుల తీరుపై తెలంగాణ ప్రజల వైఖరి ఇదే విధంగా ఉండడం విశేషం.

ఇప్పటికైన పదవుల / విడిచి బైటపడలేరా?

ఆ.ప్ర. రాజ్యము ముగిసిన / తర్వాత మీ గతేమి

కమ్యూన్యం ‘రెడ్డి’ రాజులస్థానంబాయెనా?
ప్రత్యేక తెలంగాణ పాకిస్థానంబానా?



కానున్నదో తెలుసుకొండి.

ప్రజలు అమాయకులు వారు

ఇప్పటికైనను బైటికి /వచ్చి లెంపలేసుకుంటే

మిమ్ముల మన్నిస్తారు. / హామీ ఇది చెప్పుతున్న

తెలంగాణ ప్రజల కోర్కె / కడ్డపడిన మీ తప్పును

క్షమతో మన్నిస్తారు” అంటూ హితవు పలికారు. నాటి లాగానే నేడు కూడా ఆ హితవు నేటికీ మన మంత్రులకు తలకెక్కుకపోవడం ఓ వైచిత్రీ.

మంత్రులు తమ పదవులను వీడకపోతే ఏం జరుగుతుందో సూచిస్తున్నారూ కాళోజీ.

కుక్క చావు చావకండి /చక్కగ బైటికి రండి

తెలంగాణ ప్రత్యేకత / కోరుచు బైటికి రండి - అంటూ బుద్ధి చెప్పారు. అది వారి తలకెప్పుడు ఎక్కుతుందో?

అంతేకాదు. రాజీనామా చేసి వచ్చిన వారిని కాళోజీ ఏమంటారంటే -

అలస్యంగా నైతేనేమి /బుద్ధి వచ్చినది వానికి

ప్రభుత్వ అత్యాచారము /బోధపడను నేటికైన.

కేంద్ర ప్రభుత్వ వైఖరిపై....

ప్రత్యేక తెలంగాణపై కేంద్రప్రభుత్వం కొన్ని దశాబ్దాలుగా కూడా పట్టింపు లేని వైఖరినే అవలంబించింది. దాన్ని కాళోజీ తీవ్రంగా నిరసించారు. అందుకే ఆయన ‘ప్రత్యేక తెలంగాణ / ప్రాప్తింపక తప్పదు

కేంద్రం ఇంతా జరిగిన / మంకుపట్టుతో వుంటే

ప్రదేశములో ఘోరాలకు / బాధ్యత కూడా వారిదే -అంటూ

స్పష్టం చేశారు. అంతేగాకుండా - ప్రత్యేక తెలంగాణ / వస్తేనే శాంతి, అందాక ప్రజల ఉద్యమము ఆగదు / ‘ప్రజాపత్ర’ ప్రకటన ఇది - అంటూ ప్రజాపత్రాన్ని ప్రకటించారు.

కేంద్రంలో అధికారము / చేబట్టిన వారికిపుడు / అగ్నిపరీక్షా సమయం - అంటూ కేంద్రానికి ఎదురయ్యే సంకటాన్ని వివరించారు. ఆ సంకటం నేటికీ కేంద్రప్రభుత్వానికి అలా కొన సాగుతూనే ఉంది.

తొమ్మిది జిల్లాల ప్రజలు / ఆ బాల గోపాలము

ప్రత్యేక తెలంగాణ / పరమావధి అంటున్నారు - అని కేంద్రానికి స్పష్టం చేశారు.

సకల జనుల సమ్మె...

సకల జనుల సమ్మె యావత్ పోరాటాల చరిత్రలో మహోన్నతంగా నిలిచిపోయింది. ప్రభుత్వ ఉద్యోగులు మొదలుకొని సకల వృత్తుల వారూ పనులు నిలిపివేశారు. ఉద్యోగులపై ప్రభుత్వం ఉక్కుపాదం ఆనాడూ మోపింది. అందుకే కాళోజీ -

ప్రభుత్వ బలగాల నుండి / అలజడిని ఆపుటకని

నూట నలభై నాలుగు / నూట యాభై ఒక్కటి

పి.డి. ఆక్టు అమలు / లారీఛార్జ్, కన్నీటి

టపాకాలు, ఫైరింగులు / చాటుమాటు గుండాల

తోలు బూట్లు, అన్నెనవి - ఆనాటి పోరాటం జరిగిన తీరును వివరించారు.

ప్రత్యేక తెలంగాణ / ప్రకటితమయ్యే దాక

తెలంగాణ ప్రజలు తమ / ఉద్యమాన్ని నడుపుతారు - అంటూ స్పష్టం చేశారు.

ప్రజాస్వామ్యం అంటే ఇదేనా?

ప్రజాస్వామ్యాన్ని గౌరవించే కాళోజీ, ఆ ప్రజాస్వామ్యాన్ని పాలకులు అగౌరవించడాన్ని సహించలేకపోయారు. అందుకే -

ప్రజాస్వామ్య రాజ్యాంగం / సంప్రదాయ సరళి ఇదా? అంటూ నిలదీసి ప్రశ్నించారు.

ప్రజలు ప్రభువులు కారా? / ప్రజల మతము ఎట్లున్నదో

అరసే ప్రశ్నే లేదా? అంటూ కుండబద్దలు గొట్టి నిలదీశారు.

పార్టీ ప్రత్యమే ముఖ్యమా? / మూరా దాస్యము బ్రతుకా - అంటూ పార్టీలను, నాయకులను ఉతికి ఆరేశారు.

తిరగబడిన ప్రజలనాపు / శక్తి ప్రభుత్వముకుండదు - అని కూడా స్పష్టం చేశారు.

అన్నదమ్ముల్లా విడిపోదాం- ఆత్మీయుల్లా కలిసుందాం....

అన్నదమ్ములు విడిపోవడం ఎంతో సహజం. కలసి ఉంటే పోట్లాడుకునే బదులు విడిపోయి ఆత్మీయులుగా ఉండడం ఎంతో మంచిది. ఆ విషయాన్నే కాళోజీ ఎంతో చక్కగా విడమరించి చెప్పారు.

వేరువేరుగా ఉండి / సన్నిహిత భావన వెలయ / అడ్డుపడే ఆ.ప్ర.

రాజ్య / మంతమొందక తప్పదు అంటూ శపించారు కూడా. సమగ్రాంధ్ర (సమైక్యాంధ్ర) ఎప్పుడు సాధ్యమో కూడా స్పష్టం చేశారు. మళ్ళీ తెలంగాణ వేరు / అయితేనే సమగ్రాంధ్ర / మళ్ళీ ఆంధ్రరాష్ట్రము వేరు / అయితేనే సమగ్రాంధ్ర - అని తేటతెల్లం చేశారు.

పార్టీల ధోరణిపై...

ప్రజాస్వామ్య పద్ధతిలో / ప్రజలు కాదనెడు పార్టీ రాణించున ? రాణించదు. / ప్రజాస్వామ్య పద్ధతిలో ప్రజలు కాదను ప్రభుత / నిలుస్తుంద ? నిలువదు

మజ్జిన్ ధోరణిపై...

ఇప్పుడే కాదు...గతంలోనూ మజ్జిన్ ప్రత్యేక తెలంగాణకు మద్దతు పలికేందుకు సంశయించింది. అందుకే కాళోజీ ఏమంటారంటే -

ఇత్రేహోదు నాయకులు / కుత్తుకతో పొత్తు లేదు

సామాన్యులు అయిన తురక / ప్రజలందరూ ప్రజాసమితి

గొంతొక్కటి...గొడవొక్కటి

నేడు ప్రత్యేక తెలంగాణను యావత్ తెలంగాణ ప్రజానీకం కోరుకుంటున్నది.

గొంతొక్కటి గొడవొక్కటి / తెలంగాణ వెలసి నిలిచి

ఫలించాలె భారతాన - అంటూ కాళోజీ ఆకాంక్షించారు.

అంతేకాదు - మన మనసుల రగులుచున్న

ఇష్టికి పూర్ణత ఇప్పుడా? / ప్రత్యేక తెలంగాణ

ప్రాప్తించిన్నాడు కద / మనకు శాంతి

అంటూ తెలంగాణ ప్రజలు ఎప్పుడు శాంతించాలో కూడా తెలిపారు.

తెలంగాణ ప్రత్యేక రాష్ట్రం ఏర్పడేలా చేయడమే మనం కాళోజీకి అర్పించే నివాళి కాగలదు. - వంశీ



రాష్ట్ర విభజన కోరడం దేశద్రోహం కాదు.

దేశ సమైక్యతకు అది భంగకరం కాదు.

దక్కన్ సహజీవన సంస్కృతి

ఇరుప్రాంతాల సజీవ సమాన మానవ సంబంధాల మధ్య జీవధాతులని కలిపే లింకు ఏర్పరచుకోవాల్సిన, ఒక సైద్ధాంతిక ప్రాతిపదికని కూడా నిర్మించుకోవాల్సిన తరుణం ఇది అని అంటున్నారు ఆచార్య **జయధీర్ తిరుమలరావు**

నాలుగైదేళ్ళ క్రితం నుండి విశిష్టభాష (Classical Telugu) హోదా కోసం తెలుగు భాష ప్రాచీనత గురించి ఎన్నో చర్చలు జరిగాయి. కొత్త ఆధారాల కోసం అన్వేషణ మొదలైంది. ఐతే పాత అధ్యయనాలకే కొత్త రంగు పూసి ప్రాచీనతని వెనక్కి మళ్ళించడానికి చాలా ప్రయాసపడ్డారు. అంతేకాని వివిధ రాష్ట్రాల, భాషల, సాహిత్యాల చారిత్రక కోణాల్లోంచి అధ్యయనం జరపలేదు. ఎంతసేపు దాక్షిణాత్యభావనే తప్ప ఔత్తరాత్య భాగంలోంచి వెదుకులాట అవసరం అని ఎవరికీ అనిపించలేదు. ఐతే కోటిలింగాల కేంద్రంగా జరిగిన ఆలోచనలు కొన్ని దక్కన్ పై భాగానికి అల్లుకు పోయాయి. ఈ ఆలోచనలే తెలుగు భాష, చరిత్ర ప్రాచీనతని కొంత ముందుకు నడిపించగలిగాయి.

సాహిత్యపరంగా గాఢాసప్తశతి, చారిత్రకంగా ఆంధ్రరట్టాలు, రాజరిక కోణంలో శాతవాహనముందు / తదనంతర పాలకులు, భౌగోళికంగా అతి పూర్వ సంబంధాలు, మతపరంగా జైనబౌద్ధ సంబంధాలు వంటి అంశాల గురించి కొంత చర్చ జరిగింది. అంతేగాని చారిత్రక నిరూపణ దిశగా కృషి జరగలేదు. అలా పరిశోధకుల దృష్టిని ప్రాంతీయత భావన మళ్ళించగలిగింది. ఐతే అలాంటి అధ్యయనాలు కొనసాగించ వలసి ఉంది. అప్పుడే కోస్తాప్రాంతంతో తెలంగాణ సాంస్కృతిక వైవిధ్యం, వైరుధ్యం(?) ఏమిటో తెలియవస్తుంది. ఇన్ని దశాబ్దాలు గడిచినా భావ సారూపత్యం ఎందుకు ఏర్పడలేక పోయిందో ఆలోచించవచ్చు. నిజానికి భౌగోళిక ప్రాంతపు ప్రభావం మానవుల జీవితవిధానాన్నే కాదు ఆలోచనల తీరు, వాటి వ్యక్తీకరణ, మనో భావాలను నిర్దేశిస్తుంది.

జాతుల భావన భారతదేశంలో వర్ధించడానికి వీలులేదు. కొన్ని ప్రత్యేక ఆదివాసీ, వాటి సంబంధిత బృందాలకు వర్ధిస్తాయి. ఐతే వీరి శరీర నిర్మాణం వల్ల జాతిని గుర్తిస్తాయి. ఆ తదుపరి భాషవల్ల. కాని భాషాజాతి వర్ధించని తెగలు, కులాలు, ప్రాంతాలు అనేకం ఉన్నాయి.

దక్కన్ నే ఉదహరణగా తీసుకుంటే మరాఠీలు, కన్నడిగులు, తెలంగాణా ప్రజలకు పెద్దగా తేడా కనపడదు. చాలా వరకు అందరి కను ముక్కు దవడ తీరులు ఒక్కటే. భాషా విషయంగా ఎన్నో సారూప్యతలు కానవస్తాయి. ఒక్క తమిళులలో కొందరు మాత్రం కొంత విలక్షణంగా కానవస్తారు. తమిళ దేశంలోని కోట్లాది మంది తమిళ భాష మాట్లాడే తెలుగువారు తమిళులు అవుతారా? కారు. భాషా జాతీయత అనేది భారతదేశంలో అంతగా నప్పని విషయం. ఐనా తెలుగుజాతి, తెలుగు జాతీయత అని కొందరు వాడడం జరుగుతున్నది. వీరిలో రెండు రకాల వారు ఉన్నారు. ప్రస్తుతం భాషలో జాతీయతని జోడించి సమైక్యతని ధ్వనించాలని మొదటి రకం చూస్తున్నారు. ఐతే సమైక్య భావన మంచిదే కాని ప్రత్యేకత కోసం పోరాటం జరుగుతుంటే సమైక్యత భావన ప్రత్యేక

రాష్ట్ర పోరాటాన్ని నిర్వీర్యం చేయడానికే పనికివస్తుంది. ప్రపంచ తెలుగు మహాసభల వెనుక దాగిన ఆలోచన ఇదే. లేకపోతే కిరణ్ కుమార్ రెడ్డి వంటి సంస్కృతి వ్యతిరేక అధినేతకు భాషపై ప్రేమ పుట్టుకు రావడం ఆశ్చర్యం. సరే. సభలు జరిపారు. 2013ని "తెలుగు భాషా సాంస్కృతుల సంవత్సరం" అని ప్రకటించి ఆరునెలలు గడిచినా భాషని ఏమాత్రమైన ఏ ఒక్క విషయంలోనైనా పట్టించుకోలేదు. జారీ చేసిన జీవోలు సిగ్గుతో కుమిలిపోతున్నాయి. ఇది మొత్తం తెలుగు ప్రజలను అవమానించినట్లే కదా. తెలుగు భాషా సంస్కృతులకు జరిగే అన్యాయాన్ని ధిక్కరించి ప్రశ్నించనివారు సమైక్యత కావాలంటారు. ధిక్కరించే భాషాభిమానాన్ని కుట్రగా చూపేవారు విడిపోవాలంటారు. భాషా పేరుతో సమైక్య కుట్రని భేదించేవారు ప్రత్యేకవాదులవుతున్నారు.

తెలుగుజాతి అని పిలిచే రెండోరకం వారు కొంతమంది ఉన్నారు. వీరు ప్రత్యేక రాష్ట్రోద్యమాన్ని అంగీకరిస్తూ, తెలుగుభాష కోసం ప్రభుత్వాన్ని విమర్శించే తెలుగుభాషోద్యమకారులు. వీరి ఆశయం మంచిదే. "ఒకే భాష, ఒకే జాతి రెండు రాష్ట్రాలు" అనే విధానం మరింత స్పష్టంగా తెలుగు జాతి అనే విషయాన్ని విశదీకరించవలసి ఉంది. ఈ వాదంతో తెలంగాణాకి పేచి ఉండాల్సిన అవసరం లేదు. అనువైన అంశాలతో కలిసి పని చేయడం తప్పేమీ కాదు. సీమాంధ్ర తెలుగు ప్రజలతో తెలంగాణా ప్రజలు వీలైనన్ని ఎక్కువ రంగాలలో సహకారం అందజేసుకుని ఆయా ప్రాంతాల అభివృద్ధికోసం ఉద్యమిస్తారు. ఈ శ్రమజీవులు సహాయసహకారాలు అందిచ్చుకుని పాలకవర్గాలతో పోరాడి హక్కులని సాధించుకుంటారు. ఐతే ఈ రెండు ప్రాంతాల ఆధిపత్యవర్గాలు ప్రజలను ఐక్యం కాకుండా చూస్తారు. ప్రాంతాల మధ్య విద్వేషాలు పెంచుతారు. ప్రగతిశీల శక్తులు ఇక్కడే జాగ్రత్త వహించాలి. ఇరు ప్రాంతాల అత్యధిక భాగమైన జనసామాన్యాన్ని ఒక్కతాటిపై ఉంచడానికి భాష, జాతి భావన (కొంత మేరకు), తెలుగు సోదరత్వం వంటి అంశాలను బతికించి ఉంచాలి. రెండు రాష్ట్రాలలో పాలక వర్గాలు దోపిడి వర్గాలలో ఎలాగూ సయోధ్య, ఐక్యత ఉంటుంది. కాబట్టి ప్రజలమధ్య శ్రమజీవన సాంస్కృతికాంశాల మధ్య ఏకీభావన పెంపొందించాలి. మతం, కులవైతన్యం, నమ్మకాలు, విశ్వాసాలు, జీవనపోరాటం వంటి అంశాలలో 'ఉమ్మడి భావన' పెరగాలి. ఐతే కొన్ని తేడాలు, బేదాలు ఎప్పుడూ ఉంటాయి. వాటిని అవగాహన చేసుకుని ప్రత్యేకతలను కాపాడుకుంటూ, గౌరవించుకుంటూనే జీవనవైలులను కొనసాగించాలి. సహజీవనతత్వం పెంచుకోవాలంటే మనకు ఇప్పుడే బీజాలు పడాలి. తెలుగువారి మధ్యే కాదు దక్కన్ భౌగోళిక విస్తారిత ప్రాంతంలో కట్టుబొట్టు, వస్త్రధారణ, సంప్రదాయం, పండగలు పబ్బాలు, ఉత్సవాలు చాలా వరకు సమంగానే ఉంటాయి.

ప్రదేశాల పునర్నిర్మాణము లక్ష్యసార్లు జరుగవచ్చు
తప్పులేదు - కోరుట నేరమ్ము కాదు



ఈ అఖండ దక్కన్ ప్రాంతంలో జీవిస్తున్న వివిధ భాషీయులు ఒకే రకమైన కాలగణన పాటిస్తారు. తమిళులు ఒక్కరే సౌరమానంలో లెక్కిస్తారు. కన్నడిగులు, మరాఠీలు, తెలుగువారు, ముఖ్యంగా తెలంగాణ వారు చాంద్రమానంలో లెక్కిస్తారు. అందరికీ ఉగాది పండగ ఒక కొల మానం. గొప్పలింకు. తమిళుల కాలమానం లాగే వారి తాలిఖట్టు సంప్ర దాయం వేరు. దక్కన్ ప్రాంతంలో ఒక రకం. దక్కన్ పీఠభూమిలోని మరాఠీలు, గోండులు, తెలంగాణ ప్రజలు, కన్నడిగులు ఒకే తీరుగా హోళీ పండుగ చేస్తారు. కోస్తా ప్రాంతంలో ఈ పండగ ఉండదు. ఇప్పు డిప్పుడు పైకి రంగులు పూసుకుంటున్నారు. కాని పండగ పాటించే వి శ్వాసం, సంప్రదాయం మాత్రం వేరు.

1956 తరువాత గత యాభయ్యారేళ్ళలో ఇలాంటి పండగలను జరుపుకునే సంప్రదాయం ఉన్నదని కోస్తా ప్రజలకి తెలియదు. ఇలాంటి చాలా పండగలకు పత్రికలలో ప్రచారం ఉండేది కాదు. బతుకమ్మ వంటి పండగకే గుర్తింపు ఉండేదికాదు. తెలంగాణ మలిదశ ఉద్యమంలో మాత్రమే బతుకమ్మకి కొంత గుర్తింపు వచ్చిందనే విషయం గమనించాలి. ఆధిపత్యప్రాంతాల సంస్కృతి ప్రచారంలో తెలంగాణ జీవన సంస్కృతి రాణించలేదు. నిజానికి కోస్తా ప్రాంతంలోని ప్రజల సంస్కృతికి కూడా ఇదే గతి పడుతుంది. అందుకే ఇరుప్రాంతాల ప్రజల మధ్య సంభాషణ కొనసాగుతూ ఉండాలి. భావ వినిమయం నిరంతరం జరగాలి. ఇచ్చి పుచ్చుకునే వాతావరణాన్ని కొత్తగా ఏర్పాటు చేసుకోవాలి. ఏ ప్రాంతమైనా అక్కడి ప్రజలకు పాలకవర్గం శత్రువు. ప్రస్తుతం తెలంగాణ ప్రజలకి రెండు శత్రువర్గాలు. ఒకటి ఇంటి శత్రువు. బయటి శత్రువు. అందుకే ఉద్యమం చాలా కాలం గడిచింది. ఈ ఇరువర్గాలవారు ఉద్యమానికి ద్రోహం చేశారు. ఇప్పుడు కోస్తా ప్రజలను కూడా పథకం ప్రకారం గె లవడం కోసమే ఈ పని చేశారు. ముగ్గులోకి దింపారు. ఈ ఉచ్చు నుండి బయటపడేసే ఆలోచనలు మేధావులు చేయగలిగాలి. కాని అలాంటి “పెద్దమనుషులు” ఇప్పుడు కానరావడం లేదు. ఇప్పుడు పాక్షిక మనస్సులు, పాక్షిక ఆలోచనాపరులు, కులపెద్దలు, వర్గ ఆధిపత్య సంస్కృతి లోంచి ఎదిగిన విగ్రహాలే కనుపిస్తున్నాయి. వీరిని జనసామాన్యం నమ్మే పరిస్థితిలో లేదు. ప్రజల ఆకాంక్షలకు ఆమడదూరంలో ఉండే ఈ ‘పెద్దలు’ ప్రజలమధ్య సయోధ్య నెరపలేరు. పోలీసులకి, విప్లవకారులకి మధ్య, కిద్నాప్ జరిగితే జరిపే మధ్యవర్తిత్వం వంటి “విధానం” ఇక్కడ పనికి రాదు. ఇరుప్రాంతాల సజీవ సమాన మానవ సంబంధాల మధ్య జీవ ధాతులని కలిపే లింకు కావాలి.

ఇటు దక్కన్ సంస్కృతి, అటు సుమారు అరవై ఏళ్ళ కింద రూపొందిన వ్యాపార సంస్కృతిని కాదని లోపలి పొరలలో దాగిన సామాన్యజన జీవన సంస్కృతితో భుజంభుజం కలపగలగాలి. భౌతిక జీవన క్రమంలోంచి మానసిక ఏకరూప సాధన దిశగా పయనించాలి.

అణగారిన వర్గాలు శ్రామిక స్త్రీలు, విస్తృతి బృందాలు తమ అస్తిత్వ ఉద్యమంలో సమపాళ్ళలో సమ ఉజ్జీవులుగా ఆత్మగౌరవ ఒకటి కావాలి. దక్కన్ సహజీవన సంస్కృతి ఇందుకు చొరవ తీసుకోవాలి. ఒక సైద్ధాంతిక ప్రాతిపదికని కూడా నిర్మించుకోవాల్సిన తరుణం ఇది.

6

విరిగిన విహంగధ్వని

నిశ్చల నీరును చూసి
అలల ఆటంకం లేదని
అలుపెరగని ఆరాటం వద్దమ్మా
ఓ ఇస్లామిక్ మరాళమా!
తాలిబన్ కెరటాలు మాటేసి ఉంటాయి.

పైన పయోదమును చూసి
అవని పై అపదలు లేవని
ఆడుతు తిరగకు తల్లీ
ఓ ముసల్మాన్ మయూరమా!
కుల కొలిమిలో రగులుతున్న
పిడుగులు పడతాయి.
నేను చిన్నపిల్లనే కదా అని
అల్లరిచేస్తూ
ఎల్లలు లేవని ఎగిరిపోకు
ఓ పాకిస్తాని పావురమా!
ఆడపిల్లకు ఆటలెందుకని
పీకలు పిసికె కనాయిలుంటారు.

మతాల మత్తులో
తుపాకి తూటాకు
తల్లడిల్లిన ఓ కపోతరు (పు)
విహంగ విసురులు
ధ్వని తరంగమై ప్రపంచమంతా పాకితే
ఎనిమిది దిక్కులు ఎగసి
నిరసన కెరటం విసురుతూ
ఓ మలాల
నీ ఆశయాల మూలాలూ
పెరిగి పెద్దవై
ఊడలై వేలాడాలి
అవి తాలిబన్ ఛాందస భావాలకు
ఉరి తాడు కావాలి.
ఆడపిల్లకది తూగుటాయుల కావాలి
నేటి నీ భావాల మాలికలు
రేపటి పాక్ బాలికలకు మూలికలైతే
ఎల్లుండి మీరే ఆ దేశపు ఏలికలు
మీ పాలన కావాలి రేపటి బాలికలకు
హంసతూలికలు

-చౌగోని సోమంజి



తొమ్మిది జిల్లాల ప్రజలు - ఆ బాల గోపాలము
ప్రత్యేక తెలంగాణ - పరమావధి అంటున్నారు

సీమాంధ్రులుగా

తెలంగాణ రాష్ట్రాన్ని స్వాగతద్దాం

పాలక కులాలు తమ 'అభివృద్ధి'ని అసహజ, అసాధారణమైన పద్ధతుల్లో హైదరాబాద్ పరిసరాల్లో ఒకేచోట కేంద్రీకరించటం వలన, దీని ద్వారా లబ్ధి పొందిన రెండు మూడు సీమాంధ్ర ఆధిపత్య కులాల వారు, వారి పార్టీలు పెంచుతున్న అపోహల వలలో కొద్దిమంది సీమాంధ్ర ఉద్యోగులు, యువత ఇరుక్కోవడం బాధ కలిగించే అంశమని అంటూ తెలంగాణ విషయంలో ఎలా ఆలోచించాలో వివరిస్తున్నారు **కృపాకర్ మాదిగ**

తెలంగాణ ప్రత్యేక రాష్ట్రంగా ఏర్పడడం పట్ల కోస్తాంధ్ర, రాయల సీమ ప్రాంతాల ప్రజలకు ఉన్న అపోహలు, దురభిప్రాయాలను తొలగించడంలో నాలాంటి వారి శక్తియుక్తులు సరిపోకపోవడం పట్ల తీవ్రంగా విచారిస్తున్నాను. ఈ పరిస్థితికి కారణమేమిటి? ఆర్థిక, సామాజిక, రాజకీయ నియంత్రణ శక్తులతో పాటు ప్రసార, ప్రచారమాధ్యమాల్ని గుప్పిట బట్టి, తమస్వార్థ ఆర్థిక, రాజకీయ ప్రయోజనాలకు అనువుగా దురభిమానాన్ని వండి, తప్పుడు చైతన్యంతో సాధారణ ప్రజల్ని తెలంగాణకు వ్యతిరేకంగా రెచ్చగొడ్తున్న రెండు, మూడు సీమాంధ్ర ఆధిపత్య కులాల వారే ఇందుకు బాధ్యులు.

అంటోని కమిటీ, కేంద్ర ప్రభుత్వం, పార్లమెంటైనా తెలంగాణ రాష్ట్రం ఏర్పాటు సందర్భంలో తలెత్తిన ముఖ్యమైన సమస్యలకు పరిష్కారాలు కనుగొనడంలో అణచివేతలకు, వెనకబాటుతనాలకు గురైన తెలంగాణ, రాయలసీమ కోణాల నుంచి, అణగారిన సామాజిక వర్గాలు, జెండర్, మైనారిటీల వైపు నుంచి ప్రాధాన్యతలతో కూడిన సానుకూల దృక్పథాన్ని అనుసరించాలి. ఈ విధానంతో ఎటువంటి సమస్యకైనా న్యాయబద్ధరాజకీయ పరిష్కారం దొరుకుతుంది. కృష్ణా, గోదావరి నదుల నీటి పంపిణీ, సీమాంధ్రకు రాజధాని ఏర్పాటు, నిధులు, ఉద్యోగాలు, విధులు మొదలగు అనేక పంపకాల సమస్యల సందర్భాల్లో పనిచేసే అత్యున్నత ప్రభుత్వాధికార సంస్థలు, వ్యవస్థలు అణచివేతలు, వెనకబాటుతనం ప్రాతిపదికలు చేసుకుని తెలంగాణ ప్రాంతం వారి (సీమాంధ్రులతో బంధుత్వాలు లేనివారి) అభిప్రాయాల విలువ నాలుగు సంఖ్యగా, రాయలసీమ ప్రాంతం వారి విలువ సంఖ్య రెండుగా, కోస్తాంధ్ర వారి అభిప్రాయాల విలువ ఒక్కటి అంకెగా పరిగణించాలి. అప్పుడు మాత్రమే స్వయం పరిపాలన, స్వరాష్ట్రసాధన ఆకాంక్షలతో ఉద్యమిస్తున్న తెలంగాణకి, తదుపరి వెనకబడ్డ ప్రాంతమైన రాయల సీమకి న్యాయబద్ధమైన, శాసనబద్ధమైన పరిష్కారాలు లభిస్తాయి.

హైదరాబాద్‌ని తెలంగాణ రాష్ట్రానికి మిగల్చునీయకుండా సీమాంధ్ర రాజకీయపార్టీలు లేదా సీమాంధ్ర ఆధిపత్య కులాలైన రెడ్లు, కమ్మ వారు చేస్తున్న ప్రతిపాదనలు అర్థంలేనివి, స్వార్థపూరితమైనవి. దేశానికి రెండో రాజధానిగానో, సీమాంధ్రకి కూడా రాజధానిగానో, కేంద్రపాలిత ప్రాంతంగానో హైదరాబాద్‌ని మార్చాలని అడుగుతున్న వీరు సినిమా స్టూడియోలు, వ్యవసాయ క్షేత్రాలు, ఎస్టేట్లు, కాలేజీలు, కార్పొరేట్ హాస్పిటల్లు, క్లబ్బులు, పార్కులు, హోటళ్ళు ఇంకా రకరకాల సంస్థల

నిర్వహణ పేరుతో హైదరాబాద్ చుట్టు పక్కల ప్రాంతాల్లో సీమాంధ్ర ఆధిపత్య కులాలకి చెందిన కొద్దిమంది వెనకేసుకున్న వేలాది ఎకరాల విలువైన భూములను ఇళ్లువాకిళ్ళు లేకుండా కూలీనాళీ చేసుకుంటున్న లక్షలాది మంది హైదరాబాదు పేద వర్గాలకు ఇళ్ళ స్థలాల కింద కేటాయింబాలని డిమాండు చేస్తే బాగుంటుంది. హైదరాబాదులోని బీదవారి కమ్యూనిటీ అవసరాల కోసం వీటిని కేటాయింబాలని సీమాంధ్ర రాజకీయ పార్టీలు ప్రభుత్వం మీద ఒత్తిడి తెచ్చే కార్యక్రమాలు చేపడితే హర్షిస్తాం. తమ పరిశ్రమలు, వ్యాపారాలు, ఇతర సంస్థల్లో గల ఉద్యోగ, ఉపాధి అవకాశాలలో అణగారిన సామాజిక వర్గాలు, ప్రాంతాలకి ఏ మాత్రం ప్రాధాన్యత, రిజర్వేషన్లు కల్పించకుండా అమానవీయంగా వ్యవహరిస్తున్న సీమాంధ్ర పెట్టుబడిదార్లు, సంపన్నవర్గాలు ఈరోజు రాజకీయ పార్టీలను అడ్డం పెట్టుకొని తమ గొంతెమ్మ కోర్కెలను సామాన్యుల కోర్కెలుగా చిత్రించబూసుకుంటున్నాయి. మీ దుర్నీతి, అసాంఘిక, అన్యాయ రాజకీయాలను ఇకనైనా ఆపివేస్తే అందరికీ క్షేమం కలుగుతుందని సీమాంధ్ర రాజకీయ పార్టీలకు సూచిస్తున్నాను.

మొదట తెలంగాణ రాష్ట్రం ఏర్పాటు ప్రక్రియ వేగంగా, నిరాటంకంగా కొనసాగాలి. ప్రతి దశలో తెలంగాణ వారికి అనుకూలమైన పరిష్కారం లభించాలి. ఈ ప్రక్రియ సాగతీతకు ఆస్కారం లేని విధంగా వీలైనంత త్వరగా ముగియాలి. హైదరాబాదు రాజధానిగా తెలంగాణ రాష్ట్రం ఏర్పడాలి. ఇందుకు సీమాంధ్ర ప్రజలు గానీ, సీమాంధ్ర రాజకీయ పార్టీలు గానీ సహకరించినందువలన వారికి కలిగే నష్టమూ, కష్టమూ ఏమీ లేదు. ముప్పై కోట్లమంది జనాభా వున్న ఆమెరికాలో యాభై రాష్ట్రాలు వున్నాయి. నూట ఇరవై కోట్లమంది జనాభా కలిగిన భారతదేశానికి ఇంకా ఎన్నో కొత్త రాష్ట్రాలు ఏర్పాటు కావాలిన అవసరం ఉంది. దేశంలో హిందీ మాట్లాడే ప్రజలున్న రాష్ట్రాలు అనేకం వున్నాయి. ఇలాంటిపుడు దేశం లోపలా వెలుపలా రెండో అతిపెద్ద భాషా జనాభాగా వున్న తెలుగు నేల రెండు రాష్ట్రాలుగా ఏర్పడటాన్ని అందరూ సంతోషంగా స్వాగతించాలి. మొదట తెలంగాణ ఒక రాష్ట్రంగా ఏర్పడాలి. ఆ తర్వాత రాయలసీమ, ఉత్తరాంధ్ర లేదా కళింగాంధ్ర, మన్యసీమ, మధ్య, దక్షిణి కోస్తాంధ్ర రాష్ట్రాలుగాను ఏర్పాటు కావాల్సిన అవసరం ఉంది. ఇలా అయినందువల్ల ఎవరికీ ఎటువంటి నష్టం లేదు. సమానత్వం సిద్ధించకపోవచ్చు. కాని పరిపాలన ప్రజల ముంగిట్లకే వస్తుంది. దీని వలన ప్రభుత్వపరమైన అన్ని అంశాలలో పారదర్శకత,

మన మనసుల రగులుచున్న ఇష్టికి పూర్ణత ఇప్పుడా?
 ప్రత్యేక తెలంగాణ ప్రాప్తించినాడు కద



జవాబుదారీతనం పెరుగుతుంది. నాటి ఎన్టీఆర్ ప్రభుత్వ హయాంలో తాలూకాల రద్దు స్థానంలో మండల వ్యవస్థ వచ్చిన ఫలితంగా కలిగిన లబ్ధి వంటిదే పెద్దస్థాయిలో చిన్న రాష్ట్రాల వ్యవస్థలో కలగడానికి అవకాశం ఉంది. తెలంగాణ రాష్ట్రం ఏర్పాటుకు ఆటంకంగా పరిణమించే అన్ని అభిప్రాయాలూ ద్వితీయం కావాలి. తొలగిపోవాలి.

పాలక కులాలు తమ “అభివృద్ధి”ని అసహజమైన, అసాధారణమైన పద్ధతుల్లో హైదరాబాద్ పరిసరాల్లో ఒకేచోట కేంద్రీకరించటం వలన, దీని ద్వారా లబ్ధి పొందిన రెండు మూడు సీమాంధ్ర ఆధిపత్య కులాల వారు, వారి రాజకీయ పార్టీలు పెంచుతున్న అపోహల వలలో కొద్దిమంది సీమాంధ్ర ఉద్యోగులు, యువత ఇరుక్కోవడం బాధ కలిగించే అంశం. అలాగే సీమాంధ్రలోని దళిత బహుజనుల్లోని కొద్దిమంది రాజకీయ కూలీలుగా మారి సీమాంధ్ర రాజకీయ పార్టీల తెలంగాణ వ్యతిరేక కార్యక్రమాల్లో పాల్గొంటున్నారు. ఇది చాలా విచారకరం. యిది వారు పునరాలోచించుకోవాల్సిన సందర్భం అని గుర్తు చేస్తున్నాను.

రాష్ట్రం రెండు రాష్ట్రాలుగా విడిపోనున్న యీ చారిత్రక సందర్భంలో సీమాంధ్రలోని బహుజన కులాల ప్రజలు రెడ్డి, కమ్మ ఆధిపత్య కులాల రాజకీయ ఉచ్చుల్లో చిక్కుకోరాదు. తెలంగాణ ప్రజల పట్ల తమ సాహోద్రత, సంఘీభావం, సహౌదరత్వాలను సదా నిలుపుకోవాలి. ఎట్టి పరిస్థితుల్లోనూ వోదులుకోరాదు. ఒకవేళ వోదులుకుంటే బాధలకు గురైన ప్రాంతంలోని బాసితులైన ప్రజల పట్ల చారిత్రక తప్పిదం చేసిన వాళ్ళమోతాము. డాక్టర్ అంబేద్కర్ నుంచి మాయావతి వరకు చిన్న రాష్ట్రాల ఏర్పాటుకు అనుసరిస్తున్న సానుకూల దృక్పథాన్ని సీమాంధ్ర లోని ఎస్సీ, ఎస్టీ, బీసీ, మైనారిటీలంతా అనుసరించాలని, బలపరచాలని అప్పుడే సరైన అంబేద్కర్, కాన్సిరామ్ వారసులం కాగలమని ప్రజలు గుర్తించాలి.

తెలంగాణ రాష్ట్ర సాధనా రాజకీయ సంస్థల్ని నిర్వీర్యం చేసే కుట్రలో భాగంగా సీమాంధ్ర రాజకీయ శక్తులు తెలంగాణ ప్రాంతానికి చెందిన కొద్దిమంది దళిత బహుజన నాయకుల చేత నూతన రాజకీయ పార్టీలను పెట్టించే అవకాశం ఉంది. రాబోయే సాధారణ ఎన్నికల్లో ఇలాంటి ప్రాయోజిత పార్టీల అభ్యర్థుల్ని ఎన్నికల పోటీలోకి దింపి, తెలంగాణ ఓట్లను చీల్చి, తెలంగాణ రాష్ట్రోద్యమ వాదాన్ని నిర్వీర్యం చేసే ప్రయత్నం ఉంది. ఇలాంటి ప్రాయోజిత శక్తుల పట్ల దళిత బహుజనులంతా అప్రమత్తంగా ఉండాలి.

దెబ్బయేళ్ళ ఆధిపత్య కులాల అణచివేతల పాలనలో దళిత బహుజనులకు, విద్య, ఉద్యోగ, సంక్షేమ, రాజకీయ సాంస్కృతిక తదితర రంగాలన్నింటిలో పూర్ణతేని, తీరని అన్యాయమే జరిగింది. అదే మిగిలింది. మనం (దళిత బహుజనులం) కోల్పోయిన మానవ గౌరవాన్ని, హక్కుల్ని, అధికారాన్ని, జేష్ఠత్వాన్ని ఉద్యమించి సాధించుకోవాల్సిన విపత్కర పరిస్థితుల్లో వున్నాం. యిందుకోసం మనకున్న శక్తియుక్తుల్ని వనరుల్ని రాజ్యాధికార పక్షిణాగా మలుద్దాం. మహాశక్తిగా విజృంభిద్దాం. అంతేకాని, సీమాంధ్ర పాలక కులాల రాజకీయ స్వార్థపు ఆటలో పాచికలుగా మనం మారొద్దు. బర్బరీకులుగా బలికావొద్దు. **ఓ**



ప్రజాస్వామ్య రాజ్యాంగం సంప్రదాయ సరళి ఇదా?

చందాదారులుగా చేరండి! చందాదారులను చేర్పించండి!!

మీ సహకారం మాకెంతో ముఖ్యం!

ఒక మాసపత్రికను తీసుకురావడం ఎంత కష్టమో అందరికీ తెలిసిందే. ఈ నేపథ్యంలో వనరుల తక్కువే అయినప్పటికీ, ఒక మహత్తర సంకల్పంతో ఆరంభమైన దక్కన్ ల్యాండ్ ను కాపాడుకోవాల్సిన బాధ్యత మనందరిపై ఉంది. అందుకే మీ అమూల్య సహకారాన్ని మేము కోరుతున్నాం.

పత్రికకు అధిక సంఖ్యలో చందాదారులను చేర్పించడం ద్వారా, వాణిజ్య ప్రకటనలు అందించడం ద్వారా మీరు మీ సహకారాన్ని అందించవచ్చు. ముఖ్యంగా సమాజాన్ని చైతన్యపంతులను చేయగల శక్తిసామర్థ్యాలున్న మేధావి, ఉపాధ్యాయ, అధ్యాపక, ఉద్యోగవర్గాలకు చెందిన వారు ఈ బాధ్యతను స్వీకరించాల్సిందిగా కోరుతున్నాం.

పత్రిక ప్రతీ పాఠకుడు మరో పది మందిని చందాదారుల రూపంలో పాఠకులుగా మార్చేందుకు ప్రయత్నించాలి.

- వార్షిక చందా (రూ. 150) రూపంలో దక్కన్ ల్యాండ్ ను మీకు తెలిసిన వారికి బహుమతిగా ఇవ్వవచ్చు.
- ఉద్యోగసంఘాల వారు తమ సభ్యుల కోసం ఏకమొత్తంగా నిర్దిష్ట సంఖ్యలో వార్షిక చందాలను చెల్లించవచ్చు.
- చందాలను దక్కన్ ల్యాండ్ పేరిట డి.డి. లేదా చెక్కు, యం.ఓ. రూపంలో హైదరాబాద్ లో చెల్లుబాటు అయ్యేవిధంగా పంపించవచ్చు.

మా చిరునామా:




DECCAN LAND

"CHANDRAM" 490, St.No. 11,
Himayatnagar, Hyderabad - 500 029.
Fax: 040-27635644
Mobile: 9030626288

ఈ మాసం పదాలు

ఉద్యోగుల సమ్మె	స్పష్టత	ఎన్ జీవో
విగ్రహాల విధ్వంసం	ధిక్కార కిరణం	సీమాంధ్ర
ప్రజాభీష్టం	కాగితం పులి	ప్రత్యేక
సీడబ్ల్యూసీ నిర్ణయం	కమిటీ	రాయలసీమ
రాజధాని నగరం	భేటీ	కొత్త పార్టీ

రాజనీతి



దేవిప్రియ

ఐతర్యేయ బ్రాహ్మణం నుంచి ఆంధ్రప్రదేశ్ విభజన దాకా...

'మంగళాదీని కావ్యాని' అన్నారు పెద్దలు. అంటే కావ్యం, రచన వంటివి శుభవచనాలతో, మంగళా చరణతో ప్రారంభం కావాలని భావం. దీనిని కొంత విస్తరించి ఇటువంటి వ్యాఖ్యానాలకీ, విశ్లేషణలకీ కూడా అన్వయించగలిగితే బాగానే వుంటుంది కానీ, అది సాధ్యమా? అయినప్పటికీ ఇప్పుడు జరుగుతున్న ఈ దాయాదుల ఘర్షణ చల్లారి, ప్రశాంత పరిస్థితులు యేర్పడాలని కోరుకుంటూ...

'దక్కన్ లేండ్' ప్రథమ వార్షిక ప్రత్యేక సంచిక కోసం ఈ 'రాజనీతి' రాస్తున్న సమయానికి నిజంగానే ఆంధ్రప్రదేశ్ రాజధానిలో ప్రత్యేక పరిస్థితులు నెలకొని వున్నాయి. ఈ నాలుగైదేళ్ళలో హైదరాబాద్ కొన్ని తీవ్ర ఉద్రిక్త సన్నివేశాలనీ, అనేకమైన స్వల్ప ఉద్రిక్త సందర్భాలనీ చూసింది. అవి అన్నీ కూడా తెలంగాణ అనుకూల కార్యకర్తలూ, విద్యార్థులకీ పోలీసులకీ నడుమ యేర్పడిన ఘర్షణలుగానే వుంటూ వచ్చాయి. కానీ ఇప్పుడు జరుగుతున్నది, ఇటీవలి జ్ఞాపకాలలో ఇంతకుముందెన్నడూ జరగనిది. హైదరాబాద్ ముఖ్య పట్టుగా ప్రత్యేక తెలంగాణ రాష్ట్రాన్ని యేర్పాటుచేయడానికి సమ్మతిస్తూ, కేంద్రంలో యు.పి.ఎ. ప్రభుత్వాన్ని నడిపిస్తున్న కాంగ్రెస్ పార్టీ తీసుకున్న అతితీవ్రమైన నిర్ణయాన్ని వ్యతిరేకంగా ఆంధ్రప్రదేశ్ ఎన్.టి.ఓ.ల సంఘం మొట్టమొదటిసారిగా హైదరాబాద్ లో ఒక పెద్ద సభ నిర్వహిస్తోంది! సమైక్యంగా వుండామనే నినాదంతో సుమారు నెల రోజులుగా కోస్తా, రాయలసీమ జిల్లాలలో లక్షలాది మంది వీధులలో ప్రదర్శనలు చేస్తున్నారు. అక్కడి ఆందోళనని ముందుండి నడిపిస్తున్న రాజకీయ నాయకుడెవరూ ఇప్పటివరకూ కనిపించడం లేదు. ఆ జనాందోళనల వెనుక, అవి అవిచ్ఛిన్నంగా వారాల తరబడి కొనసాగడం వెనుక ముఖ్యమంత్రి కిరణ్ కుమార్ రెడ్డి ప్రోద్బలం, ఆయన అనుచర నేతల అధ్యక్ష సారధ్యం ఉన్నదని తెలంగాణ నాయకత్వం ఆరోపిస్తోంది. నిజానికి ఆ కార్యకర్తలు - తెలంగాణలో మాదిరిగానే - ప్రధానంగా ఉద్యోగులూ, విద్యార్థులూ మాట్లాడుతున్నది జాగ్రత్తగా గమనిస్తే, వాళ్ళకి ఉద్యోగమూ, ఆవేశమూ తప్ప అసలు సమస్య గురించి కనీసమైన అవగాహన కూడా లేదనిపిస్తోంది.

విభజన వల్ల యేమి జరగబోతోందో వారికి చూచాయగా కూడా తెలియనట్లు మాట్లాడుతున్నారు. ఇది ఒక స్పష్టమైన రాజకీయ అవగాహన, ఒక నిర్ణయమైన రాజకీయ విధానం, శాస్త్రీయమైన ఒక ధృక్పథం వున్న నాయకత్వం నడుపుతున్న ఉద్యమంలో పాల్గొంటున్న కార్యకర్తల లక్షణం కాదు. ఇది యెవరో రహస్య రాజకీయ నాయకులు నడుపుతున్న పోరాటంగా మారిపోయింది. ఆ ఉద్యమం అగ్రభాగాన వున్నది ఈ క్షణం వరకైతే ఏ.పి. ఎన్.జి.ఓ. నాయకత్వమే.

ధిల్లీలో పగ్గాలు గట్టిగా పట్టుకు కూర్చున్న కాంగ్రెస్ అధిష్టానం ప్రత్యేక తెలంగాణ యేర్పాటు నిర్ణయానికి తిరుగులేదని అంత గట్టిగా, కోస్తా, రాయలసీమ ఉద్యమం పట్ల అంత బేఖాతరుగా మాట్లాడుతున్నప్పుడు, తెలంగాణ రాజకీయ జె.పి.సి. కానీ, తెలంగాణ రాష్ట్రసమితి కానీ అనేక పరిమితుల మధ్య, పోలీసులూ, హైకోర్టు పెట్టిన నిఘా మధ్య జరుగుతున్న ఈ ఏ.పి.ఎన్.జి.ఓ.ల ఫతేమైదాన్ సభని ఇంత తీవ్రంగా వ్యతిరేకించవలసిన అవసరమేమున్నదనే ప్రశ్న కూడా ఉదయిస్తోంది. హైగా, సభని ప్రశాంతంగా, యెటువంటి శాంతిభద్రతల సమస్యలూ తలెత్తకుండా జరుపుకోవలసిన బాధ్యతని హైకోర్టు నేరుగా ఏ.పి.ఎన్.జి.ఓ.ల మీదే పెట్టింది. ఇంక యెందుకీ ప్రతిఘటన? బహుశా, ఇది ప్రత్యేక తెలంగాణ నాయకత్వం తీసుకుంటున్న ముందు జాగ్రత్త చర్య కావచ్చు. 2009 అనుభవం తరువాత, ఆ అనుభవం పునరావృతం కాకుండా రచించుకున్న రక్షణ వ్యూహం కూడా అయి వుండవచ్చు. కోస్తా, రాయలసీమలో 'అనూహ్యంగా(?)' యెగసిన సమైక్యవాద జ్వాలలను చల్లార్చడానికి, రాష్ట్రపతి పాలనతో సహా పలు మార్గాలను చూసుకుంటున్న కాంగ్రెస్ పార్టీ సామర్థ్యం మీద ప్రత్యేక తెలంగాణ ఉద్యమ నాయకత్వానికి ఇప్పటికీ, ఇంకా సమృతం యేర్పడి ఉండకపోవచ్చు. నాకుంటే ప్రత్యేక తెలంగాణ స్వల్ప సాకారం ఖాయంగా కనిపిస్తోంది. అది కొందరికి స్పష్ట భంగంగా మారితే, ఆ పాపం కచ్చితంగా సర్కార్, సీడెడ్, తెలంగాణ సామాన్య ప్రజలది మాత్రం కాదు! ఫతేమైదాన్ సమైక్యవాద సభ తెలుగు జాతి సుదీర్ఘ రాజకీయ చరిత్రలో ఒక ప్రస్తావనగా మిగిలిపోనిదాం.

ఆ ఆవేదనను, ఒక విశాల జాతి ఏకశిలగా, ఏకచక్ర పాలనలో శాశ్వతంగా వుండి పోవాలనే ఆకాంక్షకి బలమైన ఒక వ్యక్తికరణగా అర్థం చేసుకుందాం. బెత్తెడు పలనాడు కోసం నాగులేటిలో నెత్తుటి కత్తులు కడిగిన అన్నదమ్ముల జాతి మనది. 2,94,700 చదరపు కిలోమీటర్ల మహా విశాలమైన తెలుగు గడ్డ మనది. క్రీ.పూ. 500 సంవత్సరాల నాటి ఐతర్యేయ బ్రాహ్మణంలో తొలిసారి ఆంధ్రుల ప్రస్తావన లిఖితంగా కనిపించిందంటారు. రామాయణంలో, మహాభారతంలో కూడా ఆంధ్రులు ఉన్నారు. లంక వంటి పదం మరి యే ఇతర భాషలోనూ లేదనీ, తెలుగులో నుంచే సంస్కృత రామాయణంలోకి లంక వెళ్ళి వుంటుందని చరిత్ర కారులూ, భాషావేత్తలూ అంటున్నారు.

చరిత్ర తప్పితే ఆంధ్రులు అసాధ్యులని తేలుతుంది. ఆంధ్రులంటే తెలుగువారే. తెలుగు వారంటే ఆంధ్రులే. 'గాణ' అంటే భూమి - లేండ్. మా గాణి - మా భూమి. తెలుగు మాట్లాడేవారు నివసించే భూమి, కనుక తెలంగాణ. కలింగకి దక్షిణంగా, తూర్పు తీరం పొడుగునా వున్న భూభాగమే అసలైన 'తెలింగ' అనీ, అప్పక లేక మూలక - అంటే ఈనాటి తెలంగాణకి దక్షిణాన వున్న భూభాగం అసలు (ఒరిజినల్) ఆంధ్ర అనీ చరిత్రకారులు చెపుతున్నారు. (చూ.డా.పి.వి. పరబ్రహ్మశాస్త్రి, డా.ఎన్.ఎస్.రామచంద్రమూర్తి: తెలుగు స్క్రిప్ట్ - ఆరిజిన్ అండ్ ఇవల్యూషన్). జాతిగా అసాధ్యులమే కానీ అన్యజాతులకీ, వారి ఆక్రమణలకీ లొంగిపోయాం. వేలాది సంవత్సరాలు చెదురుమదురుగా బతికాం. దాదాపు రెండు వందల యేళ్ళు అక్కడ బ్రిటిష్ ఏలుబడితో, ఇక్కడ నిజాముల పాలనలో పడివున్నాం. ఎట్టకేలకి ఒక పరిపాలక వ్యవస్థ కిందికి వచ్చాం. కొట్టుకుంటూ తిట్టుకుంటూ 1956 నుంచి ఇప్పటి దాకా ఈమొక్కాం. ఇప్పటికీ ఇక చాలాలో అనుకుంటున్నాం. అనేక సార్లు, ఏక కాలంలో అనేక రాజకీయ ప్రభుత్వాల కింద వున్నవాళ్ళం. మళ్ళీ ఒక ప్రయోగం జరగనిదాం. విడదీస్తున్న ఈ చరిత్ర మనల్ని మళ్ళీ కలుపుతుందేమో! ఏమో! వేచి చూద్దాం.

(రచయిత ప్రముఖ సీనియర్ సంపాదకులు, వ్యాఖ్యాత)



ప్రజలు ప్రభువులు కారా? ప్రజల మతము ఎట్లున్నదో అరసే ప్రశ్నే లేదా?



కాళోజీ హక్కుల ఆక్రోశ కవితలు

కాళోజీ కవిత్వమంతా ధిక్కారం, నిరసన, ఆక్రోశం వెలిబుచ్చిన కవిత్వమేనంటూ అవి ఆయన కవితల్లో ఎలా ప్రతిబింబించాయో వివరిస్తున్నారు మానవహక్కుల వేదిక అధ్యక్షుడు ఎస్.జీవన్ కుమార్

“నేను సత్యమంత కఠినంగానూ, ధర్మదేవత అంత నిర్దాక్షిణ్యంగానూ ఉంటాను. ఈ విషయంలో ఆలోచనలోగాని, వాక్కులోగాని, రాతలో గాని నేను మెత్తబడి సర్దుకుపోవడం అసాధ్యం. నన్ను దగ్గించకండి. ఇల్లు తగలబడి పోతున్నప్పుడు సంయమనంతో హడావిడి లేకుండా సహాయం కోసం కేకవేయమని యజమానికి చెప్పండి! తన భార్య శీలాన్ని హరిస్తున్న దుర్మార్గుల మీద మెత్తగా విరుచుకపడమని భర్తకు చెప్పండి! మంటల్లోపడ్డ బిడ్డను నెమ్మదిగా ప్రశాంతంగా కాపాడమని తల్లికి చెప్పండి! కాని ఇలాంటి లక్ష్యం కోసం నన్ను సర్దుకొమ్మని మాత్రం చెప్పకండి. సంయమనంతో ఉండమని బోధించకండి. నేను చిత్తశుద్ధితో, డొంకతిరుగుడు ధోరణి లేకుండా, ఎవర్ని మభ్యపెట్టకుండా, పక్షపాతం లేకుండా, వెనకడుగు లేకుండా, అంగుళం మాత్రం కూడా రాజీపడకుండా చెప్పదలచుకున్నది కుండలు బద్దలు కొట్టి చెప్పి తీరుతాను”.

అమెరికా అంతర్వర్ధానికి ముందు, బానిసత్వాన్ని వ్యతిరేకిస్తూ విలియమ్ లాయిడ్ గారిసన్ అనే రచయిత చెప్పిన మాటలు యివి.

ఈ మాటలు కాళోజీకి పూర్తిగా వర్తిస్తాయి. ఆయన రాసిన కవిత్వమంతా ధిక్కారం, నిరసన, ఆక్రోశం వెలిబుచ్చిన కవిత్వమే. ఆయన కవిత్వం నిండా ప్రజాస్వామ్యం, చట్టబద్ధత, ప్రజలు, ప్రభుత్వాల బాధ్యతా రాహిత్యం గురించే రాసాడు. సజావుగా లేని ఈ రాజకీయ వ్యవస్థలో ప్రజలు హక్కులు ఎట్లా కోల్పోతున్నారో వివరించారు. పౌరుడు మనిషిగా బతకాలని, ఆయన పౌరసత్వాన్ని అనుభవించే వ్యవస్థ కావాలని ఆక్రోశించాడు. “సంభాషణ” అనే కవితలో..

నా ఇష్టం వచ్చినట్టు నా మనసుకు నచ్చినట్టు మాట్లాడుతా, రాస్తా, ప్రకటిస్తా..

నరుడ నేను, నరుడ నేను, మనిషి బ్రతుకు బ్రతకుతాను

అంటాడు. నిజమైన ప్రజాస్వామ్యంలో ఐదు అంతర్భాగాలుండాలి.

అవి: వ్యక్తి స్వేచ్ఛ (Freedom), స్వపరిపాలన (Self Government), పౌరులకు పాలనలో భాగస్వామ్యాధికారం (Empowerment), చట్టం అందరికీ శిరోధార్యంగా ఉండటం (Rule of law), రాజ్య వ్యవస్థలో స్వయం పరివర్తనాశక్తి (Self-correcting institutions). ఈ ఐదు అంశాలను ప్రజాస్వామ్యాన్ని పరీక్షించడానికి అంశాలుగా చూస్తాం. కాళోజీ సరిగ్గా ఈ అన్ని అంశాల గురించి మాట్లాడాడు. ఇందులో ఏ ఒక్కటి లేకున్నా పౌరుడు తన హక్కును అనుభవించలేడు. అందుకే సర్వదా పౌరుడు అప్రమత్తంగా ఉండాలి అంటాడు. ‘వ్యత్యాసాల’ అనే కవితలో సమాజంలో అన్ని రంగాల్లో ఉన్న వ్యత్యాసాలను, వివక్షలను ఎత్తి చూపుతాడు. ప్రజాస్వామ్య వ్యవస్థలో ఈ వివక్షకు తావుండగూడదంటాడు.

ప్రజాస్వామ్యమంటేమిటి? / ప్రజారాజ్యమంటేమిటి?

సౌజన్యాలకు రక్ష / సామరస్యాలకు రక్ష

సహజీవనానికి రక్ష

పార్లమెంటరీ రాజకీయ వ్యవస్థలో ఎన్నికైన చట్ట సభల సభ్యులు ప్రజల క్షేమం కోసం చట్టాలు చేయాలి. ప్రభుత్వ పనితీరును కనిపెడుతూ, ప్రజల ఆకాంక్షలను అర్థం చేసుకుంటూ, ప్రజల సంక్షేమాన్ని పట్టించుకోవాలి. కాని వాస్తవానికి ఎన్నికైన ప్రజా ప్రతినిధుల దృష్టిలో, వారి మద్దతుదార్ల దృష్టిలో, శాసనసభ్యులంటే ప్రచ్ఛన్నంగా రాజ్యాధికారాన్ని చెలాయించే పాలకులు. ప్రభుత్వాల మనుగడ చట్ట సభల సభ్యుల మద్దతుపై ఆధారపడి ఉంటుంది కాబట్టి, వారే చెబితే అదే జరగాలి. వారి వారి నియోజక వర్గాల జమీందారీలో శాసన సభ్యులు రారాజులు. ఎంతో వ్యవయప్రయాసల కోర్చి చట్ట సభలకు ఎన్నికైనారు కాబట్టి, సభ్యులు తమ పెట్టుబడికి ఫలితం కోసం ప్రయత్నిస్తారు. ప్రభుత్వానికి వారి మద్దతు కావాలంటే వారు కోరిన బదిలీలు జరగాలి. వారి సిఫారసు ప్రకారం పనులు జరగాలి. వారి మద్దతుదారులకు, దళాలిగా వ్యవహరించేవారి లబ్ధికోసమే ప్రభుత్వ పథకాలు అమలు జరగాలి. లైసెన్సులు, పర్మిట్లు, టెండర్లు, కాంట్రాక్టులు, అటవీ సంపద వినియోగం, గనుల లైసెన్సులు, బోలోగేట్ల నిర్వహణ, మద్యం వ్యాపారం - సర్వం వారి ఇష్టాయిష్టాల కనుగుణంగానే జరగాలి. నేర పరిశోధన, నేర విచారణ, పోలీస్ అధికార్ల బదిలీలు, నేరస్తుల విడుదలలు, నేరస్తుల క్షమాభిక్ష మొదలైన అంశాలు చట్ట ప్రకారం, నిజాయితీగా కాకుండా నేతల అభీష్టం మేరకే జరగాలి. అట్లా జరగకపోతే, మంచిని కఠోర శాసన సభ్యులున్నారే ప్రభుత్వాలు పతనం కావలసిందే.

వ్యక్తిత్వముంటేమిటి? / వైదుప్యముంటేమిటి?

వక్రత్వముంటేమిటి? / కర్తవ్యముంటేమిటి?

పార్టీలో లేకున్న పనికి మాలినవాడు

వైరి వర్గము కన్న దూరమైనవాడు

మంచి వాడని / పది మంది యోచిన నేమి?

ఋజు వర్తనుండనుచు / లోకమెంచిన నేమి?

... .. / తాకట్టు పడనట్టి

తలవానికుంటేమి? / తాకట్టు పెట్టని

తలవానికుంటేమి? / తప్పేదో ఒప్పేదో?

చెప్పగలిగిన నేమి? / గొర్రెదాటున పడని

బుర్ర గలిగిన నేమి?

విలువలు లేని రాజకీయ పార్టీలో, ప్రజల కోసం ఉన్నామనే విలువలు గల సభ్యులున్నా లాభం లేదు అంటాడు కాళోజీ. అందుకే చాలా



పార్టీ ప్రత్యేక ముఖ్యమా?

మురా దాస్యము బ్రతుకా

ఆక్రోశంతో ఎన్నికైన ప్రజా ప్రతినిధులను “మా ఓట్లకు వుట్టిన కొడుకు ల్లా” అని సంబోధిస్తాడు.

రాజకీయ పార్టీలు ప్రజాస్వామిక వ్యవస్థలో అత్యంత కీలకమైన సంస్థలు. ఇవి ప్రజలకు తమ దృక్పథాన్ని తెలిపి సమీకరిస్తాయి. కొన్ని ప్రజాహిత కార్యక్రమాలను, నినాదాలను చేపడాయి. అన్ని వర్గాల ప్రజల అవసరాలను గుర్తించి అధికారంలోకి రాగానే ప్రభుత్వాన్ని నడుపవలసి వుంటుంది. పార్టీలు లేకుండా ప్రజాస్వామ్యం, ప్రజాస్వామిక ప్రక్రియ అసాధ్యం. ఈ పార్టీలే చాలా అప్రజాస్వామికంగా, నిరంకుశంగా ప్రవర్తిస్తాయి. ఇటువంటి పార్టీలే ప్రజాస్వామ్య పాలన సంస్థల్లోకి ప్రవేశిస్తే అసలు ప్రజాస్వామ్యమే మిథ్య అయిపోతుందంటాడు కాళోజీ.

కలదందురు లోకసభను

కలదందురు ప్రభుత్వములోన పంచాయితీలో

కలదందురు రాజ్యాంగమున

కలదు ప్రజాస్వామ్యమనెడు వింత కలదో? లేదో?

కలదందురు సంస్థలలో

కలదందురు సంస్థ జేయు తీర్మానములో

కలదందురు అడుగడుగున

కలదు కలదు అనెడు వింత కలదో? లేదో?

కలదందురు మనసులలో

గలమందురు చేసి చూప కడుచేతలల్లో

ఫలమందురుమోటులకిది

కలదు ప్రజాస్వామ్యమనెడు వింత కలదో?లేదో

(పోతన - 'కలదందురు దీనులయెడ' అన్న పద్యానికి పేరడీగా..)

ప్రజాస్వామిక వ్యవస్థలో పౌరుడు చాలా ముఖ్యుడు. పౌరుడి భాగ స్వామ్యాధికారం అంటే, నిరంతరం పౌరులకు పరిపాలనలో పాత్ర ఉండాల్సింది. పాలనా నిర్ణయాలలో ప్రత్యేకంగా పాల్గొనగలగటం లేదా పరోక్షంగా అభిప్రాయ వ్యక్తీకరణతో ప్రభావితం చేయగలగటం తప్పనిసరి. కేంద్రీకృత మయిన అధికారస్వామ్యంలో పౌరుల పాత్ర పాలితులుగా మాత్రమే మిగులుతుంది. పౌరుడు వినియోగదారుడుగా, పన్నులు చెల్లించేవాడుగా, ప్రభుత్వాన్ని దేబరించే వాడుగా తయారయ్యాడు. అధికార యజ్ఞంలో పౌరులు సమిధలే తప్ప పాత్రధారులు కావడం లేదు.

మనమెవరము - మనమెవరము

ప్రజాస్వామ్య - రాజ్యాంగము

పరిపాలన గల - భారతపౌరులమా?

లేక మనం ఆకతాయి - ఆగడాల

దైనందిక చర్యలకు - జడసి జడసి

దేబలవలె బ్రతుకుచున్న పురుగులమా?

చాలా కవితల్లో కాళోజీ పౌరుడి గురించి చెప్పాడు. కాని చాలా ప్రభావింగా 'గొర్రెదాటు' కవితలో పౌరుడు ఎంత అమాయకంగా మోసపోతున్నాడో సోదాహరణతో చెప్పాడు. 'గొర్రె'ను పౌరుడికి సింబల్ గా తీసుకొని చాలా వ్యంగ్యంగా విశదీకరిస్తాడు. గొట్టె తన 'బలుపు', తన 'మురుపు', తన త్రాగే 'నీళ్ళు', మేసే 'గడ్డి', పచ్చికబయళ్ళు అంతా గొల్లవాడి దయ వల్లనే అనుకుంటుంది. దానికుండే 'బొచ్చు'ను గొల్లన్న

తన 'గొంగళి' నుండి పీకి తనకు పెట్టాడనుకుంటుంది. సెలయేళ్లల్లో నీళ్ళు కూడా గొల్లన్ననేతన దూపకుండలోంచి ఒలికిస్తున్నాడనుకుంటుంది. గొట్టెల మందను తోడేళ్ళ నుండి కాపాడే 'మందకుక్క' పిచ్చిలేని మొరుగు తుంటే, దాని దౌడలు దగ్గర పడితే బాగుంటుంది అనుకుంటుంది. 'గొట్టె' లాగా ఈ సమాజంలో, ప్రజాస్వామిక వ్యవస్థలో పౌరుడు కూడా తాను ఎవరిదయతోనో బ్రతుకుతున్నానని, తాను ఓట్టిచ్చి గెలిపించిన కపట రాజకీయ నాయకున్నే నమ్ముకుంటున్నాడు. పౌరుడే చాలా శక్తి కలవాడన్న విషయం గ్రహించక అమాయకంగా గొట్టెలాగా బ్రతుకీడున్న న్నాడని ఆయన అభిప్రాయం. అందుకే...

నరుడ నేను, నరుడ నేను /... ..

తనివిలేని చవట బ్రతుకు /ఘనమని భావించలేను

... ..

వగలమాట లాడి యాడి / మనసులోని బాధ దాచి

మనుచురోజు చావలేను /

లోకేశునకు జడియను / లౌకికమని వెనుదీయను

అశలన్ని యుదుగునట్లు /హాయిగా జీవించుతాను

... .. / సంతసముగ జీవింపగ

సతతము యత్నింతుగాని / ఎంతటి సౌకర్యానికైన

ఇతరుల పీడింపలేను /

ఎన్నికలను దూరం నుంచి వీక్షిస్తే ఒక పార్టీకో, గ్రూపుకో జన బలం ఉందో లేదో తెలుసుకునే ప్రజాభిప్రాయ ప్రక్రియలాగా అనిపిస్తాయి. అభ్యర్థి గుణగణాలు, సామర్థ్యం కాకుండా పార్టీ ప్రాబల్యం మీద ఎన్నికల ఫలితాలు ఆధారపడి ఉన్నట్లు కనిపిస్తాయి. పార్టీ ప్రాబల్యం ఉన్నా కూడా ముఖ్యంగా ఎన్నికల సమయంలో పార్టీ ప్రజలను మభ్య పెట్టడానికి ఇచ్చే హామీలు, విరివిగా పారించే మద్ద్యం పంచిపెట్టే డబ్బుల సంచులపై ఎన్నికల ఫలితాలు ఆధారపడి ఉంటున్నాయి. అందుకే, కాళోజీ ఎన్నికల్లో పౌరుడు ఎంత జాగ్రత్తగా వ్యవహరించాలనే విషయం చాలా కవితల్లో చెప్పాడు.

ఓటిచ్చినప్పుడే ఉండాలి బుద్ధి

ఎన్నుకొని తలబాదుకొన్ననేమగును?

తర్వాత ఏడ్చినను తప్పదనుభవము

అంటూ...

మట్టి బాసలుకొనిన కొట్టి చూచెదము

సరకుకొన వీధెల్ల తిరిగి చూచెదము

వరునన్ని విధముల తరచి చూచెదము

ఓటు వేయుట పిల్లలాట యెట్లగును?

సొరకాయ కోతలకు మురిసిపోతారా?

కర్రకొరకని జీలకర్ర గొంటారా?

చెరుకు తీపని వంట చెరుకు నములుదురా?

ఉప్పుకప్పురంబులుండు నొక తీరు

గుణముల జూచియే గుర్తించవలెను...

అంటూ.. ప్రజాస్వామ్యంలో ఓటరు 'కాపరి'లాంటి వాడు అని రాస్తాడు.

వేరువేరుగా ఉండి - సన్నిహిత భావన వెలయ

అడ్డుపడే ఆ.ప్ర. రాజ్య మంతమొందక తప్పదు



ఉద్యోగులు బుద్ధిజీవులు కావాలి

-కె. ప్రభాకర్, కన్వీనర్, తెలంగాణ టీచర్స్ ఫోరం

“ఒక వ్యక్తిని మరొక వ్యక్తి, ఒక జాతిని వేరొక జాతి పీడించే సాంఘిక ధర్మం ఇంకానా? ఇకపై సాగదు” - శ్రీశ్రీ

ప్రాంతమేదైనా, దేశమైనా, జాతి ఏదైనా ఒక వ్యక్తిని మరొక వ్యక్తి పీడించే, ఒక ప్రాంతం మరొక ప్రాంతంపై ఆధిపత్యాన్ని కొనసాగించే సాంఘిక ధర్మం కొనసాగకూడదన్న మహాకవి శ్రీశ్రీ అన్న మాటలు ఎంత నిజమో ప్రస్తుతం కొనసాగిస్తున్న సీమాంధ్ర, తెలంగాణ ఉద్యోగుల ఆందోళనలను గమనిస్తున్నప్పుడు స్పష్టంగా కనిపిస్తున్నది.

ఉద్యోగులు బుద్ధిజీవులుగా ఆలోచించకుండా, రావిశాస్త్రీ అన్నట్లు కేవలం 'వేతన శర్మ'లుగా పాలకుల విధానాలకు మరబొమ్మలుగా మారిపోతే సమాజం ఎంత అస్వస్థంగా మారుతుందో సీమాంధ్ర ఆందోళనలు చూస్తుంటే అర్థమై గగుర్పాలు కలుగుతోంది.

రాష్ట్రం సమైక్యంగా ఉండాలని కాంక్షించే ఉద్యమకారులెవరైనా అందుకోసం ప్రజాస్వామ్యబద్ధంగా పోరాడడం కాదనకూడదు, కాని అప్రజాస్వామికంగా మరొక ప్రాంతంపై తమ ఆధిపత్యాన్ని కొనసాగించడం కోసం, తమ ప్రాంత ప్రజల ప్రయోజనాలకోసం కాకుండా పాలకపక్ష అవకాశవాద రాజకీయపక్షాల స్వార్థపూరిత ఆకాంక్షల కోసం పోరాడితే మాత్రం, వారు అటు తెలంగాణ ఉద్యోగులైనా ఇటు సీమాంధ్ర ఆందోళన కారులైనా ప్రజలు హర్షించరు.

మేధావులు, బుద్ధి జీవులనుకునే వాళ్ళు ప్రజలకు, వాస్తవాలు చెప్పడం ద్వారా మాత్రమే ప్రజల పక్షాన నిలవగలరని, ప్రజలు వాళ్ళను తప్ప పాలకులు విధానాలకు దోహదపడే వాళ్ళను విశ్వసించరని చరిత్రలో అనేక మార్లు రుజువైంది.

'ఆంధ్రప్రదేశ్' ఆవిర్భావానికి ముందే 1952లో గైర్ ముల్కీ గో బ్యాక్' అన్న పోరాటం మొదలు పెద్ద మనుషుల ఒప్పందాలు, ఆరు సూత్రాల అమలు, ఆరొందల పది జీవోలు, గిర్గాని కమిటీలు, ఏవొక్కటి తెరిచి చూసినా జరిగిన అతిక్రమణలు, అన్యాయాలు నిజమేనని ఆయా సందర్భాల్లో పాలకులే తమ కలాలతో సంతకం చేసి విడుదల చేసిన ఉత్తర్వులను చూడాలి. 22వేలకు పైగా ఉద్యోగాలు తెలంగాణ బిడ్డలకు దక్కకుండా పోయాయని స్వయంగా కాసు బ్రహ్మానందరెడ్డి ఇచ్చిన జీవో అవాస్తవం కాదు కదా!

అట్లా అతిక్రమణలతో ఆయా డిపార్ట్మెంట్లలో 'ముల్కీ' నిబంధనలకు విరుద్ధంగా వచ్చింది వాస్తవమేనని ఎన్టీ రామారావు ముఖ్యమంత్రిగా డిసెంబర్ 30, 1985లో ఇచ్చిన జీఓ '610' కొల్లగొట్టబడ్డ కొలువలకు (58వేలకు పైగా) నిదర్శనం కాదా! తమ అవసరాల కోసం హెడ్ ఆఫ్ ది డిపార్ట్మెంట్స్ సంఖ్యను 52 నుండి వందలకు పైగా పెంచుకున్నది వాస్తవమే కదా. జై ఆంధ్ర ఉద్యమానంతరం ప్రెసిడెన్షియల్ ఆర్డర్ నేపథ్యంలో నాలుగేళ్ళు ఇక్కడ చదివిన సీమాంధ్ర తల్లిదండ్రుల బిడ్డలు స్థానిక కోటాలో చేరింది వాస్తవమే.

ఫేర్షేర్ కింద తెలంగాణ ప్రాంతానికి దక్కాల్సిన 40% ఉద్యోగాలు ఎలా రాకుండా పోయాయో, సెక్రటేరియేట్తో సహా రాష్ట్రస్థాయి కార్యాలయాల్లో ఇప్పుడు జరుగుతున్న ఆందోళనల్లో పాల్గొంటున్న ఉద్యోగుల సంఖ్యను చూస్తున్నప్పుడు కళ్ళారా కనిపిస్తున్నది.

అయినా తెలంగాణ ఉద్యోగులు కాని ఉద్యమం కాని అప్పనంగా వీళ్ళందరిని ఎల్లగొట్టి ఆ ఉద్యోగాలన్ని కైవసం చేసుకోవాలనే దుర్బుద్ధితో పోరాటం చేయడం లేదు.

ఉద్యోగ, విద్య, వైద్య, నిధులు, నదులు, సమస్యరంగాల్లో సమైక్య రాష్ట్రంలో కొనసాగుతున్న దోపిడి విపక్షలకు వ్యతిరేకంగా సాగుతున్న పోరాటం తెలంగాణదని ఏమాత్రం విజ్ఞత ప్రదర్శించినా అర్థమౌతుంది.

అన్నదమ్ములుగా విడిపోవడం ద్వారా ఆత్మీయులుగా రెండు ప్రాంతాలను అభివృద్ధి చేసుకోవడం ద్వారా ఇరు ప్రాంతాల ప్రజలకు దోహద పడాల్సిన ఉద్యోగులు కేవలం కొద్దిమంది వ్యక్తుల 'స్వలాభం' కోసం సమైక్యత పేరిట ఆందోళనలను కొనసాగించడం ఆవేదన కల్గిస్తున్నది. తెలంగాణ పోరాటం ప్రారంభమైనప్పటి నుండి పదే పదే చెపుతున్నది.. ఇది సామాన్య సీమాంధ్ర ప్రజలకు ఉద్యోగులకు వ్యతిరేకమైన పోరాటం కాదని, ఇరు ప్రాంతాల అభివృద్ధికి తోడ్పడే పోరాటమని. స్వయంగా జీవితమంతా ఒక ఆర్థిక సామాజిక శాస్త్రవేత్తగా ఇరు ప్రాంతాల ప్రజల శ్రేయస్సును దృష్టిలో పెట్టుకొని ప్రొఫెసర్ జయశంకర్ సార్ చెప్పిన మాటలు గుర్తుచేసుకోవాల్సిన సందర్భం ఇది.

“మా పోరాటం బతుకు దెరువు కోసం వచ్చిన ప్రజలపై కాదు... మా పొట్ట కొట్టడానికొచ్చిన సీమాంధ్ర పాలకులకు వ్యతిరేకమైందని” తెలంగాణ ఉద్యమకారులు స్పష్టం చేశారు. అందుకే ఈ పోరాటాన్ని ప్రజాస్వామిక ఆకాంక్షగా గుర్తించిన సీమాంధ్ర ప్రాంతానికి చెందిన మేధావులైనా ప్రత్యక్షంగా పాల్గొని నీళ్ళల్లో, నిధుల్లో జరిగిన అన్యాయాలకు వ్యతిరేకంగా పోరాడారు.

సీమాంధ్ర ప్రాంతంలోని కవులు “కావడి కుండలు” పేరిట తెలంగాణ పోరాటం న్యాయబద్ధమైనదని సమైక్యత పేరిట సాగుతున్న ఆందోళన దోపిడి వర్గాల ప్రయోజనానికే అని ప్రకటించారు.

నిన్నటికి నిన్న ఒంగోలులో ఎస్సీ, ఎస్టీ, బీసీ మైనార్టీ ఉద్యోగ సంఘాలన్నీ “జైతెలంగాణ - జై ఆంధ్ర”గా విడిపోవడం ద్వారానే రెండు ప్రాంతాల్లోని బహుజనులకు ఉపయోగపడుతుందని తమ సదస్సుల ద్వారా స్పష్టం చేశాయి. శ్రీరాములు, కోటు కోటేశ్వరరావు లాంటి బుద్ధి జీవులు అన్నదమ్ముల్లా విడిపోదాం - ఆత్మీయులుగా (కావడి కుండలుగా) కలిసుందాం అన్న స్ఫూర్తినివ్వడంతోపాటు, ఏపీఎన్టీఓ సమ్మెను వ్యతిరేకించడం ఆహ్వానించడగ్గది. అభినందించడగ్గ అంశం. ఐదారు దశాబ్దాల అలుపెరుగని రీతిలో, ప్రపంచ చరిత్రలోనే సువర్ణాక్షరాలతో సామాన్యుడి నుండి అసామాన్యుల వరకు పాల్గొన్న 'సకల జనుల సమ్మె'

ప్రజాస్వామ్య పద్ధతిలో - ప్రజలు కాదనెదు పార్టీ రాజించున ? రాజించదు.



లాంటి ప్రజాస్వామిక పోరాటాలతో పాటు తెలంగాణ ఉద్యోగులు వేలాది కేసులు భరిస్తూ, లక్షలాది రూపాయల ఇంక్రిమెంట్లు, ఇవల్వ్ సౌకర్యాలను కోల్పోయి కళ్ళముందు కాలిపోయిన వందలాది బిడ్డల బలిదానాలకు చలించిపోయి, సాధించుకున్న, తెలంగాణ రాష్ట్ర ప్రక్రియను అడ్డుకోవడం అప్రజాస్వామికమైనది, అనైతికమైనది.

రాజకీయ భావోద్వేగాలకు గురౌతున్న సీమాంధ్ర ఉద్యోగులు తెలంగాణ ప్రాంతంలో ఇంతకాలం ఉద్యోగ వ్యాపార తదితర కారణాల వల్ల విడదీయరాని అనుబంధం వల్ల ఈ ప్రాంతాన్ని వదిలిపోవాల్సి వస్తే బాధాకరమైన అంశమే కాని, అంత మాత్రాన హైదరాబాద్ నగరాన్ని వీడేది లేదని, వీడాల్సి వస్తే అది తెలంగాణకు చెందకుండా, 'యూటీ' గానో రెండో క్యాపిటల్ గానో లేక శాశ్వత రాజధానిగా మార్చమని అడగడంలో ఉన్న అంతర్యాన్ని ఎలా అర్థం చేసుకోగలం? అప్రజాస్వామిక రీతిలో అసమంజసం డిమాండ్ కోసం ఉద్యమించడం తగునా? తెలంగాణ పదిజిల్లాల్లో నెలకొన్న 'గుంటూర్' పల్లెలు, చౌదరి కాలనీలు, ఎఎస్ రావు నగర్ ల ప్రజల భవిష్యత్తును విస్మరించడం న్యాయమేనా?

పొట్ట చేత పట్టుకొని నర్సాపూర్ నుండి నరకావుల్ లాంటి రైళ్ళల్లో హైదరాబాద్ కు తరలివస్తున్న సామాన్య ప్రజాసీకానికీ, శ్రీకాకుళంలోనో, విశాఖలోనో ఉపాధి గురించి ఆలోచించడం బుద్ధి జీవులు చేయాల్సిన పని. ఆ ప్రజల ఆకాంక్షలు, ఉద్యోగుల పోరాటంలో కలిసి వుండాలి. అందుకే 'సామాన్యమ' కనపడని 'అసమైక్య' పోరాటం కొనసాగుతున్నది. న్యాయబద్ధంగా పదేళ్ళకాలం ఇతర ప్రాంతాల రాజధానికోసం అంగీకరించడం తెలంగాణ పోరాటానికున్న సహృదయతకు నిదర్శనం. అట్లాగే రాష్ట్రం ఏర్పడగానే అందరూ వెళ్ళిపోవాలన్న 'అల్లిమేటం'లు జారీ చేయలేదు. రెండు రాష్ట్రాలుగా విడిపోతున్నప్పుడు అనివార్యంగా రెండు రాష్ట్రాల కార్యాలయాల్లో పని చేయడానికి సిబ్బంది అవసరం వుంటుందన్నది వాస్తవం.

వారి వారి ఆప్షన్స్, అవకాశాలమేరకు, ఆయా రాష్ట్రాలు, రాజ్యాంగ నిబంధనల మేరకే సర్దుబాటు ఉంటుందనేది అందరికీ తెలిసిందే. పదేళ్ళకాలంలో రిటైర్ అయ్యేవాళ్ళుపోగా, స్వచ్ఛందంగా వెళ్ళిపోవడానికి సిద్ధపడే వాళ్ళు.. సర్ప్లస్ గా తేలితే 'సూపర్ న్యూమరీ'గా సర్దుబాటు చేసే అంశాలున్నప్పటికీ తమ స్వార్థ చింతనతో 'హైదరాబాద్' వీడి పోవాల్సి వస్తుందన్న అపోహలు, భయాలతో అసలు విభజన వద్దనడం తమ ప్రాంత ప్రజలకు, నిరుద్యోగులకు ద్రోహం చేయడమే.

ఇప్పుడున్న పరిస్థితుల్లో కేవలం వందల్లో ఉన్న ఏపీపీయస్సీ నియామకాల కోసం లక్షలాది మంది సీమాంధ్ర తెలంగాణ బిడ్డలు ఏండ్లకేండ్లు కష్టబడుతూ, వయోపరిమితి దాటిపోయి విసుగుతో తనువు చాలిస్తున్న దౌర్భాగ్యానికి భిన్నంగా, రెండు రాష్ట్రాల ప్రతిపాదనతో లక్షల్లో రెండు ప్రాంతాల్లో కొత్త ఉద్యోగాలు సృష్టించుకోవడం బుద్ధిజీవులుగా ఉద్యోగులు ఆలోచించాలి.

దీనికి తోడు కేంద్ర రాష్ట్ర ప్రభుత్వాలు అనుసరిస్తున్న ప్రైవేటీకరణ, ప్రపంచీకరణ విధానల వల్ల ఆరులక్షలకు పైగా ప్రభుత్వ రంగంలో ఉన్న ఖాళీల భర్తీకోసం అటు ఏపి ఎన్టీఓలు, ఇటు టీఎన్టీఓలు కలిసి

సోదర భావంతో విడిపోయి కలిసొందటం అనివార్యమైనప్పుడు మరింత సంయమనం పాటించడం ఇరు వర్గాలకు శ్రేయస్కరం, కానీ, భార్యవైనా నేను చెప్పినట్లు పడివుండు లేకుంటే చావు తప్పదన్నట్లు, నీకిష్టమున్నా లేకున్నా "నన్ను ప్రేమించు" లేకుంటే ఆసిడ్ పోస్తానన్నట్లు సీమాంధ్ర ఉద్యోగులు ఆయా ప్రాంతాల్లో పని చేస్తున్న తెలంగాణ ఉద్యోగులమీద దాడులకు పాల్పడటం హేయమైనది.

సమైక్యంగా ఉద్యమించాల్సి వుంది. కాంటింజెన్సీ, ఔట్ సోర్సింగ్ విధానాలు, కంట్రాక్ట్ కొలువుల్ని క్రమబద్ధీకరించుకోవడం ద్వారా లక్షలాది నిరుద్యోగులకు, ప్రజలకు అండగా నిలవాల్సిన ఉద్యోగులు తమ స్వార్థ ప్రయోజనం కేవలం 'హైదరాబాద్' అభివృద్ధి పేరిట నలిగిపోతున్న సీమాంధ్ర ప్రజల బతుకుల గూర్చి ఆలోచించకపోవడం అవివేకం.

కేవలం హైదరాబాద్ తో అనుబంధాన్ని తెంచుకోలేని ప్రేమతో తెలంగాణ పది జిల్లాల్లో స్నేహపూర్వకంగా, ఆత్మీయంగా కలిసున్న సీమాంధ్ర ప్రజలకు తెలంగాణ ప్రజలకు మధ్య బిచ్చు పెడుతున్నారన్న వాస్తవాన్ని విస్మరిస్తున్నారు. ఇక్కడే చదివాం, ఇక్కడే ఉద్యోగాలు, ఇల్లు భూములు కొనుక్కున్నాం ఇప్పుడు వెళ్ళిపోమంటే ఎట్లా? అని అమాయకంగా అడుగుతున్న, ఆందోళనపడుతున్న ఉద్యోగులు, ప్రజలు మనం పొందుతున్న జీతాలు గడుపుతున్న సౌలభ్యవంతమైన జీవితాలు ఆయా ప్రాంతాల ప్రజల 'చెమట' ఫలితమే నని గుర్తించాల్సి వుంది. అందుకోసం ఏ ప్రాంత ఉద్యోగులైనా తమ ప్రాంత ప్రజలకు, ఆప్రజల ఆకాంక్షలకు అండగా నిలవడం ఆహ్వానించదగ్గదే కాని, స్వార్థ రాజకీయ పార్టీల నాయకుల ఆస్థలు, అక్రమాలకు, దోపిడికి దోహదపడే విధానాలకు మద్దతుగా నిలబడటం బుద్ధి జీవులుగా చేయకూడని పని.

సోదర భావంతో విడిపోయి కలిసొందటం అనివార్యమైనప్పుడు మరింత సంయమనం పాటించడం ఇరు వర్గాలకు శ్రేయస్కరం, కానీ, భార్యవైనా నేను చెప్పినట్లు పడివుండు లేకుంటే చావు తప్పదన్నట్లు, నీకిష్టమున్నా లేకున్నా "నన్ను ప్రేమించు" లేకుంటే ఆసిడ్ పోస్తానన్నట్లు సీమాంధ్ర ఉద్యోగులు ఆయా ప్రాంతాల్లో పని చేస్తున్న తెలంగాణ ఉద్యోగులమీద దాడులకు పాల్పడటం హేయమైనది.

సీమాంధ్ర ఉద్యోగుల వల్ల తెలంగాణ వెనక్కుపోతుందేమో అన్న భయ సందేహాలకు ఇక్కడి నిరుద్యోగులకు కలిగితే అది రెండు ప్రాంతాల ఉద్యోగులకు, ప్రజలకు క్షేమదాయకం కాదు.

అందుకే ఉద్యోగులు బుద్ధి జీవులుగా ప్రజాస్వామిక దృక్పథంతో తెలంగాణ ప్రజల ప్రజాస్వామిక ఆకాంక్షను గుర్తిస్తూ కావాల్సినంత కాలం అన్నదమ్ముల్లా కలిసుండే ప్రాతిపదికన చర్చించుకోవడం అవసరం. అందుకే ఆందోళన విరమించి రెండు పక్షాల ఉద్యోగ ఉపాధ్యాయ కార్మిక ప్రజా విద్యార్థి ఉద్యమ సంస్థలన్నీ రాజకీయ పార్టీల విద్రోహానికి గురికాకుండా ప్రజాభివ్వానికి అనుగుణంగా ఇరుప్రాంతాల అభివృద్ధికి బాటలు వేయడం తప్ప మరో మార్గం లేదు.

౧౧



ప్రజాస్వామ్య పద్ధతిలో - ప్రజలు కాదను ప్రభుత నిలుస్తుంద ? నిలువదు

ఉద్యమకుట్రల మధ్య

ఊగిసలాడుతున్న తెలంగాణ

సీమాంధ్రలో జరుగుతున్న ఉద్యమ నాటకం, దాని స్వరూప స్వభావాలు వివరిస్తూ, మీడియా చేస్తున్న అతిని తెలియజేస్తూ, ఇవేవీ తెలంగాణను రాకుండా అడ్డుకోలేవని అంటున్నారు నల్సార్ ప్రొఫెసర్ మాడభూషి శ్రీధర్

రకరకాల కుట్రలు ఊహాగానాల మధ్య తెలంగాణ రాష్ట్రం ఊగిసలాడుతున్నది. కాంగ్రెస్ వర్కింగ్ కమిటీ తీర్మానం, యుపిఎ ఏకగ్రీవం గీకారం తర్వాత కూడా తెలంగాణను ఆపడానికి ప్రతీప శక్తులు నిలువరించే ప్రయత్నం చేస్తున్నాయి. రాయలసీమ కోస్తాంధ్ర జిల్లాలలో లక్షలమంది వీధుల్లోకి వస్తున్నారు. ఎందుకు వస్తున్నారో వారికి తెలిసో తెలియదో ఎవరికి తెలియడం లేదు. ఒక విధానం కాని, సిద్ధాంతం కానీ, కార్యక్రమం గానీ ఈ ఉద్యమం వెనుక లేదు. కనీసం వారు ఒక కరపత్రం వేసి ఇదీ మా బాట అని చెప్పడం లేదు. సోనియాగాంధీని, రాహుల్ ను అందరికన్నా విపరీతంగా కె.చంద్రశేఖర్ రావును దారుణంగా నిందించడం, తిట్టడం తప్ప వీరికి మరో వ్యాపకం లేదు. హాయిగా ఆనందంగా ఒక వీధి పండుగ చేసుకుంటున్నారు. వీధి వేషాలు వేస్తున్నారు. రికార్డింగ్ డాన్సులు చేస్తున్నారు. ప్లెక్సీలు నిలబెడుతూ నీచవు రాతలు, బొమ్మలు నింపుతున్నారు. రకరకాల విన్యాసాలు చేస్తున్నారు. సమైక్యాంధ్ర అంటే తెలంగాణ రాష్ట్రం ఏర్పడిన తర్వాత మిగిలే ప్రాంతం. తెలంగాణ తో కూడిన ఆంధ్రప్రదేశ్ కాదు అనడానికి మరో నిదర్శనం సీమాంధ్ర వీధుల్లో సాగుతున్న ప్రదర్శన హోరు. అదొక సాంస్కృతిక ప్రదర్శన. అందులో రికార్డింగ్ డాన్సులుంటాయి. అది భాషాప్రదర్శన కూడా. తెలంగాణ నాయకులను బూతులు తిడుతూ ఉంటారు. అది నాటక వేదిక, వివిధ వేషాలు వేసుకున్న కళాకారులు తమ ప్రతిభను ప్రదర్శిస్తూ మధ్య జై సమైక్యాంధ్ర అంటూ ఉంటారు. అక్కడ కె.సి.ఆర్ దిష్టిబొమ్మలు తగలబడతాయి. వాటికి అంత్యక్రియలు చేస్తున్నారు. పిండాలు పెడుతున్నారు. బొమ్మలకు గుండు గీస్తున్నారు. అప్పుడప్పుడు ఇందిరాగాంధీ, రాజీవ్ గాంధీ విగ్రహాలు విరగొడతారు. కెసిఆర్, కోదండరాం చిత్రాల్ని నీచంగా ప్లెక్సీలలో చూపడం, తలలు నరికేయాలని సందేశాలు ఇవ్వడం ఈ ఉద్యమంలో కనిపిస్తున్న దిగజారుడు సంస్కారం.

రోడ్లు వార్షికోత్సవ వేదికలై ప్రదర్శనలు వేడుకలైనాయే కాని. అక్కడ నిజమైన నిరసన కనిపించదు. పాత టైర్లు పోగుచేసి తగలబెట్టడం, దూషించడం నినాదాలు చేయడం. మీడియా వారు దానికి నిరసన జ్వాలాలు, తారాస్థాయి నంటిన సమైక్య మంటలు, మిన్నంటిన ఉద్యమ సెగలు, సమరసీమ, అని తోచిన కవిశాత్రుక శీర్షికలు పెడుతూ తామురాస్తున్నవి అబద్ధాలని ఎవరికీ తెలియవనుకుంటున్నారు. పత్రికల్లో రాస్తున్నవి కలాలూ కాదు కులాలూ. ప్రమాణాలు కాదు ప్రయోజనాలు. ప్రశాంతంగా రోడ్ల మీద పండుగలు చేసుకుంటూ తీరిగ్గా నవ్వుతూ నాట్యం చేస్తూ ఉంటే అదే ఉద్యమం అని ఇరవైనాలుగు గంటలు ప్రసారం

చేస్తూ మీడియా ప్రచారబాధ్యతను కొనసాగిస్తున్నది. తెలంగాణ హక్కులను తెలంగాణకు ఇవ్వరాదని అనే హక్కు సీమాంధ్రులకు ఎక్కడిది?

ఎన్టీవోల సమ్మె ప్రజల సమ్మె అవుతుందా?

ఎపి ఎన్టీవోల సంఘం అంటే సీమాంధ్ర సంఘం. అందులో ఒక్క తెలంగాణ వ్యక్తి కూడా సభ్యుడు కాదు. తెలంగాణ ఎన్టీవోల సంఘం అంటే తెలంగాణ వారే ఉంటారు. అందులో ఒక్క సీమాంధ్ర సభ్యుడు ఉండరు. ఈ విభజన కాంగ్రెస్ వర్కింగ్ కమిటీ చేయలేదు. కొన్ని దశాబ్దాల కిందట వీరే వేరయ్యారు. ప్రతి రాష్ట్ర ప్రభుత్వసంస్థలో ఉద్యోగులు రెండు ప్రాంతాలుగా చీలిపోయారు. సమైక్యాంధ్ర అంటే సీమాంధ్ర అని వీరే చాటి చెప్పన్నారు. తెలంగాణ ఎన్టీవోలు తమది తెలంగాణ అని నిజం చెబుతున్నారు. సీమాంధ్ర ఎన్టీవోలు నిజానికి సీమాంధ్ర ఎన్టీవోల సంఘం అని పేరు పెట్టుకోవాలి. కాని వారు ఆంధ్రప్రదేశ్ అనే పేరును దుర్వినియోగం చేసుకుంటున్నారు. అవాస్తవం చెబుతున్నారు. తమకు సమైక్యత లేదని చాటుకుంటూనే రాష్ట్రాన్ని ముక్కలు చేయవద్దని స్పష్టంలో రాసిన డైలాగులు అర్థం తెలియకుండా లాగుతున్నారు. ఉద్యోగులుగా కలిసి ఒక సంఘంలో ఉండలేని వారు తెలుగువారంతా ఒక్కటి అని రోజూ నినాదాలు చేస్తూ ఉంటే వేదాలు వల్లిస్తున్న దుర్యూలు గుర్తుకు వస్తాయి.

రాష్ట్ర విభజనపై కేంద్ర ప్రభుత్వం నిర్ణయానికి వ్యతిరేకంగా ఒకే ఒక్క డిమాండ్ తో సమ్మెకు వెళుతున్నట్లు ఏ.పీ. ఎన్టీవో సంఘం ఆగస్టు 6న ప్రభుత్వ ప్రధాన కార్యదర్శి పీకే మహాంతికి సమ్మె నోటీసు ఇచ్చింది. ఈ డిమాండ్ రాజకీయంతో కూడుకున్నది. విభజన నిర్ణయం కేంద్రం తీసుకున్నప్పుడు రాష్ట్ర ప్రభుత్వంపైన వీరు ఎందుకు సమ్మె చేస్తున్నట్టు? రాష్ట్ర విభజన నిర్ణయం వల్ల ఉద్యోగులు, పెన్షనర్లపై ప్రభావం పడుతుందంటూ సాకును చూపడం సమ్మెకు సరైన కారణం కాబోదు. ప్రభుత్వంలో భాగస్వాములై ఉండి తమ ఉద్యోగాలకు సంబంధించిన సర్వీస్ సమస్యలపైన కాకుండా రాష్ట్ర విభజనపైన ఢిల్లీలో కాంగ్రెస్ వర్కింగ్ కమిటీ తీసుకున్న రాజకీయ నిర్ణయంపైన ఎపి ఎన్టీవోలు సమ్మె చేయడం కచ్చితంగా న్యాయవిరుద్ధం. చట్టవ్యతిరేకం. ఇది ఏమాత్రం రాజ్యాంగ సమ్మతం కాదు. ప్రజాస్వామికం అంతకన్న కాదు. తెలంగాణ ఏర్పాటు వల్ల వారికొచ్చిన నష్టం ఏమిటో చూపకుండా, ఆ నష్టం నివారించడానికి రాష్ట్ర ప్రభుత్వం ఏంచేయాలో చెప్పలేని ఉద్యోగులు దేనికోసం, ఎవరి మీద సమ్మె చేస్తున్నట్టు? కిరణ్ కుమార్ రెడ్డి చేతిలోగాని, రాష్ట్ర ప్రభుత్వం చేతిలో గాని పరిష్కారం లేనప్పుడు ఈ సమ్మెకు ముగింపు ఏ విధంగా

ఇత్తేహోదు నాయకులు - కుత్తుకతో పొత్తు లేదు
సామాన్యులు అయిన తురక ప్రజలందరు ప్రజాసమితి



సాధ్యం అవుతుంది? రాజ్యాంగబద్ధమైన డిమాండ్తో సాగిన ఉద్యమానికి ప్రతిస్పందనగా తెలంగాణ రాష్ట్రం ఏర్పాటు చేస్తున్నట్టు కాంగ్రెస్ ప్రకటిస్తే కాదనే అధికారం రాష్ట్ర ప్రభుత్వం ఉద్యోగాలుచేస్తున్న సీమాంధ్ర జిల్లాల ఎన్టీవోలకు ఎక్కడుంది? అసలు సమ్మె ఎందుకు చేస్తున్నారని అడిగారు న్యాయమూర్తులు. లాయర్లు ఎపి ఎన్టీవోలను అడిగి చెప్పడానికి సమయం అడిగారు. తరువాతయినా వారికి చెప్పడానికి ఏముందో ఊహించవచ్చు. సమ్మె నోటీసులో రాజకీయ అంశాలు ప్రస్తావించారే గాని ఉద్యోగ సమస్య లేవీ లేవని న్యాయమూర్తులు ఆ పత్రాలు చదివిన తరువాత ప్రశ్నించారు. రాజకీయ అంశంపైన సమ్మె చేసే హక్కు ఉందా? ఎన్టీవోలను కార్మికులుగా పరిగణిస్తేనే పారిశ్రామిక వివాదాల చట్టం ప్రకారం సమ్మె చేసే అధికారం వస్తుంది. అయితే తమ ఉద్యోగ సంబంధమైన సమస్యల పరిష్కారానికి సమ్మె చేస్తామని నోటీసు ఇవ్వడం, సమ్మె చేయడం సరైంది కాదని ఎవరూ అనలేరు. న్యాయమైన హక్కుల కోసం సమిష్టిగా నిలబడి పోరాడడం అందరి హక్కు. కాని వీరు అడుగుతున్నది ఇదేనా? సర్వీసు సమస్యలపైన కాకుండా ప్రభుత్వ ఉద్యోగులు రాజకీయ సమస్యలపై సమ్మె చేయాలంటే ముందుగా ఉద్యోగాలకు రాజీనామా చేయాలి. రాజకీయ పార్టీల్లో చేరాలి. తరువాతే సమ్మె అని ప్రధాన న్యాయమూర్తి స్పష్టంగా చెప్పారు. ప్రజలు చెల్లించిన పన్నులతో జీతాలు తీసుకుని ప్రజలకు సంబంధించిన పాలనలో భాగస్వాములు కావలసిన ఉద్యోగులు రాష్ట్రంలో పాలనను ఎందుకు స్తబ్ధంపచేస్తున్నారు? పాలనకు ఎందుకు అంతరాయం కలిగిస్తున్నారు? అని ఆయన ప్రశ్నించారు.

ఎపి ఎన్టీవోలయినా మరొకరయినా వారికి భావప్రకటన స్వేచ్ఛ ఉండి తీరుతుంది. తెలంగాణను వ్యతిరేకించే హక్కు వారికి ఉంది. తెలంగాణను ద్వేషించే హక్కు కూడా ఉంది. ప్రజలకు దుర్మార్గంగా ఆలోచించే హక్కు కూడా ఉంది. అది కాదనలేని హక్కు. కాని నా దుర్మార్గపు ఆలోచన ఫలితాన్ని ఇవ్వాలని, తమ దుర్మార్గం కొనసాగాలని, మేం ఇంకా తెలంగాణలో ఎన్టీవోల ప్రయోజనాలను తమ కులబలంతో ప్రాంతబలంతో తమతోపాటు వచ్చిన నాయకుల అండదండలతో కాల రాస్తామని, అందుకు సమ్మె చేస్తామని అంటే ఏ కోర్టు అంగీకరించబోదు. కాని అందుకు సమ్మె చేయడం మాత్రం హక్కు కాదు. తమకు ఉద్యోగాలు కావాలని ప్రమోషన్లు కావాలని అడగవచ్చు అందుకు సమ్మె కూడా చేయవచ్చు.

తెలంగాణకు చెందిన ప్రభుత్వ ఉద్యోగులకే న్యాయం చేయకూడదనే దృఢ నిర్ణయంతో కుట్రలు చేసిన ఆంధ్ర రాయలసీమ ప్రభుత్వాలు, ఉద్యోగులు పై అధికారులు తెలంగాణ ఉద్యోగుల ప్రయోజనాలనే కాకుండా తెలంగాణ ప్రజల ప్రయోజనాలను కూడా కాలరాశారు. తెలంగాణ అభివృద్ధిని నిలిపివేసిన కోస్తాకు నీళ్లు నిధులు, ఖనిజాలను తరలించుకుపోయారు. ఉద్యోగాల విషయంలో తెలంగాణకు చేసిన దారుణమైన అన్యాయాలను తెలంగాణవారు మౌనంగా భరించారు. నిజాయితీ కలిగిన సీనియర్ ఐఎఎస్ అధికారి గిర్గాని రిపోర్టు చదివితే చాలు, తెలంగాణ ఉద్యోగులకు సీమాంధ్ర ప్రభుత్వాలు, వారి పక్షపాత ఉద్యోగులు చేసిన అన్యాయాలకు కావలసినన్ని రుజువులు దొరుకుతాయి. ఈ అన్యాయాలన్నీ ఏకరువు పెడుతూ, ఈ సమస్యలను ఎవరూ పరిష్కరిం

వీపీ ఎన్టీవోల సమ్మెకు తెలంగాణా ఎన్టీవోల సమ్మెకు చాలా తేడాలున్నాయి. తెలంగాణా ఎన్టీవోలు న్యాయంగా, తమ సమస్యల పరిష్కారానికి సమ్మె చేస్తే, ఎపీ ఎన్టీవోలు తమకు లేని సమస్యల గురించి, తమది కాని సమస్యగురించి, మరొక ప్రాంతానికి సమస్య సృష్టించడం కోసం సమ్మె చేస్తున్నారు. చరిత్రలో ఎక్కడా ఇటువంటి సమ్మె లేకపోవడం వల్ల వారిది కూడా చరిత్రాత్మక సమ్మె.

చలేదని పరిష్కరించాలన్న ఆలోచన కూడా లేదని కనుక తెలంగాణా రాష్ట్రం ఏర్పడడం ఒక్కటే పరిష్కారమని వివరిస్తూ అనేక డిమాండ్ల వరకు తరువాత చివరన తెలంగాణా డిమాండ్ చేర్చి సమ్మె నోటీసు ఇచ్చారు. వారి సమస్యలపైన సానుభూతి కాని, వారి చేత సమ్మె విరమింప చేయాలనే చిత్తశుద్ధి కాని లేని సీమాంధ్ర ప్రభుత్వం వారిమీద పోలీసులను ప్రయోగించింది. అయినా వారు ఎదుర్కొని పోరాడారు.

వీపీ ఎన్టీవోల సమ్మెకు తెలంగాణా ఎన్టీవోల సమ్మెకు చాలా తేడాలున్నాయి. తెలంగాణా ఎన్టీవోలు న్యాయంగా, తమ సమస్యల పరిష్కారానికి సమ్మె చేస్తే, ఎపీ ఎన్టీవోలు తమకు లేని సమస్యల గురించి, తమది కాని సమస్యగురించి, మరొక ప్రాంతానికి సమస్య సృష్టించడం కోసం సమ్మె చేస్తున్నారు. చరిత్రలో ఎక్కడా ఇటువంటి సమ్మె లేకపోవడం వల్ల వారిది కూడా చరిత్రాత్మక సమ్మె. ఎపీ ఎన్టీవోలకు తమ ప్రభుత్వం తమ ప్రతిపక్షం తమ వామపక్షం తమ సీనియర్ అధికారులు, తమ పోలీసులు తమ మీడియా అండగా ఉంది. వారందరితో కలిసి వారు తెలంగాణాకు అడ్డుగోడగా నిలబడతూ ఉన్నారు. తెలంగాణా వారు ఆత్మహత్యలు చేసుకోవనసరం లేదు. హత్యలే జరుగుతాయి అని విలేకరుల సమావేశంలో చెప్పిన దుర్మార్గం వారిది. వారి పిలుపులో చట్టం, రాజ్యాంగం పట్ల నిర్లక్ష్యం కనిపిస్తున్నాయి. న్యాయం, మానవత్వం అనేవి ఏ కోశాన లేవు. అమానుషత్వం, పగ బుసలు కొడుతున్నవి. న్యాయమైన డిమాండ్ల బలంగా ప్రజాబలమే అండగా తెలంగాణా ఉద్యోగుల సమ్మె జరిగింది. సకలజనుల సమ్మెను ఎంత అణచివేసినా ప్రజల వెన్నుదన్నుతో విజయం సాధించింది. వారు ఎపీ ఎన్టీవోలు కాదు, ఆంధ్రా జీవులు. వారు సమైక్యవాదులు కాదు, వారు ఉద్యోగుల్ని జనాన్ని చీల్చే వేర్పాటు వాదులు. వారిది తెలంగాణా ఎన్టీవోలకు మాత్రమే వ్యతిరేకం కాదు, తెలంగాణాకు, తెలంగాణా ప్రజలకు వ్యతిరేకం. వారి సమ్మె రాష్ట్ర సమైక్యత కోసం కాదు. తెలంగాణాను నిరోధించడానికి. తెలంగాణా ప్రజలకే కాదు. ఒకప్పుడు జై ఆంధ్ర సమ్మె చేసి, ఇప్పుడికైనా విడిపోవడం మంచిది అనుకుంటున్న న్యాయమైన ఆలోచన కలిగిన సీమాంధ్ర ప్రజలకు కూడా ఇది వ్యతిరేకం. వీరు తమకు అప్రతిష్ట తెస్తున్నారని సీమాంధ్ర ప్రజలు కూడా గుర్తించాలి. మూడున్నర కోట్ల నిరాయుధులైన తెలంగాణా ప్రజమీద సాగుతున్న ప్రభుత్వ పోలీసు మీడియా సహిత పోరాటం ఇది.

1973లో జై ఆంధ్ర అన్నవారే ఇప్పుడు సమైక్యాంధ్ర అని ఎందుకు అంటున్నారు? జై ఆంధ్ర అంటే పరోక్షంగా జై తెలంగాణ అన్నట్లే. కాని అది జై ఆంధ్ర కాదు. అది నిజమైన నై తెలంగాణా. 2013లో సరిగ్గా నలభై ఏళ్ల తరువాత ఆ జై ఆంధ్రలే 'సమైక్యాంధ్ర' అంటున్నారు. వీరు చెప్పేదొకటి చేసేది మరొకటి. తెలంగాణా సొమ్ముతో తెలంగాణానే

గొంతొక్కటి గొడవొక్కటి తెలంగాణ వెలసి నిలిచి ఫలించాలి భారతాన



వ్యతిరేకించే సమర్థులు వీరు. రాష్ట్ర విభజన ఎట్టి పరిస్థితిలో జరగదని ఢిల్లీ పాలకులు నిశ్చయించినారని తెలుసుకున్న తరువాత వీరు జై ఆంధ్ర అన్నారు. వారు విభజన తప్ప మీరింకేదయినా కోరుకోండి చర్చలకు రండి పరిశీలిద్దాం అని పిలిపించుకోవడం జరిగింది. జై ఆంధ్ర ఇవ్వరా సరే ఆరుసూత్రాలు రద్దు చేయండి. తెలంగాణ ప్రాంతీయ కమిటీ రద్దు చేయండి. ముల్కీని పాతిపెట్టడం.. సీమాంధ్రలో తెలంగాణా వారికి ఉద్యోగాలు రాకుండా హామీ ఇవ్వండి. హైదరాబాద్ లో అగ్ర ఉద్యోగాలను స్థానిక పరిమితులనుంచి మినహాయించండి అని వారు కోరుకున్న గొంతెమ్మ కోరికలన్నీ ఢిల్లీ నెరవేర్చింది. అమలు కాని పెద్ద మనుషుల ఒప్పుందాన్ని గద్దలు తన్నుకపోతుంటే తెలంగాణా రాజకీయ చాణక్యులు తమ మంత్రి పదవుల ముఖ్యమంత్రి పదవులు, కేంద్ర మంత్రి పదవులు, ఇచ్చిన, ఇవ్వనున్న గవర్నర్ పదవులతో సంతృప్తిపడి నోరు కళ్ళు, చెవులు మూసుకున్నారు. ఇక్కడ కేసీఆర్ భాష వీరికి మరోసారి సరిపోతుందేమో అనిపిస్తుంది. నిజానికి ముల్కీ నియమాలు, పెద్దమనుషుల ఒప్పుందం కోర్టులద్వారా అమలు కాలేని భాగమని అనుకున్నారు. ఆంధ్రప్రదేశ్ హైకోర్టులో ఒక్క తెలంగాణా న్యాయమూర్తి తప్ప మిగిలిన వారు ముల్కీ రాజ్యాంగ వ్యతిరేకం అన్నారు. తెలంగాణా న్యాయమూర్తి తీర్పును అడు గడుగునా ఉంటున్నా సుప్రీంకోర్టు ముల్కీ నియమాలు రాజ్యాంగ బద్ధమే అని తీర్పు చెప్పింది. కానీ ఈ తీర్పు ఫలాలను అందకుండా సాగించే కుట్ర జై ఆంధ్ర ఉద్యమం. ముల్కీని తొలగింపచేసారు. దాంతో జీవోల ఉల్లంఘన యుగం మొదలైంది. ఏ పేరుతో సాగే ఉద్యమమైనా తెలంగాణాకు ద్రోహం చేయడానికే. ఇది పోటీ ఉద్యమం కాదు. తెలంగాణా లూటీ కొనసాగేందుకు సాగిస్తున్న కుట్ర ఉద్యమం. ఇదివరకు డిసెంబర్ 23న అంతకుముందు చేసిన ప్రకటన నుంచి యూనియన్ ప్రభుత్వం యూ టర్న్ తీసుకున్న రీతిలో కాకుండా పదేపదే తెలంగాణా ఏర్పాటుపైన మడమ తిప్పం అని సోనియా, మన్మోహన్, దిగ్విజయ్ చాలా స్పష్టంగా ప్రకటిస్తూనే వచ్చారు. వీరికి ఖచ్చితంగా తెలుసు విభజన అగదని. కనుక సమైక్య ఉద్యమం సాగిస్తున్నారు. విభజన జరగదని తెలిసిన తరువాత దానికోసం ఉద్యమం చేస్తారు. సమైక్యం సాధ్యంకాదని తెలిసిన తరువాతనే సమైక్య ఉద్యమం తీస్తారు.

ఉద్యమం జనం నుంచి వచ్చిందనడానికి లేదు, దీనికి సహేతుకమైన సమంజసమైన ఆధారం ఉందనడానికి లేదు. తెలంగాణా విడిపోవడం

హైదరాబాద్ ను తెలంగాణాకు దక్కకుండా చేయడానికి ఈ కుట్ర. పదేళ్ల సమిష్టి రాజధానికి కూడా వీరు అసర్దులు. వీరికి టెంట్లలో రాజధాని నడపడం అలవాటు. కనుక మూడేళ్ల పాటు టెంట్లలో నడుపుతూ కొత్త రాజధాని కట్టుకోవచ్చు. సీమాంధ్ర పాలకవర్గాల దుర్మార్గాలను తిప్పికొట్టడానికి తెలంగాణా ప్రజానీకం సిద్ధంగా ఉండాలి.

నాకు నచ్చదు అన్న మాట తప్ప మరొక కారణమేదీ కనిపించదు. వారు చెప్పే కారణాలు ఇవి.

తెలుగువారంతా ఒక రాష్ట్రంలో ఉండాలన్నది ఒక కోరిక. వారికి ఉంటే ఉండవచ్చు. కాని ఆ కోరిక తెలంగాణా వారికి లేదు. తెలంగాణ వారు విడిగా ఉండాలనుకుంటున్నారు. వారి కోరిక వారికి ఎంత బలమైందో వీరి కోరిక వీరికీ అంతే. కనుక దానికీ దీనికీ సరిపోయింది. పోటీ సెంటిమెంట్.

తెలంగాణ వస్తే తెలంగాణ ద్వారా పొరుగున నదుల నీళ్లు రాయలసీమకు, కోస్తాంధ్రకు రావు. ఇది మరొక అవాస్తవం. కావాలని కొందరు నాయకులు ప్రచారం చేస్తున్న అపోహ. నదీజలాల పంపిణీ ఇది వరకే జరిగిపోయింది. ఉప ప్రాంతాల వారీగా అంటే కోస్తాంధ్రకు, రాయలసీమకు, తెలంగాణాకు చేసిన కేటాయింపుల మేరకు నదులు వాడుకోకుండా ఎవరూ ఆపలేరు. అయితే కేటాయింపు కంటే ఎక్కువ జలాలను దొంగచాటుగా తీసుకుపోతుంటే మాత్రం ఎవరూ అనుమతించరు. ఒకవేళ అదే వారి ఆందోళన అయితే తెలంగాణ ఆందోళన అంతా దాన్ని ఆపడానికే. ఇన్నాళ్లూ దుర్మార్గంగా తీసుకుపోయిన నీళ్లను వెనక్కు ఇవ్వలేరు. కాని ఇకముందు జలచౌర్యం సాగదు. జల చౌర్యం అపదానికి నీటిదొంగలనుంచి రక్షించుకోవడం కోసం తెలంగాణ విడిపడవలసి వస్తున్నది. నిధులు ఉద్యోగాల కథ కూడా అంతే. హైదరాబాద్ ను తెలంగాణాకు దక్కకుండా చేయడానికి ఈ కుట్ర. పదేళ్ల సమిష్టి రాజధానికి కూడా వీరు అసర్దులు. వీరికి టెంట్లలో రాజధాని నడపడం అలవాటు. కనుక మూడేళ్లపాటు టెంట్లలో నడుపుతూ కొత్త రాజధాని కట్టుకోవచ్చు. ఈ దుర్మార్గాలను తిప్పికొట్టడానికి తెలంగాణా సిద్ధంగా ఉండాలి.



మీ అభిప్రాయాలకు ఆహ్వానం

పత్రికలో వెలువడుతున్న రచనలపై మీ అభిప్రాయాలను ఆహ్వానిస్తున్నాం. పత్రిక అభివృద్ధికి తీసుకోవలసిన చర్యలపై మీ సలహాలు, సూచనలు కోరుతున్నాం. మీ అభిప్రాయాలు, సలహాలు, సూచనలు పంపించాల్సిన చిరునామా



DECCAN LAND

"CHANDRAM" 490, St.No. 11, Himayatnagar, Hyderabad - 500 029. Tel.No. 040-64524554 Fax: 040-27635644; Mobile: 9030626288; deccanlandindia@gmail.comకు కూడా మీ రచనలను, లేఖలను ఇ-మెయిల్ చేయవచ్చు.

తనివలేని చవట బ్రతుకు
ఘనమని భావించలేను



అబల ఆలోచనలను తీర్చిదిద్దిన మాలతీ చందూర్

దాదాపు ఏడుదశాబ్దాల తరబడి తెలుగు సమాజపు స్త్రీలను ఎంతగానో ప్రభావితం చేసిన ప్రసిద్ధ రచయిత మాలతీ చందూర్ (87) ఆగస్టు 21న మద్రాసులో కాలం చేశారు. వందలాది కథలు, 30 నవలలే గాక అనేక ప్రపంచస్థాయి అనువాద రచనలతో, వివిధ పత్రికలలో ప్రశ్నా జవాబులతో అనేకమంది అణగారిన మహిళలకు అండగా నిలబడి వారి జీవితపు మలుపులలో ఏతెంచే ప్రశ్నలకు జవాబునిస్తూ తెలుగుసమాజాన్ని ప్రభావితం చేసిన గొప్పరచయిత మాలతీ చందూర్. తెలుగులో తొలి కాలమిస్టు కూడ. ఆమె భర్త డాక్టర్ చందూర్. నాగేశ్వర్ రావు కూడ 5,6,7 వ దశకాలలో పేరెన్నికగన్న రచయిత. ప్రసిద్ధ మాసపత్రిక జగతికి ఆయన నాలుగు దశాబ్దాలుగా ఎడిటర్ గా ఉన్నారు. ఆయనతో కలిసి మాలతీ చందూర్ ఈ జగతి పత్రికను అలనాటి తెలుగు సాహితీపత్రిక భారతితో సమానంగా, ప్రామాణికమైన పత్రికగా తీర్చిదిద్దారు. ఆంధ్రప్రదేశ్ ఆవిర్భావానికి ముందు నుంచి, అంటే 1950ల నుంచే ఈ దంపతులిద్దరూ మద్రాసులోనే నిర్ణవణ్ణు. జాతీయోద్యమం, సంఘసంస్కరణ, ప్రగతిశీల సాహిత్య ఉద్యమాలు, ప్రజాపోరాలు కోస్తాప్రాంతాన్ని, ఆంధ్రదేశాన్ని ఊపేస్తున్న కాలాన ఆమె కనుతెరిచారు. అది 1927. కృష్ణా జిల్లా నూజివీడు పట్టణంలో ఒక సాధారణ మధ్య తరగతి, విద్యావంతులైన బ్రాహ్మణ కుటుంబంలో జన్మించారు. ఏలూరులో పెరిగారు. బాల్యం గడిచి ఆమె యవ్వనం నాటికే సామాజిక, రాజకీయ, సాహిత్య రంగాలలో ఏలూరు కూడా ఒక కూడలి. ప్రసిద్ధ ప్రచురణ సంస్థలకే కాదు, ప్రసిద్ధ రచయిత లకు కూడా పెట్టింది పేరు. ఏలూరు. చలంగారు అక్కడ ఉండగానే అమీనా జీవితాదర్శం వంటి రచనలు చేశారు. మొత్తం కోస్తా తీరంలో గొప్ప విద్యాకేంద్రంగా విలసిల్లుతున్న సిఆర్ రెడ్డి కళాశాలలో ఆమె విద్యాభ్యాసం గడిచింది. దశాబ్దాల తరబడి ఆంధ్రప్రభ వారపత్రికలో ప్రమదావనం కాలం నిర్వహించి తెలుగు పాఠకుల మన్నన పొందారు. 80వ దశకంలో కేంద్ర సాహిత్య అకాడమీ అవార్డుతోపాటు ప్రసిద్ధకవి జ్ఞానపీఠ్ అవార్డు గ్రహీతా డా. సి. నారాయణరెడ్డి చేతులమీదుగా ఆమె లోక్ నాయక్ పురస్కారాన్ని అందుకున్నారు. తన తొలి యవ్వనకాలం నుంచి ఇటీవల అనారోగ్యం మీద పడేంవరకు ఏడు దశాబ్దాలపాటు రచన చేస్తూ బతికిన గొప్పరచయిత్రి మాలతీచందూర్. నిజానికి నిరంతరం రచయితగా దానినే వృత్తి, ప్రవృత్తిగా మార్చుకుని బతికారు. చలం, కొడవటిగంటి, మొక్కపాటి, చింతాదీక్షితులు వంటి తెలుగు మహా రచయితలు గత శతాబ్ది మూడు, నాలుగు దశకాలలో ప్రవేశపెట్టిన స్త్రీ విమర్శి భావాలకు ఆమె అచ్చమైన ప్రతినిధి. అయితే ఆమె తన రచన లలో ఎక్కడా తిరుగుబాటును, వాస్తవానికి, ఆచరణకు

పొంతన లేని ఆదర్శాలను ప్రవచించలేదు. పురుషాధిక్యతను, పీడనను, వివక్షత ను ఏమాత్రం సహించని ఆధునిక మహిళ ఆమె. జీవితంలో ఎల్లవేళలో తలతే వైరుధ్యాలతో పోరాడుతూనే వాస్తవానికి జీవితానికి సమన్వయాన్ని ప్రభోదించిన రచయిత ఆమె. సారాంశంలో ఆమె అత్యంత ఆధునిక మహిళారచయిత. ఒక రకంగా ఉదారవాద ఫెమినిస్టు. కొమర్రాజు అచ్చమాంబ, కనపర్తి వరలక్ష్మమ్మ, కొమ్మూరి పద్మావతి వంటి తొలితరం రచయిత్రులను మినహాయిస్తే స్వాతంత్ర్యానంతరం రూపుదిద్దుకున్న ఆధునిక విద్యావంతురాలైన తెలుగు మహిళకు అచ్చమైన ప్రతినిధి మాలతీ చందూర్. భారతీయ సామాజిక పరిస్థితులకు అనుగుణంగా రూపు దిద్దుకున్న గాంధీయన్ స్త్రీవాది. పాత కెరాటాలు, నవలా మంజరి పేరుతో వందలాది ఆంగ్ల, ఫ్రెంచ్, మళయాలి, తమిళ నవలలను సంక్షిప్తంగా అనువదించి సాధారణ మహిళలకు, ప్రదానంగా తెలుగు మాత్రమే వచ్చిన మహిళలకు పరిచయం చేశారు. జీవితాన్ని అందుకు అంకితం చేసి, రచన విలువ తెలివి మనులు కున్న గొప్ప సాహిత్యజీవి మాలతీచందూర్. అందుకే ఆమె రచనలలో జాతీయోద్యమచ్ఛాయలు, అనేక ఉద్యమాలలో పాల్గొని గ్రామీణ జీవితాన్ని వదిలి విద్యావంతు లుగా పట్టణాలకు ఎగబాకి మధ్యతరగతిగా మారే స్త్రీ పురుషులా కనిపిస్తారు ఇందుకు దాఖలా భూమిపుత్రి, ఆలోచించుకో వంటి నవలలు. ఆమెదే మరో రచన ఈ శతాబ్ది సూరీడు. వందేళ్ల తెలుగు మహిళా జీవితానికి దర్పణం. ఆరవ దశకంలో వెలువరించిన హృదయనేత్రీ నవల లో కోస్తా ప్రాంతపు జాతీయోద్యమ చిత్రణ కనిపిస్తుంది. అందులో పాల్గొన్న స్త్రీ పాత్రను తీసుకుని స్త్రీకోణంలో జాతీయోద్యమాన్ని చిత్రించారు. ఉన్నప మాలపల్లె, మహిధర్ రామ్మోహన్ రావు రథచక్రాలవంటి నవలల సరసన నిలిచే రచన ఇది. జాతీయోద్యమకాలంలో చలం, కొంక వంటి రచయితలు తిరగబడే మహిళను చిత్రిస్తే, 1970 వదశకంలో రంగనాయకమ్మవంటి రచయితలు అదేబాటలో నడిచారు. ఆ మధ్యకాలం ఒక సంధికాలం. ఈ కాలానికి ప్రతినిధి మాలతీ చందూర్. ఈ కాలమంతా సామాజిక సంఘర్షణ సమసి భిన్న ఆలోచనలలో సమన్వయం పరధవిల్లిన కాలం. ఈ కాలానికి అచ్చమైన ప్రతినిధి మాలతీ చందూర్. తెలుగు సమాజానికి దూరంగా, ఉండడంవల్ల కావచ్చు, ఆమె నవలలపై జరగాల్సినంత చర్చ జరగలేదనే చెప్పాలి. జీవితం విలువైందనే వాస్తవానికి, దానికి మధ్య సమన్వయం సాధిస్తూ తెలుగు మహిళ బతకాలని కోరుకున్న మహారచయిత మాలతీ చందూర్. ఆమె మరణానికి మహిళాలోకానికి తీరని లోటు.

- ఎస్ జే ఆర్



లోకేశునకు జడియను లొకికమని వెనుదీయను
ఆశలన్ని యుడుగునట్లు హాయిగా జీవించుతాను

హైదరాబాద్‌ను కాపాడుకుందాం



చర్చ కార్యక్రమంలో ప్రసంగిస్తున్న ఎం. వేదకుమార్. చిత్రంలో తారిఖ్ ఖాద్రి, విజయ్ బూర్గుల, మౌలానా హమీద్ మహ్మద్ఖాన్, జహీరుద్దీన్ అలీఖాన్, అభయ్ ఎబ్తోబే

తెలంగాణ రిసోర్స్ సెంటర్ ఆధ్వర్యంలో సెప్టెంబర్ 3న శనివారం సాయంత్రం హిమాయత్‌నగర్‌లోని చంద్రం భవన్‌లో “మన హైదరాబాద్ పట్టణాన్ని కాపాడుకుందాం” అనే అంశంపై 81వ చర్చా కార్యక్రమం జరిగింది. ఈ కార్యక్రమంలో మూవ్‌మెంట్ ఫర్ పీస్ అండ్ జస్టిస్ ప్రెసిడెంట్ మౌలానా హమీద్ మహ్మద్ఖాన్, సియాసత్ మేనేజింగ్ డైరెక్టర్ జహీరుద్దీన్ అలీఖాన్, అడ్వకేట్ సయ్యద్ తారిఖ్ ఖాద్రి, ఎమ్ఎమ్ఆర్‌సి డైరెక్టర్ అభయ్ ఎబ్తోబే, సోషల్ యాక్టివిస్ట్ విజయ్ బూర్గుల తదితరులు పాల్గొన్నారు. ఈ సందర్భంగా వక్తల ప్రసంగాల సారాంశం క్లుప్తంగా...

ఈరోజు మనం ఒక చారిత్రక సందర్భంలో చాలా ఓపికతో, ఓర్పుతో, నేర్పుతో, జాగ్రత్తతో ఉండవలసిన సమయంలో తెలంగాణ రిసోర్స్ సెంటర్‌లో ఈ చర్చను జరుపుకుంటున్నాం. ఇప్పటివరకూ జరుగుతున్న చర్చల్లో ఏ సమస్యలగురించి మనం మాట్లాడుకున్నామో వాటన్నింటికీ శాశ్వత పరిష్కారంగా తెలంగాణ రాష్ట్రమే అని పోరాడాలి. తెలంగాణ రాష్ట్రానికి సంబంధించిన రాజకీయ ప్రకటన వచ్చిన సందర్భంగా ఈ రోజు హైదరాబాద్‌పైన పెత్తనం పోతుందని, ఇక్కడి భూములను ఆక్రమించుకున్న పెట్టుబడిదారులు ఒక కృత్రిమ ఉద్యమాన్ని మొదలుపెట్టారు. వారి రాజకీయ వ్యాపార ప్రయోజనాలకోసం హైదరాబాద్‌పై ఇష్టం వచ్చినట్లు మాట్లాడుతున్న సందర్భంలో హైదరాబాద్ చరిత్రను, సంస్కృతిని, హైదరాబాద్ పట్టణం ఏర్పాటు, దాని అభివృద్ధిని గురించి మాట్లాడుకోవాల్సిన అవసరం, సీమాంధ్ర పెట్టుబడిదారుల కుట్రలకు సమాధానాలు చెప్పాల్సిన అవసరం ఉన్నది.

హైదరాబాద్ రాష్ట్రానికి అనేక ప్రాంతాలకు చెందినవారు, అనేక మతాలకు, భాషలకు చెందినవారు ఇక్కడికి వచ్చారు. ఇక్కడి సంస్కృతిలో భాగమయ్యారు. కానీ హైదరాబాద్‌ను విధ్వంసం చెయ్యలేదు. కేవలం ఆంధ్రప్రాంతంవారు మాత్రమే ఇక్కడి పట్టణ సంస్కృతిలో కలవకుండా హైదరాబాద్‌పై మాకు హక్కు ఉంది, హైదరాబాద్ మాది, మేం అభివృద్ధి చేశాం అని అహంకారపు మాటలు మాట్లాడుతున్నారు. అది సరియైనదికాదు. ఆంధ్ర రాష్ట్రం ఏర్పాటుకు పూర్వమే హైదరాబాద్ దేశంలో

5వ ఉన్నత రాజధాని. నిజాం ప్రభువులు దీన్ని ఒక అద్భుత నగరంగా నిర్మించారు. ఈ నగర నిర్మాణంలో తెలంగాణ ప్రజల రక్తమాంసాలు ఉన్నాయని వక్తలు పేర్కొన్నారు.

హైదరాబాద్ రాష్ట్రంలో చాలా భూములు నిజాం సర్వేఖాస్ భూములు. వీటిని ఆక్రమించుకున్న దోపిడీదారులు ఈరోజు రాష్ట్ర ఏర్పాటు ప్రకటన రాగానే తహసీల్దారు కార్యాలయం నుంచి మొదలుకుని హైకోర్టు వరకు మొత్తం దస్తావేజులు మాయం చేస్తున్నారు. ఈమధ్య ఏకంగా వాటిని కాల్చేస్తున్నారు. ఇక్కడి శివారు భూములను రూపాయి, రెండు రూపాయల లీజుకు తీసుకుని, ఇక్కడి ప్రజల డబ్బుతో అన్ని హంగులు ఏర్పాటు చేసుకుని, తెలంగాణ ప్రజలు నివసిస్తున్న ప్రాంతాలను మురికివాడలుగా, బస్తీలుగా మార్చారు. తెలంగాణ రాష్ట్రంలో వాటిని పునరుద్ధరించుకోవాలి.

ఈరోజు హైదరాబాద్‌ను కేంద్రపాలిత ప్రాంతంగా ప్రకటించాలని చెప్తున్న సీమాంధ్ర పెట్టుబడిదారులు ఎందుకు కేంద్రపాలిత ప్రాంతం చెయ్యాలి ఒక్కటి కూడా హేతుబద్ధమైన కారణం చెప్పలేకపోతున్నారు. ఇక్కడ అనేక మతాలు, సంస్కృతులు, భాషల సమ్మేళనంగా తరతరాలుగా ఉంటున్న నగరంలో కేవలం ఆంధ్రులకు మాత్రమే రక్షణ కావాల్సిన అనుమానాలు వాళ్ళకు వస్తున్నాయంటే... 60 సంవత్సరాలు గడచినాకూడా వాళ్ళు ఇక్కడి ప్రజలుగా ఉండలేకపోయారు. ఒకవేళ వాళ్ళు మిగతా వాళ్ళలాగా ఇక్కడి ప్రజలతో కలిసి ఉంటే ఈ అనుమానాలు వాళ్ళకు వచ్చేవి కావు. ఎంతసేపు ఇక్కడి ప్రజల సంస్కృతిని, భాషను హేళనచేసి ఆధిపత్య బుద్ధిని చూపించే ప్రయత్నమే వాళ్ళు చేశారు కాబట్టి వాళ్ళకు ఈరోజు ఇలాంటి అనుమానాలు వస్తున్నాయి అని వక్తలు పేర్కొన్నారు. ఇక పెట్టుబడి పెట్టాలి అని చెప్తున్నారు. లీజుకు తీసుకున్న భూమి అంటే భూమి వీళ్ళు కొన్నది కాదు, సంపాదన కాదు. ఉచితంగా ప్రభుత్వం ఇచ్చిన సబ్సిడీలతో నీరు, విద్యుత్ వసతులు, వాళ్ళ ప్రభుత్వాలే కాబట్టి, ఏ పరిమితులు లేకుండా అనుమతులు తీసుకుని పరిశ్రమలు ఏర్పాటు చేసుకుని కోట్లు సంపాదించుకుని మేం పెట్టుబడులు పెట్టాలి అని అనడం హాస్యాస్పదం అని వక్తలు పేర్కొన్నారు. ఈ కార్యక్రమానికి టిఆర్‌సి చైర్మన్ వేదకుమార్ స్వాగతోపన్యాసం చేశారు.



వగలమాట లాడి యాడి మనసులోని బాధ దాచి
మనుచురోజు చావలేను



సీమాంధ్ర ఉద్యోగులవి అపోహలే

సీమాంధ్ర ఉద్యోగులు లేవనెత్తుతున్న అన్ని సమస్యలు చర్చల ద్వారా పరిష్కరించుకొనే అవకాశం ఉంది. అవసరమైతే చట్టాలకు అతీతంగా రెండు ప్రాంతాల ఉద్యోగుల అభిప్రాయాల మేరకు నూతన విధానాలు రూపొందించుకోవచ్చు అని అంటున్నారు

టిఎన్టీవో అధ్యక్షులు జి.దేవిప్రసాద్

ఎపీఎన్టీవో లేవనెత్తిన సమస్యలు అన్ని పరిష్కరించుకోగలిగే సమస్యలే. హైదరాబాద్ లో 50వేల మంది సీమాంధ్ర ఉద్యోగులు ఉన్నారని గత అనేక ఏళ్లుగా తెలంగాణ ఉద్యోగులు స్పష్టం చేస్తూనే ఉన్నారు. హైదరాబాద్ లో సచివాలయం హెచ్ఓడి (శాఖాధిపతుల కార్యాలయాలు) లలో 68000 ఉద్యోగులు పనిచేస్తున్నారు. ఇందులో సీమాంధ్ర ఉద్యోగులు 40,000 (వాళ్ళు చెప్పిన లెక్కనే) పోవాలిని వస్తుంది అని అంటున్నారు. రెండు రాష్ట్రాలు ఏర్పడినపుడు తప్పకుండా కొంతమంది ఉద్యోగులు కేంద్ర ప్రభుత్వ మార్గదర్శకాలకు లోబడి బదిలీ కావాల్సింది. సచివాలయంలో, హెచ్ఓడిలలో స్థానిక రిజర్వేషన్లు లేవు. 371 డి ప్రకారం సమాన న్యాయం దక్కాలని పెద్దమనుషుల ఒప్పందం సూచించినా అమలు కాలేదు. పది సంవత్సరాలు ఇరుప్రాంతాలకు ఉమ్మడి రాజధానిగా ఉండే అవకాశం ఉండడంతో ప్రస్తుతం పనిచేస్తున్న ఉద్యోగులలో 90% పదవీవిరమణ పొందుతారు. 10,000 ఉద్యోగుల స్వప్రయోజనం కోసం కోట్లాది ప్రజల ఆకాంక్షలకు అడ్డుగ నిలిచేట్లు లేదు, 38000 రిటైర్ అయిన ఉద్యోగులలో 28000 మంది సీమాంధ్రులే, ఈ లెక్కలతోనే తెలంగాణ ఎంత అన్యాయానికి గురైందో తెలుస్తుంది.

మరో వాదన 610 జీవో పూర్తిగా అమలైనందున తెలంగాణకు అన్యాయం జరుగుతున్నదనే వాదనలో నిజం లేదని అబద్ధాలాడుతూ మాట్లాడుతున్నారు. 610 జీవో ప్రకారం రాష్ట్ర ప్రభుత్వం 1985లో వేసిన జైబారత్ కక్షమిటి 58,962 మంది జోన్ 5, 6లలో స్థానికేతరులు ఉన్నారని తేల్చింది. 31.03.1986లోగా అందరిని ఆయా ప్రాంతాలకు (జోన్ 1 నుండి 4) పంపాలని ఉత్తర్వులు జారీచేసింది. 28 సం॥ దాటినా అమలు కాలేదనే విషయం తెలిసికూడా అబద్ధాలు మాట్లాడం అబద్ధాల బాబుకే తెలుసు. 610 జీవో మీద ఎన్నో కమిటీలు వేసింది. అన్ని కమిటీలు తలంగాణ ఉద్యోగులకు జరిగిన అన్యాయాన్ని ధ్రువీకరించాయి. గిర్గానీ కమిషన్ ఈ విషయాన్ని స్పష్టంగా పేర్కొంటూ, ప్రభుత్వానికి నివేదిక ఇచ్చింది. నివేదికను క్యాబినెట్ అమోదించి, 1975 నుండి 2008 వరకు జరిగిన నియామకాలపై పరిశీలన జరపాలని నిర్ణయించింది. ఇందులో భాగంగా రాష్ట్రప్రభుత్వ ఉద్యోగుల సర్వీస్ బుక్స్ ను పరిశీలించిన ప్రభుత్వం కేవలం 18000 మంది స్థానికేతరులు ఉన్నారని తెలిపింది. కాని 60,000 మంది ఉద్యోగులు స్థానికత నిర్ధారించేందుకు అవసరమైన రికార్డ్స్ లేవని చేతులెత్తేసింది. ఈ విషయాన్ని అసెంబ్లీలో 2008 డిసెంబర్ 22న వై.ఎస్.రాజశేఖర్ రెడ్డి ప్రకటించగానే దీనికి నిరసనగా టీఎన్టీవో ఉద్యోగుల ఉద్యమం యాత్ర డిసెంబర్ 30 నుండి జనవరి 12 వరకు నిర్వహించి ప్రభుత్వం ఆడుతున్న నాటకాన్ని ఎండగట్టింది. ఈ నేపథ్యంలో 610 జీవో పూర్తి అమలైందని చెప్పడం

ప్రజలను తప్పుదారి పట్టించే ప్రయత్నమే.

రిటైర్ అయిన ఉద్యోగుల పెన్షన్ విషయంలో ఆందోళన ప్రకటించారు. రాష్ట్రంలో దాదాపు 6 లక్షల పెన్షనర్లు ఉంటే 4.50 లక్షలు సీమాంధ్రులే. 13 జిల్లాలో ఉన్న 3.50 లక్షల పెన్షనర్లకు, 10 జిల్లాలో ఉన్న వారికి ఆయా రాష్ట్రాల విభజన జరిగినప్పుడు ఎవరి ప్రాంత ప్రభుత్వాలు వారికి పెన్షన్ చెల్లిస్తాయి. కేవలం హైదరాబాద్, సచివాలయం, హెచ్ఓడిలలో రిటైర్ అయిన ఉద్యోగుల సంఖ్య 90,000 మాత్రమే. వీరి విచారణ కేంద్రప్రభుత్వ మార్గదర్శకాలలోనే జరుగుతుంది. పెన్షనర్లలో అనవసర భయాందోళన కలిగించి కొంతమంది ఆడుతున్న కుట్రలలో వీరిని బాగస్వాముల్ని చేయడం మరో మోసం.

మరో సమస్య 371 (డి) అధికరణ. రాష్ట్రాల విభజన జరిగితే అది రద్దవుతుందని, అందువలన జిల్లాస్థాయిపోస్టులు రాష్ట్రస్థాయిలో బదిలీలకు ఆస్కారం ఉంటుందని ఆందోళన చెందుతున్నారు, రెండు రాష్ట్రాలు ఏర్పడిన తర్వాత ప్రస్తుతం ఉన్నజోన్ల విధానం, 1-4 (ఆంధ్ర), 5, 6 తెలంగాణలో ప్రజల మనోభిప్రాయాలకు అనుగుణంగా మార్పులు చేసుకొని చట్టాలు చేసుకొనే వీలు ఉన్నప్పటికీ ఈ సమస్య భూతంలాగా చూపిస్తున్నారు.

సీమాంధ్ర ఉద్యోగులు లేవనెత్తుతున్న అన్ని సమస్యలు చర్చల ద్వారా పరిష్కరించుకొనే అవకాశం ఉంది. అవసరమైతే చట్టాలకు అతీతంగా రెండు ప్రాంతాల ఉద్యోగుల అభిప్రాయాల మేరకు నూతన విధానాలు రూపొందించుకోవచ్చు,

ఉద్యోగుల సమస్యల పరిష్కారంతో ప్రారంభమైన ఉద్యమం, తెలంగాణ ప్రజాస్వామిక ఆకాంక్షలపై దాడిగా మారడం అమానుషం. గత ఆరుదశాబ్దాలుగా తెలంగాణ ఉద్యోగులు అనేక సందర్భాలలో తమకు జరిగిన అన్యాయాన్ని ప్రశ్నిస్తూనే ఉన్నారు. 1952 నుండి నేటి వరకు అనేక కమిటీలముందు తమ అభిప్రాయాలను తెలిపారు, కాని ఏపీఎన్టీవోలు ఎన్నడూ తెలంగాణ ఉద్యోగుల చేస్తున్న పోరాటాలకు వ్యతిరేకంగా ఎన్నడూ మాట్లాడలేదు, కాని, ఇటీవల కేంద్ర విభజనపై నిర్ణయం తీసుకోబోతున్నారని తెలిసి జూలై 30 ప్రకటన వచ్చిన తర్వాత ఆందోళనకు దిగింది.

ఆగస్టు 13 నుండి సమ్మె ప్రారంభించింది. సమ్మెకు అనేక మంది ఉద్యోగులు దూరంగా ఉన్నారు, 13 జిల్లాలలో ఉన్న ఎస్సీ, ఎస్టీ, బీసీ మైనారిటీ ఉద్యోగులు రెండు రాష్ట్రాల ఏర్పాటు ప్రజల జీవన వికాసానికి ఏర్పడుతుందని సమ్మె 70,000 మంది ఉద్యోగులు విధులు నిర్వహిస్తున్నారు. హైదరాబాద్ నగరంలో పనిచేస్తున్న సీమాంధ్రుద్యోగుల సమ్మె శాతం 10% మించలేదు, కాని ప్రభుత్వం సమ్మె 100% జరుగుతున్నదని



సంతసముగ జీవించగ సతతము యత్నింతుగాని
ఎంతటి సౌకర్యానికైన ఇతరుల పీడింపలేను

ప్రకటించడం ద్వారా ఆంధ్రప్రదేశ్ ప్రభుత్వం రికార్డుకు ఎక్కబోతుంది.

సకల జనుల సమ్మేలో పాల్గొన్న తెలంగాణ ఉద్యోగులపై 177, ఎస్సా విధించి వేలాదిమంది ఉద్యోగులపై అక్రమ కేసులు బనాయించిన పుడు, ఉద్యోగ సంఘ నేతలపై హత్యప్రయత్నాలు చేసినపుడు ఏపీ ఎన్టీవోలు తోటి ఉద్యోగ సంఘంగా స్పందించకపోవడం శ్రామికుల పట్ల ఆ సంఘానికి ఉన్న అవగాహన తెలియచేస్తుంది. పైగా టీఎన్టీవోలు సమ్మే చేస్తుంటే, ఏపీఎన్టీవోలకు ఇన్సెంటివ్ ఇవ్వాలని డిమాండ్ చేయడం, గవర్నర్ను కలిసి భద్రత కల్పించడం అని కోరడం ఉద్యోగ సంఘంగా ఉన్న వాళ్లకు తగునా అని ప్రశ్నిస్తున్నాం.

ప్రస్తుతం జరుగుతున్న సమ్మే తెలంగాణ ఆకాంక్షలకు వ్యతిరేకంగా జరుగుతున్నప్పటికీ, ఉద్యోగుల ఉద్యమాల పట్ల ఎట్లా వ్యవహరించాలో తెలిసిన సంఘంగా ప్రభుత్వం ఎస్సా, 177 ప్రయోగించొద్దని డిమాండ్ చేసాం. పక్క ఇళ్లు తగలబడ్డప్పుడు ఆనందంగా ఉన్న అశోక్ తన ఇల్లు తగలబడుతుందని తెలిసినప్పుడు అందరి సహకారం కోరడం న్యాయమే నా? ఎవరికి అన్యాయం జరిగినా స్పందిస్తేనే మనకు అన్యాయం జరిగినప్పుడు అందరూ స్పందిస్తారనే విషయం తెలియదా?

మేం విభజనను రాజకీయ నాయకుల మందబలంతో అపుతామని ప్రకటించడం, మరో మిలియన్ మార్చ్ నిర్వహిస్తామని అనడం మరో దండయాత్రకు సిద్ధం కావడమే, కలిసి ఉండాలనే వాళ్లు కత్తులతో పొడిచి కలిసుందాం...రా అని పిలవడమే.

తెలంగాణ ప్రాంతంలో లక్షపోస్తులు తెలంగాణేతరులు కొల్లగొడితే, పాలకులు కొల్లగొట్టిన ఉద్యోగాలు 4 లక్షలు. నూతన ఆర్థికవిధానాలు, కార్పొరేట్ సంస్కృతివలన అనుసరిస్తున్న విధానాలను వ్యతిరేకించడానికి ఇరుప్రాంతాల ప్రజలు సంసిద్ధం కావాలి.

విభజన అనివార్యం అని తెలిసిన తరువాత, రెండు ప్రాంతాల ప్రజల మధ్య విద్వేషాలను రెచ్చగొట్టే పాలక వర్గాల కుట్రల నీతిని ఎదిరించడానికి ఐక్యంగా ఉద్యమించాలి.

కేంద్రప్రభుత్వం తెలంగాణిల్లు పార్లమెంట్లో వెంటనే ప్రవేశపెట్టి ఆమోదించాలి. జరుగుతున్న జాప్యం వల్లనే ఇలాంటి సమస్యలు ఎదురువుతున్నాయి. మందబలంతో తెలంగాణ ఆపుతామని కలలు కంటున్న శక్తులకు వ్యతిరేకంగా తెలంగాణ ఉద్యోగులు జాగ్రత్తగా తమ ఉద్యమాలను రూపొందించి గమ్యం చేరేవరకు రాజీలేని పోరాటానికి సంసిద్ధం కావాలి.

ద

రెండో వసంతంలోకి...

ఈ సంచికతో **దక్కన్ ల్యాండ్** రెండో వసంతంలోకి అడుగుపెట్టింది. దక్కన్ ల్యాండ్ పత్రికను అభిమానించి, ఆదరించి, ప్రకటనలతో ఆదుకుంటున్న అభిమానులకు మా కృతజ్ఞతలు

తెలంగాణ జర్నలిస్టుల యూనియన్ రాష్ట్ర మహాసభలు - 15 సెప్టెంబర్, 2013

మిత్రులారా! తెలంగాణ భూమిపుత్రులారా!!
తెలంగాణ ఉద్యమం ఓ అస్తిత్వ పోరాటం. ఇదే సందర్భంలో అస్తిత్వం కోసం పోరాడుతున్న వర్గం ఉనికిని కోల్పోతున్న తరుణమిది. ఉద్యమం తీవ్రంగా ఉందని చెప్పుకుంటున్న సమయంలోనే తెలంగాణ ప్రజలు అశక్తులుగా మిగులుతున్నారు. మరింత దోపిడీకీ, వివక్షకు గురవుతున్నారు.

ఉద్యమం నడుస్తున్న క్రమంలో కేవలం “వార్తల కోసమే” పని చేసే పరిస్థితి కాదు తెలంగాణ జర్నలిస్టులది. కేవలం సమాచార సేకరణ వరకే పరిమితం కాలేదు వారు. ఒక పక్క యాజమాన్యాల ఒత్తిడి ఉంటుంది అని తెలిసి.. తెలంగాణ గళమెత్తితే, తెలంగాణ కలమెత్తితే... ఉన్న ఉద్యోగం కాస్త ఊడిపోతదని తెలిసినా, ప్రజల కోసం ప్రజల పోరాటంలో భాగస్వాములై పని చేసిన “అక్షర చరిత్ర” తెలంగాణ జర్నలిస్టులది. అనాటి పోయలుల్లాఖానే పోరాట స్ఫూర్తితో నేటి జర్నలిస్టులు, అద్వితీయమైన పాత్ర నిర్వహించినారన్నది జగమెరిగిన సత్యం.

పత్రిక రైతులు, చేనేత కార్మికులు, కర్షకుల సమస్యలపై స్పందించారు. తెలంగాణ కోసం విద్యార్థులు, యువకుల ఆత్మహత్యలను, కన్ను ఊరు విడిచి వలసపోతున్న దుబాయ్, మస్కట్ కూలీ రైతులను చూసి కన్నీరు పెట్టిన కలాలు జర్నలిస్టులు. విద్య, ఉద్యోగ-ఉపాధి రంగాలు, సమైక్యం ప్రదేశ్లో అందని ధ్రాక్షలెప్పుడు, పోరాటమే మార్గమై నడిచింది. తెలంగాణ ప్రజల పక్షమై నిరంతరం పోరాడింది తెలంగాణ జర్నలిస్టు యూనియన్.

ముల్కీ నిబంధనలు, 610 జీ.ఓ., గిర్గానీ కమిషన్ రిపోర్టులు అన్నీ ఏవీ కూడా అమలుకు నోచుకోక అవసరమైనప్పుడు ఎదురు తిరిగిన గొంతుక తెలంగాణ జర్నలిస్టులు. తెలంగాణ ఉద్యమం మలి దశ మలుపుల్లో పురుడు బోసుకుంది “తెలంగాణ జర్నలిస్టుల యూనియన్”. 2009 చివరి మాసంలో కె.సి.ఆర్. దీక్ష - విరమణ, వెంట వెంటనే జరగాటాన్ని జీర్ణించుకోలేని విద్యార్థి, యువతరం ఒక్కసారి భగ్గుమని లేచింది. అదే తెలంగాణ ఉద్యమాన్ని కీలక మలుపు తిప్పింది.

జర్నలిస్టులుగా వృత్తి బాధ్యతల నిర్వహిస్తూనే... ఉద్యమాన్ని భుజాన మోసింది. “తెలంగాణ జర్నలిస్టుల యూనియన్” ఒక నిజాయితీ ఎజెండాను భుజాన మోసింది. నియంతృక నిలబడి కొట్లాడింది. న్యాయం దిక్కు మాట్లాడింది. చివరికి ఉద్యమంలో కటకటాలను సైతం లెక్క చేయలేదు. పోలీసు కేసులకు భయపడలేదు. నిర్బంధాన్నెదిరించి నిలబడ్డది. “తెలంగాణ జర్నలిస్టు యూనియన్”, “ఇండియన్ ఫెడరేషన్ ఆఫ్ వర్కింగ్ జర్నలిస్టు” (IFWJ)తో అనుబంధంగా పని చేస్తూ, కర్నాటకలో జరిగిన దేశ మహాసభల్లో తెలంగాణ తీర్మానం చేయించిన ఘన త తెలంగాణ జర్నలిస్టు యూనియన్ దే. రాష్ట్రంగానీ రాష్ట్రంలో పోరాటం చేసి పోలీసు నిర్బంధంలో గడిపారు తెలంగాణ జర్నలిస్టు నాయకులు.

సప్తసప్త నాయకుల్ని మొఖం మీద గుడ్డినట్లు ప్రశ్నించింది. ఉద్యమంలో నడవటం, చరిత్రలో అవసరమని చెప్పింది. గిట్లా...ఎన్నో కార్యక్రమాలు చేస్తున్న తెలంగాణ జర్నలిస్టు యూనియన్ ఇప్పుడు రాష్ట్ర మహాసభలు నిర్వహించుకుంటుంది. పాత్రికేయుల పక్షాన నిలబడి మీ వంతు సహకారాన్ని అందిస్తారని మనఃస్ఫూర్తిగా కోరుకుంటున్నాం.

స్థలం: సుందరయ్య విజ్ఞానకేంద్రం; తేదీ: 15 సెప్టెంబర్
సమయం: మధ్యాహ్నం 1 గంట నుంచి

- తెలంగాణ జర్నలిస్టు యూనియన్

నేను బ్రతికే ఉంటాను నా పరాయితనం పోగొట్టే ఆద్రత
చెలిమి చెలిమలో చిందునన్నాళ్ళు



విభజనపై అవగాహన కల్పిద్దాం



సదస్సులో ప్రసంగిస్తున్న చుక్కారామయ్య, చిత్రంలో భూమన్సు, మహబూబ్ ఆలం ఖాన్, ప్రొఫెసర్ హరగోపాల్, పాశం యాదగిరి, ఎం. రత్నమాల, పొత్తూరి వేంకటేశ్వరరావు,

తెలంగాణ రిసోర్స్ సెంటర్ ఆధ్వర్యంలో సెప్టెంబర్ 17న హిమాయత్ నగర్ లోని చంద్రం భవన్ లో “రాష్ట్ర విభజన అనివార్య-సత్భావన ఆవశ్యకత” 83వ చర్చా కార్యక్రమం జరిగింది. ఈ కార్యక్రమంలో సీనియర్ జర్నలిస్ట్ పొత్తూరి వెంకటేశ్వరరావు, హైద్రాబాద్ సెంట్రల్ యూనివర్సిటీ రిటైర్డ్ ప్రొఫెసర్ జి. హరగోపాల్, మైనార్టీ కమిషన్ ఫార్మర్ చైర్మన్ మహబూబ్ ఆలంఖాన్, టిజాక్ కో-చైర్మన్, టిఎన్జిఓస్ చైర్మన్ శ్రీ జి. దేవీ ప్రసాద్, తెలంగాణ ప్రజా ఫ్రంట్ స్టేట్ వైస్ ప్రెసిడెంట్ ఎమ్ రత్నమాల, సీనియర్ జర్నలిస్ట్ పాశం యాదగిరి, తెలంగాణ సామాజిక కార్యకర్తల వేదిక కన్వీనర్ ఆర్ వెంకటరెడ్డి, రాయలసీమ స్టడీ సెంటర్ ప్రెసిడెంట్ భూమన్, ఎమ్ఎల్సీ, మరియు విద్యావేత్త శ్రీ చుక్కారామయ్య తదితరులు ఈ చర్చా కార్యక్రమంలో వక్తలుగా పాల్గొన్నారు.

ఈ సందర్భంగా వక్తలు చేసిన ప్రసంగాల సారాంశం క్లుప్తంగా... తెలంగాణ పోరాట ఫలితమైన తెలంగాణ రాష్ట్రం ఆవిర్భావం దశలో అడుగుపెట్టిన మరుక్షణం, దాన్ని సహించని శక్తులు ప్రజల మధ్య విద్వేషాల్ని రెచ్చగొట్టే కుతంత్రాలకు ఒడిగడుతున్నాయి. తెలంగాణ ప్రాంతంలోని ప్రజలు ఆర్థిక, సామాజికపరంగా వెనుకబడడమే కాకుండా అవమానాలకు గురికావడం, అసమానతలు రావడంతోనే తెలంగాణ ఉద్యమం ప్రారంభమైంది. తెలంగాణ ఉద్యమం ఆసాంతం శాంతియుతంగా, సుహృద్భావ స్ఫూర్తితో సాగటమే కాకుండా వేయిమంది తెలంగాణ బిడ్డల్ని బలిదానంలో కోల్పోయింది. ఆ స్ఫూర్తితోనే ఇరు ప్రాంతాల ప్రజల మధ్య దోస్తీని నిలబెట్టడానికి, తెలంగాణ రాష్ట్ర ఆవిర్భావం ఆవశ్యకతను, అనివార్యతను ప్రజలకు అవగాహన కల్పించడానికి అంతా కృషి చేయాల్సిన అవసరం ఉంది.

తెలంగాణ ప్రాంతంలోని ప్రజలు ఆర్థిక, సామాజికపరంగా వెనుకబడడమే కాకుండా అవమానాలకు గురికావడం, అసమానతలు రావడంతోనే తెలంగాణ ఉద్యమం ప్రారంభమైంది. తెలంగాణ ఉద్యమం ఆసాంతం శాంతియుతంగా, సుహృద్భావ స్ఫూర్తితో సాగటమే కాకుండా వేయిమంది తెలంగాణ బిడ్డల్ని బలిదానంలో కోల్పోయింది.

వెనుకబడిన ప్రాంతాలను పాలకులు గుర్తించకుండా నిర్లక్ష్యం వహించారు. అన్ని వనరులు ఉన్నప్పటికీ ఆ ప్రాంతాలను అభివృద్ధిపరచ లేదు. కొన్ని రాజకీయ పార్టీల నేతలు కలసిమెలసి ఉన్న ప్రజలమధ్య విభేదాలు సృష్టిస్తున్నాయి. వ్యవసాయరంగంపై ఆధారపడి జీవించిన ప్రజలకు కావాల్సిన విద్యుత్తు... తదితర కనీస సౌకర్యాలు పాలకులు కల్పించకపోవడంతో వారు వలసబాట పట్టాల్సిన పరిస్థితి ఏర్పడింది. తెలంగాణ ప్రాంతంలో ఉన్న ప్రభుత్వరంగ సంస్థలను నిర్వీర్యంచేశారేతప్ప ఎలాంటి అభివృద్ధిని చేపట్టలేదు. తెలంగాణ రాష్ట్రం ఏర్పడితే హైద్రాబాద్ లో తమ భూములు ఎక్కడ వెలుగులోకి వస్తాయోమోసనే భయంతో, కబ్జా చేసినవారే సీమాంధ్రలో కృత్రిమ ఉద్యమాన్ని నడిపిస్తున్నారు.

తెలంగాణ ప్రజలు తమ ప్రాంతాన్ని తామే అభివృద్ధిచేసుకోవాలనే సంకల్పంతో పోరాటపటిమతో పోరాటాలు చేపట్టారు. తెలంగాణ ప్రాంతాన్ని అభివృద్ధి చేసుకునేందుకు ఆర్థిక సమానాలు ఉన్నాయన్నారు. హైద్రాబాద్ లో ప్రైవేటు సెక్టారు అధికశాతం ఉన్నందున ఏ ప్రాంతంవారైనా ఉద్యోగం చేసుకుని జీవించవచ్చనే నమ్మకాన్ని వారిలో కల్పించాల్సిన బాధ్యత ప్రతీ ఒక్కరిపైనా ఉంది. రెండు ప్రాంతాల ప్రజలలో ఈ సమస్యపై అవగాహన కల్పించేందుకు రాజకీయ పార్టీలు కృషి చేయాల్సిన అవసరం ఎంతైనా ఉందని వక్తలు పేర్కొన్నారు. -దక్కన్ న్యూస్



ఓటిచ్చినప్పుడే ఉండాలి బుద్ధి ఎన్నుకొని తలబాదుకొన్ననేమగును?
తర్వాత ఏడ్చినను తప్పదనుభవము

అరవై యేండ్ల ఆకాంక్ష ఫలించిన వేళ

- జూపాక సుభద్ర

30.7.13 సాయంత్రం తెలంగాణను ఏర్పాటు చేస్తామనే ప్రకటన రాగానే తెలంగాణ ప్రజలు దూమ్దూమ్గా గంతులేయలే. నివద్దేనా అని గంటదాకా బీరిపోయిండ్లు. తర్వాతనే ఘోసల్ల గొంతులు సంతోషాన్ని యించినాయి. చానా మంది తెలంగాణవల్లకు భయాలు అనుమానాలు న్నాయి. అరవైఏండ్ల తండ్లాటలు ఎదుర్కొన్న మోసకారిత్వనాల వల్ల నమ్మకం వెంటనే కుదరలేదు. పెద్దమనుషుల ఒప్పందం, ఫజల్ అలీ కమిషన్, ప్రెసిడెన్షియల్ ఆర్డర్స్, ఆరుసూత్రాల పథకాలు, 610జీవో, గిర్ గ్లాని కమిషన్ రిపోర్టులు, యీ మద్దెనే డిసెంబర్ తొమ్మిది ప్రకటనలు యివన్నీ దర్వాజకాడికి వచ్చినట్టే వచ్చి దూరమాయె, నోటి కాడిదాకా వచ్చి ఎత్తి పోయినయే. యిన్ని సార్లు మోసపోయిన దుక్కూలున్నయి, గాయూలున్నయి. ధోకాబాజి తనాల్లో నలిగిపోయి అవమానాలకు గురయి, ఎన్నో అనుభవాలన్న తెలంగాణ జనానికి వెంటనే ఎట్ల నమ్మకమొస్తది. పార్లమెంటుల బిల్లుబెట్టి ఆమోదం బొందినంకనే తెలంగాణ ప్రజల అరవై ఏండ్ల ఆకాంక్షలు ఆరాటాలు తీర్తయి. పదేండ్ల వుమ్మడి రాజధాని మల్లేమి మోసం జేస్తదోసనే అనుమానాలు యింకా వీడలే తెలంగాణ ప్రజలకు. తెలంగాణ ప్రకటన వెలువడిన వెంటనే సీమాంధ్రులు 'అయ్యో యింత సడెన్ గానా నిజమా, ఈస్ ఇట్ ట్రూ అని ఆదుర్దాబడిండ్లు.

ప్రకటన వెలువడిన తర్వాత సీమాంధ్ర జిల్లాలోని యూతే, జై తెలంగాణ అని కంగ్రాట్స్ చెప్పిది. కాని హైద్రాబాద్ ల వున్న సీమాంధ్ర దోస్తులు కనీసం పలకరించలే. ఇండియాలో వివిధ రాష్ట్రాల్లో వున్న వాల్లు శుభాకాంక్షలు చెప్పిండ్లు.

మా సచివాలయం పరిస్థితి కొంత భిన్నత్వం కనిపించింది. ఎస్సీ, ఎస్టీ సీమాంధ్ర కొలీగ్స్ జైతెలంగాణ అని సంఘీభావం తెలిపారు. దళి తేతర వుద్యోగమిత్రులు ముందుగా ఎలాంటి స్పందనలు వ్యక్తం చేయక తర్వాత బరస్థయ్యారు. యిన్నాల్లు స్నేహాల్లు తెలంగాణ వాల్లకు అవి వదులుకోవడం యిష్టంలేదు. తెలంగాణ వచ్చిందనే సంతోషంతో పంచిన స్వీట్లను కూడా సీమాంధ్ర కొలీగ్స్ నిరాకరించడంతో నీరు కారి పోయిండ్లు.

మమ్మల్ని వెళ్లగొడుతూ మీరు స్వీట్లు పంచుతారా. ఎవర్నడిగి యీ నిర్ణయం తీసున్నారూ? మేము తెలంగాణకు వ్యతిరేకంగా మా పిల్లల భవిష్యత్ ఏంగావాలి. అప్పుడే ఫ్లానింగ్ డిపార్ట్మెంట్, 'లా' డిపార్ట్మెంట్ లల్లో తెలంగాణ బిల్లుపెట్టడానికి ఫైల్లు కదుల్తున్నయే. మా సీమాంధ్ర ఉద్యోగుల హక్కులు, హైద్రాబాద్ పట్ల మా మనోభావాల గురించి పట్టదా!

యిది రాజకీయ ప్రక్రియే కాదు. యిందులో మా హక్కులు, మా పిల్లల జీవితాలు కూడా ఆధారపడి వున్నయి. మా సర్వీసుల రక్షణ కోసం మేము పోరాట కార్యచరణకు దిగుతాము అని వాదనలు చేసి రెండు రోజుల్నించి పోరాట కార్యక్రమం చేపట్టి 'హైద్రాబాద్ అందరిది' తెలంగాణ వద్దు సమైకాంధ్రముద్దు. సచివాలయం మాదే అనే నినా దాలతో సీమాంధ్ర సచివాలయ ఉద్యోగులు పూరేగింపులు తీస్తున్నారు (సచివాలయంలోనే). యింకా కొంతమంది మా జిల్లాల సంపదలన్నీ తీసుకొచ్చి యిక్కడ బెట్టి అభివృద్ధి చేసినంక యిప్పుడు మేమెక్కడికి పో వాలి? మా బాధ ఎవరికి

పట్టదా! రేపు మీతో మాట్లాడాలంటే సెల్లులో సున్నా చేర్చాలా!

అన్న అమెరికాలో కట్టపడి సంపాదించుకుని తెచ్చిన ఆస్తిని తమ్ముడు పంచమంటే ఎంత కోపమొస్తది?

యిట్లా వున్నయి సెక్రటేరియట్ సీమాంధ్ర వైట్ కాలర్ వాయిస్లు. నిజానికి భారత సైన్యాలు నిజాం రాష్ట్రాన్ని ఆక్రమించింతర్వాత విశాలాంధ్ర తర్వాత చాలా దొమ్మీగ, అక్రమంగ సీమాంధ్రులను సెక్రటే రియట్ సీమాంధ్ర ప్రభుత్వాలు నింపినయి. యిక్కడి స్థానికులు అటెండర్ స్వీపర్స్ నుంచి ఆఫీసర్స్ దాకా లెక్కబెడితే పదిశాతముంటే (తెలంగాణ ఉద్యమం తో కొంత పెరిగింది యీ మధ్య). యిట్లాంటి అసమానతల్లో అన్యాయాల్లో వున్న సాటి తెలంగాణ ఉద్యోగుల హక్కుల గురించి ఏనాడు నోరెప్పుకున్నా యీరోజు తెలంగాణ ఉద్యోగులు, సంగాలు 'వాల్లూ మన సోదురులే, వాల్లపట్ల మన అసహనాలు ప్రదర్శించొద్దు వారికి అండగా వుంటామనీ, వాల్లను గుండెల్లో పెట్టుకుంటామనీ సంఘీభావ కార్యక్రమాలు చేస్తున్నరు. భరోసాయిస్తున్నరు.

సెక్రటేరియట్ లో కీలక పోస్టులు ఫోకల్ సీట్లు, సిఎం పేషీల్లో, సర్వీస్ సెక్షన్లల్లో వున్నదంతా సీమాంధ్రులే. వర్కు సెక్షన్స్, చాకిరీ సెక్షన్లలో తెలంగాణ వాల్లున్నరు, ఎస్సీ, ఎస్టీలున్నరు. రాష్ట్రానికి దశ దిశ నిర్దేశించే సచివాలయంలోనే యీ పరిస్థితి వుంటే మిగతా ఆఫీసు లల్ల యింకెట్లా వుండో!! అరవై ఏండ్ల నుంచి అనేక అవమానాలు, వివక్షలు, నీల్లు, నిధులు కొల్లగొట్టబడినంక కూడా తెలంగాణ ప్రజలు సీమాంధ్ర ప్రజలకు వారి ప్రాంతాల వికాసాల్ని కోరుకుంటున్నరు.

ఈ సందర్భంగా సీమాంధ్రప్రజలు సీమాంధ్రపెట్టుబడిదారులు వారి మీడియా రెచ్చగొట్టే విధానాలకు బలిదానాలు కాకూడదనీ, వారి రాజకీయ ఉచ్చులో పడి తెలంగాణ రాష్ట్ర ఏర్పాటుకు వ్యతిరేకంగా వ్యవహరించకూడదని తెలంగాణ ప్రజలు కోరుకుంటున్నరు. వెళ్లగొడ్డారనీ, అన్నల్ని, యిండ్లు వాకిల్లని గుంజుకుంటారని చాలా దుర్భరమైన భయాల్ని నూరిపోస్తుంది సీమాంధ్ర మీడియా. తెలంగాణ ప్రజలు హైద్రాబాద్ లో అందరూ ఎలాంటి భయం లేకుండా బతుకొచ్చు.

యిదివరకు విడిపోయిన రాష్ట్రాల్లో ఉద్యోగులెవరూ నష్టపోలే. యింకొంటంటే సీమాంధ్ర వుద్యోగభద్రత, సర్వీస్ ప్రొటెక్షన్ సంబంధిత హక్కులు తెలంగాణ ఏర్పడతే కాలరాస్తారనే భయాలు సరియైనవి కావు. తెలంగాణ రాష్ట్రం రాజ్యాంగ బద్ధంగా ఏర్పడబోయే రాష్ట్రం. అందుకని ఉద్యోగుల హక్కులు కూడా పరిరక్షింపబడ్డాయి. యిందులో భయపడాలిని పనేలేదు. కుట్రల్లో పడిపోవడం అవివేకం, హాస్యాస్పదము.

తెలంగాణ తల్లి విముక్తికోసం ఉద్యమాల్లో తొంభై తొమ్మిదిగా పోరింది, కేసుల పాలైంది, జైలుపాలైంది, గాయాలపాలైంది, గ్యాసుబుల్లెట్లు తిన్నదీ, ప్రాణాలు ధారబోసింది తెలంగాణ అణగారిన కులాలే. యీ సామాజిక కులాల యీ మహిళల అభివృద్ధికి ప్రాధాన్యాన్నివ్వడం, రాజకీయ భాగస్వామ్యమివ్వడమే అమరులైన బిడ్డలకు నేటి స్వతంత్ర తెలంగాణ యిచ్చే ఘనమైన నివాళి.



మట్టి బాసలుకొనిన కొట్టి చూచెదము సరకుకొన వీధెల్ల తిరిగి చూచెదము
వరునన్ని విధముల తరచి చూచెదము ఓటు వేయుట పిల్లలాట యెట్లగును?



నేను తెలంగాణను

నిజాం ఖిలేదారు
ఖాన్ కలగన్న నగరాన్ని
ఉత్తర తెలంగాణ ఊపిరిని
నేను కరీంనగర్ ను

ఎనలేని ఘనకీర్తి హార ధారిణిని
ఎలగందుల ఖిల్లాను
కాకతీయ, బహమనీ
మొగల్, కుతుబ్ షాహీ, అసఫ్ జాహీల
అసమాన రాచనగరును
శతాబ్దాలుగా తరగని
శత్రుదుర్భేద్యపు ముద్రను

పెదవాగు, బండవాగు, నక్కవాగులు
నడిచొచ్చిన దారుల్లో
మ్రోయతుమ్మెద, వేములవాడ
ఇరుకుళ్ళ హుస్సేన్ మియాలు కలగూడిన
గోదావరిమీద
ఎలగందుల పాదాలు కడుగుతూ
ఎడతెగని నేల దూప తీర్య మానేరును

నల్ల బంగారాన్ని
తీగల మీద పారించే శక్తి స్వరూపిణిని
లోకం మీద కప్పి చీకటి దుప్పటిని చీల్చే
వెలుగుల విద్యుత్తును
మాంచెస్టర్ ఆఫ్ ఇండియా
రామగుండాన్ని

నడిఒడ్డున వెలిసిన
ఖనిజ సంపదల కాణాచిని
గోదావరి ఖనిని
బొగ్గు బావుల అగ్గిరవ్వను

బౌద్ధజైన వైదిక మతాలకు
ఎర్రతివాచీ పరిచి
అద్వైతమే అలరారిన
గోదావరి నదీతీరాన్ని
గౌతమేశ్వరాలయ ధారణిని
మహా మంచి
మంథినిని

కుష్టు కుక్క రోగం కుదిచ్చిన
శివలింగపు మట్టిని
రాజరాజ నరేంద్రుడు చెక్కిన
దక్షిణ కాశిని
ఎముడాల రాజన్నకు కోడె కట్టిన
వేములవాడను
తీరాక్క దేవుళ్ళు మొలిచిన చోట
వెల్లివిరిసిన హిందూముస్లింల సఖ్యత దర్గాను

నవనరాసింహ క్షేత్రాల భాగస్వామిని
ధర్మవర్మ రాజు బిడ్డను
ధర్మపురిని

అంజనీ పుత్రుని అరచేతినుంచి జారిపడ్డ
సంజీవనీ పర్వతం ముక్కను
కొండగట్టును
కోర్కెలు తీర్చే గుట్టను

గోదావరి, అంతర్వేది, ప్రాణహితల
సంగమ స్థానాన్ని
కాలుడీశ్వరుడు
కలగలిసి వెలిసిన
కాళేశ్వరాన్ని

కాశీలో చావును
నా దర్శన భాగ్యాన్ని సమం చేసిన
మహిమాన్విత త్రిలింగ క్షేత్రాన్ని

శాతవాహన రాజ్య ముఖద్వారాన్ని
కోటిలింగాలు పొదుముకున్న
గోదవరి ఒడ్డును
ప్రముఖ ఓడరేవును
కోటిలింగాలను

బహుభాషా కోవిదున్ని
భారత ప్రధానిని
అపర చాణుక్యణ్ణి
అసమాన యోధున్ని
నేను 'లోపలి మనిషిని'

తెలుగు కవన రచణిని
జ్ఞానపీఠ గ్రహీతను
తెలుగు గజళ్ళ జావళిని

నాగార్జున సాగరాన్ని కలం పాళీలో పారించి
విశ్వంభరను ముద్దాడిన
విచిత్ర సీమ'కవిని
నేను సినారెను

రంగుల రహస్యం విప్పిన మాంత్రికుడిని
ప్రపంచం మెచ్చిన ప్రతిభను
పిటి రెడ్డిని

అగ్గిపెట్టెలో
పట్టుచీర దాచిన పరంధాములను
చేనేత సిగన పూసిన పువ్వును

నక్కల్బూరి వసంత మేఘ గర్జనను
సిక్కోలు పోరు నిప్పు రవ్వల్ని
పొదిమి పట్టుకున్న నేలను
జ్ఞానాన్ని ఎక్కించి
గ్రామాలకు తరలించి

నాగేటి సాళ్ళల్ల ప్రజాపోరు విత్తనాలు చల్లి
దండకారణ్యాన్ని
దట్టించిన ఫిరంగి చేసిన నేలను
సిరిసిల్లా, జగిత్యాల, చిన మెట్పల్లిలు
హుజూరాబాద్, హుస్సాబాద్, జమ్మికుంటలు
జమిలిగా నిర్వహించిన జగిత్యాల
జైత్రయాత్రను

గడీల గోడలు దూకి
భూస్వామ్య పునాదులు పెకిలించిన
ప్రతిఘటనా పోరాటాన్ని

దళపతులు గణపతులు దిశానిర్దేశకులు
మిణుగురు పురుగులు అమరులు
నిలువెత్తు త్యాగాల హుస్సాబాద్ స్థూపాలు
ఓడుతున్న రక్తాన్ని ఎర్రజెండాగా ఎత్తి పట్టి
భారతదేశ విప్లవ ఎజెండా రాస్తున్న కలాన్ని
జల్ జంగిల్ జమీన్ కోసం
జనతన్ సర్కార్ నడుపుతున్న నేలను
ఆరిపోని జనం ఆకాంక్షల దివ్యను
కరీంనగర్ ను
నేను తెలంగాణను

-డాక్టర్ కాసుల లింగారెడ్డి,
సెల్: 88978 11844



ఓ ఓటరు కావన్నా! ఎద్దుల తప్పేమి లేదు కాడి పెట్టుకున్నందుకే
మురిసిపోయి దేబెవోలె ఓట్లు మేపి పంటమాట మరచి నీవు పన్నుంటివి

కుప్పకూలిన రూపాయి బెంబేలేత్తుతున్న సర్కారు

రూపాయి విలువ పడిపోతోంది....ఎందుకు, ఎలా, పర్యవసనాలేంటి తదితర అంశాలను చర్చిస్తున్నాడు సామాజిక కార్యకర్త ఎ. నర్సింహ రెడ్డి

ఆర్థిక రంగాన్ని సంక్షోభం కమ్ముకుంటోంది. రూపాయి విలువలో క్షీణత అప్రతిహతంగా కొనసాగుతోంది. డాలర్ మారకంలో రూపాయి ఎప్పటికప్పుడు కొత్త కనిష్ట స్థాయిలను నమోదు చేస్తూ ఇటు ఫారెక్స్ మార్కెట్, అటు స్టాక్ మార్కెట్ను కుదేలు చేస్తోంది. ఆగస్టు 21న రూపాయి విలువ మరో చారిత్రక కనిష్ట స్థాయి 64.54 నమోదు చేయగా స్టాక్ మార్కెట్ భారీ నష్టాలు చవి చూసింది. ఒక వారం రోజుల్లోనే మదుపరులు ఆరున్నర లక్షల కోట్ల రూపాయలు నష్టపోయారు. ఇదే వరుస కొనసాగితే సెప్టెంబర్ మాసంలో డాలర్తో పోల్చుకుంటే రూపాయి మారకం విలువ 70 స్థాయికి దిగజారే అవకాశముందని డబ్లీవ్ బ్యాంక్ పేర్కొంది. దేశ ఆర్థిక రంగం దివాలు తీస్తుందన్న అంచనాల నేపథ్యంలో కరెంటు ఖాతా లోటు (సీఏడీ) విదేశీ కరెన్సీలకు డిమాండ్ ఊపందుకోవడానికి పరోక్షంగా కారణమవుతున్నాయి. కరెంటు అకౌంట్ లోటు తగ్గే వరకు రూపాయి పతనం కొనసాగే అవకాశాలున్నాయని మూడీస్ హెచ్చు రించింది. ప్రణాళిక సంఘం ఉపాధ్యక్షుడు రూపాయి భారీగా క్షీణించిందని అంగీకరిస్తూనే, రూపాయి విలువ ఏ స్థాయిలో ఉండాలన్న దానికి ప్రభుత్వం ఏమి టార్గెట్ నిర్దేశించలేదని తెలిపారు.

బ్రిటీషోడి నుంచి భారత్కు స్వాతంత్ర్యం వచ్చిన తొలి రోజుల్లో అమెరికా డాలర్తో రూపాయి మారకం విలువ సమానంగా ఉంది. దేశ పాలకుల అవివేకపు ఆర్థిక నిర్ణయాల వల్ల ప్రస్తుతం రూపాయి మారకం విలువ 65కు దిగజారింది. అమెరికా డాలర్కు డిమాండ్ పెరగడంతో దిగుమతిదార్లు, బ్యాంకర్లు డాలర్ల కొనుగోళ్లకు మొగ్గు చూపడానికి తోడు దేశీయ స్టాక్ మార్కెట్ల పరస పతనం, ఎఫ్ఐఐలు తరలిపోవడం రూపాయిని తీవ్ర ఒత్తిడికి గురి చేస్తున్నాయి. ఈ నేపథ్యంలో అమెరికా డాలర్తో రూపాయి మారకం విలువ ఓ దశలో 65కు పడిపోయింది. రూపాయి పతనం చమురు కంపెనీల వ్యాపారంపై తీవ్ర ఒత్తిడిని పెంచుతుంది.

దేశానికి స్వాతంత్ర్యం వచ్చిన ఈ 66 ఏళ్లలో రూపాయి మారకం విలువ 65 రెట్లు పడిపోయింది. 1966, 1993 సంవత్సరాల్లో కూడా రూపాయి భారీ పతనాలు చవి చూసింది. రెండు సందర్భాల్లోనూ సాక్షాత్తు అప్పట్లో అధికారంలో ఉన్న ప్రభుత్వాల్లే పలు అంతర్గత, విదేశీ పరిణాపాల కరెన్సీ విలువను స్వచ్ఛందంగా తగ్గించాల్సివచ్చింది. 1966లో కరెన్సీ విలువ తగ్గించడానికి విదేశాల ఒత్తిడి కారణం అయితే 1993లో ఆర్థిక వ్యవస్థ సంక్షోభంలో పడకుండా నివారించడానికంటూ ఆ చర్యకు ఉపక్రమించింది.

ముఖ్యంగా గత రెండేళ్లలో ఈ పతనం చాలా వేగంగా జరిగింది. గత మూడేళ్ళుగా అంతర్జాతీయ మార్కెట్లో భారత కరెన్సీ తన విలువను కోల్పోవడంలో పోటీ పడింది. అధిక ద్రవ్యోల్బణం, పెట్టుబడుల్లో స్తబ్ధత, మార్కెట్ల పతనం, దిగుమతులు పెరిగి ఎగుమతులు తగ్గడంతో వాణిజ్య లోటు పెరగడం వెరసీ రూపాయిపై తీవ్ర ఒత్తిడి నెలకొంది. ఈ క్రమంలోనే వరుసగా పతనం అవుతున్న రూపాయి విలువను ఆదుకోవడానికి ఆర్బిఐ ప్రభుత్వ రంగ బ్యాంకుల ద్వారా రూ. 63.85 మారక విలువతో డాలర్లను విక్రయించింది.

దేశ ఆర్థిక వృద్ధిరేటు అయిదు శాతానికి దిగజారడం, కరెంటు అకౌంట్ లోటు పెరిగిపోవడం, పారిశ్రామికాభివృద్ధి సూచి క్షీణించడం, అన్నిటికన్నా ముఖ్యంగా రూపాయి విలువ కనీవినీ ఎరుగని రీతిలో పతనం చవిచూడడం ఇవన్నీ భారత ఆర్థిక వ్యవస్థకు ఎదురవుతున్న గడ్డు పరిస్థితికి సంకేతాలని ఆర్థిక నిపుణులు హెచ్చరిస్తున్నారు. ఈ సంకేతాలు ప్రతి ఒక్కరినీ ఆందోళనకు గురిచేస్తున్నాయి. కరెంటు అకౌంట్ లోటు విపరీతంగా పెరిగిపోవడం మరింత ఆందోళన కలిగిస్తోంది. దీనిని అరికట్టేందుకు ప్రభుత్వం ఎంచుకున్న మార్గాలు జబ్బు ఒకటైతే మందు మరొకటి అన్న చందంగా వుందని న్యూఢిల్లీలోని మానవ అభివృద్ధి సంస్థ ప్రొఫెసర్ అజిత్ కె ఘోష్ అభిప్రాయపడ్డారు. కరెంటు అకౌంట్ లోటు తగ్గించేందుకు విదేశీ పెట్టుబడులను ఎక్కువగా ఆకర్షించాలనేది ప్రభుత్వం ఎంచుకున్న మార్గాల్లో మొదటిది. వాణిజ్య లోటును తగ్గించుకోవడానికి చర్యలు తీసుకోకుండా విదేశీ పెట్టుబడులను ఆకర్షించడంపైనే ప్రభుత్వం ఎక్కువగా దృష్టి పెడుతున్నది. ఇది సమస్యకు శాశ్వత పరిష్కారం చూపదు. ఫైనాన్స్ పెట్టుబడుల రూపంలో వచ్చే ఈ విదేశీ పెట్టుబడులు ఒక వేళ పెరిగినా అది మన ఆర్థిక వ్యవస్థకు మేలు చేకూర్చదు.

దేశ ఆర్థిక వ్యవస్థ 1991 నాటి దుస్థితికి దిగజారుతుందేమోనని ఆందోళన వ్యక్తమవుతుండగా, అటువంటి పరిస్థితి రానేరాదని, ఆరు మాసాల దిగుమతులకు సరిపడే 278 బిలియన్ డాలర్ల విదేశీ మారక ద్రవ్యం నిల్వలున్నాయని ప్రధానమంత్రి భరోసా ఇస్తున్నారు. అదే సమయంలో ప్రపంచీకరణ (ప్రపంచ ఆర్థిక వ్యవస్థతో అనుసంధానం) క్రమం ఆగజోదని కూడా ఆయన అంటున్నారు. రూపాయిని నిలబెట్టేందుకు ప్రభుత్వం రిజర్వు బ్యాంక్ తీసుకున్న అనేక చర్యల ప్రభావం కనిపించడానికి కనీసం రెండు మాసాలు పడుతుందని నిపుణుల అంచనా. కాగా ప్రస్తుత గడ్డు పరిస్థితిని ఉపయోగించుకుని సంస్కరణలను మరింత

ఇప్పటికైన పదవుల విడిచి బైటపడలేరా? ఆ.ప్ర. రాజ్యము ముగిసిన తర్వాత మీ గతేమి కానున్నదో తెలుసుకొండి.



వేగవంతం చేయాలని కార్పొరేట్ రంగం ఒత్తిడి చేస్తోంది. ఎఫ్.డి.ఐ.లను మరింతగా అనుమతిస్తే డాలర్లు వచ్చిపడిపోతాయని భావిస్తున్నారు. బడ్జెట్ ద్రవ్యలోటు వరుస సంవత్సరాల్లో హెచ్చుస్థాయిలో వుండటంవల్లనే ఆర్థిక వ్యవస్థ చిక్కుల్లో పడిందని, అందువల్ల సబ్సిడీల భారాన్ని కోత పెట్టాలని కొందరి వాదన. ఈ పరిస్థితుల్లో ఆహారభద్రత బిల్లు సబ్సిడీ భారాన్ని పెంచుతుందని, కాంగ్రెస్ పార్టీకి ఓట్లపై వున్న ఆసక్తి ఆర్థిక వ్యవస్థపై లేదని ఆరోపణలు వినిపిస్తున్నాయి. 1991 నాటి పరిస్థితి రాకపోవచ్చుగాని ఆ లక్షణాలు కనిపిస్తున్నాయి.

విదేశీ ఇన్వెస్టర్లు దేశాన్ని ఉద్ధరించేందుకు పెట్టుబడులు పెట్టరు. లాభాలే ధ్యేయంగా వస్తారు. దేశంలో ఎఫ్డిఐల రూపంలో తీసుకువచ్చిన పెట్టుబడులకు అనేక రెట్ల ఎక్కువ మొత్తాన్ని, రాయల్టీలు, టెక్నాలజీ ఫీజు, మేనేజ్మెంట్ రుసుము, ముడిపదార్థాల సప్లయ్, పరికరాల సప్లయ్, డివిడెండ్లు... పేరిట తదుపరి కాలంలో స్వదేశాలకు తరలించుకు పోతారు. ఒక అధ్యయనం ప్రకారం ఈ రకంగా వారు తరలించుకుపోయే మొత్తం వారి అసలు పెట్టుబడికంటే కనీసం 5 నుంచి 10 రెట్లు ఎక్కువగా ఉంటుంది. అందువలన విదేశీ పెట్టుబడులపై ఆధారపడకుండా, ఆర్థికాభివృద్ధికి ఏ మాత్రం దోహదకారి కాని దిగుమతులను నియంత్రించి ఎగుమతులకు అవరోధాలు తొలగించి ఉంటే రూపాయి విలువలో క్షీణతను ప్రారంభ దశలోనే అరికట్టగలిగి ఉండే వారు. ఆర్థిక వ్యవస్థ వృద్ధిలేకు కూడా భాగుండేది. విదేశీ మారకం నిల్వల పరిస్థితి కూడా మెరుగ్గా ఉండేది.

రూపాయి విలువ దిగజారుడు, కరెంట్ ఖాతాలో విస్తరిస్తున్న లోటు, స్టాక్ మార్కెట్ల పతనం ఏవో వ్యాపార లావాదేవీలుగా సూక్ష్మబుద్ధికి అనిపించవచ్చుగాని వాటి ప్రభావం ద్రవ్యోల్బణం, ధరల పెరుగుదలపై పడి సామాన్యులను సైతం కృంగిస్తాయి. పెట్రోలు, డీజిల్, వంటగ్యాస్, కిరోసిన్ తదితర పెట్రోలియం ఉత్పత్తుల ధరల పెరుగుదలకు దారితీస్తుంది. ఆయిల్ రేటు పెరిగితే దాని ప్రభావం ఒక్క రవాణాపైనేగాక అనేక జీవన రంగాలపై పడుతుంది. దిగుమతి చేసుకునే విడిభాగాలపై ఆధార పడి అన్ని వస్తువుల ధరలు పెరుగుతాయి. విదేశాల్లో విద్య, ప్రయాణాలు వ్యయభరితమవుతాయి. రూపాయి 'అర్థవంతమైన స్థాయి'ని పొందుతుందని ఆర్థిక మంత్రిత్వశాఖ అధికారులంటున్నారు. కాని ఆ స్థాయి ఏమిటో వారికే అంతు చిక్కటం లేదు. దేశ ఆర్థిక వ్యవస్థ గడ్డు పరిస్థితిని ఎదుర్కొంటున్నట్లు, మన సయా ఉదార ఆర్థికాభివృద్ధి పంథా దారి తప్పినట్లు విదితమవుతోంది.

రూపాయి విలువ ఎందుకు పతనమౌతుంది?

1990లో మన వాణిజ్యలోటు 944 కోట్ల డాలర్లుంటే కరెంట్ అకౌంట్ లోటు 970 కోట్ల డాలర్లుంది. విదేశీ కరెన్సీ నిల్వలు 120 కోట్ల డాలర్లకు పడిపోయాయి. ఈ నేపథ్యంలో కరెన్సీ విలువను 18 నుంచి 19 శాతం మేరకు తగ్గించింది. దీనికి తోడు వాణిజ్య విధానంలో కూడా సమూలమైన మార్పులు చేపట్టి అత్యంత పరిమితులతో కూడిన విధానం స్థానంలో స్వేచ్ఛాయుత ఎగ్జిమ్ విధానాన్ని ప్రకటించింది. ఎగుమతిదారులు తమ ఎగుమతుల విలువలో 30 శాతం మేరకు దిగు

మతులు చేసుకునే స్వేచ్ఛ కూడా కల్పించింది. అమెరికన్ డాలరుతో రూపాయి మారకం విలువను 31.37 రూపాయలుగా ఆర్బిఐ నిర్ణయించింది. అప్పటి నుంచి విదేశీ ద్రవ్య మార్కెట్లో అటుపోట్లకు అనుకూలంగా రూపాయి విలువ మారడానికి అనుకూలమైన వాతావరణాన్ని ఆర్బిఐ కల్పించింది. ద్రవ్యోల్బణానికి ఆజ్యం పోసే ఆర్థిక విధానాలు అనుసరిస్తూ సమాంతరంగా నిర్దిష్ట మారక రేటు విధానం అనుసరించడం వల్లనే ఇంత సమస్య తలెత్తినది అప్పట్లో విశ్లేషకులు అభిప్రాయపడ్డారు.

నేడు డాలర్తో పోలిస్తే రూపాయి విలువ దేని వలన ఇలా వేగంగా క్షీణిస్తున్నది? రూపాయి క్షీణతకు రెండు కారణాలు ఉన్నాయి. మొదటిది, దేశీయంగా అంతర్గత ఆర్థిక పటిష్టత దెబ్బతినటం. రెండవది, విదేశాల్లో అంతర్గత ఆర్థిక సమస్యలు ఏర్పడటం. కాగా నేడు మన పాలకులు ఈ రెండు కారణాలలో ప్రధానమైనదైన దేశీయ అంతర్గత బలహీనతను మరుగుపరిచి, కేవలం విదేశాలలోని కారణాలనే 'రూపాయి' పతనానికి మూలంగా చూపిస్తున్నారు. 2008లో ప్రపంచ ఆర్థిక వ్యవస్థను మాంద్యం కమ్మివేసింది. ఇది 2012 వరకు కొనసాగింది. ఈ కాలంలో డాలరుతో రూపాయి మారక విలువ రూ.45 వద్ద స్థిరంగా ఉంది. ప్రపంచ ఆర్థిక వ్యవస్థ మాంద్యం నుండి బయటపడటం ప్రారంభమైన 2012 నుంచి రూపాయి విలువ పడిపోవడం ప్రారంభమైంది. సంక్షోభకాలంలో కాక అది మెరుగుపడుతున్న దశలో మన రూపాయి విలువ పడిపోతోంది. అంటే రూపాయి పతనానికి కారణాలు మాంద్యంలో కాక వేరేచోట ఉన్నాయన్నమాట. పెట్టుబడి చరూళ్లను వర్తమాన వ్యయానికే ఉపయోగించడం వల్ల ఈ సమస్య తలెత్తింది. విదేశాల నుంచి వచ్చిన డాలర్లను ఉత్పాదక రంగంలో పెట్టకుండా వినియోగ వస్తువుల కొనుగోళ్లకు ఉపయోగించడం వలన సమస్య తలెత్తింది. సంపదను పెట్టుబడిగా మారిస్తే ఉత్పత్తి పెరిగి దేశం సంపద్యంతమవుతుంది. విదేశీ మారకద్రవ్యాన్ని విలాసాలకు వినియోగించడం వల్లనే రుణభారం పెరిగి, డాలర్ల కొరత ఏర్పడి రూపాయి మారక విలువ బక్కచిక్కడానికి ప్రధాన కారణం. అందువల్ల ప్రస్తుతం మన ఆర్థిక వ్యవస్థను చికాకు పరుస్తున్న సంక్షోభానికి మూల కారణం పూర్తిగా దేశీయ విధానాల లోపమే కానీ ప్రపంచ ఆర్థిక సంక్షోభం కారణం కానేకాదు.

మన కరెంటు అకౌంట్ లోటు గత ఏడాది స్థూల జాతీయోత్పత్తిలో 4.8 శాతంగా ఉంది. మన విదేశీ మారకద్రవ్య నిల్వలు 28,000 కోట్ల డాలర్లకు పడిపోయాయి. ఈ ఏడాది 17,235 కోట్ల డాలర్ల రుణ చెల్లింపులు చేయాల్సి ఉంది. ఈ నేపథ్యంలో 1991లో మన బంగారాన్ని తాకాట్టు పెట్టుకొని, రూపాయి విలువ తగ్గించుకొని దిగుమతుల కోసం దినదినగండంగా బతకాల్సిన రోజులు పునరావృతం కానున్నాయనే భయాలు సర్వత్రా వ్యాపిస్తున్నాయి. ఎన్టీయే పాలనలో 10,800 కోట్ల డాలర్లు (అప్పటి లెక్కల్లో దాదాపు రూ.4.86 లక్షల కోట్లు)గా ఉన్న విదేశీ రుణభారం యూపీఏ ఏలుబడిలో నేడు 39,600 కోట్ల డాలర్ల (రమారమి రూ.పాతిక లక్షల కోట్లు)కు విజృంభించడానికి ఎవరు బాధ్యులు? రూపాయిని, ఆర్థిక రంగాన్ని కుళ్ల బొడిచి నిలుపునా దివాలా

ప్రజలు అమాయకులు వారు ఇప్పటికైనను బైటికి వచ్చి లొపలేసుకుంటే మిమ్ముల మన్నిస్తారు.

తీయించడంలో యూపీఏ సర్వభ్రష్ట పాలనకు సాటి లేదు, ఉండదు! ఇలా రుణభారంతోపాటు వాణిజ్యంలోటూ రెచ్చిపోతుండగా, మన్మోహన్ సర్కారు తప్పులమీద తప్పులు చేస్తూ జాతి భవిష్యత్ ఉరితాళ్లు పేనుతోంది.

ఫలితమివ్వని ఆర్బిఐ, కేంద్రం చర్యలు....

దాలర్ మారకంలో రూపాయి పతనాన్ని నిరోధించేందుకు ఆర్బిఐ, ప్రభుత్వం గత కొంతకాలంగా నానా ప్రయత్నాలు చేస్తున్నాయి. నగదు లభ్యతను తగ్గించాయి. కరెన్సీ డెరివేటివ్స్పై ఆంక్షలు విధించాయి. బంగారం దిగుమతులను కఠినతరంగా మార్చాయి. అయినా రూపీ పతనం ఆగలేదు. మరో వైపు పెట్టుబడులను ఆకర్షించడానికి చేస్తున్న ప్రయత్నాలు కూడా పెద్దగా ఫలితం ఇవ్వలేదు. రోగమొకటైతే మందు ఒకటన్న చందంగా ప్రభుత్వం వాణిజ్యలోటు తగ్గించే చర్యలు తీసుకోకుండా, కరెంట్ అకౌంట్ లోటు తగ్గించేందుకు విదేశీ పెట్టుబడులను ఆకర్షించేందుకు ఎక్కువగా ప్రయత్నిస్తున్నది. ప్రపంచీకరణ యుగంలో కరెంట్ అకౌంట్ను కేటిబిల్ అకౌంట్ పూర్తిగా నడిపిస్తోంది. ఇదొక ఆందోళన కలిగించే పరిణామం. విదేశీ పెట్టుబడుల పెంపు ఒక్కటే దీనికి పరిష్కారం అన్న భావన కూడా దీని నుంచి వచ్చిందే. ఇదొక విషవలయం లాంటిది. ఇందులో గనుక ఒకసారి దూరితే బయటపడడం కష్టం అని ఆర్థిక నిపుణులు హెచ్చరిస్తున్నారు. భారత కరెంటు అకౌంట్ లోటు 2004-05 లో 2.5 బిలియన్ దాలర్లు (జిడిపిలో 0.4శాతం) వుండగా 2012-13 నాటికి 87.8 బిలియన్ దాలర్లకు (జిడిపిలో 4.6 శాతానికి) చేరుకుంది. వాణిజ్య లోటులో పెరుగుదలే ఈ లోటు పెరుగుదలకు ప్రధాన కారణంగా కనిపిస్తోంది. వాణిజ్య లోటు 2004-05 లో 33.7 బిలియన్ దాలర్లు (జిడిపిలో 5.5 శాతం) వుంటే, 2012-13 నాటికి అది 190.9 బిలియన్ దాలర్లకు (జిడిపిలో 10.6 శాతానికి) పెరిగింది. వాణిజ్య లోటు ఇంతగా పెరగడానికి తయారీ రంగానికి దోహదపడే యంత్రాల దిగుమతుల కన్నా బంగారం, పెట్రోలియం, ఎరువులు, టోగ్గు, వినియోగ వస్తువుల దిగుమతుల పెరుగుదల ఒక ముఖ్య కారణం. దాంతో కరెంట్ ఖాతాలో లోటు కూడా ప్రమాదకర స్థాయికి విస్తరించింది. గత రెండేళ్లలో దాలర్ మారకంలో రూపాయి విలువ 28 శాతం పతనమైంది. రూపాయి విలువ స్థిరత్వం కోసం సాధ్యమైన చర్యలన్నీ ప్రభుత్వం తీసుకుంటుందని ఆర్థిక శాఖ కార్యదర్శి అరవింద్ మయారామ్ చెప్పారు.

ఆర్బిఐ, కేంద్ర ప్రభుత్వం ఎన్ని చర్యలు తీసుకుంటున్నప్పటికీ రూపాయిని పతనం నుంచి కాపాడలేకపోతున్నాయని ఇండియా ఫారెక్స్ అడ్యైజర్స్ సీఈవో అభిషేక్ గోయెంకా తెలిపారు. అమెరికా ఫెడరల్ రిజర్వ్ ఉద్దీపన ప్యాకేజీని ఉపసంహరించడానికి కట్టుబడి ఉందన్న సంకేతాలు వెలువడటంతో అంతర్జాతీయంగా డాలరు మరింత బల పడింది. ఇది రూపాయిపై ఒత్తిడి మరింత పెంచింది. ఫెడరల్ రిజర్వ్ చర్యలపై ఆందోళనలతో ఇండోనేసియా, మలేసియా, థాయ్లాండ్ వంటి వర్తమాన దేశాల కరెన్సీలు సైతం కొత్త కనిష్టాలను తాకాయి. ఎస్బిఐ చైర్మన్ ప్రతీవ్ చౌధురి మాట్లాడుతూ, ఎగుమతుల సామర్థ్యాన్ని భారత్ పెంచుకోవాల్సి ఉంది. అదే ప్రస్తుత సమస్యకు పరిష్కారం. దిగుమతులు

పెరుగుతూ ఎగుమతుల్లో వృద్ధి లేకపోవడం వల్ల కరెంట్ ఖాతా లోటు పెరుగుతోంది అన్నారు. రూపాయి పటిష్టానికి ఆర్బిఐ తీసుకున్న చర్యలు ఎంత మాత్రం ఫలించినట్లుగా లేదు. ఆర్బిఐ కేవలం లిక్విడిటీనీ మాత్రమే లక్ష్యంగా పెట్టుకుని ముందుకు సాగుతోంది. ఇది సరైన ఆలోచనగా కనిపించడంలేదు. ఏది ఏమైనప్పటికీ మార్కెట్లో తీవ్రమైన అయోమయం నెలకొని ఉందని మనోజ్ రాణే బిఎన్పి పరిబన్ తెలిపారు. దాలర్ బలపడే తీరును చూసి గ్లోబల్ పైనాన్నియల్ సర్వీసుల దిగ్గజం మోర్గాన్ స్టాన్లీ ఆందోళన వ్యక్తం చేస్తోంది. దాలర్ ఇదే స్థాయిలో పెరిగితే ఆసియా ఖండం మళ్లీ 1990 నాడు ఎదుర్కొన్న పరిస్థితులను చవిచూసే ప్రమాదం ఉందని తన నివేదికలో పేర్కొంది.

ముగింపు :

భారతీయ ఆర్థిక వ్యవస్థ, అభివృద్ధి పథం నుంచి మరలా తిరో గమన మార్గాన్ని పట్టింది. పారిశ్రామిక అభివృద్ధి మందగించింది, డ్రవ్వో ల్యూణం రెండంకెల్లోనే నిలచిపోయింది. కరెంటు ఖాతా లోటు పెరిగి పోతున్నది, విదేశీ మారక నిల్వలు తరగి పోతున్నాయి. రూపాయి మారక విలువ క్షీణిస్తున్నది. భారతదేశంపై ఆర్థిక సంక్షోభం తక్షణ ప్రభావం ఏమంటే, ఈక్విటీ మార్కెట్ నుంచి విదేశీ సంస్థాగత పెట్టుబడులు బయటకు వెళ్లిపోవడం. తమ మాతృదేశంలో సంభవించిన నష్టాలను పూడ్చుకునేందుకు ఆస్తులను తగ్గించు కోవలసిన అవసరం ఉన్నవారూ, అలానే అనిశ్చిత వాతావరణంలో భద్రతను కోరుతున్న వారు అయిన విదేశీ సంస్థాగత పెట్టుబడిదారులు భారతీయ మార్కెట్ నుండి తమ వాటాలను ఉపసంహరించుకుంటున్నారు.

ఏదేమైనా, అంతిమంగా రూపాయి విలువ భారీ పతనం వలన మన దేశ ఆర్థిక వ్యవస్థకు తీవ్ర అసర్థాలు ఏర్పడతాయి. దీనితో, డ్రవ్వో ల్యూణం పెరిగి పోగలదు. అంటే, దేశీయంగా ధరలపెరుగుదలకు ఇది మరింత కారణం అవుతుంది. అలాగే, రూపాయి విలువ పతనాన్ని అడ్డుకునేందుకై మన రిజర్వ్ బ్యాంక్ దాలర్లను అమ్మి (తద్వారా సరఫరా పెంచటం) రూపాయలను పడేపడే కొనుగోలు చేయడం (డిమాండ్ పెంచటం) వలన, కడకు దేశంలోని విదేశీ మారకం నిల్వలు వేగంగా అడుగంటి పోతాయి. దీనితో మనం మరలా 1991 నాటి దుస్థితికి చేరుతాం. నాడు, దేశీయ దిగుమతులకు, విదేశీ మారకం లేదనే పేరిట, మన పాలకులు సుమారు 60 టన్నులబంగారాన్ని, ఇంగ్లాండ్, స్విస్ బ్యాంకులకు అమ్మేశారు. అటువంటి పరిస్థితి నేడు పునరావృతం అయినా ఆశ్చర్యం లేదు. ఈనాడు ప్రపంచవ్యాప్తంగా నయా ఉదారవాద విధానాలకు వ్యతిరేకత ప్రబలుతున్నది. అయినప్పటికీ మన విధానకర్తలు మాత్రం ఈ ఓటి పడవ ప్రయాణానికే మొగ్గు చూపుతున్నారు. బయటకు తరలుతున్న విదేశీ సంస్థాగత పెట్టుబడులను తిరిగి వెనక్కు రప్పించేందుకు గాను ఆంక్షలను మరింతగా సడలిస్తున్నారు. ప్రభుత్వ వ్యయం ద్వారా మాంద్యాన్ని తొలగించడానికి మారుగా నగదు చెలామణిపై దృష్టిని నిలుపుతున్నారు. ఇంతకన్నా అవివేకం మరొకటి ఉండదు. ఎందుకంటే, ఏదైతే సమస్యను సృష్టించిందో ఆ అంశమే సమస్యను పరిష్కరించగలదన్న సమ్మతాన్ని విధానకర్తలు వ్యక్తం చేస్తున్నారు!



హామీ ఇది చెప్పుతున్న తెలంగాణ ప్రజల కోర్కె
కడ్డుపడిన మీ తప్పును క్షమతో మన్నిస్తారు'



తెలంగాణ జానపద వీరులు



చర్చలో ప్రసంగిస్తున్న శ్రీనివాసగౌడ్. చిత్రంలో అంబాల నారాయణ గౌడ్, ప్రొ.జయధీర్ తిరుమలరావు, కొంపెల్లి వెంకట్, డా. ఎ.కె.ప్రభాకర్ (పక్కన) జానపద కళాకారులు

తెలంగాణ రిసోర్స్ సెంటర్ ఆధ్వర్యంలో ఆగస్టు 10వ తేదీన శని వారం సాయంత్రం హిమాయత్ నగర్ లోని చంద్రం భవన్ లో సర్వాయి పాపన్న జయంతి సందర్భంగా 'తెలంగాణ జానపద వీరుల చారిత్రక పోరాటాలు-ప్రత్యేక రాష్ట్ర ఉద్భవం' చర్చా కార్యక్రమం జరిగింది. ఈ కార్యక్రమంలో ప్రొ.జయధీర్ తిరుమలరావు, తెలంగాణ గెజిటెడ్ ఆఫీసర్స్ అసోసియేషన్ ప్రెసిడెంట్, టిజాక్ కో-చైర్మన్, వి. శ్రీనివాసగౌడ్, గౌడ ఐక్య సాధన కమిటీ కో-ఆర్డినేటర్ అంబాల నారాయణ గౌడ్, రచయిత కొంపెల్లి వెంకట్, రచయిత, రీసెప్ట్ స్కాలర్ డా. ఎ.కె.ప్రభాకర్ తదితరులు పాల్గొన్నారు. ఈ సందర్భంగా వక్తల ప్రసంగ సారాంశం క్లుప్తంగా...

వీరులు సాధించిన విజయాల్లో భాగంగా ప్రపంచం ముందడుగు వేస్తుంది. వీరులే చరిత్ర నిర్మాతలు, వీరులు లేని నేలకు చరిత్ర లేదు అని ఒక ప్రముఖ రచయిత చెప్పారు. ఆ విధంగా చూస్తే తెలంగాణకు ఎవరేని చరిత్ర ఉన్నది. ఎందరో యుద్ధవీరులు ఈ నేలలో జన్మించారు. ఆ వీరులను స్మరించుకోవడమే ఈరోజు మన కార్యక్రమం. అయితే ఆ చరిత్రను పొందుపరచుకోవడంలో ముందు తరాలకు అందించడంలో సీమాంధ్ర ప్రభుత్వపు కుట్రలవల్ల ఈ నేలమీద వీరులను వెలుగులోకి తేవడంలో వైఫల్యం చెందడం జరిగింది.

ఆ వీరుల వీరగాధలు జానపద రూపాలలో గేయాలు అల్లుకున్నాయి. కానీ వాటిని ప్రజలకు తెలియజేసే కళాకారులకు కనీస ఆదరణ, తోడ్పాటులేదు. వాటిని తెలంగాణ రాష్ట్ర నిర్మాణంలో మనం సరిదిద్దుకోవాలి. తెలంగాణ జానపద వీరులను వలస ప్రభుత్వాలు హేళనచేసే విధంగా కార్యక్రమాలు చేశాయి. ఈరోజు మనకు టెలివిజన్ ఇస్తున్న ఆనందంలో ఆలోచింపజేసే విషయాలు తక్కువ. కానీ జానపద కళా రూపాలలో అన్ని కూడా చరిత్రను, రాజకీయ, సామాజిక, ఆర్థిక విషయాలను, వీరత్వం ఆలోచనలతోకూడిన అపురూపమైన కళాఖండాలు. వాటిని కాపాడుకోవాలి. ఆ కళాకారులను ప్రోత్సహించాలి. తెలంగాణ అమరవీరులను స్మరిస్తూ వారి పోరాటాలు, వీరశైవలంబి అనేక

పోరాటాలు ఉన్నాయి. వాటిని మనం ముందు తరాలకు అందించాలి.

వీరుడు అనేవాడు వ్యవస్థను ప్రశ్నిస్తాడు. ఆ వ్యవస్థను వ్యతిరేకించి పోరాడి మరణించినవాడు అమరవీరుడు. అందులో ముసలమ్మ, ఎల్లమ్మ లాంటివాళ్ళు వాళ్ళు దేవతలుగా కొలవబడుతున్నారు. పూజించబడుతున్నారు. పోరాటవీరుల్లో సర్వాయి పాపన్న ముఖ్యులు. హైద్రాబాద్ కు ఈశాన్యంగా 50 మైళ్ళ దూరంలో ఉన్న కొండదుర్గం గ్రామానికి చెందిన సర్వాయిపాపన్న చరిత్ర, అతడి పోరాటాలు ప్రజల హృదయాల్లో నిలిచిపోయాయి. కానీ ఈ వ్యాపార ప్రభుత్వాలు వాటికి అనుబంధ రచయితలు అతని చరిత్రను వక్రీకరించి వ్రాశారు. పాపన్న కల్లుగీత(గౌడ) కులానికి చెందినవాడు. పాపన్న కులగౌరవం, సమానత్వంకోసం పోరాడాడు. 1702లో రుస్తుదిల్ ఖాన్ అనే డిప్యూటీ గవర్నర్ షాహూర్ ప్రాంతంలో కల్లుగీతవారిని సమూలంగా అణచివేయాలని తీర్మానించాడు. అదే సమయంలో పాపన్న తన సైన్యంతో ఇరుగు పొరుగు కోటలను ఆక్రమించుకోవటం ప్రారంభించాడు. 1702-04 కాలంలో తెలంగాణ మధ్య ప్రాంతంలో అతని ప్రాబల్యం పెరిగింది. 1708లో పాపన్న సైన్యంతో వరంగల్ కోటను జయించాడు. ఆతర్వాత భువనగిరి దుర్గాన్ని ఆక్రమించాడు. అలా సాగిన ఒక జాతీయ నాయకుడి వీరగాధని ఈ సీమాంధ్ర నాయకులు హేళనచేస్తూ పాఠ్య పుస్తకాలలో పొందు పరిచారు. ఇది సరికాదు. ఆయన ఒక పోరాట వీరుడు. నిరంకుశత్వాన్ని ఎదురించిన నాయకుడు సర్వాయి పాపన్న అని వక్తలు పేర్కొన్నారు.

ఈ కార్యక్రమంలో 'శారదగాళ్ళు' తెలంగాణ జానపద వీరుల చారిత్రక పోరాట గాధలను గౌస్ నగర్ కు చెందిన జంగయ్య, వెంకటేష్ బృందం, హన్మంత్, లక్ష్మీ బృందం ఈ రెండు బృందాలు వారి కళారూపాలను ప్రదర్శించారు. ఈ కార్యక్రమంలో ప్రొ. అన్వర్ ఖాన్, ఎమ్. వేదకుమార్, కె. ప్రభాకర్, దొమ్మూట వెంకటేష్ తదితరులు పాల్గొన్నారు.

- దక్కన్ న్యూస్



ప్రభుత్వ బలగాల నుండి అలజడిని ఆపుటకని లారీఛార్జ్, కన్నీటి టపాకాలు, ఫైరింగులు చాటుమాటు గుండాల తోలు బూట్లు



తెలుగు అకాడమి



హిమాయత్ నగర్, హైదరాబాదు - 500 029.

అధ్యక్షులు

మాన్యశ్రీ సి. డామోదర రాజనర్సింహ
ఉప ముఖ్యమంత్రి,
ఉన్నత, సాంకేతిక విద్య శాఖామాత్యులు,
ఆంధ్రప్రదేశ్ ప్రభుత్వం, హైదరాబాదు.

ఈ మెయిల్: info@teluguacademy.net
వెబ్: www.teluguacademy.net
ఫోన్ నంబర్లు: 040-23225215, 23226041
ఫ్యాక్స్ : 040-23225359

అకాడమి లక్ష్యాలు

భాషాప్రయుక్త రాష్ట్రాల ఆవిర్భావం తర్వాత ప్రాంతీయ భాషల అభివృద్ధి, వికాసానికి భారత ప్రభుత్వం తీసుకున్న కొన్ని చర్యల ఫలితంగా తెలుగు అకాడమి ఆవిర్భవించింది. తెలుగు అకాడమి ప్రధాన ధ్యేయం తెలుగు భాషను అభివృద్ధి పరచి విద్యా విషయక గ్రంథాలను విద్యార్థులకు అందించడం.

అకాడమిలో లభించే పుస్తకాలు

ఇంటర్ నుంచి పి.జి.వరకు పాఠ్యపుస్తకాలు అందివ్వడం అకాడమి బాధ్యతలలో ప్రధానమైనది. మాండలికాల వంటి భాషా గ్రంథాలు, నిఘంటువులు, పాఠశాల స్థాయి నిఘంటువులు, పదకోశాలు, పారిభాషిక పదకోశాలు, పోటీ పరీక్షలకు అవసరమైన గ్రంథాలు, తెలుగు బోధన శిక్షణగ్రంథాలు, వ్యక్తిత్వ వికాసగ్రంథాలు, స్వయం ఉపాధికల్పనకు ఉపకరించే పుస్తకాలు అకాడమి ప్రచురిస్తుంది. అకాడమి ప్రధానంగా భాషా వికాసం కోసం, భాషను పరిపుష్టం చేయడానికి ఉద్దేశించింది.

తెలుగు అకాడమి 40 సంవత్సరాలుగా "తెలుగు" త్రైమాసిక వైజ్ఞానిక పత్రికను కూడా నిర్వహిస్తున్నది.

అకాడమి విక్రయ కేంద్రాలు

అకాడమి ప్రచురించే పుస్తకాలను హైదరాబాదు, విజయవాడ, విశాఖపట్నం, తిరుపతి, ఆనంతపురం, వరంగల్, గుంటూరులలోని పంపిణీ కేంద్రాల ద్వారా రాష్ట్రమంతటా విద్యార్థులకు అందచేస్తున్నది.

తెలుగు రానివారికి తెలుగు నేర్పించడం

పరిపాలన రంగంలో తెలుగును అధికారభాషగా ప్రవేశపెట్టి, దాన్ని సులువుగా అమలుపరచడానికి ప్రభుత్వం చేస్తున్న కృషిలో సహకరించడం అకాడమి లక్ష్యాలలో ఒకటి. అధికారభాషగా తెలుగును అమలుపరిచే ప్రభుత్వ విధానంలో భాగంగా, అకాడమి లక్ష్యాలకనుగుణంగా రెండోభాషగా తెలుగు బోధన కార్యక్రమం కింద తెలుగు భాషను నేర్చుకోవాలనుకునేవారికోసం, ప్రభుత్వ ప్రభుత్వేతర ఉద్యోగుల తదితరుల కోసం గత 40 సంవత్సరాలనుంచి తెలుగులో పరిచయకొర్సును, ఉన్నత కొర్సులను నిర్వహిస్తుంది. బోధన కాల వ్యవధి 48 వనిరోజులు. కొర్సులు పూర్తి అయ్యేనాటికి తెలుగులో మాట్లాడడం, రాయడం, చదవడం కొంతవరకు అలవరచుకోవచ్చు. పరిచయ కొర్సులో ప్రవేశానికి విద్యార్హత ఎస్.ఎస్.సి., ఉన్నత కొర్సులో చేరడానికి పరిచయకొర్సు పూర్తిచేసి ఉండాలి. ఇప్పటివరకు 54 పరిచయకొర్సులు, 40 ఉన్నతకొర్సులను అకాడమి నిర్వహించింది. ఈ కొర్సు పూర్తిచేసి ఉత్తీర్ణులయి ఉన్నతస్థాయిలో నిలిచినవారికి బంగారు పతకం బహుకరించడం జరుగుతున్నది.

ఈకొర్సుకు సంబంధించి తెలుగు పరిచయవాచకం రూ.45/-లకు, రాత పనిపుస్తకం రూ.16/-లకు ఉన్నత వాచకం రూ.24/- లకు, లర్ని తెలుగు సి.డి. రూ.60/-లకు తెలుగు అకాడమి విక్రయిస్తున్నది.

అకాడమి అందించే విద్యార్థి పురస్కారాలు

2001 సంవత్సరం నుంచి తెలుగు అకాడమి ఇంటర్మీడియట్లో తెలుగు మాధ్యమంలో చదివి రాష్ట్రస్థాయిలో ప్రథమ, ద్వితీయ స్థానాలు సాధించిన విద్యార్థులకు పురస్కారాలు అందచేస్తున్నది.

ఉపాధ్యక్షులు

శ్రీ అజయ్ మిశ్రా.ఐ.ఐ.ఎస్.
రాష్ట్రఉన్నత విద్యాశాఖ ముఖ్యకార్యదర్శి
ఆంధ్రప్రదేశ్ ప్రభుత్వం, హైదరాబాదు.

సంచాలకులు

ఆచార్య కె. యాదగిరి
ఎం.ఎ., పి.హెచ్.డి.

ఫిలిం ఛాంబర్ ఎన్నికల్లో అన్యాయం

ఆంధ్రప్రదేశ్ చలనచిత్ర వాణిజ్యమండలి కార్యవర్గఎన్నికల్లో తెలంగాణ వారికి తీవ్ర అన్యాయం జరిగిందని తెలంగాణ ఫిలిం ఛాంబర్ అధ్యక్షుడు విజయేందర్ రెడ్డి అన్నారు. ఫిలిం ఛాంబర్ ఎన్నికల్లో ఆంధ్రా ప్రాంతానికి చెందిన వారు 32 మంది ఎన్నికైతే తెలంగాణ వారు కేవలం 12 మంది మాత్రమే ఎన్నికయ్యారన్నారు. ఈ పన్నెండు మందిలోనూ కార్యవర్గం లోకి ఒక్కరిని కూడా తీసుకోలేదని విమర్శించారు. తెలంగాణ ప్రాంతం నుంచి కనీసం ముగ్గురికి అవకాశం ఇవ్వాలని కోరితే పట్టించుకోలేదన్నారు.

తెలంగాణ వాళ్ళకు వైద్యం చేయబోమన్న సీమాంధ్ర వైద్యులు

కుల, మత, ప్రాంతాలకు అతీతంగా వైద్యసేవలు అందించాల్సిన వైద్యులే ప్రాంతీయ వివక్ష పాటించారు. చికిత్స కోసం ఆర్థిస్తున్నా పట్టించుకోకుండా హైదరాబాద్ కు వెళ్ళకుండా కర్నూలుకు ఎందుకు వచ్చారంటూ ఎగతాళి చేశారు. మహబూబ్ నగర్ జిల్లా మన్నెపాడు మండలం బోరేపల్లి గ్రామానికి చెందిన శేఖర్ (42) చికిత్స కోసం కర్నూలు ప్రభుత్వసుపత్రికి వెళ్ళితే, నీది తెలంగాణ కదా... ఇక్కడకు ఎందుకు వచ్చావంటూ తిప్పిపంపారు. దీంతో ఆయన హైదరాబాద్ చేరుకొని (ఆగస్టు 7) గాంధీ ఆసుపత్రిలో చికిత్స పొందారు.

జీహెచ్ఎంసీలో సీమాంధ్ర అధికారులదే హవా

హైదరాబాద్ లోని జీహెచ్ఎంసీ సీమాంధ్ర అధికారుల పెత్తనంలో చిక్కుకుపోయింది. అక్కడి అధికారుల వివరాలను పరిశీలిస్తే...

- మొత్తం అదనపు కమిషనర్లు - 8
- ఐఎఎస్ లు - 2
- తెలంగాణ - 3 (అప్రెండీస్ పోస్టులు)
- సీమాంధ్ర - 3 (అత్యంత కీలక విభాగాలు)
- జోనల్ కమిషనర్లు మొత్తం - 5

- అంతా సీమాంధ్రులే
- డిప్యూటీ కమిషనర్లు మొత్తం - 18
- తెలంగాణ - 10
- సీమాంధ్ర - 8 (కీలక ప్రాంతాలు)
- సహాయ వైద్యాధికారులు మొత్తం - 18
- తెలంగాణ - 7
- ఆంధ్రా - 11
- ఇంజనీర్లు సుమారు 300
- తెలంగాణ 200
- సీమాంధ్ర 100
- టౌన్ ప్లానింగ్ అధికారులు - 32
- తెలంగాణ - 9 (కిందిస్థాయి ఏసీపీలు)
- సీమాంధ్ర - 23 (ఉన్నత స్థాయి)
- కంప్యూటర్ ఆపరేటర్లు, మినిస్టీరియల్ స్టాఫ్ (ఔట్ సోర్సింగ్) సుమారు 500 వీరిలో 90 శాతం సీమాంధ్రులే

సీమాంధ్ర ఉద్యోగులకు చట్టాలు వర్తించవా?

సీమాంధ్ర ఉద్యోగులకు ప్రభుత్వ చట్టాలు వర్తించవా అని తెలంగాణ ఉద్యోగసంఘాల జాక్ ప్రశ్నించింది. సీమాంధ్ర ఉద్యోగులు ర్యాలీలు తీసినా, ధర్నాలు చేసినా ప్రభుత్వం ఏమీ అనడం లేదని, పైగా వారిని ప్రోత్సహించే విధంగా వ్యవహరిస్తోందని విమర్శించింది. టీజీవో అధ్యక్షుడు శ్రీనివాస్ గౌడ్ మాట్లాడుతూ తెలంగాణ ఉద్యోగులు తమ హక్కుల కోసం పోరాడితే ప్రభుత్వం 177 ఉత్తర్వు జారీచేసి ఉద్యోగులను భయ పెట్టాలని ప్రయత్నించినదని గుర్తు చేశారు. సచివాలయంలో ఐదుగురి కంటే ఎక్కువమంది కలసి తిరగవద్దని ఆంక్షలు విధించినన్నారు. ఈ నిబంధనలు సీమాంధ్ర ఉద్యోగులకు వర్తించవా అని ప్రశ్నించారు.

● పుస్తకావిష్కరణలు

ప్రముఖ రచయిత బీఎస్ రాములు రచించిన 'కాలం తెచ్చిన మార్పు', నీటిపారుదల శాఖ రిటైర్డ్ ఇంజనీర్ దొంతుల లక్ష్మీనారాయణ రాసిన 'రాష్ట్రంలో నదీజలాల లభ్యత - పంపిణీలో తెలంగాణ పట్ల వివక్ష పుస్తకాలను ఆగస్టు 29న ఎంపీ పొన్నం ప్రభాకర్ నివాసంలో రాజ్యసభ సభ్యులు వీహెచ్, పాల్వాయి గోవర్ధన్ రెడ్డి ఆవిష్కరించారు. రాపోలు ఆనందభాస్కర్ అధ్యక్షత వహించిన ఈ కార్యక్రమంలో కేంద్రమంత్రి జైపాల్ రెడ్డి, ఎంపీ సిరిసిల్ల రాజయ్య, సురేష్ షట్కర్, పొన్నం ప్రభాకర్ తదితరులు పాల్గొన్నారు.



రాష్ట్రంలో నదీజలాల లభ్యత పుస్తకావిష్కరణ సభలో రచయిత దొంతుల లక్ష్మీనారాయణ (కుడి నుంచి మూడో వ్యక్తి)తో ప్రముఖులు



అలస్యంగా నైతేనేమి బుద్ధి వచ్చినది వానికి ప్రభుత్వ అత్యాచారము బోధపడను నేటికైన


హైదరాబాద్ హమారా - తెలంగాణ ఆత్మరా

నినదించిన తెలంగాణ ఉర్దూ తెలుగు కవి గాయక సమ్మేళనం

భూషా, సంస్కృతుల పునర్వికాసం కోసం 1998లో ప్రారంభమైన తెలంగాణ రచయితల కళాకారుల ఉద్యమంలో సెప్టెంబర్ 1 అదివారం హైదరాబాద్ నగరంలో ఎస్వీ హాల్ లో జరిగిన ఉర్దూ, తెలుగు కవుల సమావేశం కీలకమైందని చెప్పుకోవాలి. 1939లలో ఇదే లక్ష్యంతో పెద్దలు సురవరం ప్రతాపరెడ్డి, మాడపాటి హనుమంతరావు, కోత్వాల్ వెంకట్రామారెడ్డి, బూర్గుల రామకృష్ణ రావులు పూనుకోవడంతో ఆంధ్ర సారస్వత పరిషత్తు ఏర్పడింది. అదే వేదిక మీద “హైదరాబాద్ హమారా - తెలంగాణ ఆత్మరా” పేరుతో ఈ నేల మూలల నుంచి వచ్చిన రెండు వందల మందికిపైగా తెలుగు, ఉర్దూ కవులతో జరిగిన కవి సమ్మేళనం ఒక ప్రాధాన్యతను సంతరించుకున్నది.

హైదరాబాద్ మాది -మేమే అభివృద్ధి చేశాం అన్న సీమాంధ్రులు, వారి పాలకవర్గాలు వారి ఉద్యోగులు చేస్తున్న వాదనకు జవాబుగా ఈ కవి సమ్మేళనం రూపుదిద్దుకున్నది. అయితే నేపథ్యం రాజకీయ, సామాజికమైందే కావచ్చు. కానీ గత 15 ఏళ్లుగా తెలంగాణ సాంస్కృతిక వేదిక ఏర్పాటుతో ప్రారంభమై దశదిశలా వ్యాపించిన తెలంగాణ సాంస్కృతిక, సాహిత్య ఉద్యమం హైదరాబాద్ నగరానికి సంబంధించి దృష్టి పెట్టక పోవడమనేది మాకు కొట్టొచ్చినట్టు కనపడింది. ఆగస్టు 22న సమావేశమైన ఉర్దూ, తెలుగు కవుల, కళాకారులు సమ్మేళనం నిర్వహకుల సమావేశంలో ఈ విషయం చర్చకు వచ్చింది. దీనితో ఉర్దూ తెలుగు కవుల సమ్మేళనం ప్రేరణతో హైదరాబాద్ కు, తెలంగాణ సమాజానికి ఉన్న చారిత్రక సామాజిక, సాంస్కృతిక సంబంధాల అన్వేషణ దిశగా ముందు ముందు కృషి చేయాలని ప్రతిపాదన వచ్చింది. ఇందుకు సరైన ప్రాతిపదికగా, సీమాంధ్రుల ఆధిపత్య, వలసవాద తర్కంతో చేస్తున్న వాదనకు జవాబుగా తెలంగాణలోని ఉర్దూ - తెలుగు కవులతో కవి

సమ్మేళనం నిర్వహించి ఢీదైన జవాబు చెప్పాలని కూడా ఆసమావేశం నిర్ణయించింది. కుల, మతాలకు అతీతంగా తెలంగాణ, హైదరాబాద్ లోని స్థానిక కవుల తోడ్పాటుతో ఉర్దూ, తెలుగు కవుల సమ్మేళనం తొలి అడుగుగా నిర్వహించి హైదరాబాద్, తెలంగాణల ఆత్మీయ, అనుబంధాన్ని, చారిత్రక సంబంధాలను పునర్నిర్ణయించుకోవాలని సంకల్పించింది. హైదరాబాద్ తో పాటు తెలంగాణ నలుమూలలా విస్తరించి బృందాలుగా, వ్యక్తులుగా అనేక రకాల సాహిత్యకృషి చేస్తున్న వందలాది మంది కవులతో, 36కు పైగా ఉర్దూ తెలుగు సాహిత్య సంఘాలతో నిర్వాహకులలో ప్రధాన బాధ్యతలు తీసుకున్న ఈ సమ్మేళనం సమన్వయ కర్త కవి, రచయిత ఎస్. జగన్ రెడ్డి, ప్రసిద్ధ కథకుడు, కవి స్వైబాబా, కవి పసునూరి రవిందర్ సంప్రదింపులు జరిపారు. ఈ సమ్మేళనం లక్ష్యాలను చెప్పగానే అనూహ్యమైన స్పందన వచ్చింది. తమ తాత ముత్తాతల రక్త, మాంసాలతో రూపుదిద్దుకున్న ఈ పట్నం తమ చిన్నప్పటి నుంచి కథలు కథలుగా విన్న ఈ మహానగరం. తమకు కాకుండా పోతుండేమోనన్న ఆదుర్దా వల్ల కావచ్చు, ఎవరిని సంప్రదించినా విపరీతమైన ఆసక్తి చూపించారు. తమ సంఘాల పేర్లను కరపత్రంలో చేర్చాలని, తమ పేర్లను కూడా జోడించాలని డిమాండ్ చేశారు. ఈ స్పందనను చూసి నిర్వాహకులుగా మేం భయపడినం. ఎందుకంటే సారస్వత పరిషత్తు హాలు చాలా చిన్నది. అంచనాలకు మించి రచయితలు వస్తే ఎట్లా అన్న ప్రశ్న మమ్మల్ని వేధించింది. మొదట సమావేశం మధ్యాహ్నం 2 గంటల నుంచి మొదలు పెడుదామనుకున్నా ఉదయం నుండి మొదలు పెడదామని నిర్ణయించుకొని సారస్వత పరిషత్తు నిర్వహకులను సంప్రదించాం. వాళ్ళు మరెవరికో ఇచ్చామని చెప్పారు. ఒక దశలో తెలుగు విశ్వవిద్యాలయం హాల్ కోసం ప్రయత్నిద్దామని కూడా యోచించాం.



హైదరాబాదులో జరిగిన కవిగాయక సమ్మేళనంలో పుస్తకావిష్కరణ

కుక్క చావు చావకండి చక్కగ బైటికి రండి
తెలంగాణ ప్రత్యేకత కోరుచు బైటికి రండి



అదికూడా సాధ్యం కాలేదు. వెంటనే మరో ప్రయత్నం చేద్దామని నిర్ణయించి మధ్యాహ్నం 2 గంటల మొదలుపెట్టి 9 గంటల వరకు నిర్వహించాలనుకున్న సభను రాత్రి 12 గంటల వరకు కొనసాగించాలని నిర్ణయించుకుని పరిషత్తు వారిని సంప్రదించాం. ఇందుకు పెద్దలు సి.నారాయణ రెడ్డి పెద్దమనసుతో అంగీకరించారు. ఈ కవి గాయక సమ్మేళనం నిర్వహణలో మాకు మనస్ఫూర్తిగా సహకరించిన వ్యక్తులలో ముఖ్యులు ప్రముఖ ఉర్దూకవి, తెలుగు పండితుడు మహబూబ్ నగర్ కు చెందిన కుతుబ్ సర్వే. తెలుగు, ఉర్దూసాహిత్య రంగాల్లో పనిచేస్తున్న గొప్ప సెక్యూలర్, సూఫీ ఫిలాసఫర్ ఆయన. పెద్దలు సి.నారాయణరెడ్డి, వి.ఆర్. విద్యార్థి కవితను ఉర్దూలోకి ఆయన అనువదించి ఉన్నారు. ఆయన, స్ట్రెబాబా సంపాదకత్వంలో త్వరలో తెలంగాణ మీద ఉర్దూ, తెలుగు కవిత సంకలనం వెలువడనుంది. తెలంగాణ తెలుగుసాహిత్యం, ఉద్యమాలతో పరిచయం ఉన్న జనాబ్ కుతుబ్ కవి గాయక సమ్మేళనం గురించి ప్రస్తావించగానే ఎంతగానో ప్రతిస్పందించారు. దేశంలోనే పేరెన్నికగన్న ఉర్దూ కవులు హైదరాబాద్ నుంచేగాక, తెలంగాణ నలుమూలల నుంచి వచ్చేలా చూస్తానని మాకు హామీ ఇచ్చారు. నిజంగానే మాట నిలబెట్టుకుని, అందరి కంటే ముందే సభాస్థలికి చేరుకుని నిర్వాహకులకు అండగా నిలబడ్డారు. ఆయన కృషివల్ల హైదరాబాద్ సహా తెలంగాణలో పని చేస్తున్న మూడు ఉర్దూ సాహిత్య సంఘాలు పాల్గొనడం మాకు మరింత ఉత్సాహానిచ్చింది. అటు తర్వాత చెప్పుకోవాల్సిన వారు ప్రఖ్యాత ఉర్దూ కవి జమీలా నిషాత్, అమ్మంగి వేణుగోపాల్ లు. కవి - గాయక సమ్మేళనం నిర్వహణలో క్రియాశీలంగా పాల్గొని ఎంతగానో సహకరించారు. అలనాటి హైదరాబాద్ రాష్ట్రంలో ఇష్టా స్థాపకులలో ఒకరైన ప్రసిద్ధ చిత్రకారుడు సయ్యద్ బిన్ అహ్మద్ కూతురు జమీలా. మఖ్లాం, రావి నారాయణరెడ్డి వంటి కమ్యూనిస్టు యోధులతో పనిచేసిన కుటుంబం వారిది. తమ మహిళా సంస్థతో పాటు మరో రెండు ఉర్దూ సాహిత్య సంస్థలను కూడా సంప్రదించి వాటి ప్రతినిధులైన కవులను పిలిచారు. తెలంగాణతోపాటు హైదరాబాద్ తెలుగు కవులు ఎప్పుడు పిలిచినా తాను ముందుంటానని, ఏ కార్యక్రమం చేపట్టినా పాల్గొంటానని సమావేశంలో ప్రకటించారు. ఆగస్టు 22నాటి సమావేశం నుంచి సెప్టెంబర్ సమావేశం చివరి వరకు అండగా, హాస్తిక, ఆర్థిక మద్దతునిచ్చిన ప్రసిద్ధకవి పెద్దలు అమ్మంగి వేణుగోపాల్. దేనిని ఆశించక సహకరించిన ఉన్నత వ్యక్తిత్వం వారిది. ఇంతేకాకుండా మరో ముగ్గురు హైదరాబాదీలు కూడా ఉన్నారు. రెండు ప్రపంచ యుద్ధాల మధ్య జన్మించి హైదరాబాద్, తెలంగాణ సాహిత్య, సాంస్కృతిక, వికాస పతనాలను ప్రత్యక్షంగా చూసి వాటిలో విడదీయరాని భాగమైన ఆ ముగ్గురు ఎంటి ఖాన్, కేకర్ రావు జాదవ్, బూర్గుల నర్సింగ్ రావులు. ఖాన్ సాబ్, జాదవ్ సాబ్ లు అనారోగ్యం వల్ల రాకపోయినా బూర్గుల నర్సింగ్ రావు ప్రత్యేక ఆహ్వానితునిగా విచ్చేసి ప్రధాన ప్రసంగం చేసారు. ఈ సమావేశానికి ఆహ్వానించడానికి వెళ్ళినప్పుడు హైదరాబాద్ ప్రగతిశీల సంప్రదాయాల గురించి, అలనాటి ఉర్దూ మహాకవులు గురించి సురవరం, మఖ్లాం కాళోజీ, రావి నారాయణరెడ్డి గురించి బూర్గుల రామ్ కిషన్ రావుల గురించి వారి మహోన్నత వ్యక్తిత్వం గురించి చెప్పి

ఎంతగానో ఉత్సాహపరిచారు. 80 ఏళ్ళ వయస్సులో సభకు సమయానికి విచ్చేసి ఉర్దూ, తెలుగు మాట్లాడి అటు సభలో ఆసీనులైన ఉర్దూ మహాకవులను, తెలుగు మహాకవులను ఉత్తేజపరిచారు. ఏమైనా నేటి చారిత్రక మలుపులో ఈ కవి గాయక సమ్మేళనం విశిష్టమైన సంప్రదాయాలు రెండు మూడు నెలకొల్పిందనే చెప్పాలి.

ఉర్దూ మాతృభాషగా కలిగి తెలుగులో మాత్రమే రాసే కవులు, తెలుగు, హిందీ మాతృభాష కలిగి ఉర్దూలో రాసే హైదరాబాద్ వాసులు “హైదరాబాద్ హమారా, తెలంగాణ ఆత్మరా” అని ఈ కవిగాయక సమ్మేళనం ఇచ్చిన నినాదానికి జత కలుపుతూ గజల్లు, నజమ్ లు రాశారు. గొంతెత్తి పాడారు. ఆవేశంగా పాడారు. కాకతీయ రాజులను, కులీ కుతుబ్ ఖాను, మఖ్లాం, షాద్ రామేశ్వర్ రావును గుర్తు చేసుకున్నారు. నలుగురు మహిళా కవియిత్రులతో పాటు 25 మంది ఉర్దూ కవులు పాల్గొన్నారు. వీరిలో మెదక్, జమీరాబాద్, నిజామాబాద్, హైదరాబాద్, హన్మకొండ, నాగర్ కర్నూల్, మహబూబ్ నగర్ ల నుంచి వచ్చిన వారు ఉన్నారు. ప్రముఖ స్వాతంత్ర్య సమరయోధుడు మఖ్లాం, సర్వర్ దండా, వంటి మహాకవులకు, రావి నారాయణరెడ్డికి సన్నిహిత మిత్రుడైన బోనగిరికి చెందిన జైని మల్లయ్యగుప్తు ఈ సమావేశంలో పాల్గొని హైదరాబాద్, భారతదేశ ప్రగతిశీల కవిత సంప్రదాయం మీద, స్థానిక ముషయిరా సంప్రదాయం మీద అద్భుతమైన ప్రసంగం చేశారు. ఈ సమావేశంలో మొదటి సదస్సు ఉర్దూ కవులతో, రెండవది తెలంగాణ మహిళా కవియిత్రులతో జరిగింది. కవి గాయక సమ్మేళనంలో 1956 తర్వాత పెద్ద ఎత్తున ఉర్దూ - తెలుగు కవి సమ్మేళనంతో పాటు, మహిళా గ్రామీణ హైదరాబాద్ కవులతో ఐదు సెషన్లను నిర్వహించగలిగాం. ఈ సమావేశం నిర్వహణలో భాగం పంచుకున్న వారిలో పసుసూరి రవీందర్, కె. విమల, వేముగంటి మురళి, గాదె వెంకటేశం తదితరులు ఉన్నారు.

అందరూ ఓపికగా కూర్చున్నారు. నిజామాబాద్, నాగర్ కర్నూల్, కాగజీనగర్ నుంచి వచ్చిన కవిమిత్రులు ఓపికగా కూర్చుని చివరి వరకు ఉండి “హైదరాబాద్ హమారా - తెలంగాణ ఆత్మరా” అన్న నినాదాలతో గొంతు కలిపి దాన్ని తమ స్వస్థలాలకు మోసుకుపోయారు. ఈ నినాదాన్ని గ్రామ గ్రామానా వినిపించి హైదరాబాద్ తెలంగాణ ఆత్మ అని, దానిని ఎవరూ వేరు చేయలేరని చెబుతామని ప్రతిన బూనారు.

ఉర్దూ, తెలుగు కవి, గాయక సమ్మేళనం తెలంగాణ సాంస్కృతిక, స్వయం పాలన ఉద్యమంలో మరో మలుపని పెద్దలు జైని మల్లయ్య గుప్తు, బూర్గుల నర్సింగ్ రావు చెప్పడం మాకెంతో గర్వంగా అనిపిచ్చింది. 1956కు ముందు తెలంగాణ రచయితల సంఘం ఆధ్వర్యంలో ప్రజాకవి కాళోజీ, దాశరథి, బిరుదు రాజు రామరాజు, సి.నారాయణరెడ్డిల ఆధ్వర్యంలో ఈ తరహా సమావేశాలు జరిగాయన్నది చరిత్రగతం. 1956 తర్వాత ఈ సంప్రదాయానికి వేటు పడింది. మధ్యలో ప్రయత్నాలు జరిగినా కొనసాగలేదు. హైదరాబాద్ గంగా - జమునా జీవన రీతికి ప్రతీకగా, తెలంగాణ, ప్రజా స్వామిక సంస్కృతికి నిదర్శనంగా ఈ కవి గాయక సమ్మేళనం రూపుదిద్దుకున్నది. ఈ క్రమం మా నిర్వహకుల వల్ల మాత్రమే సాధ్యమైందని మేము భావించడం లేదు. ఈ రోజు



ప్రత్యేక తెలంగాణ ప్రకటితమయ్యే దాక
తెలంగాణ ప్రజలు తమ ఉద్యమాన్ని నడుపుతారు

కలలో కూడా ఊహించని ఈ తరహా సమ్మేళన సాధ్యమైందంటే దాని వెనుకాల అనేకమంది కవిగాయకుల కృషి ఉన్నది. ఈ కృషి ప్రధానంగా తెలంగాణ సాంస్కృతిక పునర్నివన ఉద్యమానికి బీజం వేసిన ప్రజాకవి గద్దర్ ది. 1996లో వీవీ హెతర తెలంగాణ ఔన్నత్యాన్ని కీర్తిస్తూ రాసిన పాటతో ఇది ప్రారంభమయ్యింది. తెలంగాణ సాంస్కృతిక వేదికను ప్రారంభించి తెలంగాణపై సీమాంధ్రుల పెత్తనాన్ని అధిపత్యాన్ని ప్రశ్నించి, దానిని తిరస్కరించాలని తెలంగాణ యువ రచయితలకు పిలుపునిచ్చిన గొప్ప రచయిత పి.యశోదారెడ్డి. ఆమె పూనికతో వత్సాసుతో ఉద్యమ రూపం ధరించింది. కాళోజీ, జయశంకర్ సారు మద్దతుతో విప్లవ కవి వరవరరావు, సామల సదాశివ, ముదిగంటి సుజాతారెడ్డి, బిరుదు రాజు రామరాజు, జైనిమల్లయ్యగుప్త వంటి పెద్దల క్రియాశీలక కార్యచరణతో బలపడింది. చివరికి ఉర్దూ, మరాఠీ, కవులను, రాయలసీమ వారిని

కూడా ప్రభావితం చేసింది. నాటి తెలంగాణ సాయుధ పోరాటం భారత దేశాన్ని ప్రభావితం చేస్తే, ఇప్పటి తెలంగాణ రాష్ట్ర ఉద్యమం ప్రజాస్వామిక కార్యచరణతో ఏదైనా సాధించవచ్చునని నిరూపించినది. సీమాంధ్ర భూస్వామ్య మూకల దౌష్ట్యానికి ఎదురొడ్డి తెలంగాణ ఊహిరిగా ఇప్పటి తరానికి ఆదర్శంగా నిలచిన మహనీయులు కాళోజీ, యశోదారెడ్డి జయశంకర్, సామల సదాశివ మన మధ్యలేరు. అయితేనేం కష్టకాలం వచ్చినప్పుడల్లా తెలంగాణ వారిని గుర్తు చేసుకుని ఉద్యమిస్తుండం.

ఆ రకంగా వారు జీవించే ఉంటారు. మా తరానికి దేనినైనా ఎదు రొడ్డి నిలిచే స్థయిర్యాన్ని, ప్రశ్నించే స్వభావాన్ని నేర్చిన ఈ మహనీయులను గుర్తు చేసుకుంటూ ఈ కవి గాయక సమ్మేళనాన్ని అంకితం చేస్తూ వారికి దే నా కన్నీటి నివాళి.

-సామడి జగన్ రెడ్డి, ఫోన్: 9490491551



అఖిల భారత తెరవే 2వ మహాసభలు... సెప్టెంబర్ 22న కరీంనగర్ లో

సాహిత్యానికి అక్షర దిశానిర్దేశం

అఖిల భారత తెలంగాణ రచయితల వేదిక 2వ మహాసభలు కరీంనగర్ లో సెప్టెంబర్ 22న ఆదివారం ఉదయం 9 గంటల నుంచి సాయంత్రం 5 గంటల వరకు సిద్ధపు వరకవి ప్రాంగణం (ఇందిరా గార్డెన్స్, పద్మ నగర్)లో జరుగుతున్నాయి. ఆ మహాసభలను విజయవంతం చేయాల్సిందిగా అఖిల భారత తెరవే కోరుతోంది.

స్వజనకారులకు 'తెలంగాణ' ఒక నిరంతర ప్రేరణ. ఒక అనుదిన స్ఫూర్తి. తెలంగాణ పద ఉచ్చారణ ఇక్కడి ప్రజలకు ఉత్తేజం. కవులకు ఉద్వేగం, కళాకారులకు ఉక్రోశం, రోషం. సమైక్యాంధ్రలో తెలుగుతల్లికి తెలంగాణ సవతి బిడ్డ. సాహిత్య సాంస్కృతిక రంగాల్లోనూ, భాషా చారిత్రక అంశాల్లోనూ జరిగిన జరుగుతున్న వివక్షకు వ్యతిరేకంగా దాదాపు పన్నెండేండ్ల క్రితం "తెలంగాణ రచయితల వేదిక" ఆవిర్భవించింది. మొదట నందిని సిధారెడ్డి, వేణూ సంకోజుల సారథ్యంలో వేలాదిమంది కవులు, కళాకారులు, కథకుల్ని కదిలించింది. ముందుకు నడిపించింది. వందల కొద్దీ సభలు నిర్వహించింది. తెలంగాణ రచయితల వేదిక ఆత్మ అయిన 'సోయి' పత్రిక ద్వారా విలువైన తెలంగాణ సమాచారాన్ని అందించింది. సాహిత్యాన్ని పరిపోషించింది. ముఖ్యంగా రచయితల వేదిక తెలంగాణ మలినశ ఉద్యమ నేపథ్యంలో తెలంగాణ భాష ఎంత ఉదాత్తమైన జీవదాహిణి తెలియజెప్పింది. వేదిక ఆవిర్భావం తర్వాత వేలాది పుస్తకాలు రచయితలు అచ్చువేసుకున్నారు. పైగా ఈ క్రమంలో 'పాట' లక్షలాది మందిని ముందుకు నడిపింది.

జూకంటి జగన్నాథం, జూలూరి గౌరీశంకర్, సూరేపల్లి సుజాతల నాయకత్వంలో వేదిక మరింత పదునుదేరింది. క్షేత్రస్థాయికి వెళ్ళింది. ప్రత్యక్ష కార్యచరణకు పూనుకొన్నది. పోతన్నను ఒంటిమిట్టకు తీసుకునే వెళ్ళే క్రమాన్ని ట్యాంక్ బండ్ మీద నిరసనగా నిలువరించింది. పోలవరం నిర్మాణితుల గోడు వినేందుకు గోదావరి పై లాంచియాత్ర నిర్వహించింది.

బమ్మెర వెళ్ళి పోతన పాదధూళినీ, పాలకుర్తి లోని సోమన్న పదరేణువుల్ని సేకరించి పట్నం మహాసభల్లో ఆవిష్కరించింది. హైదరాబాద్ లో మొదటిసారిగా అఖిల భారత తెలంగాణ రచయితల మహాసభల్ని నిర్వహించింది. విశేషం ఏమంటే ఈ క్రమంలోనే తెరవే ఒక సర్వ స్వతంత్ర ప్రతిపత్తి గల సంస్థగా రూపుదిద్దుకున్నది.

గత సంవత్సర కాలం నుండి అనేక కార్యక్రమాల్ని చేపట్టింది. అంతేగాక అఖిల భారత తెలంగాణ రచయితల వేదికను ఏర్పరిచింది. ఈ అఖిల భారత తెరవే లక్ష్యం తెలంగాణ సాహిత్య సత్తాను జాతీయ స్థాయిలో చూపించడం. అందులో భాగంగానే వేదిక ఈ మహాసభల్లో తెలంగాణ మలినశ ఉద్యమ కవితలు యాభైరెండింటిని ఎన్.ఆర్. శ్యామ్ తో 'ఉదాస్' పేర అనువదించజేసి ఆవిష్కరించుకుంటున్నది. తెలంగాణ ఉద్యమ నేపథ్యాన్ని మరాఠీలోకి అనువదిస్తున్నది. ఇతర భారతీయ భాషల్లోనూ తెలంగాణ సాహిత్యాన్ని వీలైనంతగా నిలబెట్టాలన్నది అఖిల భారత తెరవే ఆదర్శం. తెలంగాణ రాష్ట్ర ఏర్పాటు తర్వాత కూడా తెరవే పాత్ర మరింత బాధ్యతాయుతంగా ఉండబోతున్నది. మన సినిమాల్లో మన భాషను, మన పాఠ్యపుస్తకాల్లో, పత్రికల్లో మన భాషను ఉపయోగించే దిశగా తన వంతు పాత్ర నిర్వహించనుంది.

తెలంగాణ కల సాకారం కానున్న ప్రస్తుత తరుణంలో అఖిల భారత తెరవే తెలంగాణ సాహిత్యానికి దశా, దిశా నిర్దేశం చేయనున్నది. కావున తెలంగాణ పునర్నిర్మాణంలో కీలక పాత్ర వహించే కవులు, రచయితలు, కళాకారులు అందరు పాల్గొని ఈ మహాసభల్ని విజయవంతం చేయగలరని కోరుతున్నాం.

- డాక్టర్ నలిమెల భాస్కర్, అధ్యక్షులు
మచ్చ ప్రభాకర్, ప్రధాన కార్యదర్శి



ప్రజాస్వామ్య రాజ్యాంగం సంప్రదాయ సరళి ఇదా?



రాష్ట్రస్థాయి ఉద్యోగ

నియామకాలను నిలిపివేయాలి

తెలంగాణ రాష్ట్రం విడిపోతున్న తరుణంలో పబ్లిక్ సర్వీస్ కమిషన్ ఆధ్వర్యంలో చేపట్టే గ్రూప్ 1 అధికారుల ఎంపికను చేపట్టరాదని తెలంగాణ గెజిటెడ్ అధికారుల సంఘం అధ్యక్షుడు శ్రీనివాసగౌడ్ డిమాండ్ చేశారు. సమైక్య రాష్ట్రంలో ఎపీఎస్సీ ఆధ్వర్యంలో జరిగిన అన్ని పరీక్షల్లో తెలంగాణ అభ్యర్థులు రాతపరీక్షల్లో టాప్ ర్యాంకుల్లో నిలిచినా, మౌఖిక పరీక్షల్లో సీమాంధ్ర ప్రాంతానికి చెందిన సభ్యులు తెలంగాణ ప్రాంతానికి చెందిన అభ్యర్థులకు తక్కువ మార్కులు ఇచ్చి అన్యాయం చేసిన ఉదంతాలున్నాయని అన్నారు. ప్రస్తుతం నియామకాలు చేపడితే తెలంగాణ అభ్యర్థులకు అన్యాయం జరిగే అవకాశం ఉందన్నారు. ప్రత్యేక రాష్ట్రంలోనే నియామకాలు జరగాలని సూచించారు.



పబ్లిక్ డిమాండ్

బీసీ సబ్ ప్లాన్ ఏర్పాటు చేయాలి

బీసీలకు రూ. 20 వేల కోట్లతో సబ్ ప్లాన్ ఏర్పాటు చేయాలని బీసీ సంక్షేమ సంఘం అధ్యక్షుడు ఆర్.కృష్ణయ్య కోరారు. బీసీ కార్పోరేషన్ కింద ఉన్న 17 ఫెడరేషన్లకు నిధులు కేటాయిం చాలని డిమాండ్ చేశారు. బీసీ రైతులకు సోలార్ పంపునిట్లు 100 శాతం సబ్సిడీతో ఇవ్వాలని కోరారు. మెడిసిన్, ఇంజనీరింగ్, పీజీ కోర్సులకు పూర్తి ఫీజులు ప్రభుత్వమే భరించాలని డిమాండ్ చేశారు.

గుండెపోట్లకు కారణమవుతున్న ఛానళ్ళు

తెలంగాణ ఉద్యమం ఉధృతంగా సాగిన రోజుల్లో మీడియా ప్రసారాలపై వివిధ ఆంక్షలు విధించిన పోలీసులు ఇప్పుడు మాత్రం కళ్ళు మూసుకుంటున్నారన్న విమర్శలు వినవస్తున్నాయి. ప్రజలను ఉద్దేశపరిచేలా ప్రసారాలు చేస్తున్న టీవీ ఛానళ్ళ కారణంగా ఇరు ప్రాంతాల్లోనూ వందలాది మంది గుండెపోట్లకు గురయ్యారు. ఈ నేపథ్యంలో ఛానళ్ళ ప్రసారాలపై ఆంక్షలు విధించాల్సిన అవసరం ఉందని ఆరోగ్య రంగ నిపుణులు సూచిస్తున్నారు.

రైల్వేలో కొత్త పింఛన్ విధానం రద్దు చేయాలి

రైల్వేలో కొత్త పింఛన్ విధానం రద్దు చేయాలని దక్షిణ మధ్య రైల్వే ఎంప్లాయిస్ సంఘం డిమాండ్ చేసింది. ఏడో వేతన కమిషన్ విధానాన్ని అమలు పరచాలని కోరింది. ఉద్యోగ నియామకాల్లో క్యాడర్ రిస్ట్రిక్షన్ విధానాన్ని అమలు చేయాలని, గ్రూప్ సి ఉద్యోగులకు పదోన్నతి కల్పించాలని డిమాండ్ చేసింది.

వికలాంగుల బ్యాక్ లాగ్ పోస్టులు భర్తీ చేయాలి

డీఎస్సీలో వికలాంగుల బ్యాక్ లాగ్ పోస్టులను భర్తీ చేయాలని వికలాంగుల హక్కుల జాతీయ వేదిక డిమాండ్ చేసింది. 2012 బ్యాక్ లాగ్ పోస్టులను భర్తీ చేయాలని గత 8 నెలలుగా ఆందోళన చేస్తున్నా ప్రభుత్వం పట్టించుకోవడం లేదని పేర్కొంది.

ఆదిలాబాద్ లో జయశంకర్ వల్సటి

తెలంగాణ జాతిపిత జయశంకర్ పేరిట ఆయన పని చేసిన ఆదిలాబాద్ జిల్లాలో విశ్వవిద్యాలయం ఏర్పాటు చేయాలని ఎండోమెంట్ కమిటీ కన్వీనర్ డాక్టర్ బండా ప్రకాష్ విజ్ఞప్తి చేశారు.

టీ డిప్యూటీ కలెక్టర్ల సంఘం ఆవిర్భావం

ఏపీ డిప్యూటీ కలెక్టర్ల అసోసియేషన్ నుంచి తెలంగాణ అధికారులు చీలిపోయారు. ఆగస్టు 6న కరీంనగర్ లో సమావేశమై తెలంగాణ డిప్యూటీ కలెక్టర్ల అసోసియేషన్ ను ఏర్పాటు చేశారు. అధ్యక్షుడిగా కరీంనగర్ డీఆర్ఓ కృష్ణారెడ్డి, ప్రధాన కార్యదర్శిగా జగిత్యాల ఆర్డీఓ హనుమంత రావును ఎన్నుకున్నారు. అసోసియేట్ అధ్యక్షులుగా సంజీవయ్య (ఏజెసీ స్పెషల్ గైడ్), చంద్రమోహన్ (హైదరాబాద్ డిప్యూటీ కలెక్టర్), ఉపాధ్యక్షులుగా మనోహర్ (కరీంనగర్ డ్యూమా పీడీ), గజ్జన్న (నిర్మల్ ఆర్డీఓ), రాజేశం (సీఈఓ నిజామాబాద్), శివలింగయ్య (నిజామాబాద్ డ్యూమా పీడీ), జహీర్ (నల్లగొండ ఆర్డీఓ) ఎన్నికయ్యారు. జాయింట్ సెక్రటరీలుగా నారాయణ రెడ్డి (గద్వాల ఆర్డీఓ), సర్వేసంగీత (డిప్యూటీ కలెక్టర్ హైదరాబాద్), వెంకటేశ్వర్లు (డిప్యూటీ కలెక్టర్ హైదరాబాద్), రామ చంద్రయ్య (డిప్యూటీ కలెక్టర్ మెదక్), ప్రసాద్ రావు (డిప్యూటీ కలెక్టర్ నల్లగొండ), వేణుగోపాల్ (లా ఆఫీసర్ రంగారెడ్డి) ఎన్నికయ్యారు.

చందదారులుగా చేరండి! **దక్కన్ ల్యాండ్** చందదారులను చేర్పించండి!

'తెలంగాణ రిసోర్స్ సెంటర్' ఆధ్వర్యంలో ఎం.వేదకుమార్ సంపాదకత్వంలో ప్రజాఉద్యమాల వేదికగా ఆరంభమైన 'దక్కన్ ల్యాండ్' తెలుగు సామాజిక రాజకీయ మాసపత్రిక అనతికాలంలోనే అన్ని వర్గాల ఆదరణ పొందింది. తెలంగాణ ఉద్యమకారులకు కరదీపికగా మారింది. ఈ పత్రిక మరిన్ని వర్గాలకు చేరడంలో ఉద్యోగ, ఉపాధ్యాయ, మేధావుల ఆమూల్య సహకారాన్ని కోరుతున్నాం. చందదారులుగా చేరడంతోపాటు తమకు తెలిసినవారిని చందదారులుగా చేర్పించాల్సిందిగా అభ్యర్థిస్తున్నాం.

మా చిరునామా	చందా వివరాలు:
DECCAN LAND "CHANDRAM" 490, St.No. 11, Himayatnagar Hyderabad - 500 029. Tel.No. 040-64524554, Mob: 9030626288 mail: deccanlandindia@gmail.com, www.deccanland.com	వార్షిక చందా : రూ. 150 2 సం లకు : రూ. 300 'దక్కన్ ల్యాండ్' పేరిట ఎంఓ, మనీయార్డర్, చెక్ లేదా నగదు రూపంలో చందామొత్తం చెల్లించవచ్చు.

ప్రజలు ప్రభువులు కారా? ప్రజల మతము ఎట్లున్నదో అరసే ప్రశ్నే లేదా?

వీర తెలంగాణ సాయుధ పోరాట చరిత్ర

ప్రపంచపోరాటాల చరిత్రలో మహత్తరమైంది తెలంగాణ సాయుధ పోరాటం. అట్టడుగు వర్గాలకు చెందిన ప్రజానీకం చేసిన ఆ పోరాటం గురించి వివరిస్తున్నారు జర్నలిస్టు దామరపల్లి నర్సింహారెడ్డి

తెలంగాణలో పదకొండు జిల్లాలు. మహారాష్ట్రలో 5 జిల్లాలు, కర్ణాటక ప్రాంతంలో 3 జిల్లాలు కలసి హైదరాబాద్ సంస్థానం ఉండేది. ఆ రోజుల్లో తెలంగాణ ప్రాంతంలో 90 లక్షల జనాభా ఉండేది. హైదరాబాద్ సంస్థానంపై నైజాం రాచరిక ప్రభుత్వ పాలనవుంది. జాగీరుదారుల నిరంకుశ పరిపాలనలో ప్రజానీకం అనేక బాధలు పడినారు. వెట్టిచాకిరికి గురయ్యారు. చంటిపిల్లల తల్లులు, బాలింతలను కూడా దొరలు, జాగీరుదారులు వ్యవసాయ పనులకు భయపెట్టి తీసుకుపోయేవారు. బాలింతలను మధ్యాహ్నం తమ బిడ్డలకు పాలు యిచ్చుటకు వెళ్ళనిచ్చేవారు కారు. రైతులు వేసుకున్న పంటలను పట్ట పగలే తమ కిరాయి గుండాలతో కోయించి తమ గడిలను నింపుకునే వారు. పట్టా భూములను దొరలకప్పగించేవారు. ప్రభుత్వ భూములు, పోరంబోకు భూములన్నీ దొరల, భూస్వాముల చేతిలో అధీనంలో వుండేవి. విసునూర్ దేశ్ముఖ్ రామచంద్రారెడ్డి ఆరుగూలం రైతులు పండించి పంటలను స్వాధీనం చేసుకునేవారు. దొరలకు వెట్టి పనులు చేయడానికి నిరాకరిస్తే మూటాముల్లే సర్దుకుని గ్రామాన్ని వదిలి వెళ్ళాల్సిందే. వ్యాపారం చేసే వైశ్యులు అధికారులకు కావాల్సివున్న సన్న బియ్యం, నెయ్యి, నూనె, పప్పు, చింతపండు, బీడీలు, సిగరెట్లు, చుట్టలు సబ్బులు, మాలు మసాలా తదితర వస్తు సామగ్రినిని ఉచితంగా సరఫరా చేయాలి. సకాలంలో అధికారులకు అందకుంటే అధికారుల ఆగ్రహానికి గురి కావాల్సిందే. పల్లెల ప్రజానీకాన్ని అనేక విధాలుగా దోపిడి చేసి ప్రజాకంటకులయిన దొరలు, దేశ్ముఖులు, భూస్వాములు కుబేరులయినారు. దొర గడిల నుంచి బయటకు వెళ్ళి బజారున పోతుంటే దొరకు ఎదురయ్యే ప్రజలంతా కాళ్ళకు చెప్పులుంటే వాటిని విడిచి వంగి వంగి దండాలు పెట్టాలి. అరుగులపై కూర్చున్న వారంతా లేచి నిలబడి నమస్కరించాలి. గ్రామాలకు ప్రభుత్వ అధికారులు వస్తే వంతుల ప్రకారం గొర్లమండల నుంచి గొర్లను, మేకలను తెప్పించి కోసి అధికారులకు విందులు చేసేవారు. ఈ అధికారులకు ప్రజలు తమ సమస్యలు చెప్పుకున్న ప్రయోజనం లేదు. వెట్టిచాకిరి చెయ్యటానికి పుట్టినామని మాత్రుకులు మారయని నిస్పృహతో కుమిలి కుమిలి పోయేవారు. చెప్పిన పాదుపనులన్నీ కడుపులు మాడ్చుకుని చేసినప్పటికీ అధికారులు, దొరలు ఆగ్రహవేశాలకు తన్నులు, తిట్లు తినాల్సి వచ్చిన రోజులవి. ఎన్ని పనులు చేసినా నోరు మెదపకుండా ఉండాల్సిన బానిసత్వ రోజులవి. హైదరాబాద్ సంస్థానంలో జిల్లా కేంద్రంలో హై స్కూలు మాత్రం ఉండేది. మిడిల్ స్కూలు కూడా లేని తాలూకా

కేంద్రాలెన్నోఉన్నాయి. ప్రాథమిక పాఠశాలలు పెట్టుకొనుటకు, గ్రంథాలయాల స్థాపనకు ప్రభుత్వ అనుమతి తీసుకోవాలి. ఇలా తెలంగాణ ప్రాంతంలో ప్రజలు దోపిడి అణచివేతలు అన్యాయాలకు వెట్టిచాకిరికి గురై బానిసత్వపు బతుకులు జీవిస్తున్నారు. చదువు సంధ్యలు లేని చీకటి రోజులవి.

దేశవ్యాప్తంగా స్వాతంత్ర్య ఉద్యమం భారీగా నడుస్తున్న రోజులవి. అలాంటి సమయంలో, 1930లో ఆంధ్రమహాసభ సురవరం ప్రతాప రెడ్డి అధ్యక్షతన మెదక్ జిల్లా జోగిపేటలో జరిగింది. వితంతు వివాహాలను చేయాలి, బాల్య వివాహాలను నిషేధించాలి, వెట్టిచాకిరిని నిర్మూలించాలి. దేవాలయాల్లోకి దళితులకు ప్రవేశం కల్పించాలి, మధ్యపానం నిషేధించాలి, దొరలకు, భూస్వాములకు వంతుల పద్ధతిని నిషేధించాలి అంటూ ఆ మహాసభలో పలు తీర్మానాలు చేసినారు. ఆ మహాసభ వేదిక నుంచి ఆయా తీర్మానాలను రావి నారాయణరెడ్డి చదివారు. మహాసభలో పాల్గొన్న యువకులు, సంఘసంస్కర్తల హృదయాలను ఆవి ఆకర్షించాయి. ఉత్తేజాన్ని నింపాయి. ఈ తీర్మానాలను ప్రభుత్వానికి పంపించారు. ఎక్కడికక్కడ మహాసభ ప్రచారకులను నియమించారు. నల్గొండ జిల్లా చందూరును కేంద్రంగా చేసుకుని వెట్టిచాకిరి విధానానికి, వంతుల విధానానికి వ్యతిరేకంగా జనాన్ని సమీకరించి ఉద్యమాన్ని నిర్మాణానికి నడుం బిగించారు. ప్రభుత్వధికారులు గ్రామాలకు వెళ్ళినప్పుడు పని పాటల వారిచేత నిర్బంధంగా పనులు తీసుకోకూడదని, పనికి దగ్గ ప్రతిఫలమిచ్చి వారితో పనులు చేయించుకోవాలని ప్రభుత్వం ఆదేశాలు వెలువరించింది. భువనగిరి తాలుకాలోని పాముకుంట, జాల కురారం, రేణికుంట, నమిలె బేగంపేట, రాజపేట తదితర గ్రామాల్లో వందలాది మంది దళితులను సమీకరించి యాదగిరి లక్ష్మీనరసింహస్వామి దేవాలయంలోకి ప్రవేశం చేయించారు. జనసమీకరణకు కురారం రామిరెడ్డి శ్రమించాడు. ప్రజా సమస్యలపై ఉద్యమిస్తూ, నిజాం దుర్మార్గాలకు వ్యతిరేకంగా ప్రజానీకాన్ని కదిలించి ప్రజా పోరాటాల్లోకి దించేవారు. దీంతో దొరలు ఆంధ్రమహాసభ ఉన్న ప్రదేశాలలో వెట్టిచాకిరి పనులు చేయించుకోవడం మానుకున్నారు. పాత సూర్యాపేట, వరంగల్లు, జనగామ, ఖమ్మం ఏరియాలలో భూస్వామ్య దౌర్జన్యకాండకు వ్యతిరేకంగా ప్రజలు ఉద్యమాలు నడుపుతుంటే మితవాద నాయకులైన కొండ వెంకట రంగారెడ్డి, మందుముల నర్సింగరావులు ఆంధ్ర మహా సభలో చేరి కమ్యూనిస్టులు గ్రామాలలో వర్గకలహాలు తెస్తున్నారని వారిని సభ్యత్వం నుంచి తొలగించారు.

ప్రజాసంస్థపై పగసాధించిన ఫలితము తప్పక బయటపడున్
నిక్కుమనీల్లో నిరంకుశత్వము నిల్వలేక నేలను గూలున్



రెండో ప్రపంచ యుద్ధం కొనసాగుతున్న కాలంలో పశ్చిమ బెంగాల్ లో 60 లక్షల మంది ప్రజలు కరువు కాటకాలతో బలైపోయారు. నైజాం ప్రభుత్వం ప్రతి చిన్న పేద రైతు నుంచి పండినా, ఎండినా నిర్బంధ లేవీ వసూళ్లకు పూనుకుంది. హైదరాబాద్ సంస్థానంలో నూటికి 90 మంది హిందూమతానికి పది మంది ముస్లిం మతానికి చెందినవారు. బహదూర్ యార్ జంగ్ ముస్లిం మతతత్వవాది. మత మార్పిడి ద్వారా ముస్లింల సంఖ్య పెంచుకొని ముస్లిం రాజ్యాన్ని రక్షించుకోవాలని పథకం పన్నాడు. భూస్వాముల ఇనుప చక్రాల కింద నలిగి నలిగి నరకయాతన అనుభవిస్తున్న కొంత మంది బీసీలు, దళితులు తమ మతం మార్చుకుని ముస్లిం మతంలో చేరారు. గ్రామాలలో మత మార్పిడితో భూస్వాములు విసునూరు రామచంద్రారెడ్డి అధ్యక్షతన సమావేశమై హిందు సమితి పేరుతో మత సంస్థలను స్థాపించారు. హిందూ మతం పేరిట మతాన్ని రక్షించే కుంటి సాకుతో మధ్యయుగాల నాటి బానిస విధానాన్ని కొనసాగించదలిచారు. పీడిత ప్రజలు ఆర్య సమాజ నాయకుల మాటలను నమ్మలేకపోయారు.

భారతదేశమంతటా జాతీయ ఉద్యమాలు ఉవ్వెత్తున ఎగిసిపడుతున్నాయి. సత్యాగ్రహ పోరాటాలు సాగిస్తున్నారు. రావి నారాయణరెడ్డి, బద్దం ఎల్లారెడ్డి, ఆరుట్ల లక్ష్మీనర్సింహారెడ్డి సమావేశమై స్టేట్ కాంగ్రెస్ ను నిషేధించుటకు ఉత్తర్వులు జారీ చేసినారు. సత్యాగ్రహంలో పాల్గొన్న నాయకులు అక్రమంగా అరెస్టేసే జైళ్లలో నిర్బంధించినారు. తెలంగాణ జిల్లాల్లో సత్యాగ్రహం తీగలాగ అల్లుకుని పోయింది. జన గామ తాలూకా నల్గొండ జిల్లాలో ఉండేది. 50 గ్రామాలలో విసునూర్ దేశ్ ముఖ్య పరిపాలన సాగుతుంది. విసునూర్ దొరల దోపిడి కింద నలిగిపోతున్న ప్రజానీకమంతా ఆంధ్ర మహాసభలో స్వచ్ఛందంగా చేరినారు. కడివెండి సీతారాంపురం నిర్మాణ గ్రామాల్లో గ్రామ రాజ్య కమిటీలను ఏర్పాటు చేసుకున్నారు. కమ్యూనిస్టు పార్టీని స్థాపించారు. కడివెండిలో భూస్వామ్య వ్యతిరేక పోరాటంలో స్వచ్ఛందంగా పాల్గొన్నారు. కమ్యూనిస్టులు గ్రామాలలో పోరాటం ఉద్యతం చేయడంతో భూస్వామ్య దొరల గుండెల్లో వణుకు పుట్టింది. విసునూర్ దేశ్ ముఖ్యులు కడివెండిలో స్వాధీన పర్చుకున్న 250 ఎకరాల భూమిని ఒకే రోజు పది గ్రామాల ప్రజలు పశువులు, గొర్రెలు, మేకలతో మేపుకున్నారు. సంఘటిత బలాన్ని చూపించారు. పాలకుర్తి కుట్ర కేసులో 12 మందిని అరెస్ట్ చేశారు. భూస్వాములు, పోలీసులు మిలాఖత్తై 35 గ్రామాల ఆంధ్ర మహాసభ కార్యకర్తలపై దాదాపుగా వెయ్యిమంది కార్యకర్తలపై తప్పుడు కేసులు బనాయించారు. కల్లు దొంగలించినారని స్త్రీలను అవమాన పరిచినారని, దొరల ఆయిల్ ఇంజిన్లు దొంగలించినారని రకరకాల కేసులు సృష్టించారు. ఈ కేసులన్నింటినీ న్యాయస్థానం ఒక సంవత్సరపు కాలంలో కొట్టివేసింది.

చాకలి ఐలమ్మ నాలుగు ఎకరాల పంట చేసుకుంటుంది. విసునూర్ రామచంద్రారెడ్డి దాడి చేయించుటకు పథకం పన్నాడు. ఐలమ్మ భర్త నర్సింహా, కొడుకులయిన లచ్చయ్య, సోమయ్యలను పాలకుర్తి కుట్రకేసులో అరెస్ట్ చేసి జైలులో నిర్బంధించారు. కడివెండి గ్రామం విసునూర్ దేశ్ ముఖ్య తల్లి నివసించే ప్రదేశం. తల్లి పెత్తనం

గ్రామాలలో మత మార్పిడితో భూస్వాములు విసునూరు రామచంద్రారెడ్డి అధ్యక్షతన సమావేశమై హిందు సమితి పేరుతో మత సంస్థలను స్థాపించారు. హిందూ మతం పేరిట మతాన్ని రక్షించే కుంటి సాకుతో మధ్యయుగాల నాటి బానిస విధానాన్ని కొనసాగించదలిచారు. పీడిత ప్రజలు ఆర్య సమాజ నాయకుల మాటలను నమ్మలేకపోయారు.

కింద గ్రామం నలిగిపోతుంది. దీంతో వేలాది ప్రజానీకమంతా చైతన్యమై గడీలోనే రౌడీలను బంధించారు.

గడీలో వుండే రౌడీలు తుపాకులను గాలిలోకి పేల్చారు. ప్రజానీకం చేతుల్లో వడిశెలలు, రాళ్లు, కర్రలు, కారపు పొట్లలు ఉండేవి. వీటితోనే నైజాం దొర భూస్వాములను తరిమి తరిమి కొట్టారు. రౌడీలు పేల్చిన తుపాకి గుండ్లు మంగలి కొండయ్య, కొంగళ్ళ సాయిలు బండారి అయిలయ్య పెద్దగాల్ల నరస్యయ్యకు తగిలాయి. మరి కొంతమంది కింద పడిపోయినారు. దీనిలో దొడ్డి కొమరయ్య వీరమరణం పొందాడు. దొడ్డి కొమరయ్య హత్యకు ప్రతీకారంగా చుట్టుపక్కల గ్రామాల వవేల ప్రజలు కర్రలు వడిశెలతో కారంపొడి పొట్లలతో కడివెండి చేరుకున్నారు. పాలకుర్తి, ధర్మాపురం కడివెండి గ్రామాలలో జరిగిన పోరాటాలు చరిత్రాత్మకమయినవి. విసునూరు దేశ్ ముఖ్యలకు చెందిన 150 ఎకరాల భూమిని పేదలకు పంపిణీ చేశారు కమ్యూనిస్టులు. విసునూర్ చిన్న కొడుకు దేవరుప్పల గ్రామానికి చెందిన 11 మందిని దారుణంగా హత్య చేయించాడు. దీంతో ఆందోళనకు గురయిన దేవరుప్పల గ్రామ ప్రజలు పోరులోకి దిగారు. రెండు వేలమందిని చెల్లా చెదురుచేసి మందడి సోమిరెడ్డిని దారుణంగా పోలీసులు కాల్చి చంపారు. మరో 40 మందిని పోలీసులు అక్రమంగా అరెస్ట్ చేసి నిర్బంధించారు. రేణికుంట గ్రామంలో మిలటరీ క్యాంపు ఏకపక్షంగా కాల్పులు జరిపి రేణికుంట రామిరెడ్డితో పాటు మరో 75 మందిని కాల్చి చంపి గడ్డి వాములలో మృతదేహాలను తగులబెట్టినారు. బైరాన్ వల్లిలో అల్లరి మూకలు స్త్రీలను బట్టలు ఊడదీసి బతుకమ్మలు ఆడించారు. 86 మందిని దారుణంగా కాల్చి చంపారు. భారతదేశం 1947 ఆగస్టు 15న స్వాతంత్ర్య దేశంగా ప్రకటించబడింది. కాంగ్రెస్ పార్టీ అధికారంలోకి వచ్చింది. భారతదేశంలో సంస్థానాలన్నీ (రెండు మినహా) ఇండియన్ యూనియన్ లో చేరిపోయినవి. హైదరాబాద్ సంస్థానం స్వతంత్ర దేశమయిన ఇండియన్ యూనియన్ లో చేరదని నిజాం నవాబు బహిరంగ ప్రకటన చేశారు.

గెరిల్లా శిక్షణ:

కమ్యూనిస్టు పార్టీ కార్యకర్తలకు ఆంధ్రప్రాంతంలో గెరిల్లా శిక్షణ నిచ్చారు. గెరిల్లా పోరాటాలతో ఉద్యమాన్ని మరింత ముందుకు నడిపించారు. గ్రామ గ్రామాన రక్షణ దళాల నిర్మాణం జరిగింది. కమ్యూనిస్టులు ఏ పిలుపునిచ్చిన అది పూర్తిగా విజయవంతమయింది. కురారం రామిరెడ్డి నాయకత్వంలో వానాలమర్రు శత్రు క్యాంపుపై దాడి చేసి నైజాం అల్లరి మూకల నుంచి అమెరికాన్ రైఫిల్ ను స్వాధీనం చేసుకున్నారు. వంగపల్లి రైల్వే స్టేషన్ లో రైఫిల్ లో కూడిన ఒక రిజర్వు ఉం

చిలిపి చేష్టకై చిల్లి పొడిచినను స్థిరమగు కట్టయు శిథిలమగున్
ఎట్టకేలకు గట్టి గోడలును తట్టుకొనక భూమట్టమగున్

దేది. రిజర్వు దళంలో ముగ్గురిలో ఒకరు 303 రైఫిల్తో తక్కిన ఇద్దరు 12 బోర్గన్స్ తో వుండేవారు. ఆ ఆయుధాల సేకరణకు కామ్రేడ్స్ కురారం రామిరెడ్డి బొందుగుల నారాయణరెడ్డి గంటం వెంకటరెడ్డి నాయకత్వంలో 12 మందితో కూడిన గెరిల్లా దళం వంగపల్లి వెళ్లింది. అయ్యగారి వేషాలతో వున్న దళనేతలు గదిలోకి ప్రవేశించి 303 రైఫిల్స్ ను, 12 బోర్స్ రెండు తుపాకులను తీసుకొని స్వాధీనపర్చుకుని బయటపడినారు. రాజపేట మండలంలోని రేణికుంట గ్రామం పాడి పంటలకు పుట్టినిల్లువంటిది. రజాకర్లను తుదిమట్టిస్తానని ప్రజలకు అండగా ఉంటానని రేణికుంట రామిరెడ్డి శపథం చేసినాడు. రేణికుంటలో 55 మందితో లోకల్ గెరిల్లా దళాన్ని నిర్మించుకున్నాడు. నైజాం రిజర్వు మూకలను ఎదురించాడు. నైజాం అల్లరి మూకలు రేణికుంట గ్రామాన్ని చుట్టుముట్టాయి. రేణికుంట రామిరెడ్డి బంగ్లాపైకి ఎక్కి శత్రువుదాడులను ఎదురించాడు. ఆ తరువాత, రాంరెడ్డి బంగ్లా సమీపంలో గల చింత చెట్టు పైకి ఎక్కి ఎదుర్కొంటుండగా రిజర్వు పోలీసులు గురిపెట్టి కాల్చారు. అనంతరం రిజర్వు పోలీసులు దళ సభ్యులను కిందికి దింపించి లైన్లో నిలబెట్టి ముగ్గురిని స్పెన్గన్ తో కాల్చిచంపారు. ఊరికి నిప్పు అంటించి గ్రామాన్ని దహనం చేశారు. 60 మందిని గ్రామస్థులను అక్రమంగా అరెస్ట్ చేసినారు. ఎంతోమంది క్షేత్రగాత్రులయినారు. మరెంతో మంది బాధితులుగా మిగిలారు. గెరిల్లా దళాలు వచ్చి తిండిగింజలు, కట్టుకునేందుకు బట్టలు, నిత్యావసర వస్తువుల్ని అందించారు. కమ్యూనిస్టులు కాలినడకతో గ్రామ రక్షక్ దళాలను ఏర్పాటు చేసి ప్రజలకు అండగా నిలిచారు. చివరకు రజాకార్లు తెలంగాణను వదిలి పాకిస్తాన్ కు పారిపోయారు. కాశీం రజ్వీ లాంటి నరహంతుకుడితో భూమికోసం, భూ విముక్తి కోసం జరిగిన తెలంగాణ సాయుధ పోరాటం మహోజ్వలమైనది. తెలంగాణ త్యాగాల చిరునామాగా ప్రపంచచరిత్రలో సువర్ణక్షరాలతో లిఖించబడింది. తెలంగాణ అంటే అది ఒక యుద్ధభూమి. తెలంగాణ ఒక గాయాలవీణ. తెలంగాణ అంటే బతుకు పోరాటం. త్యాగాల చరిత్ర తెలంగాణకే సొంతం.

జైలు పోరాటాలు:

నైజాం నవాబుకు వ్యతిరేకంగా పోరాడినందుకు వేలాదిమంది ప్రజలు ఉద్యమకారులపై కమ్యూనిస్టులను జైలులో నిర్బంధించినారు. జైలులో ఒకరినొకరిని మాట్లాడుకునిచ్చేవారు కాదు. కమ్యూనిస్టు అగ్ర నాయకులు, గెరిల్లా దళనాయకులు, ఆనాటి మిలటరీ ప్రభుత్వ దృష్టిలో వుండేవారినంతా తిరుమలగిరి జైలుకు తీసుకుని వచ్చేవారు. ఆరుట్ల రాంచంద్రారెడ్డి ఎడ్ల గురువారెడ్డి ఆరుట్ల లక్ష్మీ నర్సింహారెడ్డి అందరిని ఒకే జైలులో నిర్బంధించారు. సిరిసిల్లా జైలులో బద్దం ఎల్లారెడ్డిని నిర్బంధించారు. ఒక్కొక్క జైలులో ఇరవైబది వందల మంది కమ్యూనిస్టులను బంధించారు. జైలులో ఎలాంటి సదుపాయాలు ఉండేవి కాదు. కూర్చోడానికి చాపలు కూడా ఇవ్వలేకపోయారు. ముంతడు నీళ్లు అందించేవారు. ఈ నీళ్లతో దూప తీరేది కాదు. ముడి జొన్నలు ఇచ్చేవారు. ఆ జొన్నలు ఉడకబెట్టి ఆకలి మంటలతో బుక్కితే ఆ జొన్నలు జీర్ణం గాక జొన్నలకు జొన్నలే బయలు భూమిలో పడిపోయేవి.

భూమి కోసం, భూ విముక్తి కోసం జరిగిన తెలంగాణ సాయుధ పోరాటం మహోజ్వలమైనది. తెలంగాణ త్యాగాల చిరునామాగా ప్రపంచచరిత్రలో సువర్ణక్షరాలతో లిఖించబడింది. తెలంగాణ అంటే అది ఒక యుద్ధభూమి. తెలంగాణ ఒక గాయాలవీణ. తెలంగాణ అంటే బతుకు పోరాటం. త్యాగాల చరిత్ర తెలంగాణకే సొంతం.

ఆరోగ్యాలు పూర్తిగా చెడిపోయినవి. స్నానాలు చేయుటకు గదులు లేవు. జైళ్లలో ఖైదీల బాధలు అన్ని ఇన్ని కావు. రాజకీయ ఖైదీల పట్ల జైలు అధికారులు ఉదాసీనంగా వ్యవహరించినట్లయితే జైలులో ఉద్యమాలు నిర్మిస్తామని జైలు అధికారులకు అర్థి పెట్టుకున్నారు. జైలులో ప్రజా ఉద్యమాలు నిర్వహించి ఖైదీల హక్కులు సాధించారు. జైళ్లలో ఉన్న రాజకీయ ఖైదీలు ప్రతిరోజు ఉదయం 9 గంటల నుంచి 12 గంటలు. మధ్యాహ్నం 3 గంటల నుంచి 6 గంటల వరకు ప్రతిరోజు రాత్రి 8 గంటల నుంచి 10 గంటల వరకు పుస్తకాలు చదివేవారు. జైలులో కమిటీలను ఏర్పాటు చేసుకొని జైళ్లను పోరాటాలకు వేదికగా మలుచుకుని ఖైదీల హక్కులను సాధించారు.

రాజకీయ తరగతుల నిర్వహణ - విద్యాకమిటీ నిర్మాణం

వంటశాల నిర్వహణ కమిటీ, జైలు కమిటీ సమావేశంలో పలు తీర్మానాలు చేసినారు. జైలు బ్యారకల్లో రాజకీయ ఖైదీలు గోడలపై నినాదాలను రాస్తే, ప్రపంచ పటాలనువేస్తే వాటిని సున్నం వేయించి తుడిచివేసేవారు. జైలు జైలుగా కాకుండా పోరు పాఠశాలగా మలచుకున్నారు. ఆనాడు కమ్యూనిస్టు పార్టీని నిషేధించారు. వందలాది మందితో జైల్లు కిటకిటలాడినవి. అన్నీ తప్పుడు కేసులే. న్యాయస్థానాల ఎదుట ఏ ఒక్కటి నిరూపితం కాలేదు. చివరకు న్యాయస్థానాలు కొట్టివేసినవి. విద్యావిహీనులకు మట్టి చిప్పలపై చదువు నేర్పించారు. ఆరుట్ల కమలా దేవిని నెలల తతరబడి జైలులోనిర్బంధించారు. ప్రభుత్వ అవలంబిస్తున్న ప్రజా వ్యతిరేక విధానాలపై జైలులో ఉద్యమాలను బలోపేతం చేశారు. ప్రజాకవి మఖ్దూం మొహిద్దీన్ బహిరంగంగా వచ్చి ఉపన్యాసాలు చేశారు. నైజాం హయాంలో జైళ్ల పరిస్థితి అధ్వాన్నంగా ఉండేవి. రాజకీయ ఖైదీలు పోరాటాల ద్వారా హక్కులను సాధించారు.

భూమి కోసం, భుక్తికోసం, వెట్టిచాకిరి నుంచి విముక్తి కోసం నిజాం నిరంకుశ ప్రభుత్వంపై సాగిన సాయుధ పోరాటం ఆ తరువాత మరెన్నో పోరాటాలకు స్ఫూర్తిగా నిలిచింది. నేటి ప్రత్యేక తెలంగాణ ఉద్యమానికి కూడా బీజాలు అందులోనే ఉన్నాయి. ప్రపంచ విప్లవ చరిత్రలో తెలంగాణ చిత్రపటం లిఖించబడింది. నమ్మిన ఆశయ సిద్ధాంతానికి కట్టుబడి తుదిశ్వాస విడిచేంతవరకు పోరాటాల దారిలో నేలరాలిన వారెందరో ఉన్నారు. తెలంగాణ సాయుధ పోరాటంలో నాలుగువేల మందికి పైగా రైతాంగ వీరులు ప్రజా యుద్ధంలో అమరులైనారు. నాటి తెలంగాణ సాయుధ పోరాటంలో వేలాది మంది అమరులు చిందించిన రక్తమే నేడు తెలంగాణ రాష్ట్ర ఉద్యమంలో ఉమైత్తున ఎగిసిపడుతోంది.




కూర్చొనియున్న కొమ్మను నరికిన కులదెట్లు కొమ్మయు తానున్.
తానితరులకై తవ్విస గోతిలో తనకే తెలియక దబ్బునకూలున్



రామప్ప సాంస్కృతిక శిల్పకళా (శిఖిల) వైభవం

తెలుగునాట మధ్యయుగాలలో కాకతీయుల పరిపాలన విశిష్టమై నది, ఆచంద్ర తారార్కమైనది. వారు నిర్మించిన వేయిస్తంభాల గుడి, ఓరుగల్లుకోట, కీర్తితోరణాలు, రామప్పగుడులతోపాటు, నీటిపారుదల వసతుల కోసం సముద్రాల్లాంటి చెరువులు నాటి తెలుగు చారిత్రక, సాంస్కృతిక వైభవానికి రమణీయ శిలాతోరణాలై నిలిచాయి. హరప్పా, మొహంజాదారో అంతటి విశిష్ట నాగరికతలు కలిగిన కాకతీయ సామ్రాజ్యపు విశిష్టతలపై సమగ్ర పరిశోధనలకు శ్రీకారం చుట్టాల్సిన అవసరం ఉంది. నాడు ఒక వెలుగు వెలిగిన కాకతీయుల పాలనావైభవాలు, రామప్ప శిల్పాలు కాలపరీక్షల్లో ప్రస్తుతం కాలగర్భంలో కలిసే శిథిలావస్థకు చేరుకుంటున్నా అతీగతీ లేకుండా అంతగా పట్టించుకొనేవారే కరువైనా, పర్యాటక ప్రాధాన్యం గల కేంద్రాలుగా విలసిల్లుతున్నాయి. సుమారు మూడు వందల సంవత్సరాల ఘన చరిత్ర గల కాకతీయుల పాలనా కాలంలో అనేక శైవాలయాలు, వైష్ణవాలయాలు, ఇతర ఆలయాలు, చెరువులు, కోటలు, గుళ్ళు నిర్మాణమయ్యాయి. వీరి కాలం నాటి ఈ అపురూప నిర్మాణాలు ప్రస్తుతం పాలకుల నిర్లక్ష్యవైఖరి, విపక్షాపూరిత పోకడల వల్ల విధ్వంసానికి గురవుతున్నాయి. ప్రస్తుతం రాష్ట్రంలో అనేక కొండలు, గుట్టలు, జలపాతాలు, అడవులు, ఇసుక పర్రలు పర్యావరణ చట్టాల ఉల్లంఘనతో, ప్రపంచీకరణ పేరిట యధేచ్ఛగా విధ్వంసానికి గురవుతున్నాయి. ప్రస్తుతం ప్రకృతిని, పర్యావరణాన్ని, ప్రాచీన దేవాలయాల్ని, సహజవనరుల్ని ఎలా రక్షించుకోవాలో అన్న సందిగ్ధదశలో సామాన్య మానవుడు దిక్కుతోచక ఆందోళన చెందుతున్నాడు. అట్లాంటి విపత్కర పరిస్థితుల నుండి రామప్పను రక్షించుకునే ఉద్యమంతో రామప్ప పునర్వైభవం దక్కింది. హంపి, హాళిబేడు, హెలాయసల శిల్పాలతో సమానమైన ఈ రామప్ప వైభవాన్ని తిలకించి స్వయంగా ఆనందించాల్సిందే. రామప్పశిల్పాలకు దేవాదుల ప్రాజెక్టు సారంగాల నిర్మాణాల పుణ్యమాని, విధ్వంస విఘాతం చుట్టుకుంది. వీటిని పరిరక్షించే విధానాలను తుంగలో తొక్కి ఈ గుడి పునాదులకు చెక్ పెట్టేలా దేవాదుల ప్రాజెక్టు పేరిట, ఇక్కడ సొరంగ మార్గాల

ఏర్పాటుకై కాంట్రాక్టర్ వ్యవహరించిన తీరుపై నిరసనలు వెల్లువెత్తాయి. గత రెండేళ్ళ నుండి ఇక్కడ పెద్ద ఎత్తున ఉద్యమాలు, ఆందోళనలు కొనసాగాయి. పత్రికల్లో వార్తలు పతాకస్థాయిలో వచ్చాయి. రామప్ప కట్టడాల్ని, పునాదుల్ని కదిలించే ఈ సొరంగ మార్గాల నుండి రక్షించాలని, ప్రపంచ సాంస్కృతిక వారసత్వ కట్టడంగా ప్రకటించి, ఈ దేవాలయాల అభివృద్ధికై రూ.500 కోట్లు కేటాయించాలని చరిత్రకారులు, రచయితలు, వవిధ రంగాలకు చెందిన ప్రముఖులు రామప్ప పరిరక్షణ కమిటీ పేరిట ఉద్యమాలు లేవదీయడంతో ప్రభుత్వం వెనక్కితగ్గింది. నిపుణులచే కమిటీలు వేయించి, బుజ్జిగింపుల పర్యానికి తెరలేపినా, ప్రజాప్రతిఘటనకు జడిసి, విధ్వంసకారణభూతమైన సొరంగ మార్గాల నిర్మాణాలను ఎట్టకేలకు నిలిపి వేసింది. కాలగ్రహణాల ప్రమాదాల నుండి ఇటువంటి కట్టడాలను పరిరక్షించే ప్రజా ఉద్యమాల ఆవశ్యకతను ఈ పుస్తకం చాటి చెప్పింది. గత ఏడాది జూన్ 12న పదివేల దివ్వల జాతర ఉత్సవంతో రెండేళ్ళ రామప్ప పరిరక్షణ ఆందోళన విజయవంతమైంది. ఆరోజు ఇక్కడ జరిగిన సెమినార్లో పలువురు సమర్పించిన పత్రాలలోని ముఖ్య వ్యాసాలను ఎంపిక చేసి, రామప్ప వ్యాస సంకలనంగా రూపొందించారు.



కాకతీయుల సాంస్కృతిక శిల్పకళావైభవాలకు ప్రతీకగా నిలిచిన ఎనిమిది వందల కాలం నాటి రామప్ప చారిత్రక, సాంస్కృతిక విన్యాసాల్ని రామప్ప వ్యాససంకలనంలో విశిష్టంగా రచయితలు వివరించారు. వ్యాససంకలనానికి సంపాదకులైన డా.జయధీర్ తిరుమల రావు, డా.ద్యావనపల్లి సత్యనారాయణలు బాధ్యతగా వ్యవహరించి, పుస్తకానికి ఉద్యమ న్యాయం చేకూర్చారనే చెప్పాలి. రామప్ప రమణీయ నృత్య భంగిమలకు వేదికగా నిలిచిన జాయపసేనాని రాసిన నృత్య రత్నాకరం కావ్య సమీక్ష చేసిన వ్యాసం ఎందువల్లే చేర్చబడలేదు. డా. తిరుమలరావు ఉద్యమకారునిగా ఈ ఉద్యమాన్ని తమ భుజస్కంధాలపై వేసుకుని, వివిధ ప్రజా ఉద్యమసంఘాలను, ఉద్యమకారులను కదిలించి, మొదటినుండి చివరి వరకు రామప్ప మనుగడకై శ్రమించారు.



ప్రజాశక్తిపై పందెము వేసిన ప్రభుత్వ మేపాటిగ నిల్చున్
నివురుగప్పిన నిప్పును వూదిన నిండ వెలగి నింగిని ముట్టున్

పుస్తకంలోని వ్యాసాల కెళితే ఇందులో 17 వ్యాసాలు ఉన్నాయి. వివిధ కోణాల్లో రాసిన ఈవ్యాసాలు చూస్తే రామపు శిల్పాల సోయగాలే కాక, వివిధ కోణాల్లో రామపు చుట్టూరా ఇంత చరిత్ర నిక్షిప్తమైవుండా అనిపిస్తుంది. భౌగోళిక, రాజకీయ, ఆర్థిక చరిత్ర, సామాజిక అంశాలను సృశిస్తూ ఇందులో వ్యాసాలు ఆసక్తికరంగా రాశారు. ఇక్కడి ప్రాంత గుట్టలు, అడవులు, ప్రజల సంస్కృతి చూస్తే రామపుశిల్పాల రమణీ యాలు ఎలా పురుడుబోసుకున్నాయో అర్థమవుతుంది. 17 వ్యాసాల్లో ఐదు అంటే సింహభాగాన్ని సంపాదకులైన యువచరిత్రపరిశోధకులు డా.ద్యావనపల్లిగారే రాశారు. ఆయన ప్రస్తుతం హైదరాబాద్ లోని గిరిజన మ్యూజియంలో క్యూరేటర్ గా పనిచేస్తున్నారు. ఆచార్య జయధీర్ తిరుమలరావు, డా.సంగనభట్ట నర్సయ్య, స్వపతి డా.ఈమని శివ నాగిరెడ్డిలు రెండేసి వ్యాసాలు రాశారు. మిగతా వ్యాసాలలో పేరిణీ శివతాండవ నృత్య సృష్టికర్త సుప్రసిద్ధ నాట్యచార్యులు, స్వర్ణీయ డా. నటరాజ రామకృష్ణకు ఈ రామపుశిల్పాలు పేరిణీ నృత్య రూపకల్పనకు ఎలా తోడ్పడ్డాయో పూసగుచ్చినట్లు వారి ప్రియశిష్యులు, నృత్యాచార్యులైన ఆచార్య కళాకృష్ణ చక్కగా వివరించారు. డా.నటరాజ రామకృష్ణ రామపులోనే వుండి ఇక్కడి నృత్యశిల్పాలను, వాటి భంగిమలను, పరిశీలించి, పేరిణీ నృత్యాన్ని రూపకల్పన చేయడం తెలుగు సాంస్కృతిక రంగానికి పెద్దసంపదే మిగిల్చిపోయారని చెప్పవచ్చు. రామపు శిల్పాలపై స్వపతి డా.ఈమని రాసిన వ్యాసం విలువైనది. ఇందులో కాకతీయ శిల్పం, రామపు దేవాలయం, గర్భాలయం, అర్థమండపం, రంగమం డపం, నంది మండపం, కామేశ్వర, కాటేశ్వర దేవాలయాలు, కళ్యాణ మందిరం వంటివి, మదనిక - నాగిని శిల్పాలు చర్చకు వచ్చాయి. కాకతీయ హిస్టరీ శాఖ విశ్రాంత ఆచార్యులు పోలవరపు హైమావతి రామపుగుడిలోని శిల్పవేష భూషణాలపై చక్కటి వ్యాసం సచిత్రకంగా రాశారు. రామపు ప్రాంత చెరువులపై డా||ఎల్లంటి శోభన్ బాబు, మా ఊరు రామప్పపై తెలంగాణ ఉద్యమ నాయకులు, పాలంపేట వాస్తవ్యులైన వి.ప్రకాశ్, రామప్ప వాస్తువిశిష్టతలపై ఆవాల బుచ్చిరెడ్డి, రేచర్ల రుద్రుని వంశచరిత్ర, రామప్పశాసన అనువాదంపై డా.సంగనభట్ట నర్సయ్య రాసిన వ్యాసాలు ఉపయుక్తంగా ఉండి, ఎన్నెన్నో అంశాల్ని సృశించాయి. రెడ్డిమల్ల వీరస్వామి రాసిన రామపు నిర్మాత వీరభద్రుడి పూజ పేర ఇందులో చేర్చబడిన వ్యాసం చూస్తే, జానపదుల ఆరాధ్య దైవంగా ఎలా రామప్ప ఆలయ నిర్మాత చేరల్ల రుద్రభూపతి దళితులచే కొలవబడుతున్నాడో మనకు అర్థమవుతుంది. రామప్ప పరిచయం అనే వ్యాసంలో ఆలయ నిర్మాతైన రేచర్ల రుద్రుడి వంశీయుల చరిత్రను, వంశావళిని చక్కగా డా.ద్యావనపల్లి చక్కగా వివరించారు. 1914వ సంవత్సరంలో అంటే సుమారు వంద ఏళ్ళ క్రితం, నిజాం రాష్ట్ర పురావస్తు శాఖ ఏర్పడ్డ తర్వాత ఈ ఆలయాల పునరుద్ధరణకు శ్రీకారం చుట్టబడింది. తదుపరి ఈ ఆలయాలు ఎలా వెలుగులోకి వచ్చాయో రచయిత స్పష్టంగా వివరించారు. రామప్పకు అనుబంధంగా నిలిచిన కటాక్షపురం, జాకారం, రామానుజపురం, గణపురం, మేడారం, మల్లూరు దేవాలయాల పునరుద్ధరణ, లక్కవరం చెరువులు, సమీప

జలపాతాలు, కొండల్ని కలిపి పర్యాటక హబ్ గా మార్చాలని సంపాదకులు కోరుకుంటారు. ఆనాటి ప్రజల సామాజిక జీవనం, వ్యవసాయిక విధానంపై రకరకాలుగా రచనలు, సమాచారాలు వచ్చినా, ఇందులో ఈ వ్యాసాలు చేర్చడం వంటివి కాకతీయ సామాజిక జీవన వ్యవహారాల శైలిని వివరిస్తాయి. వ్యాసాల వెంట ఘోటోలు వేసియుంటే మరింత పుస్తకం మరింతగా శోభించేది. కాకతీయుల శాసనాలను పరిశీలించి, రేచర్ల రుద్రుని వివిధ శాసనాలలో వున్న ప్రస్తావనను డా.సంగనభట్ట నర్సయ్య చక్కగా వివరించారు. అలాగే రుద్రుడు ప్రాధ సంస్కృతంలో వేయించిన శాసన పాఠాన్ని తెలుగుసేత గావించి, తెలుగు పాఠకులకు ఎంతో సౌలభ్యం చేశారు. దేశంలో మరెక్కడా లేని విధంగా శాసన శిలకు నాలుగు స్తంభాల మండపం కట్టిన తీరు రామప్పలోనే వుందన్న చారిత్రక సత్యాన్ని రచయిత వెల్లడిస్తాడు. రామప్పలోని శిథిలమైన మండపాలను, శిథిల దశకు చేరుకున్న అనుబంధ దేవాలయాలను, నందిమండపాన్ని చూసి రచయిత తల్లడిల్లుతాడు. వీటిని తక్షణమే తగిన నిధులను కేటాయించి పునరుద్ధరణ చర్యల చేబట్టాలని రచయిత కోరు కుంటాడు. ముఖ్యంగా ఈ పుస్తకంలో డా.జయధీర్ తిరుమలరావు రాసిన రెండు వ్యాసాలు అమూల్యమైనవి. రామప్ప పరిరక్షణ వీటిలో ప్రధానం. రామప్ప శిల్పాల పరిరక్షణలో ఒక సంస్థ బాధ్యులు కలెక్టర్ కనుసన్నల్లో వుండి, దేవదుల సారంగాల నిర్మాణాలకు, పేలుళ్ళకు బాధ్యులైన వారితో మిలాఖత్ అయ్యారన్న నగ్నసత్యాన్ని పాయంటవుట్ చేస్తారు. (పేజీ సంఖ్య 164 రెండవ పేరాలో). చరిత్రను పరిరక్షించా ల్నిన వారే భక్షించే యత్నాలకు తోడివ్వడంపై చర్చ జరగాల్సిందే. 166 పేజీలో ఎన్ జీఆర్ ఐ సంస్థ (భూభౌతిక పరిశోధనాసంస్థ) నిపుణులైన నగేష్ ఇచ్చిన యదార్థ నివేదికను చర్చిస్తూ, సారంగ నిర్మాణాల వల్ల రామప్పకు పొంచి వున్న ప్రమాదాన్ని ఎవ్వరు కాదనలేరన్న సత్యాన్ని విడమరచి చెబుతూ, ప్రత్యక్షంగా కనబడుతున్న వాటిపై కమిటీలు వేసి కాలయాపన చేయడమే అని కూడా యదార్థ వ్యాఖ్యలు చేసి విద్రోహు లకు కనువిప్పకలిగిస్తారు. ఇక్కడ జరిగిన సినిమా మాటింగ్ ల వివరాలను, కేంద్రపురావస్తుశాఖ చూపిస్తున్న నిర్లక్ష్యాన్ని, ఆగిపోయిన వివిధ దేవాలయాల పునర్నిర్మాణపువసుల జాప్యాన్ని వివిధ వ్యాస రచయితలు వెల్లడిస్తూ, తమ ఆవేదనలను వ్యక్తం చేశారు. రామప్ప వైభవాన్ని, శిథిల దుస్థితిని చాటి చెప్పే ఇలాంటి అరుదైన పుస్తకాన్ని చరిత్రాభిమానులు ప్రతి ఒక్కరూ చదవాల్సిందే.


పుస్తక సమీక్షకులు: సంకేపల్లి నాగేంద్రశర్మ, చరిత్రకారులు, సీనియర్ జర్నలిస్టు, కరింసగర్, ఘోస్: 9346814782

పుస్తకం పేరు: ఎనిమిది శతాబ్దాల రామప్ప (వ్యాస సంకలనం)
గౌరవ సంపాదకులు: ఆచార్య జయధీర్ తిరుమలరావు
సంపాదకులు: డా.ద్యావనపల్లి సత్యనారాయణ
ప్రచురణ: స్నేహ సాహితీ సంస్థ, హైదరాబాద్
లభ్యం: అన్ని పుస్తక కేంద్రాలలో..



బేజారైన బీదల వోపిక పెద్దలపై పిడుగుయిరాలున్
 'అయ్య బానిస'ను అనిన పొరుడే అయ్యగొంతుక నట్టే అదుమున్







పేరు: సిల్క్ రూట్లో సాహస యాత్ర
రచన: పరవస్తు లోకేశ్వర్
ప్రచురణ: గాంధీ ప్రచురణలు
వెల: రూ. 250
ప్రతులకు: ఇ.నెం.12-2-709/5/1/సి,
 నవోదయ కాలనీ, హైదరాబాద్,
ఫోన్: 9160680847, ప్రముఖ బుక్ షాపుల్లో




పేరు: ఇరువాలు
రచన: డా॥ కాసుల లింగారెడ్డి
ప్రచురణ: కందెన
వెల: రూ. 70
ప్రతులకు: కాసుల లింగారెడ్డి,
 అపర్ణ పిల్లల వైద్యశాల, జనగామ,
ఫోన్: 9948900691



పేరు: రైతుల కోసం
రచన: దాసరి ఆళ్వార స్వామి
ప్రచురణ: ఆ.ప్ర. వ్య.ర.పా. స. సౌజన్యంతో
వెల: రూ. 150
ప్రతులకు: దాసరి ఆళ్వార స్వామి
 జర్నలిస్టు, కుందేరు, కంకిపాడు, కృష్ణాజిల్లా,
ఫోన్: 93938 18199



పేరు: జలపాఠాలు
రచన: కె. బాలగోపాల్
ప్రచురణ: మట్టి ముద్రణలు
వెల: రూ. 120
ప్రతులకు: పుట్ట పుస్తక శిబిరం, అలగడప,
 మిర్యాలగూడ, నల్లగొండ జిల్లా,
 ప్రముఖ పుస్తక కేంద్రాలు




పేరు: కాలం తెచ్చిన మార్పు
రచన: బి.ఎస్.రామములు
ప్రచురణ: విశాలసాహిత్య అకాడమి
వెల: రూ. 120
ప్రతులకు: 201, సులేఖ గోల్డెన్ టవర్స్,
 2-2-186/5/3, బాగ్ అంబర్పేట్,
 హైదరాబాద్, **ఫోన్:** 8331966987



పేరు: బహిష్కారం
రచన: నల్లెల రాజయ్య, దండ్రె రాజమౌళి
ప్రచురణ: వరంగల్లు రచయితల సంఘం
వెల: రూ. 50
ప్రతులకు: నల్లెల సుగుణ, ఇం.నె.7-1-384/6,
 పద్మాక్షి కాలనీ, హన్మకొండ, వరంగల్
ఫోన్: 9989415571



పేరు: ఆకాంక్ష
రచన: గుండెబోయిన శ్రీనివాస్
ప్రచురణ: చెలిమి సాహిత్య సాంస్కృతిక వేదిక
వెల: రూ. 70
ప్రతులకు: మెట్టు రవీందర్
 1-386/3, చాణక్యపురి, భీమారం,
 హన్మకొండ. **ఫోన్:** 9908763566



పేరు: ఆదాబ్ హైదరాబాద్
రచన: లోచన్
ప్రచురణ: తెలంగాణ కళల వేదిక
వెల: రూ. 40
ప్రతులకు: తెలంగాణ కళల వేదిక, వరంగల్,
ఫోన్: 9866089066
 అన్ని ప్రముఖ పుస్తక కేంద్రాలలో



పేరు: తెలంగాణ రాష్ట్ర ఉద్యమం
రచన: యం. రత్నమాల
ప్రచురణ: నూతన ప్రచురణలు
వెల: రూ. 80
ప్రతులకు: మేఘా అపార్ట్ మెంట్స్,
 ప్లాట్ నెం.302, నల్లకుంట, హైదరాబాద్
ఫోన్: 27662957, 9440329445



పేరు: కంటిపాప కలగన్నది!
రచన: జోగు అంజయ్య
ప్రచురణ: జనగామ రచయితల సంఘం
వెల: రూ. 40
ప్రతులకు: తేజ నిలయం, 1-10-76/1/2,
 గ్రీన్ మార్కెట్ ఏరియా, జనగామ్, **ఫోన్:**
 8008957480

పుస్తక పరిచయం

పుస్తక పరిచయం శీర్షిక ద్వారా వివిధ పుస్తకాలను పాఠకులకు పరిచయం చేసే ప్రయత్నం ఇది. ఈ వేదిక ద్వారా పాఠకులకు తమ పుస్తకాలను పరిచయం చేయాలనుకునే రచయితలు, ప్రచురణ సంస్థలు తమ పుస్తకాలు రెండు కాపీలను దిగువ చిరునామాకు పంపించవచ్చు. వీలు వెంట వాటిని ప్రచురిస్తాం. సమకాలీన సామాజిక అంశాలతో కూడిన కొత్త పుస్తకాలకు ప్రాధాన్యం.

పుస్తకాలు పంపించాల్సిన చిరునామా: **DECCAN LAND : "CHANDRAM"** 490, St.No. 11, Himayatnagar, Hyderabad - 500 029.



Tel.No. 040-64524554 Fax: 040-27635644 Mobile: 9030626288 E-mail: deccanlandindia@gmail.com
www.deccanland.com



భస్మమొనర్చే వరముల బొందిన భస్మాసురుడే భస్మంబాయెన్
 కానున్నది కని కాళోజీ కవి కైత లోపల ఘాటుగ చెప్పున్

అందరి సహకారంతో రెండవ వసంతంలోకి...

₹ 15 దక్కన్ ల్యాండ్

3

పూదలూరిలో విద్వంసక ఆలీపుత్తి • తొలవరం కారిడి ఉపసవం
• ఏదాగా హావపపు తెలంగాణ

₹ 15 దక్కన్ ల్యాండ్

2

కడం బాక్స హాక్కు
సెప్టెంబర్ 17 దివ్య దృశ్యాలూ
జీవ వైవిధ్యంలో లాగోస్మ్యం

₹ 15 దక్కన్ ల్యాండ్

1

• అందోళన చేస్తే రోపన్లైలా? • అమ్మ చూర్చితో జీవ వైవిధ్యం దివ్య
• సవ్యసాచియ కర్ణం వేయాలి • అలోగ్లో అదర్లం 'గైలా'

₹ 15 దక్కన్ ల్యాండ్

4

జిందే - అత్తి
• తెలంగాణ - ఏమిటా యేలా?
• భావ ప్రతిపాదన - వైస్య దివ్యసాచియ
• హిందూదం - రోగోత్తి వైస్యసాచియ

₹ 15 దక్కన్ ల్యాండ్

5

• పొరకయ్యార్యం • సవ... టీటీ పూ!
• సేవ్యాగిణి ప్రత్యేక బిస్యట్ • తెలుగు భాష మూయ్యు

₹ 15 దక్కన్ ల్యాండ్

6

• సవయ్యక్ష • గాం విస్యూయ్యు వీవీయా
• సేవ్యాగిణి ప్రత్యేక బిస్యట్ • తెలంగాణలో 'సేవ్యా'

₹ 15 దక్కన్ ల్యాండ్

7

• బిస్యట్లయం - అంబిక్య • అంబిక్య దివ్యట్లం - జీవనాంబిక్య
• మిమ్మా సాద్వికారం • అంబిక్యసాచియ అద్వయంబా

₹ 15 దక్కన్ ల్యాండ్

8

• సవట్లం • తెలంగాణలో బిస్యట్లం
• వ్యవసాయ బిస్యట్లం • రూపాంతర దివ్యట్లం

₹ 15 దక్కన్ ల్యాండ్

9

• సవయ్యట్లం • టివీసాచియ అద్వయంబా
• తెలంగాణ భాష • గొంతు మిమ్మా దివ్యట్లం సవయ్యట్లం

₹ 15 దక్కన్ ల్యాండ్

10

• చిలో అంబిక్య • తెలంగాణ - భాష, మూలకంబా?
• జీవనాంబిక్య సవయ్యట్లం • గొంతు అంబిక్య అంబిక్య కిలో

₹ 15 దక్కన్ ల్యాండ్

11

• చిలో అంబిక్య • టివీ సవయ్యట్లం
• అంబిక్య సవయ్యట్లం • మిమ్మా తెలంగాణ

₹ 15 దక్కన్ ల్యాండ్

12

• అంబిక్య వేలలో దివ్యట్లం • వైస్య అంబిక్యట్లం
• తెలుగు కలం • సవయ్యట్లంలో 'సేవ్యా'

JBR ARCHITECTURE COLLEGE HYDERABAD

(Approved by Council of Architecture, New Delhi - Affiliated to JNA & FAU Hyderabad)

ABOUT THE SCHOOL

The J.B.R. Architecture College is established by Joginpally B.R. Educational Society (J.B.R.E.S.), Hyderabad with a view to impart quality architectural education, by a group of enthusiastic Architects under the patronage of Shri. J.Bhaskar Rao garu, devoted educationalist and philanthropist.

It aims to cultivate an Intellectual climate embracing the concept of making to achieve design excellence, experimental learning opportunities are supported by our state of the art facilities.

The Aim of J.B.R. Architecture College is to groom to enhance design creativity, understand social responsibility, develop technical and research excellence, to become global Leaders in architecture and planning.



Sri J. Bhaskar Rao
B.Com. LLB
Chairman



J. Gayatri
B.Arch, M.Arch
Director - Interiors



POSSIBLE IS EVERYTHING...

B. Arch Program.

The J.B.R. Architecture college offers a graduate Programme in Architecture. Bachelor of Architecture is a five year degree course with one year Internship. The program includes relevant courses In the concept, process, technical details and design practice, as well as elective in an area of student Interest. The course work is to help the student understand finer aspects of Architecture which are very much Integral to designing, planning and scheduling of buildings. The course work aims to impart quality education, through effective communication skills and making the students and making the students conscious of built form in the contemporary scenario.

ELIGIBILITY....

Students who qualify in NATA (National Aptitude Test In Architecture) conducted by council of Architecture (COA) with 10+2 (Maths stream) with minimum of 50% marks or 10+3 (Diploma In Architecture) with minimum of 50% marks are eligible for admission into Bachelor of Architecture (B.Arch).



6-3-248/1/1A, 2nd Floor, Bhaskar Plaza, Road No. 1, Banjara Hills, Hyderabad - 500 034. A.P. India

Ph : 040-66105270, 9703372442, 9703277053

E-mail : jbrarchitecture@gmail.com, www.jbrarchitecture.com